

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

ကိုယ်ချင်းစာတရားထား

အလုံးစုံသော သတ္တဝါတို့သည် ဒဏ်မှထိတ်လန့်ကုန်၏။
 အလုံးစုံသော သတ္တဝါတို့သည် သေခြင်းကို ကြောက်ကုန်၏။
 မိမိကိုယ်ကို ဥပမာပြု၍ (သတ္တဝါတို့ကို) မသတ်ဖြတ်၊ မညှဉ်း
 ဆဲရာ။ (အရာရာတွင် ကိုယ်ချင်းစာတရား ထားသင့်ကြ၏။
 သတ္တဝါတို့အား ရိုက်ပုတ်၊ ညှဉ်းဆဲ၊ သတ်ဖြတ်ခြင်းကို မပြုရာ။)
 ဒဏ္ဍဝင် (ဓမ္မပဒ - ၁၂၉)

၁၃၈၁ ခုနှစ်၊ ပြာသိုလပြည့်ကျော် ၁၁ ရက် ၂၀၂၀ ပြည့်နှစ်၊ ဇန်နဝါရီ ၂၀ ရက်၊ တနင်္လာနေ့ အတွဲ (၅၉)၊ အမှတ် (၁၁၂)



(၈)ကြိမ်မြောက် ရိုးမ-ရန်ကုန် အပြည်ပြည်ဆိုင်ရာမာရသွန်ပြိုင်ပွဲ ယှဉ်ပြိုင်နေမှုကို တွေ့ရစဉ်။ သတင်းစဉ်

ICJ နှင့် မြန်မာနိုင်ငံ စကားပိုင်း ထပ်မံထုတ်လွှင့်မည်

နေပြည်တော် ဇန်နဝါရီ ၁၉
 နိုင်ငံတော်အတိုင်ပင်ခံရုံး ဝန်ကြီးဌာန ပြည်ထောင်စုဝန်ကြီး ဦးကျော်တင်ဆွေ၊ ပြည်ထောင်စုရှေ့နေချုပ်ရုံး အမြဲတမ်းအတွင်းဝန် ဒေါက်တာ သီတာဦး၊ ဥပဒေရေးရာအကြံပေး ဦးသီဟန်မျိုးညွန့်နှင့် ဦးကျော်တင်၊ Moderator အဖြစ် ဦးကိုကို(စက်မှုတက္ကသိုလ်)တို့ ပါဝင်ဆွေးနွေးထားကြသည့် "ICJ နှင့် မြန်မာနိုင်ငံ" စကားပိုင်းကို ၂၀၂၀ ပြည့်နှစ် ဇန်နဝါရီ ၂၀ ရက်တွင် မြန်မာ့ရုပ်မြင်သံကြားမှ ည ၈ နာရီ မိုးလေဝသအစီအစဉ် အပြီးနှင့် မြန်မာ့အသံရေဒီယိုမှ ည ၈ နာရီ သတင်းအပြီးတို့တွင် ထပ်မံထုတ်လွှင့်သွားမည်ဖြစ်ကြောင်း သိရသည်။

သတင်းစဉ်

(၈)ကြိမ်မြောက် ရိုးမ - ရန်ကုန် အပြည်ပြည်ဆိုင်ရာမာရသွန်ပြိုင်ပွဲကျင်းပ ပြည်တွင်း၊ ပြည်ပမှ အပြေးအားကစားသမား ၁၁၀၀၀ ကျော် ပါဝင်ယှဉ်ပြိုင်

နေပြည်တော် ဇန်နဝါရီ ၁၉
 အပြေးအားကစားကို ချစ်မြတ်နိုးစိတ်မှတစ်ဆင့် ပြည်တွင်း၊ ပြည်ပ အားကစားသမားများ၏ စိတ်ဝင်စားမှု ရရှိနိုင်ရန်နှင့် အဖွဲ့အစည်းများကို ချိတ်ဆက်ပေးနိုင်ရန် ရည်ရွယ်၍ ၂၀၂၀ ပြည့်နှစ် (၈)ကြိမ်မြောက် ရိုးမ-ရန်ကုန် အပြည်ပြည်ဆိုင်ရာ မာရသွန်ပြိုင်ပွဲကို ယနေ့နံနက် ၅ နာရီတွင် ရန်ကုန်တိုင်းဒေသကြီး သယ်န်းကျွန်းမြို့နယ်ရှိ သုဝဏ္ဏဘူမိ Event Park ၌ ကျင်းပသည်။ ပြိုင်ပွဲတွင် ပြည်ထောင်စုဝန်ကြီး ဒေါက်တာမြင့်ထွေး၊ ရန်ကုန်တိုင်းဒေသကြီး လွှတ်တော်ဥက္ကဋ္ဌ ဦးတင်မောင် ထွန်း၊ ဒုတိယဝန်ကြီး ဒေါက်တာမြလေးစိန်၊ ရန်ကုန် မြို့တော်ဝန် ဦးမောင်မောင်စိုး၊ တိုင်းဒေသကြီး ရခိုင် တိုင်းရင်းသားလူမျိုးရေးရာဝန်ကြီး ဦးဇော်အေးမောင်၊ အားကစားနှင့် ကာယပညာဦးစီးဌာန ညွှန်ကြားရေးမှူးချုပ် စာမျက်နှာ ၈ ကော်လံ ၁

ထူးခြားသည့် အနိမ့်ဆုံးညအပူချိန်များ					
ဟားခါးမြို့	-၂ ဒီဂရီစင်တီဂရိတ်	ဟဲဟိုးမြို့	၃ ဒီဂရီစင်တီဂရိတ်	ကျောက်မဲမြို့	၅ ဒီဂရီစင်တီဂရိတ်
မိုးကုတ်မြို့	၂ ဒီဂရီစင်တီဂရိတ်	မိုင်းယန်းမြို့	၄ ဒီဂရီစင်တီဂရိတ်	နမ့်စန်မြို့	၅ ဒီဂရီစင်တီဂရိတ်
ပင်လောင်းမြို့	၃ ဒီဂရီစင်တီဂရိတ်	ပြင်ဦးလွင်မြို့	၄ ဒီဂရီစင်တီဂရိတ်	ရမ်ကလောင်း	၅ ဒီဂရီစင်တီဂရိတ်

ရိုတာပိုင်းရပ်(စ်)
 ကာကွယ်ဆေးနှင့် ဆုံဆို့-
 မေးခိုင် ပါဝင်သော ငါးမျိုးစပ်
 ကာကွယ်ဆေးများကို
 ဖေဖော်ဝါရီ ၁ ရက်တွင်
 စတင် ထည့်သွင်းတိုက်ကျွေး
 ထိုးနှံပေးသွားမည်

စာ-၅

အီရန်၏ ပြည်တွင်းဖြစ်
 ပြိုဟ်တု ဖောက် လွှတ်တင်ရန်
 အဆင်သင့်ဖြစ်နေ

စာ-၁၄

BEST BANK IN MYANMAR

Awarded by **World Finance** | Awarded by **Euromoney** | Awarded by **The FinanceAsia**

သမ္မာအာဇီဝ မဟုတ်ပါလျှင်

‘ချမ်းသာခြင်းဟာ မင်္ဂလာ’ ဆိုသည့် စကားကို တရုတ်ခေါင်းဆောင် တိန်ရှောင်ဖိန်က ပြောဖူးသည်။ ယေဘုယျအားဖြင့်ဆိုရလျှင် မည်သူမဆို ချမ်းသာကြ၊ အဆင်ပြေကြတာ ကောင်းသည်။

လူတွေ ဝင်ငွေကောင်းတာ၊ ငွေရေးကြေးရေး အဆင်ပြေတာ ကောင်းသည်ဆိုသည်ကို ယေဘုယျအားဖြင့် အငြင်းပွားစရာမရှိ။ သို့သော်လည်း မည်သို့မည်ပုံ ငွေရေးကြေးရေး အဆင်ပြေနေ သလဲ ဆိုသည်ကမူ အရေးကြီးသည့် မေးခွန်းဖြစ်နေပေသည်။ မည်သို့သော ကိုးကွယ်ယုံကြည်ရာ ဘာသာရေးမျိုးတွင်မဆို သမ္မာအာဇီဝကိုသာ အားပေးမည်သာ။ သည်နေရာတွင် ဗုဒ္ဓဘာသာယဉ်ကျေးမှု၏ အဆုံးအမကို ညွှန်းဆိုလိုပါသည်။

သီလမဂ္ဂင်သုံးပါး၊ သမာဓိမဂ္ဂင်သုံးပါး၊ ပညာမဂ္ဂင်နှစ်ပါး ပါဝင် သည့် ရှစ်ပါးသောလမ်း၊ မဂ္ဂင်ရှစ်ပါးသည် အမြတ်ဆုံးဖြစ်သည် ဟူ၏။ အဆိုပါ မဂ္ဂင်ရှစ်ပါးတွင် ပါဝင်သည့် သမ္မာအာဇီဝမှာ ကောင်းမွန်မှန်ကန်သော သက်မွေးဝမ်းကျောင်းခြင်းကို ဆိုလို၏။

ခိုးခြင်းသည် ယုံကြည်ကိုးကွယ်ရာအရဖြစ်စေ၊ လူမှုအဖွဲ့ အစည်းအတွင်းက ဥပဒေကြောင်းအရဖြစ်စေ စက်ဆုပ်စရာဖြစ်၏။ လူတို့ရှောင်ရှားရမည့် သီလဖြစ်၏။

ခိုးခြင်းဟူသည်မှာ သူတစ်ပါး၏ပစ္စည်းဥစ္စာကို မသိအောင်ယူ ခြင်း၊ လှည့်ပတ်ရယူခြင်း၊ မလျော်ငြာစားသုံးကာ ပစ္စည်းဥစ္စာတိုးပွား ရရှိအောင် ကြံဆခြင်း စသည့် မိမိရသင့်ရထိုက်သည်မဟုတ်သော ပစ္စည်းဥစ္စာကို ရယူခြင်းဖြစ်၏။ မိမိရသင့်ရထိုက်သည် မဟုတ် သည်ကို လိုချင်တပ်မက်ခြင်းဆိုသည်က သီလကျိုးရာအကြောင်း တည်း။ မဗ္ဗပဒလာ- ပညာရှိသူသည် သီလကို စောင့်စည်းလျက် နိဗ္ဗာန်သို့သွားရာ မင်္ဂလာကို လျင်မြန်စွာ သုတ်သင်ရာ၏ ဟုဆို၏။

သီလကျိုးပေါက်ခြင်းကိုပင်လျှင် ဆိုးရွားမှုဟု မမြင်နိုင်တော့ ဘဲ ကံကောင်းလွန်းလို့ ရတာဟု အထင်အမြင်အလွဲကြီးလှခဲ့သော နှစ်တို့ကြာရှည်စွာ မြန်မာနိုင်ငံတွင် ရှိခဲ့ဖူးသည်။

ကောင်းမှု၊ မကောင်းမှုတို့ကို ကွဲပြားပြား မမြင်နိုင်ခဲ့ကြသော အချိန်တစ်ခုတွင် ‘ဒီအလုပ်က လစာနည်းပေမယ့် အောက်ဆိုက်ရှိ တယ်။ ဟိုသူငယ်ဆိုရင် အလုပ်ဝင်တာ တစ်နှစ်ပဲရှိသေးတယ် တိုက်နဲ့ ကားနဲ့ ဖြစ်နေပြီ...’ ‘ဘယ်သူ့သားသမီးဖြင့် ကံကောင်း လိုက်တာ သူ့အလုပ်က ဘာမှမလုပ်ရဘဲ အချိန်တန်ရင် လစာသွား ထုတ်ရုံပဲ’ ‘သူ့အလုပ်လုပ်ရတဲ့နေရာက သိပ်ကောင်းတာ၊ အပြင် ဝင်ငွေက လစာထက် အများကြီးပိုရတယ်’ စသည့်စကားများကို နားမဆုံအောင် ကြားခဲ့ဖူးသည်။

မည်သို့သောနည်းဖြင့်ရသည်ဖြစ်စေ သမ္မာအာဇီဝမဟုတ် သော ဝင်ငွေသည် ရယူထိုက်သည့်ငွေမဟုတ် ဟူသည်ကို နက်နက် နဲနဲ နားလည်လိုက်နာသင့်ကြပြီ ဖြစ်ပေသည်။

ချမ်းသာခြင်းသည် ကောင်းသည်ဆိုသော်လည်း မတော် မတရားနည်းဖြင့် ချမ်းသာကြွယ်ဝခြင်းသည် နှစ်သက်စရာမဟုတ် ပါ။

ကောင်းမွန်သော လူမှုအဖွဲ့အစည်း၏ စံနှုန်းများအရ ဆိုရပါ က မိမိရသင့်ရထိုက်သည် မဟုတ်သော ပစ္စည်းဥစ္စာဟူသရွေ့ကို မရချင်၊ မလိုချင်ခြင်းသည် လူတို့စောင့်ထိန်းရမည့် အခြေခံ သီလ ပင် ဖြစ်ပါသည်။

၂၀၂၀ ပြည့်နှစ်၊ (၇၃)နှစ်မြောက် ပြည်ထောင်စုနေ့ အမျိုးသားရေးဦးတည်ချက်များ

- (၁) ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချုပ်အခြာအာဏာတည်တံ့ခိုင်မြဲရေးတို့ အတွက် တိုင်းရင်းသားအားလုံး ထိန်းသိမ်းကာကွယ်စောင့်ရှောက်ရေး။
- (၂) ငြိမ်းချမ်းရေးလုပ်ငန်းစဉ်များကို ပြည်ထောင်စုစိတ်ဓာတ်အရင်းခံ၍ အောင်မြင်သည်အထိ ဆက်လက်အကောင်အထည်ဖော် ဆောင်ရွက်ရေး။
- (၃) တရားဥပဒေစိုးမိုးရေး၊ မှန်ကန်သည့်တရားစီရင်ရေးနှင့် နိုင်ငံသားများဘေးကင်းလုံခြုံရေးတို့အတွက် တိုင်းရင်းသား အားလုံး၏ စုပေါင်းအင်အားဖြင့် ဝိုင်းဝန်းကြိုးပမ်းဆောင်ရွက်ရေး။
- (၄) မူးယစ်ဆေးဝါးအန္တရာယ်ကို အမျိုးသားရေးတာဝန်အဖြစ် ကြိုတင်တားဆီးကာကွယ်ခြင်းဖြင့် ပြည်သူများ၏ လူမှုအဆင့် အတန်း တိုးတက်မြှင့်တင်ပေးရေး။
- (၅) စစ်မှန်သော ဒီမိုကရေစီဖက်ဒရယ်ပြည်ထောင်စုနှင့်ကိုက်ညီသည့် ဖွဲ့စည်းပုံအခြေခံဥပဒေပေါ်ပေါက်ရေး။

နေရာကွက်ကျား မိုးဆက်လက်ရွာမည်

နေပြည်တော် ဇန်နဝါရီ ၁၉
နေပြည်တော်၊ ရန်ကုန်မြို့နှင့် မန္တလေးမြို့တို့အနီးတစ်ဝိုက်တွင် ယနေ့ သာယာမည်။ မနက်ဖြန်အတွက် ခန့်မှန်းချက်မှာ စစ်ကိုင်းတိုင်းဒေသကြီး

အထက်ပိုင်း၊ တနင်္သာရီတိုင်းဒေသကြီးနှင့် ကချင်ပြည်နယ်တို့တွင် နေရာ ကွက်ကျား မိုးဆက်လက်ရွာမည်။
မြန်မာ့ပင်လယ်ပြင်တွင် လှိုင်းအနည်းငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် လေးပေမှ ခြောက်ပေခန့် ရှိနိုင်သည်။
မိုး/ဇလ

မိုးကိုးမြို့တွင် ၂၀၁၉ ခုနှစ် ကြားဖြတ်လူဦးရေ သန်းခေါင်စာရင်းကောက်ယူ

မိုးကိုး ဇန်နဝါရီ ၁၉
၂၀၁၉ ခုနှစ် ကြားဖြတ်လူဦးရေ သန်းခေါင်စာရင်း ကောက်ယူခြင်းကို ဇန်နဝါရီ ၁၈ ရက်မှစတင်၍ ရှမ်းပြည် နယ်မြောက်ပိုင်း မိုးကိုးမြို့ အမှတ်(၃) ရပ်ကွက်နှင့် ပူဝမ်းကျေးရွာအုပ်စု တာချင်ကျေးရွာတို့၌ ကောက်ကွက် နှစ်ခုကို ကွင်းဆင်းဆောင်ရွက်သည်။
“မူဆယ်မြို့မှာ ၂၀၁၉ ခုနှစ် ကြားဖြတ်လူဦးရေသန်းခေါင်စာရင်း ကို ကောက်ယူပြီးနောက် မိုးကိုးမြို့ကို လာရောက်ကောက်ယူရတာ ဖြစ်ပါတယ်။ ဒီလိုလာရောက်ကောက်ယူ တဲ့အချိန်မှာ ဘာသာစကားမတူကြတဲ့ အတွက် မေးခွန်းတွေ မေးမြန်းတဲ့ အချိန်မှာ အခက်အခဲနည်းနည်း ရှိတယ်။ ဒါကြောင့် ဘာသာပြန်ပေးဖို့ ဒေသခံကို ငှားခေါ်ရပါတယ်။ တချို့ အသက်ကြီးပိုင်းတွေက သူတို့ရဲ့ မွေးစာရင်းအထောက်အထားမရှိတဲ့သူ တွေလည်း ရှိပါတယ်။ ဒါကြောင့် ကျွန်တော်တို့ အချိန်နည်းနည်းယူ

ပြီးတော့ အကောင်းဆုံးဖြစ်အောင် တော့ ကောက်ယူနေပါတယ်” ဟု ကြားဖြတ်သန်းခေါင်စာရင်း ကောက် ယူရာတွင် ကြုံတွေ့ရသည့်အခက်အခဲ တချို့ကို ဦးရှိုင်းအောင်ဂျာက ပြောသည်။

အဆိုပါ ၂၀၁၉ ခုနှစ် ကြားဖြတ် လူဦးရေသန်းခေါင်စာရင်း ကောက်ယူ ရာ၌ ကောက်ကွက်တစ်ခုလျှင် အိမ်ထောင်စု ၃၅ စုကို ကောက်ယူ သွားမည်ဖြစ်ပြီး မိုးကိုးမြို့အုပ်ချုပ် ရေးမှူး ဦးမျိုးလွင်နှင့် ဌာနဆိုင်ရာ

များက တခြားလိုအပ်ချက်များကို ကြားဖြတ်သန်းခေါင်စာရင်း ကောက် ယူရာတွင် ဖြည့်ဆည်းကူညီ ဝိုင်းဝန်း ဆောင်ရွက်ပေးခဲ့ကြောင်း သိရ သည်။
ဆလိုင်းဗန်ရိုးထန်(ပြန်/ဆက်)



အရိုးအကြောနှင့် အစာအိမ်အူလမ်းကြောင်းဆိုင်ရာဝေဒနာရှင်များအား ထိုင်းနိုင်ငံမှ ဆရာဝန်ကြီးနှစ်ဦးက သုံးရက်တိုင် အခမဲ့စမ်းသပ်ကုသပေးမည်

မိတ္ထီလာ ဇန်နဝါရီ ၁၉
မိတ္ထီလာမြို့နယ် ညောင်ကုန်းကျေးရွာရှိ အလိုတော်ပြည့် ကျောင်းတိုက်တွင် မိတ္ထီလာနှင့် အနယ်နယ်အရပ်ရပ်မှ အရိုးအကြောနှင့် အစာအိမ်အူလမ်းကြောင်းဆိုင်ရာ ဝေဒနာ ရှင်များအား ထိုင်းနိုင်ငံ ပီရာဗိတ်ဆေးရုံကြီးမှ ဆရာဝန်ကြီး နှစ်ဦးက သုံးရက်တိုင် အခမဲ့စမ်းသပ်ကုသပေးသွားမည် ဖြစ်ကြောင်း သိရသည်။
“ထိုင်းနိုင်ငံ ပီရာဗိတ်ဆေးရုံကြီးက အရိုးအကြော

ဆရာဝန်ကြီး ပါမို နဲ့ အစာအိမ်အူလမ်းကြောင်းဆိုင်ရာ ဆရာဝန်ကြီး ပီရာချိုင်းတို့က အရိုးအကြောနဲ့ အစာအိမ် လမ်းကြောင်းဝေဒနာရှင်တွေကို အခမဲ့စမ်းသပ်ဆေးကုသ ပေးသွားမှာ ဖြစ်ပါတယ်။ ဆေးကုသမှုခံယူဖို့ စာရင်း ပေးသွင်းနိုင်ရန် ဖိတ်ခေါ်ထားပြီး လက်ရှိလာရောက် ကုသမှု ခံယူဖို့ စာရင်းပေးသွင်းထားတဲ့ဝေဒနာရှင် ၃၀၀ ကျော်ရှိပါပြီ။ ဆက်လက်ပြီး စာရင်းပေးသွင်းတဲ့ ဝေဒနာရှင်တွေကို လည်း လက်ခံပြီးတော့ အခမဲ့စမ်းသပ်ကုသပေးသွားမှာ

ဖြစ်ပါတယ်”ဟု အဆိုပါ အခမဲ့ဆေးကုသရေးအစီအစဉ် ကို ဦးစီးဆောင်ရွက်သည့် မိတ္ထီလာမြို့နယ် ညောင်ကုန်း ကျေးရွာ အလိုတော်ပြည့်ကျောင်းတိုက် ဦးစီးပဓာနနာယက ဆရာတော် ဘဒ္ဒန္တပညာသာရ (နယ်လှည့် ဓမ္မကထိက၊ ကမ္မဋ္ဌာနာစရိယ) က မိန့်ကြားသည်။
အခမဲ့စမ်းသပ်ကုသပေးမည်
မိတ္ထီလာမြို့နယ် အလိုတော်ပြည့်ကျောင်းတိုက်တွင်

အရိုးအကြောနှင့် အစာအိမ်အူလမ်းကြောင်းဆိုင်ရာ ဝေဒနာရှင်များအား အခမဲ့လာရောက်ဆေးကုသမှုခံယူရန် စာရင်းပေးသွင်းထားသူများထဲတွင် မိတ္ထီလာ ဒေသခံများ သာမက မလှိုင်၊ ဝမ်းတွင်း၊ သာစည်၊ ရမည်းသင်း၊ တောင်သာ၊ မြင်းခြံ၊ ကျောက်ပန်းတောင်း၊ ပျော်ဘွယ်၊ ရန်ကုန် စသည့်အနယ်နယ်အရပ်ရပ်မှာ ဝေဒနာရှင်များ ပါရှိပြီး ဇန်နဝါရီ ၂၁ ရက်မှ ၂၃ ရက်အထိ သုံးရက်တိုင် လူမျိုးဘာသာမရွေး အခမဲ့စမ်းသပ်ကုသပေးမည်ဖြစ် သည်။ ဆေးကုသမှုခံယူရန် စာရင်းပေးသွင်းလိုသူများ အနေဖြင့် ကုသမှုခံယူလိုသည့် ရောဂါဝေဒနာအကြောင်း ကို ပြောပြ၍ အလိုတော်ပြည့်ကျောင်းတိုက် (မိတ္ထီလာမြို့) ဆရာတော် ၀၉-၄၄၄၀၁၃၇၇၂ သို့ ဆက်သွယ်စာရင်း ပေးသွင်းနိုင်ကြောင်း သိရသည်။
ချမ်းသာ (မိတ္ထီလာ)

ပြည်ထောင်စုဝန်ကြီး ဒေါက်တာဝင်းမြတ်အေး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် Mainly I Love Kids (MILK), Myanmar တို့အကြား သဘောတူညီမှုစာလွှာ လက်မှတ်ရေးထိုးပွဲ တက်ရောက်

နေပြည်တော် ဇန်နဝါရီ ၁၉

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် Mainly I Love Kids (MILK), Myanmar တို့အကြား Dreams University စီမံကိန်း၏ ကနဦးဆောင်ရွက်မည့် အသက်မွေးဝမ်းကျောင်းပညာရပ်များ လေ့ကျင့်သင်ကြားရေးအတွက် ပူးပေါင်းဆောင်ရွက်ရန် သဘောတူညီမှုစာလွှာ လက်မှတ်ရေးထိုးပွဲအခမ်းအနားကို ယနေ့ မွန်းလွဲပိုင်းတွင် နေပြည်တော်ရှိ အဆိုပါဝန်ကြီးရုံး အစည်းအဝေးခန်းမ၌ ကျင်းပသည်။



ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ညွှန်ကြားရေးမှူးချုပ် ဒေါက်တာကိုနိုင်နှင့် Mainly I Love Kids (MILK), Myanmar အဖွဲ့အစည်းမှ ညွှန်ကြားရေးမှူး Mr. Tan PohLeng Stanley တို့ ပူးပေါင်းဆောင်ရွက်ရေး သဘောတူညီမှုစာလွှာကို လက်မှတ်ရေးထိုးစဉ်။

အကောင်အထည်ဖော် ဆောင်ရွက်လျက်ရှိ

အခမ်းအနားတွင် ပြည်ထောင်စုဝန်ကြီး ဒေါက်တာဝင်းမြတ်အေးက အစိုးရအနေဖြင့် နိုင်ငံတော်ဖွံ့ဖြိုးတိုးတက်ရေးအတွက် ပြည်တွင်းငြိမ်းချမ်းရေးနှင့် အမျိုးသားရင်ကြားစေရေးကို တစ်စိုက်မတ်မတ် ကြိုးပမ်းဆောင်ရွက်လျက် ရှိကြောင်း၊ ရေရှည်တည်တံ့သည့် ငြိမ်းချမ်းရေးရရှိရန် မတူကွဲပြားသည့် လူ့အဖွဲ့အစည်းအတွင်း အချင်းချင်းတန်ဖိုးထားမှု၊ သဘာဝတူညီမှုအခွင့်အရေးများရရှိရန် အရေးကြီးပါကြောင်း၊ ရခိုင်ပြည်နယ်အတွင်း လူသားချင်းစာနာမှု အကူအညီအထောက်အပံ့ပေးရေး၊ ပြန်လည်နေရာချထားရေး၊ ဖွံ့ဖြိုးရေးစီမံကိန်း (UEHRD) သည် ပြည်တွင်း၊ ပြည်ပမှ အလှူရှင်များ၊ ဒေသတွင်းနှင့် နိုင်ငံတကာအဖွဲ့အစည်းများ၊ ကုလသမဂ္ဂနှင့် အိမ်နီးချင်းနိုင်ငံများမှ ငွေကြေး

နှင့် နည်းပညာပံ့ပိုးကူညီမှုများကိုရယူ၍ အကောင်အထည်ဖော် ဆောင်ရွက်လျက်ရှိပါကြောင်း၊ ပံ့ပိုးကူညီမှုများထဲတွင် Mainly I Love Kids သည် တစ်ဖွဲ့အပါအဝင်ဖြစ်ပြီး ပူးပေါင်းပံ့ပိုးပေးမှုကို အသိအမှတ်ပြု ကျေးဇူးတင်ပါကြောင်း။

ပင်ကိုစွမ်းရည်ပါရမီများကို အသိအမှတ်ပြု

ယနေ့အခမ်းအနားသည် ရခိုင်ပြည်နယ်အဖွဲ့ဖွံ့ဖြိုးတိုးတက်ရေးတွင် အားလုံး၏ဆန္ဒအမှန်ဖြင့် ကြိုးပမ်းအားထုတ်မှုကို ထင်ဟပ်ပြသလျက် ရှိပါကြောင်း၊ အားလုံးတန်းတူညီမျှ ဖွံ့ဖြိုးတိုးတက်ရေးကြိုးပမ်းရာတွင် ဒေသခံများ၏ အရည်အသွေးကို တိုးတက်အောင် ဆောင်ရွက်ပေးခြင်းဖြင့် ဒေသခံများကိုယ်တိုင် ကိုယ်ကြံ့ခိုင်မှုကိုဖန်တီးနိုင်သော အခြေအနေအထားအောင် ပံ့ပိုးကူညီရန်ဖြစ်ကြောင်း၊ အနာဂတ်တာဝန်များကို လက်ဆင့်ကမ်းယူကြ

သတင်းစဉ်

လူထုတစ်ရပ်လုံးပါဝင်ကြရန်လို

ရခိုင်ပြည်နယ်တွင် အားလုံးအကျိုးဝင်သည့် ဖွံ့ဖြိုးတိုးတက်ရေး တည်ဆောက်နိုင်ရန် ရခိုင်ပြည်သူများပါဝင်ရန် အရေးကြီးဆုံးဖြစ်ပါကြောင်း၊ ဤစီမံကိန်းသည် ပြည်သူ့အကျိုးပြုလုပ်ငန်းစဉ်များ၏ တစ်စိတ်တစ်ပိုင်းဖြစ်ပြီး လူငယ်များအတွက် ပညာရေးနှင့် အသက်မွေးဝမ်းကျောင်း အခွင့်အလမ်းများ ရရှိစေရန် ရည်ရွယ်ပါကြောင်း၊ ရခိုင်ပြည်နယ်၏ လူငယ်များအပါအဝင် ရပ်ရွာလူထုတစ်ရပ်လုံးပါဝင်ကြရန် လိုအပ်ကြောင်း၊ ပညာရေးသည် လူ့အဖွဲ့အစည်း၏ အနာဂတ်ကိုပုံဖော်ပေးနိုင်ရန် အရေးကြီးသည့် ကိရိယာတစ်ခုဖြစ်သည့် အတွက် မိမိတို့အနေဖြင့် ယခုစီမံကိန်းကို အထူးအလေးထား ဖော်ဆောင်ကြ မည်ဖြစ်ပြီး ရခိုင်ပြည်နယ်အတွင်းရှိ ပြည်သူများအတွက် အကျိုးပြုနိုင်မည်ဟု ယုံကြည်ပါကြောင်း၊ စီမံကိန်းအောင်မြင်စွာ အကောင်အထည်ဖော်နိုင်ရေးအတွက် ရခိုင်ပြည်နယ်အစိုးရ၊ လွှတ်တော်၊ အစိုးရမဟုတ်သော အဖွဲ့အစည်းများ၊ လူမှုအဖွဲ့အစည်းများနှင့် ဒေသခံပြည်သူများက ဝိုင်းဝန်းပူးပေါင်းဆောင်ရွက်ပေး ကြရန် လိုအပ်ကြောင်း ပြောကြားသည်။

ရှင်းလင်းဆွေးနွေးတင်ပြ

ထို့နောက် Mainly I Love Kids (MILK), Myanmar အဖွဲ့အစည်းမှ ညွှန်ကြားရေးမှူး Mr. Tan PohLeng Stanley က ပူးပေါင်းဆောင်ရွက်ရေး သဘောတူညီမှုစာလွှာ လက်မှတ်ရေးထိုးခြင်းနှင့် ရှေ့လုပ်ငန်းစဉ်များကို ရှင်းလင်းဆွေးနွေးတင်ပြသည်။

ယင်းနောက် ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ညွှန်ကြားရေးမှူးချုပ် ဒေါက်တာကိုနိုင်နှင့် Mainly I Love Kids (MILK), Myanmar အဖွဲ့အစည်းမှ ညွှန်ကြားရေးမှူး Mr. Tan PohLeng Stanley တို့က ပူးပေါင်း ဆောင်ရွက်ရေး သဘောတူညီမှုစာလွှာကို လက်မှတ်ရေးထိုးလေ့လာကြသည်။

တက်ရောက်

အခမ်းအနားသို့ ဒုတိယဝန်ကြီး ဦးစိုးအောင်၊ ရခိုင်ပြည်နယ် လွှတ်တော် ဒုတိယဥက္ကဋ္ဌ ဦးမြသန်း၊ ပြည်သူ့လွှတ်တော်ကိုယ်စားလှယ်များနှင့် တာဝန်ရှိသူများ တက်ရောက်ကြသည်။

သတင်းစဉ်

မန္တလေးတိုင်းဒေသကြီး ချမ်းမြသာစည်မြို့နယ်အတွင်း ၂၀၁၉ ခုနှစ် ကြားဖြတ်လူဦးရေ သန်းခေါင်စာရင်းကောက်ယူ

မန္တလေး ဇန်နဝါရီ ၁၉

မန္တလေးတိုင်းဒေသကြီး ချမ်းမြသာစည်မြို့နယ် ထွက်ကွက်အတွင်း ၂၀၁၉ ခုနှစ် ကြားဖြတ်လူဦးရေ သန်းခေါင်စာရင်းကောက်ယူခြင်း လုပ်ငန်းများကို ဇန်နဝါရီ ၁၉ ရက် နံနက် ၉ နာရီက ဆောင်ရွက်

ခဲ့ကြောင်း သိရသည်။ (အောက်ပုံ) အဆိုပါ သန်းခေါင်စာရင်းကောက်ယူခြင်းလုပ်ငန်း ဆောင်ရွက်နေမှုများကို ပြည်သူ့လွှတ်တော်ကိုယ်စားလှယ် ဒေါက်တာစိုင်းလှသိန်း၊ အမျိုးသားလွှတ်တော်ကိုယ်စားလှယ် ဦးထွန်းထွန်းဦး၊ မန္တလေး

တိုင်းဒေသကြီး လွှတ်တော်ကိုယ်စားလှယ် ဦးတင်အောင်၊ ဦးမြင့်အောင်မိုး၊ ဒုတိယမြို့နယ်အုပ်ချုပ်ရေးမှူး ဦးစိုးဇေယျထွန်းနှင့် မြို့နယ်ဦးစီးမှူးတို့က လှည့်လည်ကြည့်ရှုစစ်ဆေးရာရပ်ကွက်အုပ်ချုပ်ရေးမှူး ဦးကလွိုင်နှင့် အကွက်မှူးများ



နှင့် စာရင်းစစ်အဖွဲ့၊ စာရင်းကောက်အဖွဲ့များက လုပ်ငန်းဆောင်ရွက်နေမှုများအား ရှင်းလင်းတင်ပြကြသည်။

ထို့နောက် လွှတ်တော်ကိုယ်စားလှယ်များသည် ထွက်ကွက်အတွင်းရှိ အိမ်ရှင်များအား ရင်းရင်းနှီးနှီးနားနားဆက်စကားများပြောကြား၍ အိမ်ထောင်စုဝင်များ၏ သိရှိလိုသည့်များကို ပြန်လည်ဖြေကြားကြသည်။

၂၀၁၉ ခုနှစ် ကြားဖြတ်လူဦးရေ သန်းခေါင်စာရင်းကောက်ယူရာတွင် ချမ်းမြသာစည်မြို့နယ်အတွင်းရှိ ရပ်ကွက်များတွင် စာရင်းစစ်အဖွဲ့၊ စာရင်းကောက်အဖွဲ့များက လူတစ်ဦးချင်းစီအလိုက်၊ အိမ်ထောင်စုအလိုက် အသေးစိတ်မေးမြန်ကာ အချက် ၁၀၄ ချက်ဖြင့် ကောက်ယူခဲ့ခြင်းဖြစ်သည်။

၂၀၁၉ ခုနှစ် ကြားဖြတ်လူဦးရေ သန်းခေါင်စာရင်း ကောက်ယူခြင်းလုပ်ငန်းကို ဇန်နဝါရီ ၁၅ ရက်မှ စတင်၍ မန္တလေးတိုင်းဒေသကြီး ချမ်းမြသာစည် မြို့နယ်အတွင်းရှိ ရပ်ကွက်များတွင် အဖွဲ့များခွဲကာ ကောက်ကွက်များအလိုက် ကွင်းဆင်းကောက်ယူလျက်ရှိကြောင်း သိရသည်။ မင်းထက်အောင်(မန်းကိုယ်ပွား)

စာရေးသူများ၏ ရသစာဖတ်ပိုင်းကျင်းပ

ရန်ကုန် ဇန်နဝါရီ ၁၉

စာရေးသူများ၏ ရသစာဖတ်ပိုင်းရာသီ (၂) ပွဲစဉ် (၃၇) ကို ယနေ့မွန်းလွဲ ၁ နာရီတွင် ရန်ကုန်မြို့ သိမ်ဖြူလမ်းရှိ သတင်းနှင့်စာနယ်ဇင်းလုပ်ငန်း ရွှေခေါင်းခန်းမ၌ ကျင်းပသည်။ (အောက်ပုံ)

အဆိုပါ ရသစာဖတ်ပိုင်းတွင် စာရေးဆရာမ မစန္ဒာ၏ ဝတ္ထုတိုသုံးပုဒ်ဖြစ်သော “အပိန်နှင့် အပုတို့၏သမိုင်း” “ကြောက်လို့ရယ်မဟုတ်ပါဘူး” နှင့် “+ x နှင့် * ” တို့ကို စာရေးဆရာမများက စုပေါင်းဖတ်ကြားကြသည်။

ထို့နောက် ရသစာပေမြတ်နိုးသူပရိသတ်များနှင့် မူရင်းဝတ္ထုဖန်တီးသူ စာရေးဆရာမ မစန္ဒာတို့က အပြန်အလှန် အမြင်ချင်းဖလှယ်သော “ရသဝတ်မှုန်ကူးခြင်း” အစီအစဉ်ကို ဆောင်ရွက်ကြသည်။

ရီရီသန်း



ပြည်ထောင်စုဝန်ကြီး ဦးဟန်ဇော် နွားထိုးကြီး - တောင်သာ ကတ္တရာလမ်းသစ် ဖွင့်ပွဲအခမ်းအနား တက်ရောက်

နေပြည်တော် ဇန်နဝါရီ ၁၉
ဆောက်လုပ်ရေး ဝန်ကြီးဌာန ကျေးလက်လမ်းဖွံ့ဖြိုးရေးဦးစီးဌာန က မန္တလေးတိုင်းဒေသကြီး မြင်းခြံခရိုင်တွင် ရှေ့ပြေးစီမံကိန်းဖြင့် ဆောင်ရွက်ပြီးစီးသည့် နွားထိုးကြီး-တောင်သာ ကတ္တရာလမ်းသစ်ဖွင့်ပွဲ အခမ်းအနားကို ယနေ့နံနက် ၉ နာရီ တွင် အဆိုပါ လမ်းပိုင်းရှိ မင်္ဂလာမဏ္ဍပ် ဌာနတွင် ကျင်းပသည်။

တိုက်ရိုက်ရောက်ရှိ

အခမ်းအနားတွင် ပြည်ထောင်စု ဝန်ကြီး ဦးဟန်ဇော်က နွားထိုးကြီး-တောင်သာ ကတ္တရာလမ်းသည် အရှည် ၁၇ မိုင် ၄ ဖာလုံ၊ အကျယ် (၁၂) ပေရှိပြီး ယခင်က ကျောက်ချော လမ်းအဆင့်သာရှိခဲ့ရာ ကျေးလက် လမ်းဖွံ့ဖြိုးရေးဦးစီးဌာနမှ ရှေ့ပြေး စီမံကိန်းဖြင့် ဆောင်ရွက်ပြီးစီးခဲ့သည့် အတွက် ယနေ့အောင်မြင်စွာ ဖွင့်လှစ်ပေးနိုင်ခဲ့ပါကြောင်း၊ ယခုလမ်းအပိုင်းကို ဖွင့်လှစ်ပေးလိုက်သည့်အတွက် ယခင် နွားထိုးကြီးမြို့မှ မြင်းခြံမြို့နှင့် တောင်သာမြို့သို့ ပတ်ပြီး ၃၄ မိုင် သွားရသည့်ခရီးကို ယခု ၁၇ မိုင်

၄ ဖာလုံဖြင့် နွားထိုးကြီးမြို့မှ တောင်သာမြို့သို့ တိုက်ရိုက်ရောက်ရှိ မည်ဖြစ်၍ ယာဉ်မောင်းချိန် မိနစ် ၃၀ နှင့် လမ်းမိုင်အရှည် ၁၆ မိုင် ၄ ဖာလုံ သက်သာကာ ကျေးရွာ ၂၈ ရွာရှိ အိမ်ခြေ ၃၇၆ အိမ်နှင့် လူဦးရေ ၂၄၄၂၀ ကို အကျိုးပြုနိုင် မည်ဖြစ်ကြောင်း။

ဝိုင်းဝန်းထိန်းသိမ်း

ယခုကဲ့သို့ အရည်အသွေး ကောင်းမွန်သည့် ကျေးလက်လမ်းနှင့် တံတားများ ဒေသအသီးသီးတွင် ပေါ်ထွန်းလာသည့်အတွက် ကျေးလက် နေပြည်သူများ၏ လူနေမှုဘဝမြင့်မားလာပြီး ဆင်းရဲနွမ်းပါးမှုလျော့ချ နိုင်ရေးတွင် ကြီးမားသော အကျိုးကျေးဇူးများ ရရှိမည်ဖြစ်ကြောင်း၊ နိုင်ငံတော်မှ ငွေကြေးအမြောက်အမြား အကူအညီ တည်ဆောက်ပေးခဲ့သည့် နွားထိုးကြီး - တောင်သာ ကတ္တရာလမ်းသစ်ကြီးကို ရေရှည် တည်တံ့ခိုင်မြဲရေးအတွက် ဒေသခံ ပြည်သူများက ဝိုင်းဝန်းထိန်းသိမ်း စောင့်ရှောက်ပေးရန် လိုအပ်ကြောင်း ပြောကြားသည်။ ထို့နောက် တိုင်းဒေသကြီး ခေတ္တ



ပြည်ထောင်စုဝန်ကြီး ဦးဟန်ဇော်၊ တိုင်းဒေသကြီး ခေတ္တဝန်ကြီးချုပ် ဦးဇော်အောင်၊ တိုင်းဒေသကြီး လွှတ်တော် ဒုတိယဥက္ကဋ္ဌ ဒေါက်တာ ခင်မောင်ဌေးနှင့် တာဝန်ရှိသူများက နွားထိုးကြီး - တောင်သာ ကတ္တရာလမ်းသစ်ကို ဖဲကြိုးဖြတ်ဖွင့်လှစ်ပေးစဉ်။ သတင်းစဉ်

ဝန်ကြီးချုပ် ဦးဇော်အောင်က ဒေသ ဖွံ့ဖြိုးတိုးတက်ရေးနှင့် လမ်းပန်း ဆက်သွယ်ရေးကဏ္ဍ ဖွံ့ဖြိုးတိုးတက် ရေးအတွက် ဆောင်ရွက်နေမှုများကို ရှင်းလင်းပြောကြားပြီး ဒေသခံပြည်သူ တစ်ဦးက ကျေးဇူးတင်စကား

ပြန်လည်ပြောကြားသည်။ ဖဲကြိုးဖြတ် ဖွင့်လှစ် ယင်းနောက် နွားထိုးကြီး - တောင်သာ ကတ္တရာလမ်းသစ်ကို ပြည်ထောင်စုဝန်ကြီး ဦးဟန်ဇော်၊ တိုင်းဒေသကြီး ခေတ္တဝန်ကြီးချုပ်

ဦးဇော်အောင်၊ တိုင်းဒေသကြီး လွှတ်တော် ဒုတိယဥက္ကဋ္ဌ ဒေါက်တာ ခင်မောင်ဌေး၊ ကျေးလက်လမ်းဖွံ့ဖြိုး ရေးဦးစီးဌာန ညွှန်ကြားရေးမှူးချုပ် ဦးခင်သက်၊ နွားထိုးကြီးမြို့နယ် ပြည်သူ့လွှတ်တော်ကိုယ်စားလှယ်

ဦးနိုင်ထူးအောင်နှင့် တောင်သာ မြို့နယ် ပြည်သူ့လွှတ်တော်ကိုယ်စား လှယ် ဦးစစ်အေးတို့က ဖဲကြိုးဖြတ် ဖွင့်လှစ်ပေးကြပြီး ကတ္တရာလမ်းသစ် ပေါ် ဖြတ်သန်းကြည့်ရှုကြသည်။ သတင်းစဉ်

ပြည်ထောင်စုထူးဝန်အဖွဲ့ ဥက္ကဋ္ဌ ဦးဝင်းသိမ်း နိုင်ငံဝန်ထမ်းပြန်တမ်းဝင်အရာရှိအဆင့် ဝင်ပေါက်ရာထူးများအတွက် ဒုတိယအဆင့် ရေးဖြေစာမေးပွဲကျင်းပနေမှု ကြည့်ရှုအားပေး

ရန်ကုန် ဇန်နဝါရီ ၁၉
ပြည်ထောင်စု ရာထူးဝန်အဖွဲ့၏ ကြော်ငြာစာအမှတ် (၃/၂၀၂၀) ပါ ဝန်ကြီးဌာနနှင့် အဖွဲ့အစည်း ကိုးခုမှ ပြန်တမ်းဝင်အရာရှိအဆင့် လစ်လပ် ရာထူး ၃၀၁ နေရာအတွက် ဒုတိယ အဆင့် ရေးဖြေစာမေးပွဲကို ဇန်နဝါရီ

၁၈ ရက်မှ ၁၉ ရက်အထိ နေပြည်တော်၊ ရန်ကုန်၊ မန္တလေး၊ မကွေးနှင့် ကြော်ငြာစာအမှတ် (၃/၂၀၂၀) ပါ ဝန်ကြီးဌာနနှင့် အဖွဲ့အစည်း ကိုးခုမှ ပြန်တမ်းဝင်အရာရှိအဆင့် လစ်လပ် ရာထူး ၃၀၁ နေရာအတွက် ဒုတိယ အဆင့် ရေးဖြေစာမေးပွဲကို ဇန်နဝါရီ

ရန်ကုန်မြို့ရှိ အမှတ် (၇) အခြေခံပညာ အထက်တန်းကျောင်း အလုံ စာဖြေ ဌာန၌ သုတရေးရာဘာသာရပ် ဖြေဆို နေမှုကို ပြည်ထောင်စုထူးဝန်အဖွဲ့ ဥက္ကဋ္ဌ ဦးဝင်းသိမ်းသည် ယနေ့နံနက် ပိုင်းတွင် ကြည့်ရှုစစ်ဆေးပြီး စာမေးပွဲ ဖြေဆိုသူများကို အားပေးစကား

ပြောကြားသည်။ အဆင့်မြင့်တင်ဆောင်ရွက် ပြည်ထောင်စု ရာထူးဝန်အဖွဲ့ အနေဖြင့် ဝန်ကြီးဌာန/အဖွဲ့အစည်း အသီးသီးအတွက် လိုအပ်သော အရည်အသွေးမြင့် အရာထမ်းများကို ရွေးချယ်ပေးလျက်ရှိပြီး နိုင်ငံဝန်ထမ်း ပြုပြင်ပြောင်းလဲမှုဆိုင်ရာ မဟာ ဗျူဟာစီမံချက်ပါ ဦးစားပေးနယ်ပယ် တစ်ခုဖြစ်သည့် အရည်အချင်းကို အခြေခံ၍ လူမှန်၊ နေရာမှန် ဖြစ်စေရေး အတွက် ရွေးချယ်ရေးလုပ်ငန်းစဉ် များကို အဆင့်မြင့်တင်ဆောင်ရွက် လျက်ရှိသည်။

၂၀၁၉ ခုနှစ် ဒီဇင်ဘာ ၇ ရက်တွင် ကျင်းပခဲ့သည့် ပထမအဆင့် ပဏာမ စစ်ဆေးခြင်း ရေးဖြေစာမေးပွဲမှ အောင်မြင်သူ ၉၆၅ ဦးကို မြန်မာစာ၊ အင်္ဂလိပ်စာနှင့် သုတရေးရာ ဘာသာ ရပ် သုံးခုဖြင့် စစ်ဆေးသည့် ဒုတိယ အဆင့် ရေးဖြေစာမေးပွဲကို စာစစ်ဌာန ငါးခု၌ ကျင်းပရာ ဝင်ရောက်ဖြေဆိုသူ ၈၉၇ ဦး ရှိကြောင်း သတင်းရရှိသည်။ သတင်းစဉ်



ပြည်ထောင်စုထူးဝန်အဖွဲ့ ဥက္ကဋ္ဌ ဦးဝင်းသိမ်း ရန်ကုန်မြို့ရှိ အမှတ် (၇) အခြေခံပညာ အထက်တန်းကျောင်း အလုံ စာဖြေဌာန၌ သုတရေးရာဘာသာရပ် ဖြေဆိုနေမှုကို ကြည့်ရှုစစ်ဆေးစဉ်။ သတင်းစဉ်

တတိယအကြိမ် မြို့တော်ဝန်ဆု ပြည်သူ့နိတိ အသိပညာပေး စာမေးပွဲ ဗဟိုအဆင့်(ရေးဖြေ) ပြိုင်ပွဲမှ အမှတ်အများဆုံးရရှိသူများ စာရင်းထုတ်ပြန်

ရန်ကုန် ဇန်နဝါရီ ၁၉
ရန်ကုန်မြို့တော် စည်ပင်သာယာရေးကော်မတီက ကြီးမှူးကျင်းပသော တတိယအကြိမ် မြို့တော်ဝန်ဆု ပြည်သူ့နိတိ အသိပညာပေး စာမေးပွဲ ဗဟိုအဆင့် (ရေးဖြေ) ပြိုင်ပွဲကို ဇန်နဝါရီ ၁၈ ရက်တွင် အမှတ် (၂) အခြေခံ ပညာအထက်တန်းကျောင်း လသာမြို့နယ်၌ ကျင်းပခဲ့သည်။ ပြိုင်ပွဲသို့ ရန်ကုန်တိုင်းဒေသကြီးရှိ မြို့နယ် ၄၃ မြို့နယ်မှ အခြေခံပညာ အဆင့် ကျောင်းသား/ကျောင်းသူများ ၃၇၇ ဦး ဝင်ရောက်ဖြေဆိုခဲ့ကြသည်။ အဆိုပါပြိုင်ပွဲမှ အမှတ်အများဆုံးရရှိသူများ၏ စာရင်းကို ရန်ကုန် မြို့တော် စည်ပင်သာယာရေးကော်မတီ၏ အင်တာနက်စာမျက်နှာ www.vcdt.gov.mm ရှိ မြို့တော် သတင်းစဉ်တွင် ဝင်ရောက်ကြည့်ရှုနိုင်ကြောင်း နှင့် တယ်လီဖုန်းအမှတ် ၀၁ - ၃၇၃၅၁၇ သို့ ရုံးချိန်အတွင်း ဆက်သွယ် မေးမြန်းနိုင်ကြောင်း ပြိုင်ပွဲကျင်းပရေး ဦးစီးကော်မတီမှ သိရသည်။ သတင်းစဉ်

၂၀၁၉ ခုနှစ် အခြေခံပညာ မြန်မာစာစွမ်းရည်ပြိုင်ပွဲ (ဗဟိုအဆင့်) ဆုချီးမြှင့်ပွဲ ကျင်းပ

ရန်ကုန် ဇန်နဝါရီ ၁၉
၂၀၁၉ခုနှစ် အခြေခံပညာ မြန်မာစာစွမ်းရည်ပြိုင်ပွဲ(ဗဟိုအဆင့်)ဆုချီးမြှင့်ပွဲ အခမ်းအနားကို ယမန်နေ့နံနက်ပိုင်းက ရန်ကုန်မြို့ တက္ကသိုလ်စိန်ရတနာခန်းမ၌ ကျင်းပသည်။ အခမ်းအနားတွင် ပညာရေးဝန်ကြီးဌာန နည်းပညာ၊ သက်မွေးပညာနှင့် လေ့ကျင့်ရေးဦးစီးဌာန ညွှန်ကြားရေးမှူးချုပ် ဒေါက်တာအေးမြင့်က အမှာစကား ပြောကြားပြီး မြန်မာစာစွမ်းရည်ပြိုင်ပွဲ (ဗဟိုအဆင့်) အခြေခံပညာအထက်တန်း အဆင့် ပြိုင်ပွဲတွင် ပထမ၊ ဒုတိယနှင့် တတိယဆုရရှိကြသူများကိုလည်းကောင်း၊ မြန်မာနိုင်ငံ တိုင်းရင်းသားဘာသာစကားဦးစီးဌာန ညွှန်ကြားရေးမှူးချုပ် ဒေါက်တာဇော်မြင့်က အခြေခံပညာအလယ်တန်းအဆင့် ပြိုင်ပွဲတွင် ပထမ၊ ဒုတိယနှင့် တတိယဆုရရှိကြသူများကိုလည်းကောင်း ဆုများပေးအပ်ကြသည်။ ယင်းနောက် မြန်မာစာအဖွဲ့ အဖွဲ့ဝင် ဆရာကြီး ဒေါက်တာသန်းဦး၊ ဆရာကြီး ဒေါက်တာထွန်းတင်နှင့် မြန်မာနိုင်ငံ ဝိဇ္ဇာနှင့်သိပ္ပံပညာရှင်အဖွဲ့ ဒုတိယဥက္ကဋ္ဌ ဒေါက်တာ အောင်မင်းနှင့် တာဝန်ရှိသူများက အခြေခံပညာမြန်မာစာစွမ်းရည် ပြိုင်ပွဲ(ဗဟိုအဆင့်) တွင် ပါဝင်ယှဉ်ပြိုင်ခဲ့ကြသည့် ကျောင်းသား ကျောင်းသူများကို ဂုဏ်ပြုမှတ်တမ်းလွှာများ ပေးအပ်ကြသည်။ ထို့နောက် မြန်မာစာအဖွဲ့ အဖွဲ့ဝင် ဆရာကြီး ဒေါက်တာခင်အေးက အခြေခံ ပညာမြန်မာစာစွမ်းရည်ပြိုင်ပွဲ (ဗဟိုအဆင့်) ကျောင်းသား ကျောင်းသူများ၏ ဖြေဆိုချက်များအပေါ် သုံးသပ်အကြံပြုပြောကြားပြီး ဆုရရှိကြသူများကိုယ်စား ကျောင်းသူ မဇူးဇူးအောင်က ကျေးဇူးတင်စကားပြောကြားသည်။ ကိုမျိုး

နေရာကွက်ကျား မိုးအနည်းငယ် ရွာမည်

နေပြည်တော် ဇန်နဝါရီ ၁၉
တနင်္သာရီတိုင်းဒေသကြီးတွင် နေရာကွက်ကျား မိုးအနည်းငယ်ရွာခဲ့ပြီး ကချင်ပြည်နယ်နှင့် ချင်းပြည်နယ်တို့တွင် တိမ်အသင့်အတင့် ဖြစ်ထွန်းခဲ့ကာ ကျန်တိုင်းဒေသကြီးနှင့် ပြည်နယ်တို့တွင် အများအားဖြင့် သာယာခဲ့သည်။ ဘင်္ဂလားပင်လယ်အော်အရှေ့အလယ်ပိုင်းတွင် အများအားဖြင့် သာယာနေပြီး ကပ္ပလီပင်လယ်ပြင်နှင့် ကျန်ဘင်္ဂလား ပင်လယ်အော်တို့တွင် တိမ်အနည်းငယ်မှ တိမ်အသင့်အတင့် ဖြစ်ထွန်းနေသည်။ စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်းဒေသကြီးနှင့် ကချင်ပြည်နယ်တို့တွင် နေရာကွက်ကျား မိုးအနည်းငယ်ရွာမည်။ ရွာရန်ရာနှုန်း ၈၀ ဖြစ်သည်။ ချင်းပြည်နယ်နှင့် ဗွန်ပြည်နယ်တို့တွင် တိမ်အသင့်အတင့် ဖြစ်ထွန်းပြီး ကျန်တိုင်းဒေသကြီးနှင့် ပြည်နယ်တို့တွင် အများအားဖြင့် သာယာမည်။ မိုး/ဇလ

အဂတိလိုက်စားမှုတိုက်ဖျက်ရေးကော်မရှင် ဥက္ကဋ္ဌ ဦးအောင်ကြည် အမေရိကန်ပြည်ထောင်စု ဟာဝိုင်ရှိပြည်နယ်၌ အဂတိလိုက်စားမှုတိုက်ဖျက်ရေးနှင့် ဆက်စပ်သောလုပ်ငန်းများ လေ့လာ

နေပြည်တော် ဇန်နဝါရီ ၁၉
အဂတိလိုက်စားမှု တိုက်ဖျက်ရေး ကော်မရှင် ဥက္ကဋ္ဌ ဦးအောင်ကြည်သည် ဇန်နဝါရီ ၁၂ ရက်မှ ၁၈ ရက်အထိ အမေရိကန်ပြည်ထောင်စု ဟာဝိုင်ရှိပြည်နယ်၌ အဂတိလိုက်စားမှု တိုက်ဖျက်ရေးနှင့် ဆက်စပ်သော လုပ်ငန်းများကို သွားရောက်လေ့လာခဲ့သည်။

မီဒီယာအဖွဲ့ တွေ့ဆုံ

ထိုသို့ လေ့လာရာတွင် ဟာဝိုင်ရှိ ပြည်နယ်ရှိ ပြည်နယ်ဆီးနိတ် လွှတ်တော်အမတ်များ၊ ပြည်နယ် တရားသူကြီးချုပ်၊ ပြည်နယ်ဒုတိယ ရှေ့နေချုပ်၊ ပြည်နယ်ခုံသမာဓိလူကြီး၊ ပြည်နယ် ကျင့်ဝတ်ကော်မရှင် ဥက္ကဋ္ဌ နှင့် အဖွဲ့ဝင်များအပြင် အမေရိကန်ပြည်ထောင်စု ရှေ့နေချုပ်ရုံး၊ ဖက်ဒရယ် စုံစမ်းစစ်ဆေးရေးဗျူရိုတို့မှ တာဝန်ရှိသူများနှင့် Civil Beat အွန်လိုင်းသတင်း မီဒီယာအဖွဲ့တို့ကို တွေ့ဆုံခဲ့ သည်။

အမြင်ချင်း ဖလှယ်

ကော်မရှင်ဥက္ကဋ္ဌအား ဖက်ဒရယ်

ပြည်ထောင်စုနှင့် ပြည်နယ်တာဝန်ရှိသူများက ၎င်းတို့၏ ဖက်ဒရယ်အုပ်ချုပ်ရေးစနစ်အရ လုပ်ငန်းတာဝန် များခွဲဝေ၍ အဂတိလိုက်စားမှု တိုက်ဖျက်ရေး လုပ်ငန်းဆောင်ရွက်နေမှုများ၊ ကျင့်သုံးလျက်ရှိသော နည်းပညာနှင့် နည်းစနစ် များ၊ လုပ်ငန်းစဉ်များကို အသေးစိတ် ရှင်းလင်း တင်ပြကြပြီး အဂတိလိုက်စားမှုတိုက်ဖျက်ရေး အတွေ့အကြုံနှင့် အမြင်များကို အမြင်ချင်း ဖလှယ်ဆွေးနွေးခဲ့ကြသည်။

လိုက်ပါသွား

အဆိုပါ လေ့လာရေးခရီးစဉ်၌ ကော်မရှင် ဥက္ကဋ္ဌနှင့်အတူ ပြည်ထောင်စု တရားလွှတ်တော် ချုပ်ရုံး၊ ပြည်ထောင်စုရှေ့နေချုပ်ရုံးနှင့် အဂတိ လိုက်စားမှု တိုက်ဖျက်ရေးကော်မရှင်တို့မှ ကိုယ်စားလှယ်များ၊ မီဒီယာနှင့် အရပ်ဘက် အဖွဲ့အစည်းများမှ ကိုယ်စားလှယ်များ လိုက်ပါ သွားကြကြောင်း သိရသည်။

သတင်းစဉ်



အဂတိလိုက်စားမှုတိုက်ဖျက်ရေးကော်မရှင် ဥက္ကဋ္ဌ ဦးအောင်ကြည် ဟာဝိုင်ရှိ ပြည်နယ်ရှိ ပြည်နယ်ဆီးနိတ် လွှတ်တော်အမတ်များနှင့် မှတ်တမ်းတင်ဓာတ်ပုံရိုက်စဉ်။

ရိုတာပိုင်းရပ်(၆)ကာကွယ်ဆေးနှင့် ဆုံဆို့ - မေးခိုင် ပါဝင်သော ငါးမျိုးစပ် ကာကွယ်ဆေးများကို ဖေဖော်ဝါရီ ၁ ရက်တွင် စတင်ထည့်သွင်းတိုက်ကျွေးထိုးနှံပေးသွားမည်



ဒေါက်တာသာထွန်းကျော် (ညွှန်ကြားရေးမှူးချုပ်၊ ပြည်ထောင်စုဝန်ကြီးရုံး၊ ကျန်းမာရေးနှင့် အားကစားဝန်ကြီးဌာန)



ဒေါက်တာထားထားလင်း (ဒုတိယညွှန်ကြားရေးမှူး၊ ပြည်သူ့ကျန်းမာရေးဦးစီးဌာန)



ပါမောက္ခဒေါက်တာရဲမြင့်ကျော် (ပါမောက္ခဌာနမှူး၊ ရန်ကုန်ကလေးဆေးရုံကြီး)



Mr. Dirk Gehl (Senior Country Manager of Gavi the vaccine alliance)

ရန်ကုန် ဇန်နဝါရီ ၁၉
ကျန်းမာရေးနှင့် အားကစားဝန်ကြီးဌာန၏ ပုံမှန် ကာကွယ် ဆေးထိုး ဆေးတိုက်အစီအစဉ်တွင် ရိုတာပိုင်းရပ်(၆) ကာကွယ်ဆေးနှင့် ဆုံဆို့ - မေးခိုင် ပါဝင်သော ငါးမျိုးစပ် ကာကွယ်ဆေးများ (စတုတ္ထအကြိမ်) ကို ၂၀၂၀ ပြည့်နှစ် ဖေဖော်ဝါရီ ၁ ရက်တွင် စတင်ထည့်သွင်း တိုက်ကျွေး ထိုးနှံပေးသွားမည်ဖြစ်ကြောင်း ဇန်နဝါရီ ၁၄ ရက် နံနက် ပိုင်းတွင် ရန်ကုန်မြို့ရှိ ချက်ထရီယပ်ဟိုတယ်၌ ကျင်းပသော စာနယ်ဇင်းရှင်းလင်းပွဲမှ သိရသည်။
အဆိုပါအစီအစဉ်ကို မြန်မာနိုင်ငံတွင် ရိုတာပိုင်းရပ်(၆) ကြောင့်ဖြစ်သည့် ပြင်းထန်ဝမ်းပျက်ဝမ်းလျှောရောဂါနှင့် ဆုံဆို့ - မေးခိုင် ရောဂါဖြစ်ပွားမှုများကို ထိရောက်စွာ လျော့ချနိုင်ရန်နှင့် ငါးနှစ်အောက် ကလေးဆေးမှုများကို ပိုမိုလျော့ချနိုင်ရန် ရည်ရွယ်ဆောင်ရွက်ခြင်းဖြစ်ကြောင်း ကျန်းမာရေးနှင့် အားကစားဝန်ကြီးဌာနမှ သိရသည်။
ယခုတိုက်ကျွေးမည့် ပြင်းထန်ဝမ်းပျက်ဝမ်းလျှော ရောဂါကို ကာကွယ်ပေးသည့် ရိုတာ ပိုင်းရပ်(၆)ကာကွယ် ဆေးကို နိုင်ငံပေါင်း ၉၈ နိုင်ငံက သုံးစွဲလျက်ရှိပြီး အရည် အသွေးမြင့်မားသော ကာကွယ်ဆေးဖြစ်ကြောင်း သိရ သည်။ မြန်မာနိုင်ငံ၌ အသက် ၅ နှစ်အောက် ကလေးများ သေဆုံးမှုအကြောင်းရင်းများတွင် ဝမ်းပျက်ဝမ်းလျှော ရောဂါသည် တတိယအများဆုံးဖြစ်ပြီး ၂၀၁၉ ခုနှစ်မှ ၂၀၁၉ ခုနှစ်အတွင်း ပြင်းထန်ဝမ်းပျက်ဝမ်းလျှောရောဂါဖြင့် ဆေးရုံ ကြီးများ၌ တက်ရောက်ခဲ့သော အသက် ၅ နှစ်အောက် ကလေးလူနာများတွင် ရိုတာပိုင်းရပ်(၆)ပိုး တွေ့ရှိမှုနှုန်းမှာ ၃၈ ရာခိုင်နှုန်းမှ ၅၆ ရာခိုင်နှုန်းအထိ တွေ့ရှိရပြီး မြန်မာ

နိုင်ငံသည် အာရှဒေသတွင် ရိုတာပိုင်းရပ်(၆)ကြောင့် ဖြစ်ပွား သော ပြင်းထန်ဝမ်းပျက်ဝမ်းလျှောရောဂါ ဖြစ်ပွားမှု အများဆုံးဖြစ်ပွားသည့် နိုင်ငံများတွင် ပါဝင်ကြောင်း သိရသည်။
ရိုတာပိုင်းရပ်(၆)ကာကွယ်ဆေးနှင့် ဆုံဆို့ - မေးခိုင် ပါဝင်သော ငါးမျိုးစပ်ကာကွယ်ဆေးများ တိုက်ကျွေး ထိုးနှံခြင်းနှင့်စပ်လျဉ်း၍ တာဝန်ရှိသူများကို မြန်မာ့ သတင်းစဉ်က တွေ့ဆုံမေးမြန်းခဲ့သည်များကို ဖော်ပြလိုက် ပါသည် -
ဒေါက်တာသာထွန်းကျော် (ညွှန်ကြားရေးမှူးချုပ်၊ ပြည်ထောင်စုဝန်ကြီးရုံး၊ ကျန်းမာရေးနှင့် အားကစား ဝန်ကြီးဌာန)
ဒီရိုတာပိုင်းရပ်(၆) ကာကွယ်ဆေးကို ၂၀၁၉ ခုနှစ် ဒီဇင်ဘာ ၁ ရက်နေ့မှာ မွေးဖွားပြီး ၂၀၂၀ ပြည့်နှစ် ဖေဖော် ဝါရီ ၁ ရက်မှာ နှစ်လပြည့်တွဲကလေးတွေကို ပြင်းထန်တဲ့ ဝမ်းပျက်ဝမ်းလျှောရောဂါကာကွယ်ဖို့အတွက် ပါးစပ်ကနေ တိုက်ကျွေးမယ့် ကာကွယ်ဆေး ဖြစ်ပါတယ်။ ကလေး နှစ်လအရွယ်မှာ ပထမအကြိမ်နဲ့ လေးလအရွယ်မှာ ဒုတိယ အကြိမ် နှစ်ကြိမ် တိုက်ကျွေးသွားမှာ ဖြစ်ပါတယ်။ ကမ္ဘာ ပေါ်မှာ ကာကွယ်ဆေးနဲ့ ကာကွယ်လိုရတဲ့ ရောဂါ ၁၃ မျိုး ရှိပါတယ်။ ဒါ့အပြင် ၂၀၂၀ ပြည့်နှစ် ဩဂုတ်လဝန်းကျင်မှာ အမျိုးသမီးတွေ အဖြစ်များတဲ့ သားအိမ်ခေါင်းကင်ဆာ ကာကွယ်ဆေးကို အမျိုးသမီးငယ်တွေအတွက် ထိုးပေးဖို့ စီစဉ်ဆောင်ရွက်နေပါတယ်။

ဒေါက်တာထားထားလင်း (ဒုတိယညွှန်ကြားရေးမှူး၊ ပြည်သူ့ကျန်းမာရေးဦးစီးဌာန)
တစ်နှစ်လုံးမှာ ကာကွယ်ဆေးကို တစ်နှစ်အောက် ကလေးငယ် တစ်သန်းခန့်ကို တိုက်ကျွေးသွားမယ်လို့ ခန့်မှန်းထားပါတယ်။ ဆေးရုံကိုရောက်လာတဲ့ အသက် ၅ နှစ်အောက် ကလေးတွေ ဝမ်းပျက်ဝမ်းလျှောတယ်၊ ရေဓာတ်တွေ ခန်းခြောက်နေရင် ၆၀ ရာခိုင်နှုန်းက ရိုတာ ပိုင်းရပ်(၆)ပိုးကို တွေ့ရပါတယ်။ အဲဒါကို ကာကွယ်ဆေးနဲ့ပဲ ကာကွယ်နိုင်တာကြောင့်ရိုတာပိုင်းရပ်(၆) ကာကွယ်ဆေးကို တိုက်ကျွေးတာဖြစ်ပါတယ်။ ရိုတာပိုင်းရပ်(၆) ပိုးကြောင့် မဟုတ်ဘဲ တခြားဖြစ်နိုင်တဲ့ ပြင်းထန်ဝမ်းပျက်ဝမ်းလျှော ရောဂါတွေအတွက် ပတ်ဝန်းကျင်သန့်ရှင်းရေး၊ တစ်ကိုယ်ရေ သန့်ရှင်းရေး၊ လက်ဆေးတာနဲ့ ယင်လုံအိမ်သာ သုံးစွဲတာ တွေကို ဆောင်ရွက်ရမှာ ဖြစ်ပါတယ်။
ပါမောက္ခဒေါက်တာရဲမြင့်ကျော် (ပါမောက္ခဌာနမှူး၊ ရန်ကုန်ကလေးဆေးရုံကြီး)
ဒီရိုတာပိုင်းရပ်(၆)ကာကွယ်ဆေးက ကလေး နှစ်လ အရွယ်ကျမှ တိုက်လို့ရမှာပါ။ ကလေးတွေကို နှစ်လထက် စောပြီး တိုက်လို့မရပါဘူး။ ဒီစီမံချက်က ဖေဖော်ဝါရီ ၁ ရက် မှာ စတင်အတွက် ၂၀၁၉ ဒီဇင်ဘာ ၁ ရက်မှာ မွေးတဲ့ကလေး တွေပဲ စီမံချက်ထဲမှာ အကျုံးဝင်ပါတယ်။ ကာကွယ်ဆေးရဲ့ ထူးခြားချက်က ကောင်းနေတဲ့ ကလေးတွေကိုသာ ဆေးတိုက်ဆေးထိုး လုပ်ပေးလို့ရပါတယ်။ ဒါကြောင့် သူက ရိုးရိုးဆေးထက် အများကြီး ပိုဘေးကင်းပါ တယ်။ ဒီဆေးကို ကမ္ဘာကျန်းမာရေးအဖွဲ့ရဲ့ ထောက်ခံချက်အရ ကလေး

တွေကို တိုက်ကျွေးသွားမှာ ဖြစ်ပါတယ်။ မိဘတွေအနေနဲ့ ကလေးတွေကို ကာကွယ်ဆေးတိုက်ရမှာကို ကြောက်လို့ မတိုက်ဘဲထားတာက အများကြီးပိုကြောက်စရာ ကောင်းပါတယ်။
Mr. Dirk Gehl (Senior Country Manager of Gavi the vaccine alliance)
Gavi အနေနဲ့ ကျန်းမာရေးနဲ့ အားကစားဝန်ကြီးဌာနကို ၂၀၁၂ ခုနှစ်ကတည်းက ကာကွယ်ဆေးအသစ်တွေ၊ ငါးမျိုးစပ်ကာကွယ်ဆေးတွေဖြစ်တဲ့ ဆုံဆို့၊ ကြက်ညှာ၊ မေးခိုင်၊ အသည်းရောင်အသားဝါ(ဘီ)ပိုးနဲ့ ပြင်းထန် ဦးနှောက် အမြှေးရောင်ရောဂါတွေကို ကာကွယ်ပေးတဲ့ ဆေးတွေကစပြီး နမိုးနီးယားအဆုတ်ရောင်ရောဂါ၊ ဂျပန် ဦးနှောက်ရောင်ရောဂါ၊ ဝက်သက်ဂျိုက်သိုးကာကွယ်ဆေး တွေကို ဆက်တိုက် ပံ့ပိုးပေးပါတယ်။ အခု ရိုတာပိုင်းရပ်(၆) ကာကွယ်ဆေးကို ပံ့ပိုးပေးပါတယ်။ ဒီနှစ်ထဲမှာ နောက်ထပ် သားအိမ်ခေါင်းကင်ဆာ ကာကွယ်ဆေးကိုပံ့ပိုးပေးဖို့ ရှိပါ တယ်။ ဒီရိုတာပိုင်းရပ်(၆) ကာကွယ်ဆေးက ဘေးကင်း ယုံကြည်စိတ်ချရပါတယ်။ ဘေးထွက်ဆိုးကျိုးတွေ မရှိ ပါဘူး။ အလွန်ထိရောက်ပါတယ်။ ရိုတာပိုင်းရပ်(၆) ပိုးကြောင့်ဖြစ်တဲ့ ပြင်းထန်ဝမ်းပျက်ဝမ်းလျှော ရောဂါတွေနဲ့ ပတ်သက်ပြီး ကလေးငယ်တွေမှာ ဖြစ်ပွားမှုနှုန်း ဘယ်လောက်ထိ လျော့ကျသွားသလဲ၊ ဘယ်လောက် ကျဆင်းသွားသလဲဆိုတာကို လေ့လာသုံးသပ်ခြင်းဖြင့် ဒီစီမံချက်ရဲ့ထိရောက်မှုကို သိရှိနိုင်မှာ ဖြစ်ပါတယ်။
တွေ့ဆုံမေးမြန်း - ရီရီမြင့်၊ ဓာတ်ပုံ - ဇော်မင်းလတ်

တောင်လုပ်ပန်း၊ ချယ်ရီပန်းနှင့် အောက်ချင်းနမ်းတဲ့ ချင်းတောင်ပေါ်က ကျေးလက်လမ်း(၃)

ခရမ်းစိုးမြင့်

ကလေး-ဖလမ်း-ဟားခါးကားလမ်း။ ဖလမ်း-ဟားခါးအကွာအဝေးက မိုင် ၄၀ ခန့်သာရှိပြီး ဖလမ်းခရိုင်လမ်းဦးစီးဌာနက ၂၆ မိုင်နှင့် ဟားခါးခရိုင်လမ်းဦးစီးဌာနက ၁၄ မိုင် ခွဲဝေကာ တာဝန်ယူဆောင်ရွက်ထားသောကြောင့် ကွန်ကရစ်နှင့် ကတ္တရာလမ်းများ ဖြစ်နေသည်။ ထို့ကြောင့် ကျွန်တော်တို့ကို တင်ဆောင်လာသောကားကလေးသည် နှစ်နာရီလောက်သာ မောင်းခွဲပြီး ချင်းပြည်နယ်၏မြို့တော် ဟားခါးမြို့သို့ ရောက်သွားသည်။

ဟားခါးတွင် ကျေးလက်လမ်းဖွံ့ဖြိုးရေးဦးစီးဌာနမှ ညွှန်ကြားရေးမှူးဦးကျော်ဆွေ၊ မြို့နယ်အင်ဂျင်နီယာ ဦးခင်ဆင်းပေါင်၊ အင်ဂျင်နီယာ ဒေါ်ဇန်ကူးတို့နှင့်တွေ့ပြီး ရေးရမည့် ကျေးလက်လမ်းများအကြောင်း မေးမြန်း ဖြစ်သည်။ ကျေးလက်လမ်းအကြောင်းများ ပြောရင်း ချင်းပြည်နယ်၌ တည်ဆောက်နေသော လေဆိပ်အကြောင်း ပါလာသဖြင့် ကျွန်တော့်အား ချင်းပြည်နယ် လမ်းပန်း ဆက်သွယ်ရေးဝန်ကြီးနှင့် တွေ့ပေးသည်။ ဝန်ကြီးနှင့် တွေ့ဆုံစဉ် ကျွန်တော်က ကျေးလက်လမ်းဖွံ့ဖြိုးရေး ဦးစီးဌာနမှ ဆောင်ရွက်နေသော ကျေးလက်လမ်းများ နှင့် လမ်းဦးစီးဌာနမှ လမ်းများအကြောင်း သတင်းနှင့် ဆောင်းပါးများရေးရန် လာရောက်ခြင်းဖြစ်ကြောင်း၊ ချင်းပြည်နယ်အတွက် တည်ဆောက်ပေးနေသည့် လေယာဉ်ကွင်းအကြောင်းကိုလည်း ရေးလိုကြောင်း တင်ပြရာ ဝန်ကြီးက ကျွန်တော်သတင်းရေးရန် လေဆိပ် တည်ဆောက်ရေးစီမံကိန်းမှ တည်ဆောက်ရေးစီမံချက် စာအုပ်နှင့် ဓာတ်ပုံစီမံကိန်းကို ရရှိအောင်ဆောင်ရွက်ပေး သည်။ ထို့နောက် လေဆိပ်စီမံကိန်းအပြင် ပြည်နယ် မြို့တော် ဟားခါးနှင့် ခရိုင်မြို့ကြီး၌ အစီအစဉ်များ ခင်းပြီး နေကြောင်းကိုပါ သတင်းရေးသားရန် မှာသည်။



ချင်းတောင်ပေါ်မှ ကျေးလက်လမ်းအချို့ကို တွေ့ရစဉ်။

နောက်တစ်နေ့ နံနက်တွင် ဟားခါးခရိုင်ကျေးလက် လမ်းဖွံ့ဖြိုးရေးဦးစီးဌာနက ကတ္တရာလမ်းအဖြစ် ဆောင် ရွက်ခဲ့သည့် ၃ မိုင် ၇ ဖာလုံရှိသော ဟားခါး-နီရ်လောန် ကျေးလက်လမ်းအား သွားရောက်ကြည့်ကြည့်ပါ။ ဟားခါး မြို့နယ် ကျေးလက်လမ်းဖွံ့ဖြိုးရေးဦးစီးဌာနမှ မြို့နယ် အင်ဂျင်နီယာ ဦးခင်ဆင်းပေါင်နှင့် အင်ဂျင်နီယာ ဒေါ်ဇန်ကူး လည်းပါသည်။ အဆိုပါ လမ်းအဆုံးမှ နီရ်လောန်ကျေးရွာ ကလေးသည် ဟားခါးမြို့နှင့်နီးသဖြင့် မြို့ပေါ်ရပ်ကွက် တစ်ခုအတွင်း သွင်းပေးရန် ချင်းပြည်နယ် အစိုးရအဖွဲ့က စီစဉ်ခဲ့သော်လည်း ရွာလူထုက မြို့ပေါ်မှာ ရပ်ကွက်တစ်ခု အတွင်းမဝင်လိုဘဲ ကျေးရွာအဆင့်တွင်သာ နေလိုကြောင်း ပြန်လည် တင်ပြကြသဖြင့် ထိုရွာကလေးကို ကျေးရွာ အဆင့်သာထားရသည်ဟု သိရသည်။ ကျေးရွာထဲရောက် ပြီး ရွာအုပ်ချုပ်ရေးမှူးဆိုသူအားတွေ့သဖြင့် ထိုအကြောင်း ကို မေးကြည့်ရာ ဟုတ်မှန်ကြောင်း၊ ရွာသူ ရွာသားများက ကျေးရွာအဆင့်မှာပဲ နေလိုကြောင်း ပြောကြသည်ဟု ဆိုသည်။

နှင့် ၃ ဖာလုံရှိသည်ဟု သိရကာ ကွန်ကရစ်တံတား၊ သစ်သား တံတား၊ ရေကျော်တံတား၊ ကြိုးတံတား၊ ဘေလီတံတား၊ Box Culvert အပါအဝင် တံတား စုစုပေါင်း ၄၀၄ စင်းရှိ သည်ဟု သိရသည်။ ကျွန်တော်သည် ထိုကျေးလက်လမ်းအားလုံးရှိရာ မြို့ရွာအားလုံးနှင့် ချင်းပြည်နယ်တောင်ပိုင်းဖြစ်သော တီးတိန်၊ မတူပီတို့ မသွားနိုင်တော့ကြောင်း၊ ချင်းပြည်နယ် မြောက်ပိုင်း ဖလမ်း၊ ဟားခါးခရိုင်တို့မှ ကျေးလက်လမ်း အချို့ကိုသာ သွားနိုင်မည်ဖြစ်ကြောင်း ပြောပြရာ ပြည်နယ် ကျေးလက်လမ်းဖွံ့ဖြိုးရေးဦးစီးဌာနဦးစီးမှူးနှင့် ဟားခါး ခရိုင်ကျေးလက်လမ်းဖွံ့ဖြိုးရေးဦးစီးဌာန ဦးစီးမှူးတို့က ဟားခါး-နီရ်လောန်ကျေးလက်လမ်းနှင့် ဟရီနီခန်း- သီကီရီ(ခ) ကျေးလက်လမ်းတို့ကို သွားရန်စီစဉ်ပေးကြ သည်။

ထန်တလန်-စာဆီချောက်ကားလမ်းနှင့် ဆက်သွယ်၍ ရအောင် ၁၇ မိုင်အား ၂၁ ပေကျယ် ကတ္တရာလမ်းအဖြစ် ဆောင်ရွက်ခြင်းကို ၂၀၁၇-၂၀၁၈ ဘဏ္ဍာနှစ်မှစ၍ ပြည် ထောင်စုအစိုးရနှင့် ပြည်နယ်အစိုးရတို့၏ ရန်ပုံငွေများဖြင့် ဟားခါးခရိုင်ကျေးလက်လမ်းဦးစီးဌာနက ဆောင်ရွက် လျက်ရှိသည်။ အဆိုပါ ကျေးလက်လမ်းပြီးသွားလျှင် သီကီရီ(ခ)ကျေးရွာအပါအဝင် ဘွာလံတောင်ကြောတစ် ပိုက်ရှိ ကျေးရွာများအတွက် အလွန်အသုံးဝင်သော ကျေး လက်လမ်း တစ်လမ်းဖြစ်တော့မည်ဟု သိရသည်။

ချင်းပြည်နယ်တွင် ယခင်ကျေးလက်လမ်းဖွံ့ဖြိုးရေး ဦးစီးဌာနက အာရှဖွံ့ဖြိုးရေးဘဏ်ထောက်ပံ့ငွေများဖြင့် ဆောင်ရွက်ပေးနေသော ကျေးလက်လမ်းများလည်းရှိ သည်။ ထိုလမ်းများမှာ ဟားခါး၌ ဟားခါး-ကျင်ခွားလမ်းဆုံ ၆ မိုင် ၂ ဖာလုံ၊ ထန်တလန်၌ ကြောင်ထီးယား-ဖဲပိုင်လမ်း ၂၅ မိုင်၊ ဖလမ်း၌ ဖလမ်း-လိုင်လွန်-ရှာလီစီ-စွန်လီလမ်း ၁၄ မိုင်၊ တီးတိန်၌ ကနေဒီ-တိုးဆောက်-ဝိန်းဝိ- ခိုင်ကမ်းလမ်း ၁၀ မိုင်၊ တွန်းဇံ၌ ဇမ်းပီးလမ်းဆုံ-ဇမ်းပီး- လိုင်ထုတ်-ဟိုင်ကျင်း- တိုးခိန်း လမ်း ၂၇ မိုင်၊ မင်းတပ်၌ ရှစ်-ထီးလီ-ဒုတ်-လှိုင်ရိန်း- ထားအိမ်နူး-မကွီ အိမ်နူးလမ်း ၄၆ မိုင်၊ မတူပီ၌ အိမ်ဆွေး-မာဒူး-စီးလူးလမ်း ၂၂ မိုင်တို့ကို တင်ဒါခေါ်ဆောင်ရွက်ခဲ့ရာ ဟားခါး၊ ကျင်ခွားလမ်း၊ ဖလမ်း-လိုင်လွန်-ရှာလီစီ- စွန်လီလမ်း၊ ကနေဒီ- ထိုးဆောက်-ဝိန်းဝိ-ခိုင်ကမ်းလမ်း၊ ဇပိပီးလမ်းဆုံမှ တိုးခိန်းလမ်း၊ အိမ်ဆွေး-မာဒူး-စီးလူး လမ်းတို့မှာ ရာ နှုန်းပြည့်ပြီးသွားပြီဖြစ်သော်လည်း ထန်တလန်မှ ကြောင်ထီးယား-ဖဲပိုင်လမ်းနှင့် မင်းတပ်မှ ရှစ်-ထီးလီ- ဒုတ်-လှိုင်ရိန်း-ထားအိမ်နူး-မကွီအိမ်နူးလမ်း တို့မှာ မပြီးသေးဟု သိရသည်။

ကျွန်တော်နှင့်အတူ ကျေးလက်လမ်းဖွံ့ဖြိုးရေးဦးစီး ဌာနမှ အင်ဂျင်နီယာ ဦးခင်ဆင်းပေါင်ပါဝင်သောအဖွဲ့က ထန်တလန် မြို့ကိုကျော်၍ ဟရီနီခန်း-သီကီရီ(ခ) ကျေး လက်လမ်းသို့ သွားခဲ့သည်။ အင်ဂျင်နီယာက သီကီရီ(ခ) ကျေးရွာသို့ အရောက်ပို့မည်ဟုဆိုပြီး သွားသောအခါ ကျေး လက်လမ်းပေါ်မှာ ကျောက်များ ချခင်းလျက်ရှိနေသော ကြောင့် ကားမောင်း၍ မရတော့သဖြင့် လှည့်ပြန်ခဲ့သည်။ ချင်းပြည်နယ်တွင် လမ်းအရည်မိုင် ၁၃၁၆ မိုင် ၇ ဒသမ ၁၂ ဖာလုံရှိသည်။ ပြည်ထောင်စုအစိုးရက စီမံ ခန့်ခွဲသော လမ်းရစ်လမ်း မိုင်အားဖြင့် ၄၂၆ မိုင် ၇ ဖာလုံ ရှိပြီး ပြည်နယ်အစိုးရစီမံခန့်ခွဲသောလမ်း ၂၅ လမ်း မိုင် အားဖြင့် ၈၉၀ မိုင် ၀ ဒသမ ၁၂ ဖာလုံ ရှိသည်။ ထို့ပြင် ၃၀-၉-၂၀၁၉ အထိ လမ်းဦးစီးဌာနပိုင် လမ်းပေါင်း မိုင်ပေါင်း ၄၃၇ မိုင် ၇ ဒသမ ၉၃ ဖာလုံရှိသည်ဟု သိရသည်။ အဆိုပါလမ်းမိုင်များကို ချင်းပြည်နယ် လမ်းဦးစီး ဌာနသည် ၂၀၁၈-၂၀၁၉ ဘဏ္ဍာနှစ်က ပြည်ထောင်စု အစိုးရခွင့်ပြုရန်ပုံငွေ ကျပ် ၁၇၈၇၈ ဒသမ ၈၄၆ သန်း၊ ပြည်နယ်အစိုးရခွင့်ပြုရန်ပုံငွေ ကျပ် ၇၃၉၀ ဒသမ ၂၈၀၁ သန်း ခွင့်ပြုရန်ပုံငွေ နှစ်ရပ်ပေါင်း ကျပ် ၉၁၆၆၉ ဒသမ ၁၂၅၁ သန်း သုံးစွဲ၍ လမ်းများကို ပြုပြင်ခဲ့သည်ဟုသိရပြီး ၂၀၁၉-၂၀၂၀ ဘဏ္ဍာနှစ်တွင်လည်း ပြည်ထောင်စုခွင့်ပြု ရန်ပုံငွေကျပ် သန်း ၁၀၁၄ ဒသမ ၇၅၀ နှင့် ပြည်နယ် အစိုးရခွင့်ပြုရန်ပုံငွေ ကျပ် ၆၄၈၂၄ ဒသမ ၃၆၅ သန်း ခွင့်ပြုရန်ပုံငွေနှစ်ရပ်ပေါင်း ၇၄၉၃၉ ဒသမ ၁၀၅ သန်းကို ချင်းပြည်နယ်လမ်းဦးစီးဌာနသည် သုံးစွဲ၍ လမ်းများ ပြင်ဦး မည်ဟု သိရသည်။

ကျွန်တော်တို့အဖွဲ့ ထန်တလန်က ဟားခါးသို့ပြန် ရောက်ပြီးနောက်တစ်နေ့တွင် ဟားခါးကျေးလက်လမ်း ဖွံ့ဖြိုးရေးဦးစီးဌာနက လိုက်ပို့သောကားဖြင့် ဖလမ်းသို့ ပြန်ခဲ့သည်။ ဖလမ်းဧည့်ရိပ်သာအရောက်တွင် ဖလမ်း ခရိုင်ကျေးလက်လမ်း ဦးစီးမှ လက်ထောက်ညွှန်ကြားရေး မှူး၊ အင်ဂျင်နီယာဒေါ်ရွှေကီနှင့် အင်ဂျင်နီယာ ဦးလာလ် ဟုတ်တန်၊ ဖလမ်းလမ်းဦးစီးဌာန လက်ထောက် ညွှန်ကြား ရေးမှူး၊ အင်ဂျင်နီယာ ဦးလှမင်းထန်တို့ကို တွေ့ရသည်။ ထိုနေ့ညနေပိုင်းတွင် လမ်းဦးစီးက ဖလမ်းခရိုင်နှင့် ပတ်သက်သော ၂၀၁၈-၂၀၁၉ ဘဏ္ဍာနှစ် အောက်တို ဘာလမှ ၂၀၁၉ စက်တင်ဘာလအထိ လုပ်ငန်းဆောင်ရွက်မှု အခြေအနေ အစီရင်ခံစာနှင့် ဓာတ်ပုံမှတ်တမ်းများ ပါရှိသော အစီရင်ခံစာတို့ကို လာပေးသည်။

ခရီးစဉ်အတွင်း ကမ္ဘာကျော် ရိဒ်ရေကန်သို့ တလပ်လွန်-ခင်ကန်-ခေါရွာ-ကျွန်ပွန်-ဖလမ်းမှ ရိဒ်ခေါဒါရ် မြို့သို့ သွားရသည့်လမ်းခရီးသည် ကျွန်တော့်အတွက် အပျော်ဆုံးဟု ဆိုရပေမည်။ အနီးကပ် တွေ့ခွင့်၊ ကြည့်ရှုခွင့် ရခဲ့သည့် ချင်းတောင်တန်းကြီးများအား မှု အသည်းပုံစံ ရိဒ်ရေကန်ကြီး၊ ထို့အပြင် တောင်စလပ်ပန်းနှင့် ချယ်ရီပန်း များ၊ ချင်းပြည်နယ်၏ နယ်နိမိတ်တို့ကို ကာရံပေးထားသော တောင်တန်းကြီးများ၊ သဘာဝတရားနှင့် လှပနေသည့် တောတောင်ရေမြေများ၊ တောင်များပေါ်မှ ရစ်ခွေစီးကျလာ နေသည့် စမ်းချောင်းကလေးများ၊ နွားနောက်ချိုမှတ်သံများ၊ ရိုးရာအကများ၊ ချင်းတိုင်းရင်းသား တိုင်းရင်းသားများ၏ ရိုးသားသော ဖော်ရွေမှုများ၊ ညိုညိုမှိုမှိုခိုင်းခိုင်း ချင်းတောင် တန်းကြီးပေါ်မှ အောက်ချင်းငှက်နန်းသည့် ကျေးလက် လမ်းများ စသည်တို့ကို ကျွန်တော်မေ့နိုင်တော့မည် မထင်ပါ။ ။



ဟရီနီခန်း-သီကီရီ (ခ) ကားလမ်းကို ကျေးလက်လမ်းဦးစီးဌာနက ကတ္တရာလမ်းအဖြစ် ဆောင်ရွက်နေစဉ်။

ချင်းပြည်နယ်တွင် ကျေးရွာအုပ်စုပေါင်း ၄၇၀၊ ကျေးရွာပေါင်း ၁၄၁၆ ရွာ၊ ကျေးလက်အိမ်ခြေပေါင်း ၇၂၇၂၃ အိမ်၊ ကျေးလက်လူဦးရေ ၄၈၈၀၀၅ ဦးရှိပြီး ကျေးလက်လမ်းများမှာ ကွန်ကရစ်လမ်း၊ ကတ္တရာလမ်း၊ ကျောက်လမ်း၊ မြေသားလမ်း၊ လူလမ်း၊ ဆိုင်ကယ်သွားလမ်း အပါအဝင် ကျေးလက်လမ်း စုစုပေါင်း မိုင် ၄၇၇၀ နှင့် ၃ ဖာလုံရှိ

ပြည်ထောင်စုဝန်ကြီး နိုင်သက်လွင် ကိုးကန့်မိသားစုတိုင်းရင်းသားရိုးရာပျော်ပွဲရွှင်ပွဲနှင့် တွေ့ဆုံပွဲအခမ်းအနား တက်ရောက်

နေပြည်တော် ဇန်နဝါရီ ၁၉

ကိုးကန့်တိုင်းရင်းသားစာပေနှင့် ယဉ်ကျေးမှုအသင်း (ရန်ကုန်)က ကြီးပွားကျင်းပသည့် ပထမအကြိမ် ကိုးကန့် မိသားစု တိုင်းရင်းသားရိုးရာပျော်ပွဲရွှင်ပွဲနှင့် တွေ့ဆုံပွဲ အခမ်းအနားကို ယနေ့နံနက် ၉ နာရီခွဲတွင် ရန်ကုန် တိုင်းဒေသကြီးရှိ ပြည်ထောင်စုတိုင်းရင်းသားကျေးရွာ (ရန်ကုန်) ပြည်ထောင်စုခန်းမ၌ ကျင်းပသည်။



ပြည်ထောင်စုဝန်ကြီး နိုင်သက်လွင် ပထမအကြိမ် ကိုးကန့်မိသားစု တိုင်းရင်းသားရိုးရာပျော်ပွဲရွှင်ပွဲနှင့် တွေ့ဆုံပွဲအခမ်းအနားတွင် အမှာစကားပြောကြားစဉ်။

နေ့ထူးနေ့မြတ်အခမ်းအနားများ ပံ့ပိုးကူညီပေး အခမ်းအနားတွင် ပြည်ထောင်စုဝန်ကြီး နိုင်သက်လွင် က တိုင်းရင်းသားများတွေ့ဆုံပွဲ၊ အမျိုးသားနေ့အခမ်းအနား၊ နှစ်သစ်ကူးအခမ်းအနားများကျင်းပရခြင်းသည် အနှစ်သာရ အားဖြင့် တိုင်းရင်းသားတို့၏ ဘာသာစကား၊ စာပေ၊ ရိုးရာ ယဉ်ကျေးမှုလေ့ထုံးတမ်းအစဉ်အလာများ ထိန်းသိမ်းနိုင် ရေးအတွက်ဖြစ်ကြောင်း၊ တိုင်းရင်းသားလူမျိုးများပြုလုပ် ကြသည့် နေ့ထူးနေ့မြတ်အခမ်းအနားများကို အားပေးမှုများ ပြုလုပ်ပေးနေပြီး သက်ဆိုင်ရာတိုင်းဒေသကြီးနှင့် ပြည်နယ် အစိုးရအဖွဲ့က ပံ့ပိုးကူညီပေးမှုများကိုလည်း ယခင်ထက်ပိုမို ဆောင်ရွက်ပေးနေပါကြောင်း။

ဝန်ကြီးဌာနအနေဖြင့် တိုင်းရင်းသားများ၏ စကား၊ စာပေ၊ ရိုးရာယဉ်ကျေးမှုလေ့ထုံးတမ်းအစဉ်အလာ ထိန်းသိမ်းစောင့်ရှောက်ရေးကို ဆောင်ရွက်ပေးနေသကဲ့သို့ အခွင့်အရေးများ နှစ်နာဆုံးရှုံးမှုမရှိစေရေးကိုလည်း (၂၀၀၈) ခုနှစ် ဖွဲ့စည်းပုံအခြေခံဥပဒေနှင့် တိုင်းရင်းသားလူမျိုးများ၏ အခွင့်အရေးကာကွယ်စောင့်ရှောက်ရေးဥပဒေပါ ပြဋ္ဌာန်းချက်များနှင့်အညီ အားသွန်ခွန်စိုက် အကောင်အထည်ဖော် နေပါကြောင်း။

ရိုးရာယဉ်ကျေးမှုပွဲတော်များ ကျင်းပနိုင်ရေး ပြည်ထောင်စုတိုင်းရင်းသားကျေးရွာ (ရန်ကုန်) ကို မိမိတို့ဝန်ကြီးဌာနက တာဝန်ခံ၍ ရန်ကုန်တိုင်းဒေသကြီး အစိုးရအဖွဲ့၏ ကြီးကြပ်မှုဖြင့် ပြည်သူများ စိတ်ဝင်တစား အပန်းဖြေနိုင်ရန်နှင့် တိုင်းရင်းသားတို့၏ ရိုးရာယဉ်ကျေးမှု လေ့ထုံးတမ်းအစဉ်အလာများကို လေ့လာသိရှိနိုင်ရန် ဆောင်ရွက်ပေးနေပါကြောင်း၊ ဝန်ကြီးဌာနအနေဖြင့် တိုင်းရင်းသားများ၏ ရိုးရာယဉ်ကျေးမှုပွဲတော်များ ကျင်းပနိုင်ရေးအတွက် လိုအပ်သည်များကို အတတ်နိုင်ဆုံး ဖြည့်ဆည်းဆောင်ရွက်ပေးသွားမည်ဖြစ်ကြောင်း ပြောကြား သည်။

ထို့နောက် တိုင်းဒေသကြီး ရခိုင်တိုင်းရင်းသားလူမျိုး

ရေးရာဝန်ကြီး ဦးဇော်အေးမောင်က နှုတ်ခွန်းဆက်စကား ပြောကြားပြီး ကိုးကန့်တိုင်းရင်းသားစာပေနှင့် ယဉ်ကျေးမှု အသင်း (ရန်ကုန်)မှ ကိုယ်စားလှယ်တစ်ဦးက ကြိုဆို နှုတ်ခွန်းဆက်စကား ပြောကြားသည်။

ဂုဏ်ပြုဆုဇွဲများပေးအပ်

ယင်းနောက် ကိုးကန့်တိုင်းရင်းသား တိုင်းရင်းသူများ က ကိုးကန့်တိုင်းရင်းသားရိုးရာအက၊ တာကောအက၊ တာပေါင်ပန်းပေါက်ပွဲ ရိုးရာလေ့နှင့် တောင်ပေါ်ရိုးရာ သီချင်းတို့ဖြင့် လည်းကောင်း၊ ပြည်ထောင်စုတိုင်းရင်းသား ကျေးရွာ(ရန်ကုန်) ယဉ်ကျေးမှုအဖွဲ့က “သွေးချင်းတို့ဌာနေ မြန်မာပြည်သီချင်း” နှင့် “ထာဝရမြန်မာတေးသီချင်း”တို့ ဖြင့် လည်းကောင်း ဖျော်ဖြေတင်ဆက်ကြရာ ပြည်ထောင်စု ဝန်ကြီး နိုင်သက်လွင်က ကိုးကန့်တိုင်းရင်းသားစာပေနှင့် ယဉ်ကျေးမှုအဖွဲ့ကို ဂုဏ်ပြုဆုဇွဲများ ပေးအပ်သည်။

တိုင်းရင်းသားလူမျိုးစုပေါင်းစုံပါဝင်လာနိုင်ရေး

တိုင်းရင်းသားလူမျိုးများရေးရာ ဝန်ကြီးဌာနသည် ပြည်ထောင်စုတိုင်းရင်းသားကျေးရွာ(ရန်ကုန်)ကို စိုက်ပျိုး ရေး၊ မွေးမြူရေးနှင့် ဆည်မြောင်းဝန်ကြီးဌာနမှ ၂၀၁၉ ခုနှစ် ဇွန် ၆ ရက်မှစ၍ လှုံ့ပြောင်းလက်ခံခဲ့ပြီး မူလရည်မှန်းချက် အတိုင်း ယဉ်ကျေးမှုနယ်မြေအဖြစ် သတ်မှတ်နိုင်ရန်နှင့် တိုင်းရင်းသားလူမျိုးစုပေါင်းစုံ ပါဝင်လာနိုင်ရေးနှင့်

တိုင်းရင်းသားလူမျိုးများ၏ ယဉ်ကျေးမှုလေ့ထုံးတမ်းများကို တစ်နေရာတည်းတွင် တစ်စုတစ်စည်းတည်း ထင်ရှား ပေါ်လွင်စွာ လေ့လာနိုင်ခြင်းဖြင့် ပြည်ထောင်စုစိတ်ဓာတ် ပိုမိုကိန်းအောင်းနိုင်လာစေကာ တိုင်းရင်းသား စည်းလုံး ညီညွတ်ရေး ပိုမိုဖြစ်ထွန်းလာစေရေးအတွက် တိုင်းရင်းသား လူမျိုးများ၏ ပွဲတော်များကို ပြည်ထောင်စုတိုင်းရင်းသား ကျေးရွာ(ရန်ကုန်)၌ ကျင်းပလျက်ရှိသည်။

ထို့အပြင် မိဘပြည်သူများ အပန်းဖြေနိုင်ရန် အပတ်စဉ် ဖျော်ဖြေရေးအစဉ်များတွင် တိုင်းရင်းသားစာပေနှင့် ယဉ်ကျေးမှုအသင်းအဖွဲ့များ၏ ရိုးရာယဉ်ကျေးမှု ဖျော်ဖြေ တင်ဆက်မှုအပါအဝင် သာသနာရေးနှင့် ယဉ်ကျေးမှုဝန်ကြီး ဌာနမှ ပူးပေါင်းဖျော်ဖြေတင်ဆက်မှုတို့ဖြင့် တိုးမြှင့် ဆောင်ရွက်လျက်ရှိသည်။

“သွေးချင်းတို့ရဲ့ ပွဲတော်ဆီ ၂၀၂၀” ကြိုတင်ပြင်ဆင်

ထို့နောက် ပြည်ထောင်စုဝန်ကြီး နိုင်သက်လွင်သည် “သွေးချင်းတို့ရဲ့ ပွဲတော်ဆီ ၂၀၂၀” ကျင်းပမည့် ကျိုက္ကဆံ ကွင်း၌ ပွဲတော်ကျင်းပနိုင်ရေးအတွက် ကြိုတင်ပြင်ဆင်မှု လုပ်ငန်းများကို ကြည့်ရှုစစ်ဆေးရာ တိုင်းဒေသကြီး ရခိုင် တိုင်းရင်းသားလူမျိုးရေးရာဝန်ကြီး ဦးဇော်အေးမောင်၊ မြန်မာနိုင်ငံ တိုင်းရင်းသားလုပ်ငန်းရှင်များအသင်း ဥက္ကဋ္ဌ ဦးယောဆက်တို့ တိုင်းရင်းသားစာပေနှင့် ယဉ်ကျေးမှုဦးစီးဌာန ညွှန်ကြားရေးမှူးချုပ် ဦးဝင်းနိုင်တို့က ရှင်းလင်းတင်ပြ

ကြသည်။ တင်ပြချက်များအပေါ် ပြည်ထောင်စုဝန်ကြီးက “သွေးချင်းတို့ရဲ့ ပွဲတော်ဆီ ၂၀၂၀”ကို ယခင်နှစ်ကထက် စည်ကားသိုက်မြိုက်စွာ ကျင်းပနိုင်ရေးအတွက် သက်ဆိုင်ရာ အစိုးရအဖွဲ့များ၊ ဝန်ကြီးဌာနများ၊ တိုင်းရင်းသားလူမျိုးရေးရာ ဝန်ကြီးများ၊ မြန်မာနိုင်ငံ တိုင်းရင်းသားလုပ်ငန်းရှင်များ အသင်း၊ တိုင်းရင်းသားစာပေနှင့် ယဉ်ကျေးမှုအသင်းအဖွဲ့များ အပါအဝင် အရပ်ဘက်အဖွဲ့အစည်းများနှင့် ပူးပေါင်းညှိနှိုင်း ဆောင်ရွက်ကြရန် မှာကြားသည်။

ခရီးသွားလုပ်ငန်းမြှင့်တင်ရေးပွဲတော်ကြီး

တိုင်းရင်းသားလူမျိုးရေးရာဝန်ကြီးဌာန၊ စီးပွားရေး နှင့် ကူးသန်းရောင်းဝယ်ရေးဝန်ကြီးဌာန၊ ဟိုတယ်နှင့် ခရီးသွားလာရေးဝန်ကြီးဌာန၊ ရန်ကုန်တိုင်းဒေသကြီး အစိုးရအဖွဲ့၊ ကယားပြည်နယ်အစိုးရအဖွဲ့၏ ညွှန်ကြားမှု ဖြင့် မြန်မာနိုင်ငံ တိုင်းရင်းသားလုပ်ငန်းရှင်များအသင်းနှင့် ကယားပြည်နယ် တိုင်းရင်းသားလုပ်ငန်းရှင်များအသင်း တို့က ဦးဆောင်ကျင်းပမည့် တိုင်းရင်းသားရိုးရာယဉ်ကျေးမှု နှင့် ခရီးသွားလုပ်ငန်းမြှင့်တင်ရေးပွဲတော်ကြီးဖြစ်သော “သွေးချင်းတို့ရဲ့ ပွဲတော်ဆီ ၂၀၂၀” ကို ဖေဖော်ဝါရီ ၁ ရက်မှ ၇ ရက်အထိ ရန်ကုန်မြို့ ကျိုက္ကဆံကွင်း၌ စည်ကား သိုက်မြိုက်စွာ ကျင်းပသွားမည်ဖြစ်ကြောင်း သိရသည်။ သတင်းစဉ်

ဒို့ညီနောင်ထု တည်ထောင်ပြု ပြည်ထောင်စုနေ့ ဒို့မမေ့။

ကျောဖုံးမှ ပွဲစဉ် (၁၄) အပြီးတွင် VUC နှင့် MIU အသင်းတို့က ရမှတ် ၄၀ စီ ရထားပြီး ဂိုးကွာခြားချက်ဖြင့် VUC အသင်းက ထိပ်ဆုံး နေရာတွင် ဆက်လက်ဦးဆောင်နေကာ MIU အသင်းက ဒုတိယ နေရာတွင် ရပ်တည်နေသည်။ ယင်းအသင်းများ၏နေ့ကော်တွင် GV အသင်းက ၃၆ မှတ်၊

Winner အသင်းနှင့် On Doctor အသင်းက ၂၅ မှတ်စီ၊ မြို့မ JY အသင်းက ၂၁ မှတ်၊ MFF ယူ-၁၉ အသင်းက ၁၆ မှတ်၊ Do Do Ko Ko အသင်းနှင့် Dream Team တို့က ၁၅ မှတ်စီ၊ လက်ဝဲသွန်ရအသင်းက ခြောက်မှတ်၊ AMM Brothers အသင်းက ငါးမှတ်၊ ဖူဆယ်ချစ်သူ အသင်းက လေးမှတ် ရရှိထားသည်။ ရဲရင့်ရှိုင်း

ရေစကြိုမြို့နယ်တွင် ဂျပန်နိုင်ငံဝယ်လက်ကြောင့် စီးပွားဖြစ် စန္ဒကူးစိုက်ပျိုးမှုများလာ

ရေစကြို ဇန်နဝါရီ ၁၉ မကွေးတိုင်းဒေသကြီး ပခုက္ကူခရိုင် ရေစကြိုမြို့နယ် သံပြာချောင်း ပတ်ဝန်းကျင်ကျေးရွာများသည် စန္ဒကူးပင်များ ဂျပန်နိုင်ငံ ဝယ်လက် ရှိလာခြင်းကြောင့် ခြံကျယ်များ စိုက်ပျိုးမှုများလာကြောင်း စန္ဒကူး

ကုန်းမြေပေါ်ရှိ ယာမြေများပေါ် စိုက်ပျိုးလုပ်ကိုင် စားသောက်ရာတွင် ရာသီဥတု (မိုးလေဝသ) မှန်ကန်မှု မရှိခြင်းကြောင့် ကုန်းယာမြေလုပ်ကိုင် စားသောက်ကြသည့် ယာပိုင်ရှင်များ မြေပဲ၊ နမ်း၊ ပဲစင်းငုံစိုက်ပျိုးမှု လျော့နည်းလာခဲ့ကြောင်း သိရပြီး

နှစ်ရှည်သီးနှံပင်ဖြစ်သည့် သနပ်ခါးနှင့် စန္ဒကူးစိုက်ပျိုးမှု များလာခဲ့ကြောင်း ရေစကြိုမြို့နယ် သံပြာချောင်း ကျေးရွာမှ ဦးမြသင်းက ပြောသည်။ ယခုအခါ ဂျပန်နိုင်ငံ၏ စန္ဒကူး ဈေးကွက်ဝယ်လိုအားကြောင့် နှစ်ရှည် ပင် စန္ဒကူးစိုက်ပျိုးမှု များလာကာ ရေစကြိုမြို့နယ်တွင် နှစ်ရှည်ပင် သနပ်ခါးပြီးလျှင် ဒန့်သလွန်နှင့် စန္ဒကူး စိုက်ပျိုးမှုများလာကြောင်း စန္ဒကူး ခြံပိုင်ရှင်များက ပြောသည်။

တူးကာ ကပ်ပင်ဖြစ်သည့် ပဲစင်းငုံ အစေ့များဖြင့် အတူရော၍ ရေပေး စိုက်ပျိုးကြကြောင်းနှင့် နွေရာသီတွင် ပဲစင်းငုံပင်မှ စန္ဒကူးပင်အား အပူဒဏ် ကာကွယ်ပေးကြောင်း ဦးမြသင်းက ရှင်းပြသည်။



စိုက်ပျိုးထားသည့် စန္ဒကူးပင်များကို တွေ့ရစဉ်။

စန္ဒကူးစိုက်ပျိုးရာတွင် ကိုးပေ ပတ်လည်စိုက်ပျိုးခြင်းမှာ ပေါင်းမြက် များ ထူလာပါက ယာထွန်စက်ကြီး များဖြင့် ဝင်ရောက်ကာပေါင်းမြက် များ ရှင်းလင်းနိုင်ခြင်းကြောင့် ကိုးပေ ပတ်လည်ခြား စိုက်ပျိုးခြင်းဖြစ် ကြောင်း သိရသည်။

ပျိုး(မျိုး)ပင်ပေါက် ခုနှစ်လသား တစ်ပင်လျှင် ကျပ်ငါးရာမှ ကျပ် ခန့်ရှိ တစ်ပင်လျှင် ကျပ်သုံးထောင်မှ ကျပ်သုံးထောင်ငါးရာတန် အပင် များ စိုက်ပျိုးကြသည်။ စိုက်ပျိုးမည့် ယာခင်းထဲတွင် ကိုးပေပတ်လည် ပန္နက်ရိုက်ပြီး မြေကျင်းအနက် တစ်ပေခွဲပတ်လည်

ကုန်သည်၊ ပွဲစားများ ခြံထိလာရောက် ဝယ်ယူကြကြောင်း၊ နှစ်ရှည်ပင် စန္ဒကူး စိုက်ပျိုးခြင်းလုပ်ငန်းသည် အပင်ကြီး ပြီး အနှစ်ထည့်ပါက တန်ကြေးပိုမြင့် ကြောင်း၊ အနှစ်ပါသည့် စန္ဒကူး တစ်ပင်သာလျှင် ငွေကျပ်နှစ်သိန်းမှ သုံးသိန်းကျပ်ထိ ပိုသာချိန်ဖြင့် ရောင်းချရကြောင်း၊ အချို့သော စန္ဒကူး ကုန်သည်ပွဲစားများက အပင်ပြတ် ဈေးဖြတ်ကြကြောင်း၊ အပင်ရင်းပေ တိုင်းထွာဝယ်ယူခြင်း၊ စန္ဒကူးပင်ရင်း အက်ကြောင်းများကြည့်ကာ အဆီ (အနှစ်) ထည့်မထည့်ကြည့်ပြီး အပင် ပြတ်ဝယ်ယူကြကြောင်း သိရသည်။

ယခုအခါ ပခုက္ကူခရိုင် ရေစကြို မြို့နယ်ရှိ ကျေးလက်တောင်သူများ သည် နှစ်ရှည်ပင်ဖြစ်သည့် စန္ဒကူးပင် စိုက်ပျိုးခြင်းကို စီးပွားဖြစ် စိုက်ပျိုး မှု များလာကြောင်း သိရသည်။ မောင်မောင်ထိန်၊ ကျောက်ပန်းတောင်း

ကုလသမဂ္ဂအတွင်းရေးမှူးချုပ်ဟောင်း ဦးသန့်၏ (၁၁)နှစ်မြောက် မွေးနေ့အထိမ်းအမှတ် အောက်မေ့ဖွယ်အခမ်းအနားကျင်းပ

ရန်ကုန် ဇန်နဝါရီ ၁၉

အာရှနှင့် မြန်မာနိုင်ငံ၏ ပထမဆုံး ကုလသမဂ္ဂအတွင်းရေးမှူးချုပ်ဟောင်း ဦးသန့်၏ (၁၁) နှစ်မြောက် မွေးနေ့အထိမ်းအမှတ် အောက်မေ့ဖွယ်အခမ်းအနားကို ရန်ကုန်မြို့က ကမာရွတ်မြို့နယ် အင်းလျားလမ်းရှိ ဦးသန့်နေအိမ်တွင် ဇန်နဝါရီ ၁၈ ရက် ညနေ ၃ နာရီခွဲ၌ ကျင်းပရာ ရန်ကုန်တိုင်းဒေသကြီး ဝန်ကြီးချုပ် ဦးဖြိုးမင်းသိန်း တက်ရောက်ခဲ့သည်။

ရှေးဦးစွာ ဦးသန့်နေအိမ်အဖွဲ့ ဥက္ကဋ္ဌနှင့် ဦးသန့်၏မြေးဖြစ်သူ ဒေါက်တာသန့်မြင့်ဦးက ဦးသန့် အောက်မေ့ဖွယ် အထိမ်းအမှတ် စာတမ်းကို ဖတ်ကြားသည်။ ဆက်လက်၍ ငါးနှစ်တာအတွင်း ဦးသန့်နေအိမ်ကို ပြတိုက် အဖြစ် စတင်တည်ထောင်ခဲ့ပြီး ပညာရေးနှင့် ဆွေးနွေးရေးစင်တာအဖြစ် အသွင်ပြောင်း ခဲ့ကြောင်း၊ ပညာရေးစီမံချက်ဖြင့် ကျောင်းသား လူငယ်ပေါင်း ၄၀၀၀ ကျော် လာရောက် လေ့လာခဲ့ကြောင်း၊ ကမ္ဘာ့နိုင်ငံရေးကဏ္ဍမှ ကျော်ကြားသူများကို ဖိတ်ကြားပြီး ဆွေးနွေး ပွဲများလည်း ကျင်းပပေးနိုင်ခဲ့ကြောင်းနှင့် ဦးသန့်နေအိမ်သည် မြန်မာနိုင်ငံ အခြေစိုက် အစိုးရမဟုတ်သော အဖွဲ့အစည်းတစ်ခု ဖြစ်ပြီး Trip Advisor ဝက်ဘ်ဆိုက်တွင် ခရီးသွားဧည့်သည်များအကြား ဒုတိယ ဆန်းကျော်ဦး (ပြန် /ဆက်)



တိုင်းဒေသကြီးဝန်ကြီးချုပ် ဦးဖြိုးမင်းသိန်း၊ ဦးသန့်အောက်မေ့ဖွယ် အထိမ်းအမှတ်အဖြစ် ပြသထားသည့် အမှတ်တရစည်းများကို ကြည့်ရှု အားပေးစဉ်။

ညောင်လေးပင်မြို့နယ်၌ ကျေးရွာအရောက် အခမဲ့ကွင်းဆင်းဆေးကုသ

ဝိန်းဇလုပ် ဇန်နဝါရီ ၁၉

ပဲခူးတိုင်းဒေသကြီး (အရှေ့ခြမ်း) ညောင်လေးပင်မြို့နယ် ဝိန်းဇလုပ်-ရွာမကျေးရွာ ဘုန်းကြီးကျောင်း၌ ဝိန်းဇလုပ်-ရွာမကျေးရွာနှင့် အနီးပတ်ဝန်းကျင်တွင် နေထိုင်ကြသော ဒေသခံပြည်သူများအား ဇန်နဝါရီ ၁၈ ရက်မှ ဇန်နဝါရီ ၁၉ ရက်

အထိ ဝိန်းဇလုပ်ဒေသအသင်း (ရန်ကုန်)က အခမဲ့ဆေးကုသပေးသည်။ (အောက်ပုံ) ထိုသို့ ဆေးကုသပေးရာတွင် ဝိန်းဇလုပ်ဒေသအသင်း(ရန်ကုန်)နှင့် ဆေးဝန်ထမ်းညွှန်ကြားရေးမှူး(ငြိမ်း) ပါမောက္ခ ဒေါက်တာမြသိန်းဟန်၊ ဗဟိုဆေးသိုလှောင်ရေးဌာန ဒုတိယ ကျေးရွာနှင့် အနီးပတ်ဝန်းကျင်မှ ညွှန်ကြားရေးမှူး(ငြိမ်း) ဒေါက်တာမျိုးဝင်း၊ အထက်မြန်မာပြည် တီဘီဆရာဝန်ကြီး(ငြိမ်း) ဒေါက်တာဘိုမြင့် ဦးဆောင်သော ခွဲစိတ်အထူးကု၊ အရိုးအထူးကု၊ သွားနှင့်ခံတွင်း အထူးကု၊ သားဖွားမီးယပ်အထူးကု ဆရာဝန်ကြီးများက ဝိန်းဇလုပ်-ရွာမ ကျေးရွာနှင့် အနီးပတ်ဝန်းကျင်မှ

ငြိမ်းချမ်းရေးလုပ်ငန်းစဉ်များကို ပြည်ထောင်စုစိတ်ဓာတ် အရင်းခံ၍ အောင်မြင်သည်အထိ ဆက်လက်အကောင်အထည်ဖော် ဆောင်ရွက်ရေး။



ဒေသခံပြည်သူ ၁၆၀၀ ခန့်အား အခမဲ့ ကုသလိုပြုစမ်းသပ်စစ်ဆေးပြီး ခွဲစိတ် ရန် လိုအပ်သော ဝေဒနာရှင်များအား ခွဲစိတ်ခြင်းနှင့် ဆေးဝါးများကို အခမဲ့ ကုသပေးခဲ့သည်။ အဆိုပါ အခမဲ့ဆေးကုသရေး အဖွဲ့၏ လိုအပ်သည်များကို ဝိန်းဇလုပ်-ရွာမကျေးရွာမှ လူငယ်များ နှင့် ရပ်မိရပ်ဖများက ပိုင်းဝန်းကူညီ ခဲ့ကြပြီး ယခုကဲ့သို့ မေတ္တာဖြင့် အခမဲ့ လာရောက်ဆေးကုသ ပေးခြင်း သည် ငွေကြေးမတတ်နိုင်သူများ အတွက် များစွာအထောက်အပံ့ ဖြစ်စေခြင်းကြောင့် စေတနာအပြည့် ဖြင့် စိတ်ရှည်စွာ လူနာများအား ကုသပေးသည့် ဆရာဝန်များ၊ ဝိန်းဇလုပ်ဒေသအသင်း (ရန်ကုန်) နှင့် ကူညီရေးအဖွဲ့များကို ဒေသခံ ရောဂါဝေဒနာရှင်များက အထူး ကျေးဇူးတင်ရှိကြကြောင်း သိရ သည်။

ဘက်စုံသားဖွားဒီပလိုမာ အောင်လက်မှတ်ပေးအပ်

ရန်ကုန် ဇန်နဝါရီ ၁၉

ကျန်းမာရေးဝန်ကြီးဌာန ကျန်းမာရေးလူ့စွမ်းအားအရင်းအမြစ်ဦးစီးဌာန သန်လျင် သားဖွားသင်တန်းကျောင်း၏ ဆဋ္ဌမအကြိမ်မြောက် ဘက်စုံသားဖွား ဒီပလိုမာအောင်လက်မှတ်အပ်နှင်းပွဲကို ဇန်နဝါရီ ၁၇ ရက်က ယင်းကျောင်းရှိ သင်တန်းခန်းမ၌ ကျင်းပသည်။ ရှေးဦးစွာ မြန်မာနိုင်ငံ သူ့နာပြုနှင့် သားဖွား ကောင်စီဥက္ကဋ္ဌ ဒေါ်နွဲ့နွဲ့ခင်၊ သင်တန်းကျောင်း စီမံကော်မတီဥက္ကဋ္ဌ သန်လျင် အထွေထွေရောဂါကုဆေးရုံအုပ်ကြီး ဒေါက်တာတိုးတိုးတို့က သင်တန်းဆင်း အမှာစကားများ ပြောကြားကြသည်။ ထို့နောက် ဘက်စုံသားဖွားဒီပလိုမာ အောင်လက်မှတ်ရရှိသူ ၃၇ ဦး တို့အား သင်တန်းကျောင်းအုပ် ဒေါ်သဉ္ဇာမွန်က အောင်လက်မှတ်များ အပ်နှင်းခဲ့သည်။ သန်းဝင်း(သန်လျင်)

နေပြည်တော်မှ နှင်းဆီပန်းစိုက်ပျိုးသူများ ဈေးကွက်အလားအလာ ကောင်းမွန်သဖြင့် ပြည်ပသို့ တင်ပို့နိုင်ရန် မျှော်လင့်

နေပြည်တော် ဇန်နဝါရီ ၁၉

နေပြည်တော်ကောင်စီနယ်မြေအတွင်း နှင်းဆီပန်းစိုက်ပျိုးထုတ်လုပ်မှု ပိုမိုများပြားလာပြီး လက်ရှိဈေးကွက်အနေ အထားမှာလည်း ကောင်းမွန်နေသောကြောင့် ပြည်ပနိုင်ငံများအထိ တင်ပို့နိုင်ရန် မျှော်လင့်လျက်ရှိကြောင်း နေပြည်တော် ပျဉ်းမနားမြို့နယ် ဝဲကြီးကျေးရွာမှ နှင်းဆီပန်းစိုက်ပျိုးသူ ကိုရဲကျော်အောင်က ပြောပြသည်။

“စတင်စိုက်ပျိုးပြီး ငါးလလောက်မှာ ပန်းတွေ ခူးဆွတ် နိုင်ပါတယ်။ တစ်ရက်ခြား ပုံမှန်ခူးဆွတ်ရင် အစည်း ၅၀၀ ထွက်ပြီး တစ်လကိုအစည်းပေါင်း ၅၀၀၀ မှ ၆၀၀၀ အထိ ထွက်တယ်။ ဖောက်သည်ဈေး ပန်း ၁၀ ပွင့် တစ်စည်းကို ကျပ် ၃၅၀ နှုန်းနဲ့ ရောင်းပေးရပါတယ်။ တစ်နှစ်စာ စာချုပ် ချုပ်ပြီး ရောင်းဝယ်မှုပြုလုပ်ထားပါတယ်။ ပြည်ပအထိ တင်ပို့နိုင်မယ့် အခွင့်အလမ်းရှိလာရင် ပိုကောင်းတာပေါ့။ ရှိတဲ့ မိသားစုအကူအညီ လိုအပ်နေတဲ့ ပြည်ပထွက်ပြီး လုပ်ရတာ မျိုးထက်စာရင် အဆင်ပြေပါတယ်။ လွန်ခဲ့တဲ့ နှစ်နှစ်ခွဲခန့် ကတည်းက အရောင်းအဝယ် ကောင်းခဲ့တယ်။ ကျွန်တော် တို့က မကွေးတိုင်းဒေသကြီးထဲကနေ ဒီမှာမြို့နယ်ပြီး လုပ်ကိုင်နေတာပါ”ဟု ဆက်လက်ရှင်းပြသည်။ နေပြည်တော်ပျဉ်းမနားဒေသရှိ နှင်းဆီပန်းစိုက်ပျိုး ထုတ်လုပ်သူ အများစုသည် မကွေးတိုင်းဒေသကြီးအတွင်း မှ လာရောက်၍ မြို့နယ်အတွင်း နှင်းဆီပန်းစိုက်ပျိုး လုပ်ကိုင်သူများ ဖြစ်ကြပြီး ဒေသခံအနည်းစုအနေဖြင့်သာ နှင်းဆီပန်းစိုက်ပျိုးသူများ ဖြစ်ကြောင်း၊ နေပြည်တော် ပျဉ်းမနားဒေသထွက် နှင်းဆီပန်းများကို မန္တလေး၊ ရန်ကုန်၊ ရှမ်းပြည်နယ်၊ မော်လမြိုင်မြို့များအပါအဝင် မြန်မာပြည်အနှံ့ တင်ပို့ ဖြန့်ချိပေးနေကြောင်း သိရသည်။ “ကျွန်တော်တို့ ရန်ကုန် မော်ဘီမှာလည်း နှင်းဆီပန်း စိုက်ဖူးပါတယ်။ နှင်းဆီပန်းစိုက်လို့ ပိုပြီးအထွက်ကောင်း တဲ့ဒေသက ဒီနေပြည်တော်မှာပဲ အများဆုံးဖြစ်တယ်လို့ ထင်ပါတယ်။ ဒါပေမယ့် ရန်ကုန်မှာစိုက်တဲ့ နှင်းဆီက ခုနှစ်နှစ်အထိ ခူးဆွတ်ရပြီး နေပြည်တော်မှာကျတော့ လေးငါးနှစ်အထိပဲ ခူးဆွတ်ရတာမျိုးတော့ ကွာခြားမှု ရှိပြန်တယ်”ဟု ပျဉ်းမနားမြို့နယ် နှင်းဆီပန်းစိုက်ပျိုးသူ တစ်ဦးကလည်း ထပ်မံပြောသည်။ နှင်းဆီပန်းစိုက်ပျိုးထုတ်လုပ်မှုသည် မြေဩဇာ၊ ဆေးဝါး အပါအဝင်သွင်းအားစု အများဆုံးရင်းနှီးမြှုပ်နှံ ရသည့် လုပ်ငန်းတစ်ခုဖြစ်ကာ နေပြည်တော် ပျဉ်းမနား



မြို့နယ်အတွင်း ယခုလက်ရှိ နှင်းဆီပန်းစိုက်ပျိုးထုတ်လုပ်သူ ၂၇၀ ခန့်ရှိပြီး စကအားဖြင့် ၂၃၈ ဧက စိုက်ပျိုးမြေ အဖြစ် သုံးစွဲလျက်ရှိရာ ကျေးရွာအုပ်စုပေါင်း ၁၁ အုပ်စု တွင် စိုက်ပျိုးလုပ်ကိုင်လျက်ရှိကြောင်း ပျဉ်းမနားမြို့နယ် စိုက်ပျိုးရေးဦးစီးဌာနမှ သိရသည်။ ကိုပေါက်(ဥက္ကဋ္ဌမြေ)

ကုလားတန်မြစ်ကူးတံတား (ပလက်ဝ) မတ်လကုန်တွင် ပြီးစီးရန်လျာထား

ပလက်ဝ ဇန်နဝါရီ ၁၉

ချင်းပြည်နယ် ပလက်ဝမြို့နယ် ပလက်ဝ-မတူပီလမ်းပေါ်ရှိ ကုလားတန် မြစ်ကူးတံတား (ပလက်ဝ) ကို ဆောက်လုပ်ရေးဝန်ကြီးဌာန တံတားတည် ဆောက်ရေးအဖွဲ့ (၁) မှ တည်ဆောက်လျက်ရှိရာ မတ်လကုန်တွင် တည်ဆောက် ပြီးစီးရန် လျာထားကြောင်း သိရသည်။

ယခုအချိန်တွင် ဒေသခံပြည်သူများသည် ဤတံတားမပြီးစီးသေးသဖြင့် လမ်းပိုင်းနှစ်သွယ်ကို အသုံးပြုသွားလာရာတွင် ကင်ချောင်းဝအထိသာ သွားလာနိုင်ပြီး ကင်ချောင်းဝမှ ပလက်ဝမြို့ကို ပဲ့ထောင်စက်လှေဖြင့် စုန်ဆန် ပြေးဆွဲပေးနေရသည်။ ကင်ဝရပ်ကွက်ရှိ လောင်းကူး-ပလက်ဝ ခရီးနှစ်မိုင်ကို ကုလားတန်မြစ်ကူး၍ သွားလာနိုင်ရန် အဆိုပါမြစ်ကူးတံတားကို တည်ဆောက် ပေးနေခြင်းဖြစ်သည်။

အဆိုပါမြစ်ကူးတံတားကို ၂၀၁၇-၂၀၁၈ ဘဏ္ဍာနှစ်မှစ၍ ပြည်ထောင်စု ငွေလုံးငွေရင်းရန်ပုံငွေဖြင့် ဆောင်ရွက်ခဲ့ခြင်းဖြစ်ပြီး ပင်မတံတားအရှည် ၅၉၂ မီတာ (၁၉၄၂ ပေ) နှင့် အကျယ် ၇ ဒဿမ ၅ မီတာ၊ ဘေးတစ်ဖက်စီတွင် လူသွားလမ်း တစ်မီတာစီပါရှိကာ သံကူကွန်ကရစ်ဘိုးပိုင်အမျိုးအစား၊ တံတား အောက်ထည် သံကူကွန်ကရစ်နှင့် တံတားအပေါ်ပိုင်း သံမဏိသံပေါင်၊ သံကူ ကွန်ကရစ်ကြမ်းခင်းအမျိုးအစားဖြစ်သည်။ တံတားရေလမ်းကင်းလွတ် အကျယ် ၁၁၅ ဒဿမ ၄ မီတာနှင့် ရေလမ်းကင်းလွတ်အမြင့် ၁၅ မီတာ ဖြစ်သည်။

လက်ရှိအချိန်တွင် တံတား၏ သံပေါင်တပ်ဆင်မှုလုပ်ငန်းများ ဆောင်ရွက် လျက်ရှိပြီး တည်ဆောက်မှုပြီးစီးပါက ပလက်ဝမြို့အထိ တိုက်ရိုက်အသုံးပြု



ကုလားတန်မြစ်ကူးတံတား (ပလက်ဝ) တည်ဆောက်ရေးလုပ်ငန်းခွင်ကို တွေ့ရစဉ်။

သွားလာနိုင်မည်ဖြစ်သလို ကုန်စည်စီးဆင်းမှု လွယ်ကူလျင်မြန်ကာ ဒေသခံ ပြည်သူတို့၏ လူမှုရေး၊ စီးပွားရေးတို့လည်း မြင့်မားလာမည်ဖြစ်ရာ တံတား

ပြီးစီး ဖွင့်လှစ်အသုံးပြုသွားလာနိုင်မည့်နေ့ကို ဒေသခံပြည်သူများက ကြိုဆို စောင့်စားလျက်ရှိကြောင်း သိရသည်။ မောင်မောင်ကျော့ (ပလက်ဝ)

ကျိုင်းတုံမြို့ ခုနစ်ထပ်ရေတံခွန်နှင့် ရှုခင်းသာသို့ ရာသီမရွေးလာရောက်လည်ပတ်နိုင်

ကျိုင်းတုံ ဇန်နဝါရီ ၁၉

ရှမ်းပြည်နယ်အရှေ့ပိုင်း ကျိုင်းတုံမြို့နှင့် ၁၀ မိုင်ခန့်အကွာ ဟိုယန်းကျေးရွာအနောက်ဘက်တွင် တည်ရှိသည့် ခုနစ်ထပ် ရေတံခွန်ကြီး၌ နိုင်ငံခြားဧည့်သည်တော်များ၊ ခရီးသွားပြည်သူများနှင့် ရပ်ဝေးရပ်နီးမှ အပန်းဖြေလည်ပတ်သူများဖြင့် စည်ကားလျက်ရှိပြီး တစ်နှစ်ပတ်လုံး ရာသီမရွေး လာရောက်လည်ပတ်နိုင်ကြောင်း သိရသည်။

အဆိုပါရေတံခွန်သည် တော အမောပြေစေမည်ဖြစ်ကာ ရေတံခွန် တောင်လျှိုတောင်ကြားမှ ကျောက် အနီးရှိ ရှုခင်းသာမျှော်စင်ပေါ်မှလည်း သားပြင်ပေါ်သို့ တသွင်သွင်စီးဆင်း ကျိုင်းတုံမြို့နှင့် ကျေးလက်ဒေသ နေသော ရေတံခွန်အလှအပကြောင့် သဘာဝအလှကို ကြည့်ရှုခံစားနိုင် အပန်းဖြေလည်ပတ်သူများ၏ စိတ်ကို မည်ဖြစ်သည်။ ရှုခင်းသာတွင် ပြုပြင်

ဖန်တီးထားသည့် သစ်ပင်ပန်းမန် အလှအပများ၊ ဥယျာဉ်အတွင်း မျောက်၊ ဒေါင်း၊ ဝက်ဝံ၊ ယုန်၊ အောက် ချင်းငှက်နှင့် အခြားရားပါးငှက်များကို အစားကျွေးနိုင်မည့် တိရစ္ဆာန်ရုံတို့ကို

တွေ့မြင်ရမည်ဖြစ်သည့်အပြင် ဒေသ ရှမ်းရိုးရာ အစားအသောက်မျိုးစုံတို့ ကိုလည်း မှာယူစားသောက်နိုင် ကြောင်း သိရသည်။

အဆိုပါရေတံခွန်ကြီးကို ၂၀၁၈ ခုနှစ် ဇန်နဝါရီ ၂၃ ရက်က စတင် ဖွင့်လှစ်ခဲ့ပြီး အမြင့်ပေ ၅၀ နှင့် ပေ ၁၀၀ အကြားရှိကြောင်း၊ ယင်း ရေတံခွန်သို့ ရာသီမရွေးလည်ပတ်နိုင် ပြီး နေ့စဉ် နံနက် ၅ နာရီခွဲမှ ညနေ ၅ နာရီအထိ နေ့စဉ်ဖွင့်လှစ်လျက်ရှိကာ ယင်းရေတံခွန်အနီး ကျေးရွာများမှ ပြည်သူများအား ဝင်ကြေးအခမဲ့ သတ်မှတ်၍ အခြားရပ်ဝေးရပ်နီးမှ လာရောက် လည်ပတ်သူများကို လူကြီးတစ်ဦးလျှင် ငွေကျပ် ၁၀၀၊ ကလေးတစ်ဦးလျှင် ငွေကျပ် ၅၀၊ ဆိုင်ကယ်တစ်စီးလျှင် ဝင်ကြေးငွေ ကျပ် ၅၀၊ ကားကြီး၊ ကားငယ်များ ကို တစ်စီးလျှင် ငွေကျပ် ၁၀၀၀ ဝင်ကြေးသတ်မှတ်ထားကြောင်းနှင့် ကောက်ခံရရှိငွေများအား ရေတံခွန် သာယာလှပရေးအတွက် ပြုပြင်မွမ်းမံ နိုင်ရန်ဖြစ်ကြောင်း သိရသည်။ ကိုကိုနိုင် (ခိုင်းယု)



ရှုခင်းသာမျှော်စင်ပေါ်မှ မြင်တွေ့ရသည့် တောတောင်သဘာဝအလှတရားများ။

မူးယစ်ဆေးဝါးပပျောက်ရေး ဆောင်ပုဒ်များ ဖိတ်ခေါ်ခြင်း

မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများအန္တရာယ် တားဆီးကာကွယ်ရေး ဗဟိုအဖွဲ့မှ ကြီးမှူးကျင်းပမည့် ၂၀၂၀ ပြည့်နှစ်၊ ဇွန်လ ၂၆ ရက်နေ့တွင် ကျရောက်မည့် အပြည်ပြည်ဆိုင်ရာ မူးယစ်ဆေးဝါး အလှည့်ပတ်ဆွဲနှုတ်ရေးမင်္ဂလာပွဲအထိမ်းအမှတ်အဖြစ် (၂၃) ကြိမ်မြောက် ဝတ္ထုတို၊ ဆောင်းပါး၊ ကဗျာ၊ တေးသီချင်း၊ ဓာတ်ပုံ၊ ကွန်ပျူတာပုံစံတစ်ခု၊ ပန်းချီ၊ ကာတွန်း၊ ပုံစံတစ်ခု၊ ကွန်ပျူတာပန်းချီပြိုင်ပွဲများ၌ ခေါင်းစဉ်အဖြစ် အသုံးပြုရန်အတွက် မူးယစ်ဆေးဝါးပပျောက်ရေးဆောင်ပုဒ် ၅ ခု ရွေးချယ် မည်ဖြစ်ပါ၍ ပါဝင်ယှဉ်ပြိုင်ရန် ဖိတ်ခေါ်ပါသည်။

- (၁) တစ်ဦးလျှင် ဆောင်ပုဒ် ၂ ခု ပါဝင်ယှဉ်ပြိုင်နိုင်ပါသည်။
- (၂) ဆောင်ပုဒ် ၁ ခုချင်းစီအား မြန်မာ-အင်္ဂလိပ် နှစ်ဘာသာဖြင့် ယှဉ်ပြိုင်ရမည်။
- (၃) မြန်မာဘာသာအတွက် Pyidaungsu Font, size - 13 ဖြင့် လည်းကောင်း၊ အင်္ဂလိပ်ဘာသာအတွက် Pyidaungsu Font, size - 12 ဖြင့်လည်းကောင်း ပေးပို့ရမည် ဖြစ်ပါသည်။
- (၄) ပြိုင်ပွဲဝင် ဆောင်ပုဒ်များအား ၁၅-၂-၂၀၂၀ ရက်နေ့ နောက်ဆုံး ထားပေးပို့ရမည်။
- (၅) ဆောင်ပုဒ်ယှဉ်ပြိုင်သူများသည် Fax ၀၆၇၃ - ၄၁၂၆၈၀ နှင့် Email လိပ်စာ ccdaacpm@gmail.com သို့ ပေးပို့ရမည်။
- (၆) ဆောင်ပုဒ်ယှဉ်ပြိုင်သူများ၏ ဆက်သွယ်ရန် ဖုန်းနံပါတ်နှင့် အမည်၊ နေရပ်လိပ်စာ ပြည့်စုံစွာပါရှိရမည်။

မှတ်ချက်။ မူးယစ်ဆေးဝါးပပျောက်ရေးကို အမျိုးသားရေးတာဝန်တစ်ရပ် အဖြစ်ခံယူပြီး ပြည်သူ့အားလုံးမှ တက်ကြွစွာ ပူးပေါင်းပါဝင် ယှဉ်ပြိုင်ကြပါရန် တိုက်တွန်းနှိုးဆော်အပ်ပါသည်။

ရုံးပိတ်ရက်များတွင် အင်းဝဒေသရှိ မယ်နုအုတ်ကျောင်းသို့ ပြည်တွင်း ပြည်ပခရီးသွားများ လာရောက်လေ့လာမှုများပြား

အင်းဝ ဇန်နဝါရီ ၁၉

မန္တလေးတိုင်းဒေသကြီး တံတားဦးမြို့နယ် အင်းဝ ရှေးဟောင်းဒေသရှိ အောင်မြေဘုံစံ(ခ)မယ်နုအုတ်ကျောင်း သို့ ရုံးပိတ်ရက်များတွင် ပြည်တွင်း ပြည်ပခရီးသွားများ လာရောက်လေ့လာမှု များပြားလျက်ရှိကြောင်း သိရ သည်။ (ယာပုံ)

“အင်းဝဒေသကို ခရီးသွားတွေ လာရောက်လေ့လာ တာ ယခုနောက်ပိုင်း သိသိသာသာများလာတယ်။ ပြည်ပ ခရီးသွားလာရောက်မှုကတော့ နေ့စဉ်ရှိပါတယ်။ ပြည်တွင်း ခရီးသွားကတော့ ခုလို ရုံးပိတ်ရက်/အလုပ်ပိတ်ရက်တွေ နဲ့ အခါကြီး/ရက်ကြီးတွေမှာ လာရောက်သူ ပိုမိုများပြား ပါတယ်။ အင်းဝလာတဲ့ ခရီးသွားတွေက မယ်နုအုတ် ကျောင်းကိုမလာဘဲ ပြန်တဲ့သူမရှိဘူး။ နာမည်ကြီးကျောင်း ကြီးလေး ဒီကျောင်းကြီးရဲ့ ဗိသုကာလက်ရာတွေ၊ ရှေးခေတ် ပညာရှင်တွေရဲ့ တည်ဆောက်ပုံလက်ရာတွေ၊ အုတ်ကျောင်း ကြီးရဲ့ ထုထည်ကြီးမားမှုတွေကို စိတ်ဝင်စားလေ့လာကြ ကြောင်း ဒေသခံများက ပြောသည်။

အင်းဝမြို့ဟောင်းရှိ မယ်နုအုတ်ကျောင်းကို မြန်မာ



သက္ကရာဇ် ၁၁၈၄ ခုနှစ်တွင် စတင်တည်ထူခဲ့ပြီး နန်းတည် ဘကြီးတော်မင်းတရားကြီးနှင့် နန်းမတော်မယ်နုတို့က

လှူဒါန်းခဲ့သည်။ ကျောင်းဆောက်လုပ်ရာတွင် ငါးနှစ်ကျော် ကြာမြင့်ခဲ့ပြီး ၁၁၈၉ ခုနှစ်တွင် မဟာအောင်မြေဘုံစံဟု

ကမည်းထိုးကာ ညောင်ကန်ဆရာတော်ဦးပိုးအေး ရေးစက်ချ လှူဒါန်းခဲ့သည်။ ဦးပိုးလှူဒါန်းတော်မူပြီးနောက် ညောင်ကန် ဆရာတော် ဦးပုဇွန်ထံ ထပ်မံလှူဒါန်းခဲ့သည်။

အုတ်ကျောင်းမှာ အကျယ်အဝန်းအားဖြင့် အလျား ၁၉၂ ပေ၊ အနံ ၁၁၂ ပေ၊ အမြင့် ၉၄ ပေရှိပြီး အေဒီ ၁၉ ရာစု ကုန်းဘောင်ခေတ်လက်ရာများကို လေ့လာနိုင်သည်။ အုတ်ကျောင်းကြီး၏ ကျောင်းဦးပြာသာဒ်နှင့် အဆောင် မကြီးကို ကိုးပေခွာ၍ တည်ဆောက်ထားပြီး ပြာသာဒ် ဆောင်ကို မျက်နှာလေးဖက်ဖွင့်ထားသည်။ အဆောင် မကြီးတွင် အရှေ့အနောက်တန်းလျက် အခန်းနှစ်ခန်း ပါဝင်ပြီး ထိုအခန်းများကို စကြိုပတ်လမ်းများဖြင့် ရစ်ပတ် ထားသည်။ အုတ်ပေါင်းကူး လှူဝင်ပေါက်များတွင် သစ်သား တံခါးများ တပ်ဆင်ထားသည်။ အုတ်ကျောင်းကြီးသည် သက္ကရာဇ် ၁၂၀၀ ပြည့်နှစ်တွင် ငလျင်ဒဏ်ကြောင့် ပြိုကျ ခဲ့ရာ နန်းမတော်မယ်နု၏ သမီးတော် ဆင်ဖြူမရှင်က သက္ကရာဇ် ၁၂၃၄ ခုနှစ်တွင် ပြုပြင်ခဲ့ကြောင်း မှတ်တမ်းများ အရ သိရသည်။

သန်းဇော်မင်း (ပြန်/ဆက်)

ကျောင်းဆောင်သစ် လွှဲပြောင်းပေးအပ်ခြင်းအခမ်းအနား ကျင်းပ

ရန်ကုန် ဇန်နဝါရီ ၁၉
ရွှေတောင်ဖောင်ဒေးရှင်းနှင့် Tokyu Construction Co, Ltd., တို့ ပူးပေါင်းဆောက်လုပ်လှူဒါန်းသည့် အခြေခံပညာ အထက်တန်းကျောင်း (မူလတန်းဆင့်) ကျောင်းဆောင် သစ်လွှဲပြောင်းပေးအပ်ခြင်းအခမ်းအနားကို ယမန်နေ့ နံနက် ပိုင်းက ပဲခူးတိုင်းဒေသကြီး တောင်ငူခရိုင် အုတ်တွင်းမြို့နယ် ကျွဲပွဲမြို့ရိုး အခြေခံပညာအထက်တန်းကျောင်း၌ ကျင်းပ သည်။

ရှေးဦးစွာ ကျောင်းဆောင်သစ်ကို ပြည်သူ့လွှတ်တော် ကိုယ်စားလှယ်၊ မြန်မာနိုင်ငံဆိုင်ရာ နိုင်ငံခြားသံရုံးများမှ သံအမတ်ကြီးများ၊ ဌာနဆိုင်ရာတာဝန်ရှိသူများ၊ ရွှေတောင် ဖောင်ဒေးရှင်းနှင့် International Business Promotion Centre - (IBPC) တို့မှ တာဝန်ရှိသူများက ဖဲကြိုးဖြတ် ဖွင့်လှစ်ပေးကြသည်။

ထို့နောက် ကျောင်းဆောင်သစ် ကမ္ဘာ့သံတော်များ ကျောက်စာကို ပဲခူးတိုင်းဒေသကြီး လူမှုရေးဝန်ကြီး ဒေါ်ညွန့်ညွန့်ဌေး၊ သံအမတ်ကြီးများ၊ အခြေခံပညာဦးစီး ဌာန ညွှန်ကြားရေးမှူးချုပ် ဦးကိုလေးဝင်း၊ ရွှေတောင်

ဖောင်ဒေးရှင်း နာယက ဦးအိုက်ထွန်းနှင့် Tokyu Constr- uction Co, Ltd., Chief Representative Mr. Toshiaki Kamenoi တို့က စက်ခလုတ်နှိပ်၍ ဖွင့်လှစ်ပေး ကြသည်။ (ယာဝုံ)

ယင်းနောက် တိုင်းဒေသကြီး လူမှုရေးဝန်ကြီးက အမှာ စကားပြောကြားပြီး ရွှေတောင်ဖောင်ဒေးရှင်း နာယက က ကျောင်းဆောင်သစ် ဆောက်လုပ်လှူဒါန်းခြင်းနှင့် စပ်လျဉ်း၍ ရှင်းလင်းပြောကြားကာ Mr. Toshiaki Ka- menoi ၊ ညွှန်ကြားရေးမှူးချုပ်နှင့် အစွဲအမတ် နိုင်ငံ သံအမတ် ကြီးတို့က ဝမ်းမြောက်စကား ပြောကြားကြသည်။

ထို့နောက် ကျောင်းဆောင်သစ်ကို ရွှေတောင်ဖောင်ဒေး ရှင်း ဒုတိယဥက္ကဋ္ဌ ဦးအောင်သန်းနှင့် Mr. Toshiaki Ka- menoi တို့က ကျောင်းအုပ်ဆရာကြီး ဦးဝင်းနိုင်ထံ လွှဲပြောင်းပေးအပ်ပြီး တက်ရောက်လာကြသည့် သံအမတ် ကြီးများ၊ ရွှေတောင်ဖောင်ဒေးရှင်းနှင့် IBPC အဖွဲ့ဝင်များ က ကျောင်းသုံးပစ္စည်းများနှင့် ကျောင်းရန်ပုံငွေများကို ပေး အပ်လှူဒါန်းကြရာ ကျောင်းအုပ်ဆရာကြီးနှင့် ရပ်မိရပ်ဖ တစ်ဦးက ကျေးဇူးတင်စကား ပြန်လည်ပြောကြားသည်။



အဆိုပါကျောင်းဆောင်သည် ရွှေတောင်ဖောင်ဒေးရှင်း စတုရန်းပေ ၁၈၀၀ ကျယ်ဝန်းကာ စာသင်ခန်းနှစ်ခန်း မှ ဆောက်လုပ်လှူဒါန်းသည့် ၁၁၂ ကျောင်းမြောက်ဖြစ်ပြီး ပါဝင်သည်။ သတင်းစဉ်

ကင်းထောက်ပညာရပ်များ နိုင်ငံအနှံ့ပြန့်ပွားစေရန် တိုင်းဒေသကြီးနှင့် ပြည်နယ်များတွင် ကင်းထောက်သင်တန်းများ ဖွင့်လှစ်

ရန်ကုန် ဇန်နဝါရီ ၁၉
ကင်းထောက်ပညာရပ်များ နိုင်ငံ

အနှံ့ပြန့်ပွားပြီး လူငယ်များ လူမှုရေး စိတ်ဓာတ်နှင့် တိုင်းပြည်အကျိုးပြု ကင်းထောက် စိတ်ဓာတ်ရှိသည့်

လူငယ်များ ပေါ်ထွက်နိုင်ရန် မြန်မာ နိုင်ငံ ကင်းထောက်အဖွဲ့ချုပ်မှ ၂၀၂၀ ပြည့်နှစ်တွင် တိုင်းဒေသကြီး / ပြည်နယ်အလိုက် တက္ကသိုလ်များ၊ အခြေခံပညာကျောင်းများ၊ ကိုယ်ပိုင် ကျောင်းများတွင် ကင်းထောက်နှင့် ကင်းထောက်ငယ် အခြေခံသင်တန်း များ ဖွင့်လှစ်ပို့ချရန် စီစဉ်လျက်ရှိ သည်။

ယင်းအစီအစဉ်အရ ရန်ကုန်နိုင်ငံ ခြားဘာသာတက္ကသိုလ် ကင်းထောက် အခြေခံသင်တန်းကို ဇန်နဝါရီ ၁၂ ရက် မှ ၁၄ ရက်အထိ ယင်းတက္ကသိုလ်တွင် ဖွင့်လှစ်ပို့ချပေးခဲ့ပြီး သင်တန်းဆင်းပွဲ သို့ မြန်မာနိုင်ငံ ကင်းထောက်အဖွဲ့ ချုပ် အမျိုးသားကင်းထောက်ချုပ် ခေါက်တာတင်ညို၊ အမျိုးသမီး ကင်းထောက်ချုပ် ခေါက်တာဒေါ်တင် လှကြည်နှင့် ကင်းထောက်ကြီးများ၊ ရန်ကုန် နိုင်ငံခြားဘာသာတက္ကသိုလ် ပါမောက္ခချုပ် ခေါက်တာကြည်ရွှင်၊ ရန်ကုန် နိုင်ငံခြားဘာသာတက္ကသိုလ်

ကင်းထောက်အဖွဲ့ တာဝန်ခံ ခေါက်တာဒေါ်ဝေဝေမြင့်တို့ တက် ရောက်ကြသည်။

သင်တန်းဆင်းပွဲတွင် တာဝန်ရှိ သူများက သင်တန်းဆင်းလက်မှတ် နှင့် သင်တန်းထူးချွန်ဆုရ ကင်းစိတ် အလိုက် ဆုများချီးမြှင့်ပြီး ကင်း ထောက်အမျိုးသမီး သင်တန်းသူ ၈၆ ဦးက အမျိုးသမီးကင်းထောက်ချုပ် ခေါက်တာ ဒေါ်တင်လှကြည်နှင့် အမျိုးသမီးကင်းထောက်ကြီးများထံ မှ ကတိသစ္စာခံယူပြီး မြန်မာနိုင်ငံ ကင်းထောက်အဖွဲ့မှ သင်တန်းသား သင်တန်းသူ ၇၄ ဦးတို့က ကင်း ထောက်အစီအစဉ်မှူးချုပ် ဦးအေး ကြိုင်နှင့် အမျိုးသားကင်းထောက် ကြီးများထံမှ ကတိသစ္စာခံယူခဲ့ကြ သည်။

ထို့အပြင် ကရင်ပြည်နယ်ဘားအံ မြို့ အမှတ် (၄) အခြေခံပညာအထက် တန်းကျောင်းတွင် ပြည်နယ်အဆင့် ကင်းထောက် အခြေခံသင်တန်းကို

ဇန်နဝါရီ ၁၇ ရက်မှ ၂၀ ရက်အထိ ဆရာ ဆရာမများ၊ ကျောင်းသား ကျောင်းသူများအပါအဝင် ၂၆၈ ဦး၊ ရန်ကုန်တိုင်းဒေသကြီး ရန်ကုန်အရှေ့ ပိုင်းတက္ကသိုလ်တွင် ဇန်နဝါရီ ၂၂ ရက်မှ ၂၄ ရက်အထိ၊ အမှတ်(၁) အခြေခံပညာ အထက်တန်းကျောင်း ဒဂုံမြို့နယ်တွင် ဇန်နဝါရီ ၂၅ ရက်မှ ၂၇ ရက်အထိ၊ ရန်ကုန် မဟာမြက်ကျောင်း သာ ကိုယ်ပိုင်အထက်တန်းကျောင်း တွင် ဖေဖော်ဝါရီ ၁ ရက်မှ ၄ ရက်အထိ ကင်းထောက် အခြေခံသင်တန်းများ နှင့် နေပြည်တော် CAE ကိုယ်ပိုင် အထက်တန်းကျောင်းတွင် ဖေဖော် ဝါရီ ၁၃ ရက်မှ ၁၆ ရက်အထိ ကင်းထောက်ငယ် သင်တန်းများကို ကင်းထောက်ငယ်သင်တန်း တာဝန်ခံ ဒေါ်သစ်သစ်ဦးနှင့် တက္ကသိုလ် ကင်းထောက်လူငယ်များက စာတွေ့ လက်တွေ့ သင်ကြားပို့ချရန် စီစဉ် ထားကြောင်း သိရသည်။ သတင်းစဉ်



ရန်ကုန်နိုင်ငံခြားဘာသာတက္ကသိုလ် ကင်းထောက်အခြေခံသင်တန်းဆင်းပွဲတွင် အမျိုးသမီးကင်းထောက်ချုပ် ခေါက်တာ ဒေါ်တင်လှကြည် သင်တန်းသူတစ်ဦးအား သင်တန်းဆင်းလက်မှတ် ပေးအပ်စဉ်။

ရွှေပြည်သာမီးဘေးသင့်သူများအား ကယ်ဆယ်ရေးပစ္စည်းနှင့် ဆန်ရိက္ခာထောက်ပံ့

ရန်ကုန် ဇန်နဝါရီ ၁၉
ရန်ကုန်တိုင်းဒေသကြီး မြောက်ပိုင်းခရိုင် ရွှေပြည်သာမြို့နယ် အမှတ် (၁၇) ရပ်ကွက် အောင်မင်္ဂလာလမ်း အပိုင်း(၁)ရှိ နေအိမ်တွင် ဇန်နဝါရီ ၁၃ ရက်က ဖယောင်းတိုင်းမီးဖြင့် မီးပူဇော်ရာမှ မီးလောင်မှုဖြစ်ကာ နေအိမ်နှစ်လုံးဆုံးရှုံးပြီး အိမ်ထောင်စုနှစ်စု လူဦးရေ ၁၆ ဦး မီးဘေးသင့်ခဲ့သည်။

အဆိုပါမီးဘေးသင့်ပြည်သူများအား ဇန်နဝါရီ ၁၈ ရက်က သဘာဝဘေး အန္တရာယ်ဆိုင်ရာ စီမံခန့်ခွဲမှုဦးစီးဌာန ရန်ကုန်တိုင်းဒေသကြီး ဦးစီးမှူးရုံးနှင့် မြို့နယ်အထွေထွေအုပ်ချုပ်ရေးဦးစီးဌာနမှ တာဝန်ရှိသူများသည် မီးဘေးသင့် အိမ်ခြေ နှစ်လုံးအတွက် အိမ်ဆောက်ပစ္စည်းဖိုး ထောက်ပံ့ငွေကျပ် ၄၀၀၀၀၊ အိမ်ထောင်စု နှစ်စုမှ လူဦးရေ ၁၆ ဦးတို့အတွက် ဆန်ရိက္ခာဖိုးထောက်ပံ့ငွေကျပ် ၃၃၆၀၀၊ ကယ်ဆယ်ရေးပစ္စည်း ၁၆ မျိုး၊ ခေါက်ဆွဲခြောက်နှစ်ဖာနှင့် အဝတ် အထည်နှစ်ထုပ်တို့ကို သွားရောက်ထောက်ပံ့ခဲ့ကြောင်း သိရသည်။ မျိုးမင်းသိန်း (မရမ်းကုန်း)

ဝေါမြို့နယ် စိုက်တီစုကျေးရွာ လျှပ်စစ်မီးလင်းရေးဖွင့်ပွဲကျင်းပ

ဝေါ ဇန်နဝါရီ ၁၉
ပဲခူးတိုင်းဒေသကြီး ပဲခူးခရိုင် ဝေါမြို့နယ် စိုက်တီစုကျေးရွာ၌ နိုင်ငံတော်အစိုးရ နှင့် ကျေးရွာလူထု စုပေါင်းအားဖြင့် ပူးပေါင်းဆောင်ရွက်ပြီးစီးခဲ့သည့် လျှပ်စစ် မီးလင်းရေးဖွင့်ပွဲကို ဇန်နဝါရီ ၁၈ ရက် ညနေ ၆ နာရီက အဆိုပါကျေးရွာ လျှပ်စစ်ထရန်စဖော်မာရှေ့ရှိ မုခ်ဦး၌ ကျင်းပသည်။

ယခုဖွင့်လှစ်လိုက်သည့် ၂၀၀ ကေစီအထက် ထရန်စဖော်မာမှ ယင်းကျေးရွာရှိ အိမ်ထောင်စု ၁၆၀ ကျော်ကို လျှပ်စစ်မီးပေးပေးနိုင်မည်ဖြစ်ပြီး အလားတူ ကျန်ကျေးရွာများကိုလည်း လျှပ်စစ်မီးရရှိရေး ဆောင်ရွက်လျက်ရှိကြောင်း သိရ သည်။ အောင်မြတ်လင်း (ပြန်ဆက်)

ဖာပွန်မြို့နယ် ကလေးစာပေပွဲတော်၊ စာအုပ်စာပေပြပွဲနှင့် စာအုပ်ဈေးရောင်းပွဲ ဆုချီးမြှင့်ပွဲ ကျင်းပ

ဖာပွန် ဇန်နဝါရီ ၁၉
ကရင်ပြည်နယ်အစိုးရအဖွဲ့၊ ပြန်ကြား ရေးနှင့် ပြည်သူ့ဆက်ဆံရေးဦးစီးဌာန၊ အခြေခံပညာဦးစီးဌာနနှင့် ဖာပွန်ခရိုင် စီမံခန့်ခွဲမှုကော်မတီတို့ ပူးပေါင်းစီစဉ် ကျင်းပသော ဖာပွန်မြို့နယ် ကလေး စာပေပွဲတော်၊ စာအုပ်စာပေပြပွဲနှင့် စာအုပ်ဈေးရောင်းပွဲကို ဇန်နဝါရီ ၁၈ ရက်မှ ၁၉ ရက်အထိ ကျင်းပခဲ့ရာ

ဆုချီးမြှင့်ပွဲနှင့် ပိတ်ပွဲအခမ်းအနားကို ယနေ့ မွန်းလွဲ ၃ နာရီက အခြေခံပညာ အထက်တန်းကျောင်း ပညာရတနာ ခန်းမ၌ ကျင်းပသည်။ ရှေးဦးစွာ ခေတ္တခရိုင်အုပ်ချုပ် ရေးမှူး ဦးမျိုးအောင်က အမှာစကား ပြောကြားပြီး ခရိုင်ပြန်ကြားရေးနှင့် ပြည်သူ့ဆက်ဆံရေး ဦးစီးမှူး ဒေါ်သိမ့်ဝါက ကလေးစာပေပွဲတော်

ကျင်းပဆောင်ရွက်နိုင်မှုကို ကျေးဇူး တင်စကား ပြောကြားသည်။ ဆက်လက်၍ မူလတန်းအထက် ဆင့်/အောက်ဆင့် ဆေးရောင်ခြယ် ပြိုင်ပွဲ၊ ကဗျာရွတ်ဆိုပြိုင်ပွဲ၊ အလယ် တန်းအဆင့်၊ မူလတန်းအဆင့်ပုံပြင် ပြောပြိုင်ပွဲ၊ အထက်တန်းအဆင့်၊ အလယ်တန်းအဆင့် ကျမ်းစာစာအုပ် ပြောပြိုင်ပွဲ၊ အထက်တန်းအဆင့်၊

အလယ်တန်းအဆင့် စိတ်ကြိုက် ပန်းချီပြိုင်ပွဲများတွင် ပထမ၊ ဒုတိယ၊ တတိယဆုနှင့် နှစ်သိမ့်ဆု ငါးဆုရရှိ သော ကျောင်းသား ကျောင်းသူများ အားလည်းကောင်း၊ ဖာပွန်ခရိုင် အတွင်းမှ မြန်မာ့လက်ရွေးစင်၊ တိုင်း ဒေသကြီးနှင့် ပြည်နယ်လက်ရွေးစင် ထူးချွန် အားကစားသမားများအား ကုန်ပစ္စည်းတစ်စုံတစ်ရာများ၊ ငွေသားဆု များနှင့် လက်ဆောင်ပစ္စည်းများကို ခေတ္တခရိုင်အုပ်ချုပ်ရေးမှူး၊ ဖာပွန် ခရိုင်ရဲတပ်ဖွဲ့မှူးနှင့် ဌာနဆိုင်ရာ တာဝန်ရှိသူများက ဆုများ ချီးမြှင့် ပေးအပ်ခဲ့သည်။

ထို့နောက် အထက်(ဖာပွန်)မှ ကျောင်းသား ကျောင်းသူများက ပုဇွင်း တောင်သံကြိုးသီချင်းနှင့် ကရင် ခုံးယမ်းအကဖြင့် ကပြဖျော်ဖြေခြင်း၊ အလက (မဲသလွတ်) ကျောင်းမှ ကျောင်းသား ကျောင်းသူများက ကလေးစာပေပွဲတော် သီချင်းသီဆို ခြင်းနှင့် စုပေါင်းမှတ်တမ်းတင်ဓာတ်ပုံ များရိုက်ကူးခဲ့ကြပြီး အခမ်းအနား ပိတ်သိမ်းခဲ့ကြောင်း သိရသည်။ ကျော်ဝဏ္ဏ (ပြန်ဆက်)



ဖာပွန်မြို့နယ် ကလေးစာပေပွဲတော်၊ စာအုပ်စာပေပြပွဲနှင့် စာအုပ်ဈေးရောင်းပွဲ ဒုတိယနေ့၌ အားကစားပြိုင်ပွဲ ဓာတ်ပုံ- စိုးထက်အောင် များတွင် ဝင်ရောက်ဆင်နွှဲကြသည့် ကလေးငယ်များကို တွေ့ရစဉ်။

စာပေဗိမာန်ပြည်သူ့စာကြည့်တိုက်တွင် စာအုပ်များ ငှားရမ်းဖတ်ရှုနိုင်

ရန်ကုန် ဇန်နဝါရီ ၁၉
ပြန်ကြားရေးဝန်ကြီးဌာန၊ ပုံနှိပ်ရေးနှင့်ထုတ်ဝေရေးဦးစီးဌာနအောက်ရှိ စာပေဗိမာန်ပြည်သူ့စာကြည့်တိုက်ကို အမှတ် ၅၂၉/၅၃၁၊ ကုန်သည်လမ်းနှင့် ၃၇ လမ်းထောင့် ကျောက်တံတားမြို့နယ် စာပေဗိမာန်အဆောက်အအုံ၌ ၁၉၅၆ ခုနှစ် မတ်လ ၁၃ ရက်တွင် စတင်ဖွင့်လှစ်ခဲ့ပါသည်။

“အမှောင်ခွင်၌အလင်းဆောင်အံ့” ဟူသော စာပေဗိမာန်၏ ဆောင်ပုဒ်နှင့်အညီ နိုင်ငံသားများ အသိဉာဏ်ပညာတိုးပွားစေရန်နှင့် မြန်မာစာပေ ဖွံ့ဖြိုးမှုအတွက် အထောက်အကူဖြစ်စေရန် စာပေဗိမာန်ပြည်သူ့စာကြည့်တိုက်သည် ကဏ္ဍတစ်ရပ်အနေဖြင့် ဝန်ဆောင်မှုပေးလျက်ရှိပါသည်။

သုတရသစာအုပ်မျိုးစုံဖြင့် ဝန်ဆောင်မှုပေးစာပေဗိမာန် ပြည်သူ့စာကြည့်တိုက်၏ ရည်ရွယ်ချက်မှာ ပြည်သူတို့ ဗဟုသုတဖြစ်စေရန်နှင့် စာဖတ်အလေ့အကျင့် တိုးပွားစေရန်လည်းကောင်း၊ အတွေးအခေါ်ရင့်သန်လာ၍ ဉာဏ်အမြော်အမြင် ကြီးမားလာစေရန်လည်းကောင်း၊ နိုင်ငံသားကောင်းများ ပေါ်ထွန်းလာစေရန်လည်းကောင်း၊ စာဖတ်သူများ အားကိုးအားထားပြုနိုင်သည့် စာကြည့်တိုက်တစ်ခုဖြစ်လာစေရန်လည်းကောင်း ရည်ရွယ်ချက်များနှင့် သုတရသစာအုပ်မျိုးစုံဖြင့် ဝန်ဆောင်မှုပေးလျက်ရှိပါသည်။

သုတရသ မြန်မာစာအုပ်ပေါင်း ၆၂၆၈၉ နှင့် အင်္ဂလိပ်စာအုပ်ပေါင်း ၂၃၁၂၈ စုစုပေါင်း ၈၅၈၁၇

စုဆောင်းထားရှိပါသည်။ e-book စာအုပ်ပေါင်း ၂၃၈၅၁ ကိုလည်း e-book အဖြစ် ဖတ်ရှုနိုင်ရန် စီစဉ်ဆောင်ရွက်ထားပါသည်။ နိုင်ငံရေး၊ စီးပွားရေး၊ ပညာရေး၊ ကျန်းမာရေး၊ ဥပဒေရေးရာ၊ သမိုင်း၊ ပထဝီ၊ အတ္ထုပ္ပတ္တိ၊ စွယ်စုံကျမ်းများနှင့် အဘိဓာန်ပေါင်းများစွာ၊ နိုင်ငံတော်ဖွံ့ဖြိုးတိုးတက်မှုမှတ်တမ်းစာအုပ်များ၊ နိုင်ငံတော်ပြန်တမ်းများနှင့် ဗဟုသုတရရှိစေမည့် သုတရသ ကဏ္ဍစုံစာအုပ်ပေါင်းများစွာကို စုဆောင်းထားလျက်ရှိပါသည်။

ထို့အပြင် မဂ္ဂဇင်း၊ ဂျာနယ်၊ စာစောင် ၃၉၅၄၅ ရှိပြီး နေ့စဉ်ထုတ်သတင်းစာများဖြစ်သော ကြေးမုံ၊ မြန်မာ့အလင်းသတင်းစာနှင့် The Global Newlight of Myanmar သတင်းစာများကို တစ်လစာတစ်အုပ်စီချုပ်ပြီး ၁၉၉၅ ခုနှစ်မှစပြီး ယနေ့အထိ စုဆောင်းထားရှိပါသည်။

စာပေဗိမာန် ပြည်သူ့စာကြည့်တိုက်သည် ပြည်သူ့စာကြည့်တိုက် အမျိုးအစားဖြစ်သည်နှင့်အညီ လူတန်းစားမျိုးစုံ၊ အလွှာပေါင်းစုံ ဖတ်ရှုအသုံးပြုနိုင်စေရန် သုတရသ ကဏ္ဍစုံစာအုပ်များကို စုဆောင်းဝယ်ယူထိန်းသိမ်းပြီး ဝန်ဆောင်မှုပေးလျက်ရှိသော စာကြည့်တိုက်ဖြစ်ပါသည်။

အချိန်တိုအတွင်း ရှာဖွေဖတ်ရှုနိုင်စာကြည့်တိုက်ရှိ စာအုပ်များ၏ Data အချက်အလက်များကို Electronic Library Management System Software ဖြင့် ကွန်ပျူတာထဲတွင် ထည့်သွင်းထားသဖြင့်

စာဖတ်သူများ သိလိုသောအကြောင်းအရာ၊ အချက်အလက်၊ စာအုပ်စာတမ်းများကို e-Catalogue စနစ်ဖြင့် ရှာဖွေနိုင်ရန် စီစဉ်ဆောင်ရွက်ပေးထားသဖြင့် အချိန်တိုအတွင်း ရှာဖွေဖတ်ရှုနိုင်ပါသည်။ စာကြည့်တိုက်ရှိ e-book များကိုလည်း Local Network ချိတ်ဆက်ထားပြီး ကွန်ပျူတာအသုံးပြုကာ စာကြည့်တိုက်အတွင်းတွင် အလွယ်တကူဖတ်ရှုနိုင်ရန် စီစဉ်ဆောင်ရွက်ပေးထားပါသည်။ ထို့အပြင် Internet နှင့် Wi-Fi တို့ကိုလည်း အခမဲ့အသုံးပြုနိုင်ရန်ဆောင်ရွက်ပေးထားပါသည်။

စာကြည့်တိုက်အသင်းဝင် ကတ်ပြားပြုလုပ်ပေးစာတမ်းပြုစုသူ ကျောင်းသူ ကျောင်းသားများ၊ သုတေသနပြုသူ စာပေသုတေသီများနှင့် ဌာနဆိုင်ရာများအတွက် လိုအပ်သော စာအုပ်စာတမ်းများကိုလည်း ငှားရမ်းဖတ်ရှုခြင်းနှင့် မိတ္တူကူးယူခွင့်ပြုနိုင်ရန် စီစဉ်ဆောင်ရွက်ထားရှိပါသည်။

စာပေဝါသနာရှင်များနှင့် စာအုပ်ငှားရမ်းဖတ်ရှုလိုသူများကို စာကြည့်တိုက်အသင်းဝင်ကတ်ပြားပြုလုပ်ပေးပြီး အိမ်သို့ငှားရမ်းမှုကိုလည်း ဆောင်ရွက်ပေးလျက်ရှိပါသည်။

စာကြည့်တိုက်ဖွင့်လှစ်ချိန်ကို တနင်္လာနေ့ မှသောကြာနေ့အထိ နံနက် ၉ နာရီခွဲမှ ညနေ ၄ နာရီအထိလည်းကောင်း၊ စနေနေ့တွင် မွန်းတည့် ၁၂ နာရီမှညနေ ၃ နာရီအထိလည်းကောင်း ဖွင့်လှစ်ထားရှိကြောင်း သိရသည်။ သတင်းစဉ်

ဥက္ကလာပစေတီ ဗုဒ္ဓပူဇော်ယဉ်ကျေးစွာ ဆွမ်းဆန်စိမ်းလောင်းလှူပွဲကျင်းပ

ရန်ကုန် ဇန်နဝါရီ ၁၉
ဥက္ကလာပစေတီတော် ရှေးဟောင်းစေတီတော်နှင့် အောင်တော်မူစေတီ ဗုဒ္ဓပူဇော်ယဉ်ကျေးစွာ ဇန်နဝါရီ ၁ ရက် နေ့မှစတင်၍ အကြိုတရားပွဲများဖြင့် ကျင်းပလျက်ရှိရာ ဇန်နဝါရီ ၁၈ ရက် မွန်းလွဲ ၂ နာရီက စာသင်တိုက်များသို့ ဆွမ်းဆန်တော်လှူဒါန်းခြင်း အခမ်းအနားကို ဥက္ကလာပစေတီတော်ဝင်းအတွင်းရှိ မဟာမုနိဓမ္မာရုံတွင် ပြုလုပ်သည်။

အဆိုပါလှူဒါန်းပွဲတွင် သံဃာတော်အပါး ၅၀ အထက် သီတင်းသုံးတော်မူသည့် ပရိယတ္တိစာသင်တိုက် ၁၄ တိုက်၊ ဘုန်းတော်ကြီးသင် ပညာရေးကျောင်း သုံးကျောင်းနှင့် သီလရှင်ကျောင်း သုံးကျောင်းတို့ကို ဆွမ်းဆန်တော်အိတ် ၂၁၆ အိတ် တန်ဖိုးကျပ်

၆၄၈၀၀၀ တို့ကို လှူဒါန်းကြသည်။ ဇန်နဝါရီ ၁၉ ရက် ညနေ ၄ နာရီတွင် စေတီရင်ပြင်တော်တွင် ဩဝါဒါစရိယဆရာတော် တစ်ပါး၊ မြို့နယ်သံဃာနာယကဆရာတော် ခုနစ်ပါးနှင့် ကျောင်းတိုက် ၁၆၅ တိုက်မှ သံဃာတော် ၁၆၅ ပါးတို့ကို ဌာနဆိုင်ရာများ၊ လူမှုရေးအသင်းအဖွဲ့များ၊ မြို့နယ်အတွင်းရှိ အလှူရှင်များက ကျပ်သိန်း ၁၄၀ တန်ဖိုးရှိ ဆွမ်းဆန်တော်နှင့် လှူဖွယ်ပစ္စည်းများကို လောင်းလှူကြသည်။

လှူဒါန်းပွဲအပြီးတွင် ဗဟိုသံဃာဝန်ဆောင်ဩဝါဒါစရိယ ဆရာတော် ဘဒ္ဒန္တဓမ္မဒိန္နာနန္ဒက လှူဒါန်းမှုအစုစုတို့အတွက် အနုမောဒနာတရားချီးမြှင့်တော်မူသည်။

အောင်သူရ

စာပေမြင့်မှ လူမျိုးတင့်မည်



* ကျော့ဖုံးမှ
ရွက်ပင်အသင်းမှာမူ နှစ်ပွဲဆက် အရေးနိမ့်ခဲ့သော်လည်း ပထမပွဲထက် ကစားပုံ ပိုကောင်းလာခဲ့သည်။ ရန်ကုန်အသင်းသည် နှစ်ပွဲဆက် အနိုင်ရကာ ဂိုးကွာခြားချက်အသာဖြင့် အမှတ်ပေးပေးပေးပေး ဦးဆောင်နိုင်ခဲ့သော်လည်း ခြေစွမ်းအရ အကောင်းဆုံးပုံစံရရန် ရုန်းကန်နေရဆဲဖြစ်သည်။

ရန်ကုန်အသင်းသည် ပွဲထွက်လူစာရင်းကို အပြောင်းအလဲ အနည်းငယ်သာလုပ်ခဲ့ပြီး အဖွင့်ပွဲတွင် အနိုင်ရခဲ့သည့် လူစာရင်းမှ တိုက်စစ်မှူး ဘာဖိုးနေရာတွင် အိမ်နံနံရယ်ကို ပြောင်းလဲအသုံးပြုခဲ့သည်။ ရွက်ပင်အသင်းမှာမူ နိုင်ငံခြားသားကစားသမား သုံးဦးအပါအဝင် လူစုံအသုံးပြုခဲ့ပြီး ရန်ကုန်အသင်းကို ရင်ဆိုင်ခဲ့သည်။ ပထမပိုင်းတွင် ရန်ကုန်အသင်းကစားပုံတင် မရဖြစ်သောကြောင့် ရွက်ပင်အသင်းက ဖိအားပေးနိုင်ခဲ့ပြီး ၁၉ မိနစ်တွင် အိမ်ဆင်က ဦးဆောင်ဂိုးသွင်းယူခဲ့သည်။ ဂိုးပေးလိုက်ရသောကြောင့် ရန်ကုန်အသင်းတိုက်စစ်မြှင့်လာပြီး ၃၉ မိနစ်တွင် အိမ်နံနံရယ်က ချေပဂိုးပြန်သွင်းခဲ့သည်။ ဒုတိယ

ပိုင်းတွင် ရန်ကုန်အသင်းက ပိုမိုကစားနိုင်ခဲ့ပြီး ရွက်ပင်အသင်းက ခံစစ်အားပြုကစားသောကြောင့် အခွင့်အရေးပိုမိုရရှိခဲ့သည်။ ရန်ကုန်အသင်းသည် ဖိကစားနိုင်သော်လည်း ဂိုးထပ်မံရရှိရန် ရုန်းကန်ခဲ့ရပြီး ၇၃ မိနစ်တွင် မောင်မောင်လွင်က ဒုတိယဂိုး ထပ်သွင်းခဲ့သည်။ ၇၅ မိနစ်တွင် ရန်ကုန်အသင်း ပယ်နယ်တီကန်ခွင့်ရခဲ့သော်လည်း မောင်မောင်လွင် ကန်သွင်းမှုကို ရွက်ပင်ဂိုးသမား ကာကွယ်နိုင်ခဲ့သည်။ ယင်းနောက်ပိုင်းတွင် ရွက်ပင်အသင်းက ချေပဂိုးပြန်ရရန် ကြိုးပမ်းလာသောကြောင့် ရန်ကုန်အသင်း ခက်ခက်ခဲခဲကစားခဲ့ရသော်လည်း အနိုင်သေချာစေမည့် တတိယဂိုးကို ၉၀+၄ မိနစ်တွင် အိမ်နံနံရယ်က ထပ်မံသွင်းယူခဲ့သည်။

ပုသိမ်ကွင်း၌ ကျင်းပသည့်ပွဲတွင် ဧရာဝတီအသင်းက အား/ကာသိပွဲအသင်းကို နှစ်ဂိုး-တစ်ဂိုးဖြင့် အနိုင်ရခဲ့သည်။ တန်းတက် အား/ကာသိပွဲအသင်း၏ ရုန်းကန်မှုကြောင့် ဧရာဝတီအသင်း အားကုန်ထုတ်ကစားခဲ့ရပြီး နောက်ကျဂိုးကြောင့်သာ အမှတ်ပြည့်ရခဲ့ခြင်းဖြစ်သည်။ တန်းတက် အား/ကာသိပွဲအသင်းသည် နှစ်ပွဲဆက်

အရေးနိမ့်ထားသော်လည်း ပြိုင်ဘက်အသင်းများကို တစ်ဂိုးအကွာဖြင့်သာ ရှုံးနိမ့်ထားပြီး ကြိုးစားအားထုတ်မှုကောင်းသည့်အသင်းအဖြစ် အသိအမှတ်ပြုရမည်ဖြစ်သည်။ ပထမပိုင်းတွင် ဂိုးမရှိသောကြောင့် ငှား ၄၈ မိနစ်တွင် ပယ်နယ်တီမှတစ်ဆင့် ဆာဆက်က ဧရာဝတီအသင်းအတွက် ဦးဆောင်ဂိုးသွင်းယူခဲ့သည်။ သို့သော် ၆၁ မိနစ်တွင် အား/ကာသိပွဲအသင်း ချေပဂိုးပြန်ရခဲ့ပြီး ဇော်မွန်အောင်က သွင်းယူခဲ့သည်။ ယင်းနောက်ပိုင်းတွင် ဧရာဝတီအသင်း အနိုင်ဂိုးရရန် တောက်လျှောက် ကြိုးပမ်းခဲ့သော်လည်း အဆုံးသတ်အားနည်း၍ ၈၆ မိနစ်တွင် ဆာဆက်ကပင် သွင်းယူခဲ့ခြင်းဖြစ်သည်။

ပွဲစဉ် (၂) အပြီးတွင် ရန်ကုန်နှင့် ဟံသာဝတီအသင်းက ခြောက်မှတ်စီ၊ ရတနာပုံစစ်ကိုင်းနှင့် ဧရာဝတီအသင်းတို့က လေးမှတ်စီ၊ ရှမ်းယူနိုက်တက်၊ ချင်းယူနိုက်တက်နှင့် ရခိုင်အသင်းတို့က သုံးမှတ်စီ၊ မကွေးအသင်းက တစ်မှတ်ရထားပြီး Southern၊ အား/ကာသိပွဲနှင့် ရွက်ပင်အသင်းတို့က နှစ်ပွဲစလုံးရှုံးကာ အမှတ်မရသေးပေ။ ညီမြတ်သော်တာ

◆ ကျော့ဖုံးမှ
အိမ်ရှင်အသင်း ဂိုးမပေးခဲ့ရပေ။ သာမန်ပွဲကစားချိန် မိနစ်ကိုးဆယ်ပြည့်ပြီး နာကျင်အချိန်ပို လေးမိနစ်တွင် ဟောဒန်က နယူးကာဆယ်အတွက် အဖိုးတန်အနိုင်ဂိုးကို ခေါင်းတိုက်သွင်းယူပေးခဲ့သည်။

ယနေ့ပွဲတွင် ချယ်လီဆီးအသင်းသည် ဘောလုံးပိုင်ဆိုင်မှုအသာစီးနှင့် ဂိုးကန်သွင်းခွင့် ၁၉ ကြိမ်ထိ ရရှိကာ နယူးကာဆယ်နောက်တန်း၏ ဖြတ်ထုတ်မှုနှင့် ဂိုးသမား၏ လက်စွမ်းပြကာကွယ်မှုကြောင့် ဂိုးမရရှိခဲ့ဘဲ ဂိုးပေါက်ခြိမ်းခြောက်မှု လေးကြိမ်ပြုလုပ်နိုင်ခဲ့သည်။

လက်စွမ်းပြကာကွယ်
အိမ်ရှင်အသင်းသည် ခုနစ်ကြိမ် ကန်သွင်းခွင့်ရခဲ့ပြီး နှစ်ကြိမ်သာ ဂိုးပေါက်ခြိမ်းခြောက်နိုင်ခဲ့သည်။ ယင်းပွဲတွင် လက်စွမ်းပြကာကွယ်ခဲ့သည့် နယူးကာဆယ်ဂိုးသမား

ဒုဘရေကာသည် အကောင်းဆုံးကစားသမားဖြစ်ခဲ့သည်။ ပရီမီယာလိဂ်ပွဲစဉ် (၂၃) အပြီး ချယ်လီဆီးသည် ရမှတ် ၃၉ မှတ် ရပ်တည်နေပြီး နယူးကာဆယ်သည် ရမှတ် ၂၉ မှတ်ရရှိကာ အဆင့် ၁၂ တွင် ရပ်တည်နေသည်။

ဘန်လေနှင့် လက်စတာပွဲတွင် ဘန်လေက နှစ်ဂိုး-တစ်ဂိုးဖြင့် အနိုင်ရရှိခဲ့သည်။ လက်စတာမှာ ဘန်နက်က ၃၃ မိနစ်တွင် အဖွင့်ဂိုးသွင်းယူပေးပြီး (၀-၁) ပွဲကို ဦးဆောင်ခဲ့သော်လည်း ဒုတိယပိုင်း ၅၆ မိနစ်တွင် ဘန်လေမှ ခရစ်တိုဖီက ချေပဂိုးသွင်းယူပေးသည်။ ပွဲချိန် ၇၉ မိနစ်တွင် ဝက်ဝုဒ်က ဘန်လေအတွက် ဒုတိယအနိုင်ဂိုးကို သွင်းယူပေးသည်။

လီဗာပူးနှင့် မန်ယူပွဲတွင် လီဗာပူးတို့က နှစ်ဂိုး-ဂိုးမရှိဖြင့် အနိုင်ရရှိခဲ့သည်။ လီဗာပူးအတွက် ဂိုးများကို ပွဲချိန် ၁၄ မိနစ်တွင် ဘန်ဒိုက်နှင့် မိနစ် ၉၀ တွင် ဆာလာတို့က သွင်းယူပေးခဲ့သည်။ သီဟ

မြန်မာ ယူ-၂၂ အသင်းတွင် ဒဏ်ရာရရှိခဲ့သည့် ဘုန်းသစ္စာမင်းနှင့် ကျော်သူထွန်းတို့ကို ထိုင်းနိုင်ငံ၌ ခွဲစိတ်ကုသ

ရန်ကုန် ဇန်နဝါရီ ၁၉
၂၀၁၉ ဖိလစ်ပိုင်ဆီးဂိမ်းပြိုင်ပွဲ ယှဉ်ပြိုင်ခဲ့သည့် မြန်မာ ယူ-၂၂ အသင်း၏ ပြိုင်ပွဲအကြိုပြိုင်ဆင်မှုများတွင် ထိခိုက်ဒဏ်ရာရခဲ့သည့် ဂိုးသမား ဘုန်းသစ္စာမင်းနှင့် နောက်ခံလူ ကျော်သူထွန်းတို့၏ ဒဏ်ရာကို ထိုင်းနိုင်ငံ ဗန်ကောက်မြို့ရှိ သွန်ဘူရီဆေးရုံ၌ ခွဲစိတ်ကုသမှုများ ပြုလုပ်ခဲ့သည်။ ယင်းကစားသမားနှစ်ဦး၏ ခွဲစိတ်ကုသမှုများကို မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော် တည်ထောင်ထားသည့် ဧရာဝတီဖောင်ဒေးရှင်းက အကူအညီအကူခံ ခွဲစိတ်ကုသပေးခြင်းဖြစ်ပြီး ပြန်လည်ကောင်းမွန်သည်အထိ ဆောင်ရွက်ပေးမည်ဖြစ်သည်။

ယင်းကစားသမား နှစ်ဦးသည် ပြီးခဲ့သည့် ရက်ပိုင်းက ထိုင်းနိုင်ငံသို့ သွားရောက်ခဲ့ပြီး ဘုန်းသစ္စာမင်း၏ ဒဏ်ရာကို ဇန်နဝါရီ ၁၇ ရက်၊

ကျော်သူထွန်း၏ ဒဏ်ရာကို ဇန်နဝါရီ ၁၉ ရက်တွင် ခွဲစိတ်ကုသခဲ့ခြင်းဖြစ်သည်။ ဘုန်းသစ္စာမင်းသည် အောက်တိုဘာလ ဒုတိယပတ်တွင် ရန်ကုန်မြို့၌ ပြုလုပ်သည့် လေ့ကျင့်ခန်းအစီအစဉ်၌ ဒုဇာဒဏ်ရာရခဲ့ပြီး ဆီးဂိမ်းပြိုင်ပွဲကိုလည်း လွှဲချော်ခဲ့သည်။ ဘုန်းသစ္စာမင်းသည် ခွဲစိတ်မှုအောင်မြင်သဖြင့် နှစ်လအကြာတွင် အပျော့စားလေ့ကျင့်မှုများ ပြုလုပ်နိုင်မည်ဖြစ်ပြီး ခြောက်လအကြာတွင် ပုံမှန်လေ့ကျင့်မှုများ ပြုလုပ်နိုင်မည်ဖြစ်သည်။ ကျော်သူထွန်းမှာမူ မြန်မာ ယူ-၂၂ အသင်း၏ ကာတာခြေစမ်းခရီးစဉ်ဖြစ်သော နီပေါအသင်းနှင့် ခြေစမ်းပွဲတွင် ဝဲဘက်ခြေချင်းဝတ် ဒဏ်ရာရခဲ့ပြီး ဒဏ်ရာပြင်းထန်သောကြောင့် ဆီးဂိမ်းပြိုင်ပွဲကို လွှဲချော်ခဲ့သည်။ ကျော်သူထွန်း၏ ဒဏ်ရာကို ခွဲစိတ်ပြီးနောက် ကျောက်ပတ်တီးစည်းထားကာ နှစ်ပတ်အကြာတွင်

ပြန်ဖြုတ်ရမည်ဖြစ်သည်။ ကျော်သူထွန်းသည် တစ်လခွဲအကြာတွင် အပျော့စားလေ့ကျင့်မှုများ ပြုလုပ်နိုင်မည်ဖြစ်ပြီး သုံးလအကြာတွင် ပုံမှန်လေ့ကျင့်မှုများ ပြုလုပ်နိုင်မည်ဖြစ်သည်။ ယင်းကစားသမားနှစ်ဦး၏ ခွဲစိတ်ကုသမှုတွင် မြန်မာနိုင်ငံဘောလုံးအဖွဲ့ချုပ်မှ ဆရာဝန်ဖြစ်သူ ဒေါက်တာ ဖြိုးမင်းဦးက လိုက်ပါဆောင်ရွက်ပေးလျက်ရှိသည်။

မြန်မာနိုင်ငံ ဘောလုံးအဖွဲ့ချုပ်သည် လက်ရွေးစင်နှင့် လူငယ်လက်ရွေးစင် ကစားသမားများ၏ ဒဏ်ရာများအား အကူအညီကုသပေးလျက်ရှိပြီး ယခုကစားသမားများမတိုင်မီက ငြိမ်းချမ်းအောင် ကျော်မင်းဦးစသည့် ကစားသမားများ၏ ဒဏ်ရာများကိုလည်း ထိုင်းနိုင်ငံ၌ သွားရောက်ခွဲစိတ်ကုသပေးခဲ့သည်။ ဖိုးသော်ဇင်

ပေါက်မြို့နယ်၌ ရေနံတွင်း မီးလောင်၊ သုံးဦး ဒဏ်ရာရ

နေပြည်တော် ဇန်နဝါရီ ၁၉
ပေါက်မြို့နယ် သရက္ကန်ကျေးရွာအနီး၌ ဇန်နဝါရီ ၁၈ ရက် ညနေ ၄ နာရီက ရေနံတွင်းမီးလောင်မှုဖြစ်ခဲ့ပြီး လူသုံးဦး ဒဏ်ရာရရှိခဲ့ကြောင်း သိရသည်။
အဆိုပါကျေးရွာနေ ဦးကျော်မြင့်ထွေး (၃၇နှစ်)၏ ယာမြေအတွင်း၌ ရေနံတွင်းဖော်သူ ကျင်းပိုင်ရှင် ပခုက္ကူ မြို့နယ် ကမ္ဘာမြို့နေ သက်လိုင်(ခ)ဖိုးသား(၄၇နှစ်)၏ ရေနံ တွင်းမှ ထွက်လာသော ဂက်စ်ငွေနှင့် မီးစက်၏အပူရှိန်

တို့ ထိတွေ့ကာ မီးလောင်မှုဖြစ်ခဲ့ပြီး ည ၁၀ နာရီ ၅၅ မိနစ် တွင် မီးငြိမ်းသွားခဲ့သည်။ မီးလောင်မှုကြောင့် ရေနံတွင်း လုပ်သား မြိုင်မြို့နယ် စဘောကန်ကျေးရွာနေ နိုင်လင်း (၂၈နှစ်)ပါသုံးဦးတွင် ခန္ဓာကိုယ်မီးလောင်ဒဏ်ရာများရရှိခဲ့ ပြီး အင်ဂျင်စက်တစ်လုံး၊ သံပိုက်တစ်ချောင်းနှင့် ရေနံစိမ်း ဂါလန် ၅၀၀ တို့ ပျက်စီးဆုံးရှုံးခဲ့သဖြင့် သက်လိုင်(ခ)ဖိုးသား အား ပြောနယ်မြေရဲစခန်း၌ အမှုဖွင့်အရေးယူထား ကြောင်း သိရသည်။ ရဲပြန်ကြား



မြန်မာ့ရုပ်မြင်သံကြား

- ၂၀-၁-၂၀၂၀ (တနင်္လာနေ့)
- နံနက်ပိုင်း
- ၆:၀၀ - တောင်တန်းသာသနာပြု ဆရာတော်ကြီး၏ ဝတ်တရားတော်
- ၇:၀၀ - Breakfast News
- ၇:၄၀ - "မြန်မာ့ကျက်သရေ တက်နေဂုဏ်ရည်"
- ၈:၄၀ - "ချင်းပြည်နယ်အတွက် မှတ်တိုင်အဖြစ် ဖလမ်း (ဆွရ်ဘုန်) လေယာဉ်ကွင်းသစ်"
- ၉:၁၅ - BBC Click
- ၉:၂၅ - ရတနာအလား ကမ္ဘာ့ယဉ်ကျေးမှု အမွေအနှစ်များ "Troy" (Turkey)
- ၉:၃၅ - မြန်မာ့အသိုက်အဝန်းထဲမှ အမျိုးသမီးများ
- ၁၀:၃၅ - စိုက်ပျိုးရေးရာအဖြေရာ "စူးစမ်းလေ့လာ တောင်သူများဆီမှာ" (ညောင်ပင်သာကျေးရွာ)
- ၁၂:၃၅ - "အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေနှင့် တွေ့ဆုံမေးမြန်းခန်း"
- ၁၂:၅၀ - နိုင်ငံခြားဇာတ်လမ်းတွဲ "ခန်းဆောင်နီအိပ်မက်" (အပိုင်း-၂၃) (၁)
- ၁၃:၃၀ - ထူးခြားစုံလင် အာရုံစိတ်အစီအစဉ်
- ၁၅:၄၀ - "တောင်ဇလပ်ရိုးရာအလှ Chin Fashion"
- ညပိုင်း
- ၁၆:၂၅ - အဝေးသင်တက္ကသိုလ် ပညာရေး ရုပ်မြင်သံကြား သင်ခန်းစာ-စတုတ္ထနှစ် (အင်္ဂလိပ်စာအထူးပြု) (အင်္ဂလိပ်စာ)
- ၁၇:၀၅ - ကျန်းမာရေးမဂ္ဂဇင်း "ကျန်းမာရေးအတွက် တိုင်းရင်းဆေးပညာအစီအစဉ်"
- ၁၈:၃၀ - ဥပဒေရေးရာအဖြာဖြာ "အကတိလိုက်စားမှု တိုက်ဖျက်ရေးကော်မရှင်၏ လုပ်ငန်းဆောင်ရွက်မှုများ အကြောင်း သိကောင်းစရာ" (အပိုင်း-၁)
- ၁၉:၂၀ - နိုင်ငံခြားဇာတ်လမ်းတွဲ "ခန်းဆောင်နီအိပ်မက်" (အပိုင်း-၂၄) (၁)
- ၂၀:၀၀ - ပြည်တွင်းသတင်း၊ နိုင်ငံတကာသတင်း၊ မိုးလေဝသအခြေအနေ
- ၂၀:၃၅ - "ICJ နှင့် မြန်မာနိုင်ငံ" (စကားပိုင်း)
- မြန်မာ့ရုပ်ရှင် ရာပြည့်ဂုဏ်ပြုအစီအစဉ် "တမ်းတမ်းတတ ဖြစ်ခဲ့ရသော ရုပ်ရှင်တေးများ" (ဝင်းဦးဖျော်ဖြေခန်း)
- မြန်မာ့မျိုးဆက်သစ် အစီအစဉ်

ရေပူနှင့်မရမ်းချောင့်အမြဲတမ်းစစ်ဆေးရေးစခန်းများတွင် တရားမဝင်ကုန်စည်များ တားဆီးထိန်းချုပ်ရေးဆောင်ရွက်လျက်ရှိ

နေပြည်တော် ဇန်နဝါရီ ၁၉
တရားမဝင်ကုန်စည်များ တားဆီး ထိန်းချုပ်ရေးအတွက် ရေပူနှင့် မရမ်း ချောင့် အမြဲတမ်းစစ်ဆေးရေးစခန်းများ တို့အား ဌာနဆိုင်ရာပူးပေါင်းအဖွဲ့ များဖြင့် ၂၀၁၇ ခုနှစ် မတ် ၁ ရက် တွင် စတင်ဖွင့်လှစ်ဆောင်ရွက်ခဲ့ပြီး ဇန်နဝါရီ ၁၈ ရက်တွင် မန္တလေး- မူဆယ် ပြည်ထောင်စုလမ်းမကြီး တစ်လျှောက် ကုန်သွယ်မှုဟုတ်ပြန်ကုန် ၁၆၆၈ စီး၊ သွင်းကုန် ၁၆၆၄ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုဟုတ်ပြန်ကုန် ၁၅၈ စီး၊ သွင်းကုန် ၁၅၈ စီး ကုန်စည်များ သယ်ယူပို့ဆောင်လျက် ရှိသည်။
အဆိုပါ စစ်ဆေးရေးစခန်းများက တင်သွင်း/တင်ပို့သော ကုန်ပစ္စည်း များအား စစ်ဆေးမှုပြုလုပ်ဆောင်ရွက် လျက်ရှိရာ ဇန်နဝါရီ ၁၈ ရက်တွင် ရေပူအမြဲတမ်းစစ်ဆေးရေးစခန်းက ဖမ်းဆီးမှုနှစ်ခု၊ ခန့်မှန်းတန်ဖိုးငွေကျပ် ၃၃ ဒသမ ၀၂၃ သန်း၊ မရမ်းချောင့် အမြဲတမ်းစစ်ဆေးရေးစခန်းက ဖမ်းဆီး မှု တစ်ခု၊ ခန့်မှန်းတန်ဖိုးငွေကျပ် ၁၂ သန်း၊ စုစုပေါင်းဖမ်းဆီးမှုသုံးခု၊ ခန့်မှန်းတန်ဖိုးငွေကျပ် ၄၅ ဒသမ ၀၂၃ သန်း ဖမ်းဆီးရမိခဲ့သည်။
ထူးခြားဖမ်းဆီးမှု အနေဖြင့်

ဇန်နဝါရီ ၁၈ ရက်တွင် ရေပူအမြဲတမ်း စစ်ဆေးရေးစခန်း ပူးပေါင်းစစ်ဆေး ရေးအဖွဲ့မှ စစ်ဆေးမှုများဆောင်ရွက် စဉ် Super Customs ယာဉ်တစ်စီး ပေါ်တွင် တရားဝင်စာရွက်စာတမ်း အထောက်အထား တင်ပြနိုင်ခြင်းမရှိ သည့်တရားဝင်စာရွက်စာတမ်း (၁ ဒသမ ၀၉၀၄)တန်၊ ပိတောက်ခွဲသား ရှစ်ချောင်း ၀ ဒသမ ၄၈၄၂ တန်နှင့် ပစ္စည်းသယ်ဆောင်သည့် ယာဉ်တစ်စီး၊ ခန့်မှန်းတန်ဖိုးငွေကျပ် ၃၃ ဒသမ ၀၂၃ သန်းအား စစ်ဆေးတွေ့ရှိ၍ ဖမ်းဆီးခဲ့ကြောင်း သတင်းရရှိသည်။ သတင်းစဉ်

လှိုင်သာယာ၌ စားကိုင်၍ မူးယစ်ရမ်းကား ရန်ပြုသူအား ရဲတပ်ဖွဲ့က သတိပေးပစ်ခတ်ထိန်းသိမ်း

နေပြည်တော် ဇန်နဝါရီ ၁၉
လှိုင်သာယာမြို့နယ် (၁၉)ရပ်ကွက်နေ ဇော်မင်းထွန်း(ခ)ကပ္ပလီသည် အရက် မူးပြီး စားကိုင်ရမ်းကားနေကြောင်း သတင်းအရ ဇန်နဝါရီ ၁၈ ရက် နံနက် ၃ နာရီခွဲတွင် လှိုင်သာယာမြို့မရဲစခန်းမှ တပ်ဖွဲ့ဝင်များက သွားရောက် ထိန်းသိမ်းခဲ့သည်။
ထိုသို့ သွားရောက်ထိန်းသိမ်းစဉ် ဇော်မင်းထွန်း(ခ)ကပ္ပလီက အရိုးအသွား ကိုးလက်မခန့် ဓားမြှောင်တစ်ချောင်းကို ကိုင်ဆောင်၍ ရဲတပ်ဖွဲ့ဝင်များအား ရန်ပြုရန် နေအိမ်ပေါ်မှ ပြေးဆင်းလာသဖြင့် ရဲတပ်ဖွဲ့က ၂၂ ဇူ သေနတ်ဖြင့် သတိပေးပစ်ခတ်ရာ ဇော်မင်းထွန်း(ခ)ကပ္ပလီတွင် ကျည်ထိမှန်ဒဏ်ရာ တစ်ချက် ရရှိခဲ့သဖြင့် လှိုင်သာယာပြည်သူ့ဆေးရုံသို့ ပို့ဆောင်ပေးခဲ့ကြောင်းနှင့် ဇော်မင်း ထွန်း(ခ)ကပ္ပလီအား လှိုင်သာယာမြို့မရဲစခန်းက အမှုဖွင့်အရေးယူထားကြောင်း သိရသည်။ ရဲပြန်ကြား



မြေစာပုံပြုကျမှုကြောင့် ပျောက်ဆုံးနေသူများအား ကယ်ဆယ်ရေးအဖွဲ့များက ယန္တရားများ အသုံးပြုရှာဖွေနေစဉ်။

ဖားကန်၌ မြေစာပုံနှစ်နေရာပြုကျ၍ ဘက်ဟိုးနှစ်စီးနှင့် လူတစ်ဦးပျောက်ဆုံး

ဖားကန် ဇန်နဝါရီ ၁၉
ကျေးရွာအနီးရှိ ဆိုင်းအင်ဝမ်း ကချင်ပြည်နယ် ဖားကန်မြို့နယ် ကျောက်မျက်တူးဖော်ရေးလုပ်ကွက် ဆိပ်မူကျေးရွာအုပ်စု ကောင်ဆန် ကျေးရွာအနီးရှိ ကျောက်မျက်တူးဖော် ရေးလုပ်ကွက်၌ ဇန်နဝါရီ ၁၈ ရက် ညပိုင်းက မြေစာပုံနှစ်နေရာပြုကျခဲ့၍ ဘက်ဟိုးနှစ်စီးနှင့် လူတစ်ဦး ပျောက်ဆုံးနေကြောင်း ဖားကန် မြို့နယ်ရဲတပ်ဖွဲ့မှူးရုံးမှ သိရသည်။
ဖြစ်စဉ်မှာ ဇန်နဝါရီ ၁၈ ရက် ည ၈ နာရီ ၄၅ မိနစ်က ဖားကန်မြို့နယ် ဆိပ်မူကျေးရွာအုပ်စု ကောင်ဆန်

ယာဉ်မောင်း မောင်နေအောင်မှာ မြေစာများ နှစ်မြှုပ်ပျောက်ဆုံးခဲ့သည်။ မြေစာများ နှစ်မြှုပ်ပျောက်ဆုံး နေသည့် မောင်နေအောင်အား ဆိုင်းအင်ဝမ်းကုမ္ပဏီမှ တာဝန်ရှိသူ များ၊ မီးသတ်တပ်ဖွဲ့ဝင်များ၊ ဆိပ်မူ ကျေးရွာ အုပ်ချုပ်ရေးအဖွဲ့ဝင်များ၊ သင်္ဘောကုမ္ပဏီအဖွဲ့အသင်းဝင်များက ဘက်ဟိုးယာဉ် ခုနစ်စီး၊ မြေသယ် ယာဉ်နှစ်စီးတို့ဖြင့် ရှာဖွေဆောင်ရွက် လျက်ရှိကြောင်း သိရသည်။ ဝင်းနိုင်(ကချင်မြေ)

ဂန်ဂေါမြို့နယ်တွင် နွားလှည်းတံပိုးတုံးကို ဆိုင်ကယ်က တိုက်မိသဖြင့် နှစ်ဦးသေ၊ တစ်ဦးဒဏ်ရာရ

နေပြည်တော် ဇန်နဝါရီ ၁၉
မကွေးတိုင်းဒေသကြီး ဂန်ဂေါမြို့နယ် ချောင်းကောက်ကျေးရွာ၌ ယမန်နေ့ည သန်းခေါင်ကျော်က နွားလှည်းတံပိုးတုံးကို ဆိုင်ကယ်က ဝင်ရောက်တိုက်မိပြီး နှစ်ဦးသေဆုံးကာ တစ်ဦးဒဏ်ရာရရှိခဲ့ကြောင်း သိရသည်။
ချောင်းကောက်ကျေးရွာနေ မြင့်ကျော် (၄၁နှစ်)သည် နွားနှစ်ကောင် တပ်ထားသည့် တံပိုးတုံးအလယ်တွင် ရွာဘုန်းကြီးပျံ့တွင် အသုံးပြုမည့် အင်ကြင်းသားများတုံးနှစ်တုံးကို သယ်ဆောင်လာစဉ် အခင်းဖြစ်နေရာအရောက် မျက်နှာချင်းဆိုင်ဘက်မှ တစ်ရွာတည်းနေ ဌေးနိုင်လင်း(၂၄နှစ်)မောင်းနှင်ပြီး မောင်ဘုန်းဝသန် (၄နှစ်)နှင့် မအာမာရင် (၂၆ နှစ်)တို့ လိုက်ပါလာသော ဆိုင်ကယ် က ဝင်ရောက်တိုက်မိခဲ့ခြင်းဖြစ်သည်။
ထိုသို့ တိုက်မိမှုကြောင့် ဌေးနိုင်လင်းနှင့် မောင်ဘုန်းဝသန်တို့မှာ သေဆုံး သွားပြီး မအာမာရင်တွင် ဒဏ်ရာများရရှိခဲ့သောကြောင့် မြင့်ကျော်နှင့် ဌေးနိုင် လင်းတို့အား ကန်နယ်မြေရဲစခန်းက အမှုဖွင့်အရေးယူထားကြောင်း သိရ သည်။ ကိုရဲ



ပြည်ထောင်စုနယ်မြေ နေပြည်တော် လယ်ဝေးမြို့နယ် သာဝတ္တိနယ်မြေ ရဲစခန်းမှူး ဒုရဲအုပ် ညီညီထွန်းက ဇန်နဝါရီ ၁၉ ရက် နံနက်က ရသေ့ချောင်း ကျေးရွာ၌ ဒေသခံများအား သက်ငယ်မုဒိမ်းမှုမဖြစ်ပွားစေရေး အသိပညာပေး ဟောပြောစဉ်။ ကိုကိုရူပ(နေပြည်တော်)

"တွေ့လျှင်ပြောကြပါ"

လျှပ်စစ်အန္တရာယ်ဖြစ်နိုင်သော အချက်များ တွေ့ရှိပါက နီးစပ်ရာ လျှပ်စစ်ရုံးများသို့ အမြန်ဆက်သွယ်အကြောင်းကြားရန်

မြဝတီ၌ လျှပ်စစ်ပိုင်ကြီးအပူလွန်ကဲရာမှ မီးလောင်

နေပြည်တော် ဇန်နဝါရီ ၁၉
မြဝတီမြို့နယ်တွင် ဇန်နဝါရီ ၁၈ ရက် ည ၈ နာရီ ၅၅ မိနစ်က ဖားချောင်း ကျေးရွာနေ ဦးစိုးသိန်း (၅၈နှစ်)၏ ကားဝပ်ရှော့အဆောက်အအုံအတွင်း၌ လျှပ်စစ်ပိုင်ကြီးအပူလွန်ကဲ၍ မီးလောင်မှုဖြစ်ခဲ့သည်။
မီးလောင်မှုအား ဝိုင်းဝန်းပြီးသော်လည်းကောင်း ည ၉ နာရီ မိနစ် ၄၀ တွင် မီးငြိမ်းသွားခဲ့ကြောင်းနှင့် မီးလောင်မှုကြောင့် ကားဝပ်ရှော့အဆောက်အအုံနှင့် ယာဉ်ငါးစီးပျက်စီးဆုံးရှုံးခဲ့သဖြင့် ဦးစိုးသိန်းအား သယ်ဆောင်ဆောင်ရွက်ပေး မြေ ရဲစခန်းက အမှုဖွင့်အရေးယူထားကြောင်း သိရသည်။ ရဲပြန်ကြား

ဥရောပအနေနဲ့ ဆက်လက်လျှော့ပို့မှု မဖြစ်နိုင်တော့တဲ့ လစ်ဗျားပဋိပက္ခ

ခြားစနစ်နွေး

လစ်ဗျားနိုင်ငံရဲ့ ပဋိပက္ခဟာ ရှစ်နှစ်ကြာလာပြီဖြစ်ပေမယ့် ရပ်တန့်မသွားဘဲ ပိုမိုပြင်းထန်လာပါတယ်။ အစပိုင်းမှာတော့ လစ်ဗျားပဋိပက္ခကို ဥရောပသမဂ္ဂအနေနဲ့ သိပ်ပြီးစိတ်ဝင်တစားမရှိလှပါဘူး။ ဒါပေမယ့် နောက်ပိုင်းမှာလစ်ဗျားနိုင်ငံအတွင်း တိုက်ပွဲတွေ ပြင်းထန်လာပြီး အကြမ်းဖက်သမားတွေအတွက် အခွင့်အလမ်းကောင်းဖြစ်လာတာကြောင့်ရော၊ ဥရောပကို လှိုမိဝင်လာတဲ့ ရွှေ့ပြောင်းသွားလာသူတွေရဲ့ အဓိကအရင်းအမြစ်ဖြစ်လာတာကြောင့်ရော ဒီထက်ပိုပြီး လျှော့ပို့မှုမရှိတော့ပါဘူး။

အကြောင်းဖန်လာ
ဥရောပဟာ ရွှေ့ပြောင်းနေထိုင်သူတွေရဲ့ဦးတည်ရာ ဖြစ်လာတာကြောင့် ဥရောပနိုင်ငံတွေရဲ့နိုင်ငံရေးမှာ လည်းလှုပ်ခတ်မှုတွေ ရှိလာပါတယ်။ မကြာသေးမီ အချိန်ကပဲ လစ်ဗျားနိုင်ငံရဲ့ ပဋိပက္ခအတွင်းကို ရုရှားနဲ့ တူရကီတို့ကြားဝင်လာကြပါတယ်။ ဒီအခါမှာတော့ ဥရောပအနေနဲ့ နောက်ထပ်ကစားပွဲကြီးအတွင်းကို ဝင်ရောက်ဖို့ အကြောင်းဖန်လာပါပြီ။ ဂျာမနီနဲ့ကုလသမဂ္ဂတို့ဟာ လစ်ဗျားနိုင်ငံမှာအပစ်အခတ်ရပ်စဲရေးနဲ့ ပြန်လည်သင့်မြတ်ရေးတို့အတွက် တွေ့ဆုံဖို့ စီစဉ်ခဲ့ကြပါတယ်။ ဒါဟာလွယ်ကူတဲ့ကိစ္စတော့ မဟုတ်ပါဘူး။ ရေနံနဲ့ဓာတ်ငွေ့ပေါ့ကြွယ်ဝတာဟာလည်း လစ်ဗျားနိုင်ငံရဲ့ပဋိပက္ခ အဆုံးမသတ်နိုင်ရတဲ့အကြောင်းရင်း ဖြစ်နေခဲ့ပါတယ်။ နောက်ပြီးပထဝီဝင်နိုင်ငံရေးအရလည်း အချက်အချာကျနေပါတယ်လို့ တူရကီနဲ့မြေထဲပင်လယ် အရေးကျွမ်းကျင်သူ လန်လက်ဆာက ပြောပါတယ်။



လွန်ခဲ့သည့် သီတင်းပတ်အတွင်း လစ်ဗျားကမ်းရိုးတန်းမှ ကယ်တင်ခဲ့သည့် ဒုက္ခသည်များကို တွေ့ရစဉ်။

တပ်ဖွဲ့ဝင်တွေ စေလွှတ်ဖို့စိတ်ဝင်စား
ဒီအခြေအနေတွေအားလုံးဟာရွှေ့ပြောင်းနေထိုင်မှု၊ စွမ်းအင်၊ လုံခြုံရေးနဲ့အကြမ်းဖက်တန်ဖိုးတိုက်ခတ်ဆင်နွှဲရေးအစရှိတာတွေကနေ အစပြုလာပါတယ်လို့သူက ဆက်ပြောပါတယ်။ နောက်ပြီးတူရကီ၊ရုရှားတို့နဲ့လည်း ပထဝီဝင်နိုင်ငံရေးအရ ပတ်သက်မှုရှိနေပါတယ်။ ဥရောပသမဂ္ဂ နိုင်ငံရေးမူဝါဒဆိုင်ရာအကြီးအကဲဖြစ်သူ ဂျီဆက်ဘော်ရယ် ဖရန်နိုတီးလက်စကတော့ လစ်ဗျားမှာ အပစ်အခတ်ရပ်စဲရေးအတွက် ဥရောပသမဂ္ဂအဖွဲ့ကြီးဟာ တပ်ဖွဲ့ဝင်တွေ စေလွှတ်သင့်တယ်လို့ ပြောပါတယ်။ အီတလီနဲ့ဂရိတို့ကလည်း တပ်ဖွဲ့ဝင်တွေ စေလွှတ်ဖို့ စိတ်ဝင်စားတယ်ဆိုတာအစောကြီးကတည်းကအကြံပြုထားပြီးသားပါ။ လစ်ဗျားမှာ အပစ်အခတ်ရပ်စဲရေးအတွက် အကြောင်းဖန်လာပြီဆိုရင် ဒီအပစ်အခတ်ရပ်စဲရေးကို စောင့်ကြည့်ပြီး အကောင်အထည်ဖော်ပေးဖို့ ဥရောပသမဂ္ဂအနေနဲ့ ပြင်ဆင်ထားရမယ်။ ဥရောပသမဂ္ဂရဲ့ လုပ်ငန်းတာဝန်အဖြစ် တပ်ဖွဲ့ဝင်တွေစေလွှတ်တာမျိုးပဲဖြစ်ဖြစ်လုပ်သင့်တယ်လို့ သူကဆက်ပြောပါတယ်။

ကဏ္ဍမှာ ပေါ့ကြွယ်ဝလှတဲ့လစ်ဗျားကို ဥရောပတပ်တွေဟာ အချင်းချင်းပဋိပက္ခတွေဖြစ်နေတဲ့ ပြည်သူ့စစ်တွေရဲ့လက်ထဲမှာ ချန်ထားခဲ့ပါတယ်။
ဒုက္ခသည်တွေထွက်ပေါ်လာ
ကဒါဖီတပ်ဖွဲ့ရဲ့ လက်နက်တွေဟာ ဒေသတစ်ခုလုံး ပျံ့နှံ့သွားခဲ့ပြီး အခြားသောစစ်သွေးကြွတွေ၊ အကြမ်းဖက်သမားတွေရဲ့ လက်ထဲကို ရောက်သွားပါတယ်။ အဲဒီနောက်မှာတော့ ဒုက္ခသည်တွေ ထောင်နဲ့ချီပြီး ပေါ်ထွက်လာခဲ့တယ်။ အဲဒီဒုက္ခသည်တွေဟာ ဥရောပကို ခိုလှုံရာအဖြစ်လှိုမိဝင်လာခဲ့ပါတော့တယ်။ ဥရောပကိုဝင်ရောက်ဖို့ကြိုးပမ်းကြတဲ့အဖွဲ့က က ဒုက္ခသည်တွေအတွက် တော့ လစ်ဗျားဟာ အဓိကဝင်ပေါက်အဖြစ် ရှိနေတုန်းပါပဲ။ ရွှေ့ပြောင်းနေထိုင်သူတွေ အဓိကလှိုမိဝင်လာတဲ့ အချိန်ကတော့ ၂၀၁၆ ခုနှစ်နဲ့ ၂၀၁၇ ခုနှစ်တို့မှာပါပဲ။ အဲဒီအချိန်ကစလို့ ဥရောပဟာလစ်ဗျားကို ရွှေ့ပြောင်းသွားလာနေထိုင်မှုအတွက် အဓိကပြဿနာအရင်းအမြစ်အဖြစ်ဖြစ်လာတယ်လို့ အပြည်ပြည်ဆိုင်ရာပဋိပက္ခအုပ်စုမှ လေ့လာသုံးသပ်သူ ကလော်ဒီယာဂါဇီက ပြောပါတယ်။ ဥရောပတစ်နိုင်ငံချင်းစီကလည်း လစ်ဗျားနိုင်ငံမှာ သူတို့ရဲ့အကျိုးစီးပွားအတွက် ကြိုးပမ်းလာကြပါတယ်။ တစ်ခါတလေမှာ ရည်ရွယ်ချက်ချင်း မတူညီတာမျိုးတွေလည်း ရှိပါတယ်။

လစ်ဗျားနိုင်ငံဆီ စေလွှတ်မယ်လို့ ကြေညာခဲ့တဲ့အခါမှာတော့ ဥရောပအနေနဲ့လက်ပိုက် ကြည့်နေဖို့ဖြစ်နိုင်တော့ပါဘူး။ လစ်ဗျားနိုင်ငံရဲ့ ပြည်တွင်းစစ်ကနေ ပြည်ပနိုင်ငံတွေရဲ့ ကစားပွဲဖြစ်လာနိုင်ပါတယ်။ လစ်ဗျားနိုင်ငံမှာတော့ ကုလသမဂ္ဂက ထောက်ခံပေးထားတဲ့ အစိုးရနဲ့ အရှေ့ပိုင်းအခြေစိုက် ခါလီဖာဟတ်ဖ်တာရဲ့ တပ်တွေဟာတိုက်ပွဲတွေဆင်နွှဲနေကြပါတယ်။ အီဂျစ်၊ ယူအေအီး၊ ဆော်ဒီ၊ ပြင်သစ်နဲ့ အခုရုရှားတို့ဟာ ခါလီဖာရဲ့ တပ်တွေဘက်ကနေ ထောက်ခံပေးပါတယ်။ တခြားဘက်မှာတော့ ကာတာ၊ အီတလီနဲ့ ယခု တူရကီတို့ဟာ ကုလသမဂ္ဂကနေ ကျောထောက်နောက်ခံ ပြုထားတဲ့ အစိုးရဘက်ကနေ ထောက်ခံပေးထားပါတယ်။ အဲဒီအစိုးရကတော့ ၂၀၁၅ ခုနှစ်မှာ ကုလသမဂ္ဂကနေ ကမကထပြုလုပ်ပြီး ငြိမ်းချမ်းရေးစာချုပ်ချုပ်ဆိုနိုင်ခဲ့တဲ့ ဖာယက်ဖ်အယ်ဆာရက်ဂျီဦးဆောင်တဲ့ အစိုးရအဖွဲ့ပဲ ဖြစ်ပါတယ်။

စစ်ရေးအရပါဝင်ခြင်းဖြင့် ပြဿနာကို ဖြေရှင်းနိုင်မှာ မဟုတ်ဘူးလို့လည်း ဥရောပနိုင်ငံတွေဟာယုံကြည်ထားသင့်တယ်လို့ ယခုသီတင်းပတ်အတွင်းမှာ ပြုလုပ်တဲ့ ဥရောပပါလီမန်အစည်းအဝေးမှာ မစ္စတာဘော်ရယ်က ပြောကြားခဲ့ပါတယ်။

လက်မှတ်ထိုးဖို့ငြင်းဆန်
လွန်ခဲ့တဲ့သီတင်းပတ်ကပဲ တူရကီနဲ့ ရုရှားတို့ဟာ လစ်ဗျားနိုင်ငံအတွင်းမှာ တိုက်ပွဲတွေဖြစ်နေကြတဲ့ ဟက်ဖ်တာရဲ့ မစ္စတာ ဖာယက်ဖ်တို့က မော်စကိုသို့ ခေါ်ပြီး အပစ်အခတ်ရပ်စဲရေးသဘောတူညီချက်မှာလက်မှတ်ရေးထိုးနိုင်ဖို့ကြိုးပမ်းခဲ့ကြပါတယ်။ မစ္စတာဟက်ဖ်တာကတော့ ထရီပိုလီမြို့ကို သူ့သိမ်းနိုင်လိမ့်မယ်လို့ တထစ်ချယုံကြည်နေသူဖြစ်ပြီး အပစ်အခတ်ရပ်စဲရေးမှ လက်မှတ်ရေးထိုးဖို့ငြင်းဆန်ခဲ့ပါတယ်။ အဲဒီနောက်မှာတော့ လက်မှတ်ရေးထိုးခြင်းမရှိဘဲ မော်စကိုမြို့ကနေ ထွက်ခွာသွားခဲ့ပါတယ်။

အလှမ်းဝေးနေဆဲ
အီတလီနိုင်ငံနဲ့ စွမ်းအင်ကုမ္ပဏီကြီးဖြစ်တဲ့ Eni တို့ဟာ လစ်ဗျားအရေးကိစ္စမှာ အဓိကပါဝင် ပတ်သက်သူတွေပါပဲ။ စွမ်းအင်ကဏ္ဍမှာ အဆက်မပြတ်ဖို့အတွက် မစ္စတာ ဟတ်ဖ်တာရဲ့ တပ်တွေနဲ့ မစ္စတာဖာယက်ဖ်ရဲ့ တပ်တွေအကြား သဘောတူညီမှုရရှိဖို့ အီတလီဟာလည်း အစွမ်းကုန်ကြိုးစားနေပါတယ်။ ဒါပေမယ့်လည်း လစ်ဗျားနိုင်ငံရဲ့ ပဋိပက္ခချုပ်ငြိမ်းဖို့ကတော့ အလှမ်းဝေးနေဆဲပါပဲ။
ကိုးကား -နယူးယောက်တိုင်းမ်

နိုင်ငံတကာသတင်းတို

ရဝမ်ဒါအနောက်ပိုင်းတွင် လူပေါင်း ၈၀၀၀ ကို အီဘိုလာကာကွယ်ဆေး ထိုးပေး
ဒီဂါလီ ဇန်နဝါရီ ၁၉
ကွန်ဂိုနယ်စပ်အနီးရှိ ရူဘာဗူနို ရှစ်စီခရိုင်တို့မှ ရဝမ်ဒါ ၈၀၀၀ ခန့်ကို အီဘိုလာကာကွယ်ဆေး ထိုးပေးခဲ့ကြောင်း အရာရှိတစ်ဦးက ဇန်နဝါရီ ၁၈ ရက်တွင် ပြောကြားခဲ့သည်။ ရူဘာဗူနိုခရိုင်တွင် အီဘိုလာ ကာကွယ်ဆေးကို လူပေါင်း ၅၀၀၀ ကို ထိုးပေးခဲ့ပြီးဖြစ်ကြောင်း ခရိုင်ဆေးရုံမှ ညွှန်ကြားရေးမှူး ဝီလီယံကနီယာကိုးက ပြောသည်။
ရှစ်စီခရိုင်မှ လူပေါင်း ၃၀၀၀ခန့်ကို ကာကွယ်ဆေးထိုးပေးခဲ့ပြီး ကာကွယ်ဆေးထိုးပေးရန်နေရာ သုံးခုဆက်လက် ဖွင့်လှစ်သွားရန်လည်းရှိကြောင်း ၎င်းကဆက်လက်ပြောကြားခဲ့သည်။ ရဝမ်ဒါအစိုးရသည် လွန်ခဲ့သည့်နှစ် ဒီဇင်ဘာလကစတင်ကာ အီဘိုလာကာကွယ်ဆေးထိုးနှံပေးခြင်းလုပ်ငန်းကိုစတင်ခဲ့ပြီး ကွန်ဂိုနိုင်ငံမှ ရောဂါပျံ့နှံ့လာမှုကို ကာကွယ်ရန် ကြိုးပမ်းခဲ့သည်။ အသက်နှစ်နှစ်နှင့်အထက် လူများကို ကာကွယ်ဆေးထိုးပေးရန် သတ်မှတ်ခဲ့သည်။ ရဝမ်ဒါကျန်းမာရေးဝန်ကြီးဌာန၏ပြောကြားချက်အရ လွန်ခဲ့သည့် ၁၈ လအတွင်း အီဘိုလာကာကွယ်ဆေးရန် ပြန်လည် တုံ့ပြန်ရေးအတွက် အမေရိကန် ဒေါ်လာ ၁၇ သန်း ခန့်အသုံးပြုခဲ့ပြီးဖြစ်ကြောင်း သိရသည်။

အီရန်တော်လှန်ရေးအစောင့်တပ်မှ ပိုလ်မှူးချုပ်တစ်ဦးကို အမေရိကန်က အမည်ပျက်စာရင်းသွင်း

ဝါရှင်တန် ဇန်နဝါရီ ၁၉
အီရန်တော်လှန်ရေးအစောင့်တပ်မှ ပိုလ်မှူးချုပ်တစ်ဦးကို အမေရိကန်က ဇန်နဝါရီ ၁၈ ရက်တွင် ပိတ်ဆို့မှုပြစ်ဒဏ်ချမှတ်ခဲ့ကြောင်း အမေရိကန်နိုင်ငံခြားရေးဝန်ကြီးဌာနမှ ကြေညာခဲ့သည်။ ခူဇက်စတန်ပြည်နယ်မှ တပ်မှူးတစ်ဦးဖြစ်သူ ဗိုလ်မှူးချုပ် ဟတ်ဆန်ရုဟာပိုဝါ ကို အမည်ပျက်စာရင်း သွင်းလိုက်ကြောင်း အမေရိကန်နိုင်ငံခြားရေးဝန်ကြီးဌာနက ပြောသည်။
၂၀၁၉ ခုနှစ် နိုဝင်ဘာလတွင် အီရန် နိုင်ငံတွင်ပေါ်ပေါက်ခဲ့သည့် အစိုးရဆန့်ကျင်ဆန္ဒပြမှုအတွင်း ဆန္ဒပြသူများကိုသတ်ဖြတ်ခဲ့သည်ဟုသောစွပ်စွဲမှုဖြင့် ၎င်းကို အမေရိကန်ပိတ်ဆို့မှုပြစ်ဒဏ်ချမှတ်ခဲ့ခြင်းဖြစ်သည်။ တစ်ဦးချင်းအပေါ် ပိတ်ဆို့မှုပြစ်ဒဏ်ချမှတ်ခဲ့ပြီး ၎င်း၏မိသားစုဝင်များသည်လည်း အမေရိကန်သို့ဝင်ရောက်ခွင့်ရမည်မဟုတ်ပေ။ အမေရိကန်နှင့်အီရန်တို့ကြားတင်းမာမှုဖြင့်တက်နေချိန်တွင် ယခုလို ပိတ်ဆို့မှုပြစ်ဒဏ်ချမှတ်ခြင်းဖြစ်သည်။ အမေရိကန်ဘက်မှ အီရန် ထိပ်တန်း ဗိုလ်ချုပ်ကြီးတစ်ဦးကို သတ်ဖြတ်ခဲ့ပြီးနောက် အီရန်ဘက်မှလည်း အီရတ်နိုင်ငံရှိ အမေရိကန် စစ်အခြေစိုက်စခန်းများကို ခိုးကျွတ်မှုများဖြင့် တိုက်ခိုက်မှုပြုလုပ်ခဲ့သည်။
ဆင်ဟွာ

ပဲခူးမြို့ အရှေ့ဘက်မြို့ရှောင်လမ်း ဖောက်လုပ်ရာတွင် လယ်ယာမြေ ပါဝင်သွားသည့် ဒေသခံတောင်သူများအတွက် မြေယာလျော်ကြေး ဆောင်ရွက်ပေးမည်

ပဲခူး ဇန်နဝါရီ ၁၉
ပဲခူးမြို့ အရှေ့ဘက်မြို့ရှောင်လမ်း ဖောက်လုပ်ရာတွင် လယ်ယာမြေပါဝင်သွားသည့် ဒေသခံတောင်သူလယ်သမားများအား ယမန်နေ့က တိုင်းဒေသကြီး ဝန်ကြီးချုပ် ဦးဝင်းသိန်းသည် ကလီ (တပ်ကလေး) ကျေးရွာ အခြေခံပညာအလယ်တန်းကျောင်း စာကြည့်တိုက်၌ တွေ့ဆုံခဲ့ကြောင်း သိရသည်။

တိုင်းဒေသကြီး ဝန်ကြီးချုပ်က ဒေသဖွံ့ဖြိုးရေးနှင့် ယာဉ်အန္တရာယ်၊ လမ်းအန္တရာယ် ကင်းရှင်းစေရန်အတွက် မြို့ရှောင်လမ်းများ အသစ်ဖောက်လုပ်ခြင်း၊ လမ်းဟောင်းများ ချဲ့ထွင်ခြင်းတို့ကို ဘဏ္ဍာနှစ်အလိုက် ဆောင်ရွက်လျက်ရှိကြောင်း၊

ပဲခူးမြို့သည် ကုန်းလမ်းဆုံရာ မြို့တစ်ခုဖြစ်ပြီး ပဲခူးမြို့ အနောက်ဘက် မြို့ရှောင်လမ်းကို ဖောက်လုပ်ခဲ့ကာ ရန်ကုန်-မန္တလေး ကုန်ကားကြီးများ သွားလာလျက်ရှိကြောင်း၊ သနပ်ပင်၊ ကဝစသည့် မြို့နယ်များသို့ သွားရောက်မည့် ကုန်ကားကြီးများသည် ပဲခူးမြို့တွင်းကို ဖြတ်သန်း၍ သွားလာနေရသဖြင့် ယာဉ်ကြော့ကျပ်တည်းခြင်း၊ ယာဉ်အန္တရာယ်၊ လမ်းအန္တရာယ်များလည်း ရှိလာနိုင်မည်ဖြစ်သောကြောင့် ပဲခူးမြို့ အရှေ့ဘက် မြို့ရှောင်လမ်းကို ဖောက်လုပ်ရခြင်းဖြစ်ကြောင်း၊ မကြာမီ ရန်ကုန် (သီလဝါ)မှ ကုန်ကားကြီးများသည် ခရမ်းမြို့မှ တစ်ဆင့် ပဲခူးအရှေ့ဘက် မြို့ရှောင်လမ်းကို ဖြတ်သန်းသွားရမည်ဖြစ်၍ ဒေသခံပြည်သူများက မြို့ရှောင်

လမ်းတစ်လျှောက် စီးပွားရေးဆိုင်ရာ အခွင့်အလမ်းများ ပိုမိုရရှိကြမည်ဖြစ်ကြောင်း၊ မြေယာလျော်ကြေးနှင့် ပတ်သက်၍လည်း မိမိတို့ အစိုးရမှ ဒေသခံတောင်သူများ နှစ်နာမူမရှိစေရေး အထူးအလေးထားဆောင်ရွက်ပေးမည်ဖြစ်ပြီး နေထိုင်နိုင်ရန်အတွက်လည်း မြို့ကွက်များ ဖော်ထုတ်ပြီး မဲစနစ်ဖြင့် ချထားပေးသွားမည်ဖြစ်ကြောင်း ပြောကြားသည်။

တက်ရောက်လာသည့် ဒေသခံပြည်သူများက မိမိတို့၏ လိုလားချက်များကို တင်ပြခဲ့ရာ တိုင်းဒေသကြီး ဝန်ကြီးချုပ်က ပြန်လည်ရှင်းလင်းပေးခဲ့ကြောင်း သိရသည်။

ဟိန်းထက်(ပဲခူး)

ရွှေဘို၌ ဂျပန်ဘာသာ စကားပြောသင်တန်းဖွင့်

ရွှေဘို ဇန်နဝါရီ ၁၉
စစ်ကိုင်းတိုင်းဒေသကြီး ရွှေဘိုမြို့တွင် ဂျပန်ဘာသာစကားပြော သင်တန်းဖွင့်ပွဲကို ယမန်နေ့က ရွှေဘိုမြို့ မေတ္တာရိပ် အမျိုးသမီးစောင့်ရှောက်ရေးဂေဟာနှင့် သက်မွေးသင်တန်း ကျောင်းခန်းမ၌ ကျင်းပသည်။

အဆိုပါ သင်တန်းကို လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီးဌာနနှင့် ZMH And JP ကုမ္ပဏီတို့ ပူးပေါင်းဆောင်ရွက်ခြင်းဖြစ်ပြီး သင်တန်းဖွင့်ပွဲ၌ တိုင်းဒေသကြီး ဝန်ကြီးချုပ် ဒေါက်တာမြင့်နိုင်နှင့် လူဝင်မှုကြီးကြပ်ရေးနှင့် လူ့စွမ်းအားအရင်းအမြစ် ဝန်ကြီး ဦးမိုးကျော်သူတို့က အမှာစကား ပြောကြားကြသည်။

အဆိုပါ သင်တန်းသို့ သင်တန်းသူ ၃၂၀ ခန့် တက်ရောက်မည်ဖြစ်ကြောင်း သိရသည်။

မိုးသောက် (ရွှေဘို)

မော်လမြိုင်ကမ်းနားလျှောက်လမ်း ဖွင့်ပွဲအခမ်းအနား စည်ကားသိုက်မြိုက်စွာ ကျင်းပ

မော်လမြိုင် ဇန်နဝါရီ ၁၉
မွန်ပြည်နယ် မော်လမြိုင်မြို့ ကမ်းနားလမ်းတွင် မွန်ပြည်နယ်အစိုးရအဖွဲ့မှ ကြီးမှူးကျင်းပသော ယဉ်ကျေးမှုဇုန်ပွဲမြေရေးများ ပါဝင်သည့် မော်လမြိုင်ကမ်းနားလျှောက်လမ်း ဖွင့်ပွဲအခမ်းအနားကို ယမန်နေ့က စည်ကားသိုက်မြိုက်စွာ ကျင်းပသည်။

အဆိုပါမုခ်ဦးကို ပြည်နယ် ဝန်ကြီးချုပ် ဒေါက်တာအေးဇံနှင့် တာဝန်ရှိသူတို့က ဖဲကြိုးဖြတ်ဖွင့်လှစ်ကြသည်။

ထို့နောက် ပြည်နယ်ဝန်ကြီးချုပ်နှင့် တာဝန်ရှိသူများသည် ဒေသထွက်တိုင်းရင်းသားရိုးရာ အစားအစာများ၊ အဝတ်အထည်များ၊ အမှတ်တရပစ္စည်းများ၊ မုန့်ပဲသရေစာများနှင့် ဒေသထွက်သီးနှံများ ရောင်းချနေမှုပြခန်းများကို လှည့်လည်ကြည့်ရှုကြသည်။

တက်ရောက်လာကြသော ဧည့်သည်တော်များအား မွန်၊ ကရင်၊ ပအိုဝ်းတိုင်းရင်းသားရိုးရာယဉ်ကျေးမှုအကအလှများ၊ ချင်းမိုင်-လန်နား ယဉ်ကျေးမှုအကများဖြင့် ဖျော်ဖြေတင်ဆက်ပြီး အကအဖွဲ့များအား ပြည်နယ်ဝန်ကြီးချုပ်နှင့် တာဝန်ရှိသူများက ဂုဏ်ပြုဆုများ ပေးအပ်ချီးမြှင့်ကြသည်။

အဆိုပါမော်လမြိုင် ကမ်းနားလျှောက်လမ်းကို နေ့စဉ် ညနေ ၃ နာရီမှ ည ၁၀ နာရီခွဲအထိ ဖွင့်လှစ်ပေးသွားမည်ဖြစ်ကြောင်း သိရသည်။

ဝေလင်း(ပြန်/ဆက်)



ပြည်နယ်ဝန်ကြီးချုပ် ဒေါက်တာအေးဇံနှင့် တာဝန်ရှိသူများ မော်လမြိုင်ကမ်းနားလျှောက်လမ်း မုခ်ဦးကို ဖဲကြိုးဖြတ် ဖွင့်လှစ်ပေးစဉ်။



ပြည်နယ်ဝန်ကြီးချုပ် ဦးဆလှိုင်လှိုင်လှိုင် မြို့မဈေးအတွင်း ဈေးရောင်းချနေမှုများ လှည့်လည်ကြည့်ရှုစဉ်။

ဟားခါးမြို့နယ် ပြည်တော်သမ္မတမြေဈေး အဆောက်အအုံသစ်ဖွင့်လှစ်

ဟားခါး ဇန်နဝါရီ ၁၉
ဟားခါးမြို့နယ် စည်ပင်သာယာရေးအဖွဲ့ပိုင်၊ ပြည်တော်သမ္မတမြေဈေးအဆောက်အအုံသစ်ဖွင့်ပွဲ အခမ်းအနားကို ယမန်နေ့က အဆိုပါအဆောက်အအုံသစ်ရှေ့တွင် ကျင်းပသည်။

အခမ်းအနား၌ သိက္ခာတော်ရ ဆရာတော် ဒေါက်တာစတီဗင်လျန် ဟုလီနိုးက အထူးဆုတောင်းပေးပြီးနောက် ချင်းပြည်နယ်တရားလွှတ်တော်တရားသူကြီးချုပ် ဦးဝင်းမြင့်ကျော်၊ ပြည်နယ်စာရင်းစစ်ချုပ် ဦးလှလှ တင်မန်း၊ ပြည်နယ်လုံခြုံရေးနှင့် နယ်စပ်ရေးရာဝန်ကြီးဗိုလ်မှူးကြီး ဟန်ဝင်းအောင် ၊ ပြည်နယ်စည်ပင်သာယာရေး၊ လျှပ်စစ်နှင့် စက်မှုလက်မှုဝန်ကြီးဦးစိုးထက် ၊ ပြည်နယ်လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီး ဦးဖေအားနှင့် တာဝန်ရှိသူတို့က ပြည်တော်သမ္မတမြေဈေးအဆောက်အအုံသစ်ကို ဖဲကြိုးဖြတ်ဖွင့်လှစ်ပေးကြသည်။

ပြည်နယ်ဝန်ကြီးချုပ် ဦးဆလှိုင်လှိုင်လှိုင်လှိုင်က ပြည်တော်သမ္မတမြေဈေးအဆောက်အအုံသစ် ကမ္ဘာ့စက်မှုလက်မှုကုန် ကျောက်စာကို စက်လုပ်နိုင်ဖွင့်ပေးပြီးနောက် တာဝန်ရှိသူတို့က ကမ္ဘာ့စက်မှုလက်မှုကုန်၊ သာသနာရေးနှင့် ဝန်ထမ်းရေးရာဝန်ကြီးဌာနမှ ဝန်ထမ်းများဖြင့် ပတ်ပျန်းပေးကြသည်။

အဆိုပါ အဆောက်အအုံကို နိုင်ငံတော်၏ ထောက်ပံ့ငွေကျပ်သန်း ၆၀၀၊ ပြည်နယ်အစိုးရအဖွဲ့၏ ခွင့်ပြုရန်ပံ့ငွေကျပ် ၂၅၅ ဒသမ ၄၆ သန်း၊ မူလဆိုင်ခန်းပိုင်ရှင်များနှင့် ဆိုင်ခန်းများ ရောင်းချခြင်းမှ ရရှိငွေကျပ်သန်း ၆၇၀ ဖြင့် အဆောက်အအုံအထူးအဖွဲ့ (၉) က တာဝန်ယူဆောင်ရွက်ခဲ့သည်။ ကျော်စွာ(ပြန်/ဆက်)

ရေချိုခရုမှတစ်ဆင့် ကူးစက်သော သန်ကောင်ရောဂါကာကွယ်ရေးအတွက် ပတ်ဝန်းကျင်သန့်ရှင်းရေး အသိပညာပေးလှူထုလှုပ်ရှားမှုအခမ်းအနားကျင်းပ

သံတွဲ ဇန်နဝါရီ ၁၉
သန်ကောင်ရောဂါ ကာကွယ်ရေးသန့်ရှင်းမှုကို အလေးပေးခေါင်းစဉ်ဖြင့် ရေချိုခရုမှတစ်ဆင့် ကူးစက်တတ်သော သန်ကောင်ရောဂါကာကွယ်ရေးအတွက် ပတ်ဝန်းကျင်သန့်ရှင်းရေး အသိပညာပေးအခမ်းအနားကို ဇန်နဝါရီ ၁၈ ရက် ညနေ ၄ နာရီတွင် ခရိုင်ပြည်သူ့ဆေးရုံအစည်းအဝေးခန်းမ၌ ကျင်းပသည်။

အခမ်းအနားတွင် ရခိုင်ပြည်နယ် လူမှုရေးဝန်ကြီး ဒေါက်တာချမ်းသာက အမှာစကားပြောကြားပြီး ပြည်သူ့ကျန်းမာရေးဦးစီးဌာန ပြည်နယ်ပြည်သူ့ကျန်းမာရေးဦးစီးဌာနမှူး ဒေါက်တာစိုင်းဇော်ဝင်းလှိုင်က ရခိုင်ပြည်နယ်အတွင်း ဖြစ်ပွားလျက်ရှိသော ရေချိုခရုမှ ကူးစက်တတ်သောရောဂါနှင့် စပ်လျဉ်း၍ ရှင်းလင်းပြောကြားပြီးနောက် သန့်လေးသန့်(ခေါ်) အစာသန့်ရှင်းရေး၊ ရေသန့်ရှင်းရေး၊ လက်သန့်ရှင်းရေးနှင့် အိမ်သာများ သန့်ရှင်းရေးများ လိုအပ်ကြောင်း၊ ယင်လုံအိမ်သာများ ဆောက်လုပ် အသုံးပြုရေးအပြင် အသိပညာပေးလက်ကမ်းစာစောင်များ ဖြန့်ဝေလျက်ရှိကြောင်း၊ စာသင်ကျောင်းများတွင်လည်း လက်ကိုစင်ကြယ်အောင် ဆေးကြောအသုံးပြုရေး၊ ရေကောင်းရေသန့်ရရှိရေး လုပ်ငန်းများကိုလည်း ဆောင်ရွက်လျက်ရှိကြောင်း သိရသည်။

ဆက်လက်၍ နေပြည်တော် ပြည်သူ့ကျန်းမာရေးဦးစီးဌာန ကျန်းမာရေးအသိပညာဖြန့်ဝေရေးဌာနမှ ညွှန်ကြားရေးမှူး ဒေါက်တာသန်းနိုင်စိုးက ပညာပေးအစီအစဉ်များကို ရှင်းလင်းတင်ပြသည်။ ထို့နောက် “မောင်သန့်ရှင်း Video Clip နှင့် သန်ကောင်ရောဂါ ကာကွယ်ရေးသန့်ရှင်းမှုကို အလေးပေး” Photo Essay ပြသခဲ့ကြကြောင်းလည်း သတင်းရရှိသည်။

သတင်းစဉ်



(၂၈) ကြိမ်မြောက် လားဟူတိုင်းရင်းသားတို့၏ နှစ်သစ်ကူးပွဲတော်ကျင်းပမည်

မိုင်းဖြတ် ဇန်နဝါရီ ၁၉
ရှမ်းပြည်နယ် အရှေ့ပိုင်း မိုင်းဖြတ် မြို့နယ်တွင် မြို့နယ်လားဟူစာပေနှင့် ယဉ်ကျေးမှုကော်မတီအဖွဲ့မှ စီစဉ် ကျင်းပသည့် (၂၈) ကြိမ်မြောက် လားဟူနှစ်သစ်ကူးပွဲတော်ကို မြို့မ အားကစားကွင်း၌ ဇန်နဝါရီ ၂၀ ရက်မှ ၂၃ ရက်အထိ ကျင်းပသွားမည် ဖြစ်သည်။



ယမန်နှစ်က ကျင်းပခဲ့သော နှစ်သစ်ကူးပွဲတော်၌ ဘူးပလွေအက ဖျော်ဖြေတင်ဆက်မှုကို တွေ့ရစဉ်။

ပွဲတော်ကျင်းပစဉ်ကာလအတွင်း မြို့မအားကစားကွင်း၌ နံနက် ၈ နာရီ မှ ညနေ ၄ နာရီအထိ လားဟူတိုင်းရင်း သားလူမျိုးတို့၏ ရိုးရာကစားနည်း များဖြစ်သည့် ဂျင်ပေါက်ပြိုင်ပွဲ၊ ဂုံညင်းဒိုးစေ့ပစ်ပြိုင်ပွဲ၊ ဘူးပလွေ အကပြိုင်ပွဲ၊ ခေတ်ပေါ်အကပြိုင်ပွဲ နှင့် သီချင်းဆိုပြိုင်ပွဲများကို ကျင်းပ သွားမည်ဖြစ်ပြီး ညနေပိုင်းတွင် တိုင်းရင်းသားရိုးရာ အကများ၊ ခေတ်ပေါ်သီချင်းများဖြင့် သီဆိုဖျော် ဖြေခြင်းနှင့် ၂၀၁၈-၂၀၁၉ ပညာသင် နှစ်မှ တက္ကသိုလ်ဝင်စာမေးပွဲကို ဖြေဆို အောင်မြင်သည့် လားဟူတိုင်းရင်းသား လူငယ်မောင်မယ် ၁၃ ဦးအား ဂုဏ်ပြု ဆုများ ပေးအပ်ချီးမြှင့်သွားမည် ဖြစ် သည်။

ကာလများတွင် နှစ်စဉ်နှစ်တိုင်း အထူး စည်ကားလျက်ရှိရာ ရပ်နီးရပ်ဝေးမှ ထင်းရှူးပင်ကို ဝိုင်းဖွဲ့ပြီး စုပေါင်းက ကြခြင်း၊ လူကြီးသူမများအား ပြုလုပ်ကြပြီး ရေကြည်ဖြင့် “လက်ဆေးမင်္ဂလာ” တိုင်းရင်းသား လူမျိုးများ၏ ပြုပေးခြင်း၊ တစ်စည်းတစ်လုံး ချစ်စရာရိုးရာဓလေ့များကို ပါဝင် တည်း ကောက်ညှင်းဖြင့် စုပေါင်း ဆင်နွှဲကာ ရိုးရာကစားနည်းများ ဆင်နွှဲလေ့ရှိကြသည်။ ထောင်းထားသည့် “ခေါပုတ်”များ သန်းထွန်းအေး(ပြန်/ဆက်)

ခုတင် ၁၀၀ တိုင်းရင်းဆေးရုံကြီး (နေပြည်တော်)မှ အခမဲ့ကွင်းဆင်းကုသ

နေပြည်တော် ဇန်နဝါရီ ၁၉
ကျန်းမာရေးနှင့် အားကစားဝန်ကြီးဌာန၊ တိုင်းရင်းဆေးပညာဦးစီးဌာန ခုတင် ၁၀၀ ဆွဲ တိုင်းရင်းဆေးရုံကြီး(နေပြည်တော်)မှ အခမဲ့ ကွင်းဆင်းဆေးကုသမှုကို ယမန်နေ့က ပုဗ္ဗသီရိမြို့နယ် ကျည်တောင်ကန်ကျေးရွာတွင် ကွင်းဆင်း ဆောင်ရွက်သည်။ (အောက်ပုံ)
ကွင်းဆင်းဆေးကုသမှုပြုရာတွင် ခုတင် ၁၀၀ ဆွဲ တိုင်းရင်းဆေးရုံကြီး(နေ ပြည်တော်) အထွေထွေရောဂါကုသမှုမှ အကြီးတန်းတိုင်းရင်းဆေးမှူး ဒေါ်သက်သက်မော်ဦးဆောင်ပြီး ကျန်းမာရေးဝန်ထမ်း ၂၂ ဦးတို့က ဒေသခံများ တွင် ဖြစ်ပေါ်ခံစားနေရသော အကြောအရိုးအဆစ်ရောဂါ၊ လေငန်းရောဂါ၊ အဆစ်နာရောဂါ၊ အာရုံကြောအားနည်းရောဂါ၊ မီးယပ်ရောဂါမျိုးမျိုးတို့ကို အခမဲ့ဆေးကုသပေးခဲ့ပြီး ဆေးရုံတက်ရောက်၍ ကုသရန် လိုအပ်သည့် လူနာများအား ဆေးရုံ တက်ရောက်နိုင်ရန် ဆောင်ရွက်ပေးခဲ့ကြောင်း သိရ သည်။ မင်းမင်းလတ်(ရူပဗေဒ)



ပတ်ဝန်းကျင်သန့်ရှင်းရေး ရက် သတ္တပတ် လှုပ်ရှားမှုအဖြစ် သတင်းနှင့် စာနယ်ဇင်းလုပ်ငန်း၊ မြန်မာ့အလင်း သတင်းစာတိုက် ဝန်ထမ်းများ ဇန်နဝါရီ ၁၈ ရက်က ဇေယျာသီရိမြို့နယ်ရှိ ခရေပင် လမ်းခွဲ လမ်းဘေးဝဲယာ တစ်လျှောက် စုပေါင်းအမှိုက် ကောက်သန့်ရှင်းရေး ဆောင်ရွက် ကြစဉ်။ ၀၀၇



ပျဉ်းမနားမြို့နယ်၌ မှုခင်းဖြစ်ပွားမှု လျော့နည်းကျဆင်းရေး အသိပညာပေး

နေပြည်တော် ဇန်နဝါရီ ၁၉
နေပြည်တော် ပျဉ်းမနားမြို့နယ် ရွာကောက်ရဲစခန်းမှ ပြည်သူများ အသိပညာ ဗဟုသုတများ တိုးပွားစေရန် ရည်ရွယ်၍ မှုခင်းဖြစ်ပွားမှု လျော့နည်းကျဆင်းရေး အသိပညာပေးဟောပြောပွဲကို ယနေ့ နံနက်ပိုင်းက ဥယျာဉ်ဥအုပ်စု အိုးဘိုတိုက် ရပ်ကွက် ဓမ္မာရုံ၌ ကျင်းပသည်။
ပညာပေးဟောပြောပွဲတွင် ပျဉ်းမနားမြို့နယ် ရွာကောက်ရဲစခန်းမှ စခန်းမှူး ရဲအုပ် စိုးမြင့်အောင်နှင့် နယ်ထိန်းခေါင်းဆောင် ဒုရဲအုပ် အောင်ကိုကိုဝင်းတို့က သက်ငယ်မုဒိမ်းမှု ပပျောက်ရေး၊ ယာဉ်စည်းကမ်း လမ်းစည်းကမ်း၊ မူးယစ် ဆေးဝါးအကြောင်း သိကောင်းစရာများ၊ လူကုန်ကူးမှုပပျောက်ရေးနှင့် မှုခင်းအကြောင်း စသည်တို့ကို အသိပညာပေး ဟောပြောခဲ့သည်။ စိုးမိုး(ပြန်/ဆက်)

ယနေ့ဈေးကွက်ပေါက်ဈေးများ ၁၉-၁-၂၀၂၀

ရွှေ		နိုင်ငံတကာ ငွေကြေးများ		
ရန်ကုန်	၁၆ ပဲရည်	အမေရိကန်	တစ်ဒေါ်လာ ကျပ် ၁၄၆၅ . ၈	
ရန်ကုန်	၁၅ ပဲရည်	ဥရောပ	တစ်ယူရို ကျပ် ၁၆၃၂ . ၀	
မန္တလေး	၁၆ ပဲရည်	စင်ကာပူ	တစ်ဒေါ်လာ ကျပ် ၁၀၈၉ . ၃	
မန္တလေး	၁၅ ပဲရည်	ဗြိတိန်	တစ်ပေါင်စတာလင် ကျပ် ၁၉၁၈ . ၈	
(အောင်သမာဓိရွှေဆိုင်မှ ရယူပါသည်)		ဂျပန်	၁၀၀ ယန်း ကျပ် ၁၃၃၀ . ၃	
စက်သုံးဆီ		ဩစတြေးလျ	တစ်ဒေါ်လာ ကျပ် ၁၀၁၂ . ၂	
စက်သုံးဆီ	လက်လီဈေး(ရန်ကုန်)	တရုတ်	တစ်ယွမ် ကျပ် ၂၁၃ . ၇၀	
ဒီဇယ်(တစ်လီတာ)	၉၀၀/၉၄၅ ကျပ်	အိန္ဒိယ	တစ်ရူပီး ကျပ် ၂၀ . ၆၃၅	
ပရီမီယံဒီဇယ်(တစ်လီတာ)	၉၁၀/၉၅၅ ကျပ်	ကိုရီးယား	၁၀၀ ဝမ် ကျပ် ၁၂၆ . ၄၈	
အောက်တိုန်း ၉၂	၈၀၀/၈၆၅ ကျပ်	မလေးရှား	တစ်ရင်းဂစ် ကျပ် ၃၆၀ . ၆၀	
အောက်တိုန်း ၉၅	၉၂၀/၉၆၀ ကျပ်	ထိုင်း	တစ်ဘတ် ကျပ် ၄၈ . ၁၉၃	
(မြန်မာနိုင်ငံစက်သုံးဆီအသင်းမှ ရယူပါသည်)		(ဗဟိုဘဏ်ပေါက်ဈေးဖြစ်ပါသည်)		
စတော့အိတ်ချိန်းဈေးကွက်				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၁၅၀၀	၁၁၀၀၀	၂၄၃၆	၂၈၀၁၃၀၀၀
MTSH	၃၈၅၀	၃၈၅၀	၁၅၈၅	၆၀၂၁၅၀၀
MCB	၈၀၀၀	၀	၀	၀
FPB	၂၃၀၀၀	၀	၀	၀
TMH	၂၈၅၀	၂၉၀၀	၁၁၃	၃၂၂၀၀၀


(ရန်ကုန်စတော့အိတ်ချိန်းမှ ရရှိပါသည်) ခင်ရတနာ-စုစည်းသည်။

မြန်မာ့အလင်း

စာတည်းမှူးချုပ် - အောင်နိုင်ဦး
 စာတည်းမှူး - စိုးမိုးနိုင်
 သတင်းထောက်ချုပ် - မြင့်ဆွေ
 စာတည်းများ - ကြည်ဝင်း၊ ဝင်းကျော်၊ ခြူးစန္ဒီနွဲ့၊ ကလျာမိုးမြင့်၊ ခင်ရတနာ
 အကြီးတန်း - ကျော်သူဝင်း၊ သိမ့်သိမ့်မိုး၊ ဇူလိုင်မိုး၊ စိန်လွင်အောင်၊ တင်စိုး(ဓာတ်ပုံ)၊ မြတ်မွန်ထွေး၊ ဇင်ဦး၊ တင်လင်းအောင်၊ တင်မောင်လွင်၊ ဟိန်းထက်ဇော်
 သတင်းထောက်များ - နေဝင်းထွန်း(၂)၊ ဝေသူနွယ်
 အငယ်တန်း - (၀၁၀၉၃)၊ ပုံနှိပ်ခြင်းအမှတ် - (၀၀၈၇၇)
 mmalin.npt@gmail.com
 www.facebook.com/MYANMAALINNNEWS
 နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၄၃၁၇၊ ၀၁-၅၅၉၀၁၈၊ Fax ၀၁-၅၄၄၅၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၀၇၊ Fax ၀၁-၈၆၀၄၅၄၆။

MYANMAR Digital News Presented by NPE www.mdn.gov.mm

ဦးခိုက်ပူဇော် မဟာမက္ကဋ္ဌရံသီ ဆံတော်ရှင် မြတ်မော်တင်စေတီတော်



မော်တင်လှိုင်(ဟိုတယ်/ခရီး)

ပွင့်လင်းရာသီတွင် မြန်မာနိုင်ငံအရပ်ရပ်၌ ဘုရားပွဲများ ကျင်းပလျက်ရှိရာ ဧရာဝတီတိုင်းဒေသကြီး ပုသိမ်ခရိုင် ငပုတောမြို့နယ် ဟိုင်းကြီးကျွန်းမြို့ရှိ မဟာမက္ကဋ္ဌရံသီ ဆံတော်ရှင်မြတ်မော်တင် စေတီတော်အားလည်း နှစ်စဉ် ဗုဒ္ဓပူဇော်ပွဲတော်များ ကျင်းပလျက်ရှိပါသည်။

မဟာမက္ကဋ္ဌရံသီမှာ “ကြီးမြတ်တော်မူသော မော်တင် အစွန်း၌ တောက်ပသောရောင်ခြည်ဖြင့် ကြည်ညိုဖွယ် အဆင်းရှိသည့်စေတီ” ဟု အဓိပ္ပာယ်ရပြီး စေတီတော် အား ဂေါတမမြတ်စွာဘုရား သက်တော်ထင်ရှားရှိစဉ် ပေးသနားတော်မူခဲ့သော ဆံတော်ရှစ်ဆူအနက် ဆံတော် နှစ်ဆူကို ဌာပနာပြု၍ တည်ထားကိုးကွယ်ခဲ့ခြင်းဖြစ်သည်။

စေတီတော် တည်ထားကိုးကွယ်

မဟာသက္ကရာဇ် ၁၀၃ ခုနှစ် ကဆုန်လပြည့် ဗုဒ္ဓဟူး နေ့တွင် သုံးလောကထွတ်ထား ရှင်တော်ဂေါတမမြတ် ဘုရားသည် ဘုရားအဖြစ်သို့ရောက်ရှိတော်မူသည့်အခါ က ဥက္ကလာပတိုင်း အသိကဇ္ဇနုမြို့သား တပုဿနှင့် ဘလိက ကုန်သည်ညီနောင်တို့က အိန္ဒိယနိုင်ငံ မဇ္ဈိမဒေသ သို့ ကုန်ရောင်းကုန်ဝယ်သွားရာ ဘုရားပွင့်တော်မူခိုက်နှင့် ကြုံတွေ့သဖြင့် ဘုရားရှင်ကိုယ်တော်မြတ်အား ဖူးမြော် ခွင့်ရရှိပြီး မုတ်ကြွတ်ကျစ်တို့ကို လှူဒါန်းကာ “ဒေဝါဇီက သရဏဂုံ” ဆောက်တည်ခဲ့ကြလေသည်။

ထိုအခါမြတ်စွာဘုရားရှင်ကိုယ်တော်မြတ်ကြီးက တပုဿနှင့် ဘလိကကုန်သည်ညီနောင်တို့အား နောင် အစဉ်ပဖြင့် ကိုးကွယ်ပူဇော်နိုင်ရန်အလို့ငှာ မဟာ သက္ကရာဇ် ၁၀၃ ခုနှစ် ဝါဆိုလဆန်း ၅ ရက်နေ့တွင် ဆံတော်မြတ်ရှစ်ဆူ စွန့်ကြဲပေးအပ်ခဲ့သည်။ တပုဿနှင့် ဘလိက ကုန်သည်ညီနောင်တို့ ပင့်ဆောင်လာသော ဗုဒ္ဓဆံတော်ရှင် ရှစ်ဆူအနက်မှ ဆံတော်နှစ်ဆူကို ဇေယျ သေန နဂါးမင်းက ရယူခဲ့ပြီး ဧရာဝတီတိုင်းဒေသကြီး ပုသိမ်ခရိုင် ငပုတောမြို့နယ် ဟိုင်းကြီးကျွန်းမြို့ ကုသိ မနာဂရ (ပုသိမ်) တောင်ပိုင်းရှိ နဂါးရစ်မှော်သရန တောင်စွန်း (မော်တင်စွန်း)၌ မဟာသက္ကရာဇ် ၁၀၃ ခုနှစ် ဝါဆိုလပြည့်နေ့တွင် ပင်လယ်တွင်းမှ ရရှိသော မြသားဖြင့် ဖိုင်တမော့အရွယ်စေတီကို တည်ထား ကိုးကွယ်ခဲ့သည်။

လူတို့ဖူးတွေ့ခွင့်မရနိုင်သည့်စေတီများ

လူတို့ဖူးတွေ့ခွင့်မရနိုင်သည့် စေတီသုံးဆူရှိလေ သည်။ “တာဝတိံသာနတ်ပြည်” တွင် ဘုရားလောင်း၏ ဆံတော်ကို ဌာပနာ၍ တည်ထားသော စုဠာမဏိစေတီ တော်၊ “ဗြဟ္မာပြည်” တွင် ဘုရားလောင်း၏ အဝတ် အထည်ကို ဌာပနာ၍ တည်ထားသော ဒုဿစေတီတော်၊ “ဟိမဝန္တာတော” တွင် မြတ်စွာဘုရားနှင့် မဟာသာရ ပညာချင်းယှဉ်ရာတွင် မြတ်စွာဘုရားက အောင်နိုင်တော် မူရာ မဟာသာရက မြတ်စွာဘုရားကို ဝတ်ကြီးဝတ်ငယ် ပြုစုခွင့်တောင်းသောအခါ မြတ်စွာဘုရားက သတ္တဝါတွေ ကို ကယ်တင်ရန်ရှိသဖြင့် သူ၏ကိုယ်စား ရုပ်ပွားတော် ကို ဖန်ဆင်းပေးခဲ့သော မဟာသာရဗုဒ္ဓရုပ်ပွားတော် စေတီတို့ ဖြစ်ပါသည်။

ဇေယျသေနနဂါးမင်းအား ကျေးဇူးတင်ရခြင်း

ဇေယျသေနနဂါးမင်းသည် ဆံတော်ဓာတ် နှစ်ဆူ အား နဂါးပြည်သို့ ယူဆောင်ပြီး စေတီတည်ထားခဲ့သော် လူတို့ဖူးမြော်နိုင်ရန် ခက်ခဲမည်။ ယခု ဆံတော်ဓာတ် နှစ်ဆူကို ဧရာဝတီတိုင်းဒေသကြီး ပုသိမ်ခရိုင် ငပုတော မြို့နယ် ဟိုင်းကြီးကျွန်းမြို့ရှိ ကုသိမနာဂရ (ပုသိမ်) တောင်ပိုင်းနဂါးရစ်မှော် သရနတောင်စွန်း

(မော်တင်စွန်း)တွင် မဟာသက္ကရာဇ် ၁၀၃ ခုနှစ်၊ ဝါဆို လပြည့်နေ့တွင် တည်ထားကိုးကွယ်ခဲ့သဖြင့် လူအများ ဖူးမြော်ခွင့်ရရှိခဲ့သည်။ တစ်လတိုင်တိုင်ကျင်းပ

မြတ်မော်တင်စေတီ၏ ဗုဒ္ဓပူဇော်ပွဲတော်ကို ၈-၂-၂၀၂၀ ရက်နေ့ (၁၃၈၁ ခုနှစ်၊ တပို့တွဲလပြည့်နေ့) မှ ၈-၃-၂၀၂၀ ရက်နေ့ (၁၃၈၁ ခုနှစ်၊ တပေါင်းလပြည့်နေ့) အထိ တစ်လတိုင်တိုင် စည်ကားသိုက်မြိုက်စွာ ကျင်းပ သွားမည်ဖြစ်ပေသည်။

ဒေဝါဝင်း ရာဇာဝင်းများဖြင့် ပူဇော်

ဖွင့်ပွဲနေ့ နံနက်အချိန်အခါ နတ်တောင်တောင်ခြေမှ ကမ်းနားသံသောင်ပြင်တစ်လျှောက် ဖောင်တော်ဆိပ် ဘုရားအထိ ဒေဝါဝင်း ရာဇာဝင်းများဖြင့် မြတ်မော်တင် စေတီတော်အား ပူဇော်ကန်တော့သည့်မြင်ကွင်းမှာ မင်္ဂလာရှိလှပေသည်။ ပင်လယ်ရေပြင်၏ အလှသဘာဝ နှင့် နေထွက်ခါစအလှတို့ ပဏာရ တင့်တယ်လှသည်။ သမာဓိစောင်းတန်းမှ ဆံတော်ရှင်မြတ်မော်တင် ရင်ပြင်ပေါ်သို့ သက်ဆိုင်ရာ၊ ဌာနဆိုင်ရာတဝန်ရှိသူ များနှင့်အတူ တက်ရောက်၍ ဆံတော်ရှင်မြတ်မော်တင် စေတီတော်မြတ်ကြီးအား လက်ယာရစ်တစ်ပတ် လှည့်လည်ပူဇော်ကာ စေတီတော်မြတ်ကြီး၏အင်္ဂါထောင့် တွင် ဆွမ်း၊ ဆီမီး၊ ပန်း၊ ရေချမ်း၊ သစ်သီးကိုးမျိုး၊ ယိုကိုးမျိုး တို့ဖြင့် ဆက်ကပ်လှူဒါန်းကြမည်ကို ကုသိုလ်ယူနိုင်ကြ ပေသည်။ ဆရာတော်၊ သံဃာတော်များက မြတ်မော်တင် စေတီတော်မြတ်ကြီးအား ဗုဒ္ဓါဘိသေကာ အနေကဇာ တင်တော်မူခြင်း၊ လှူဒါန်းမှုအစုအဝေးက ရေစက်သွန်းချ အမျှပေးခြင်းအတွက်လည်း သာဓုအနုမောဒနာ ခေါ်ဆို နိုင်ကြပေမည်။

ထပ်မံပြုပြင်မွမ်းမံ

မြတ်မော်တင်စေတီတော်မြတ်ကို ၂၀၁၀ ပြည့် နှစ်တွင် သီရိဓမ္မာသောကမင်းကြီးက လည်းကောင်း၊ သက္ကရာဇ် ၄၇၅ ခုနှစ် တပေါင်းလပြည့်နေ့တွင် ပုဂံ ပြည်ရှင် အလောင်းစည်သူမင်းကြီးက လည်းကောင်း ထပ်မံပြုပြင်မွမ်းမံပြီး ခုနစ်ရက်တိုင်တိုင် ဗုဒ္ဓပူဇော်ပွဲ တော်ကျင်းပခဲ့သည်။

မဟာမက္ကဋ္ဌရံသီ ဆံတော်ရှင် မြတ်မော်တင်စေတီ တော်မြတ်ကြီးသည် ဂေါတမမြတ်စွာဘုရားရှင်၏ ဆံတော်အစစ်နှစ်ဆူ ကိန်းဝပ်တော်မူရာ စေတီတော် မြတ်ကြီး ဖြစ်သည့်အတွက် ဗုဒ္ဓပူဇော်ပွဲတော်ကြီးကို ရိုးရာဓလေ့ ထုံးတမ်းစဉ်လာနှင့်အညီ နှစ်စဉ်ပြုပြင်မွမ်းမံ ၍ အစိုးရအဆက်ဆက် ကျင်းပခဲ့သည်မှာ ယနေ့တိုင်ပင် ဖြစ်သည်။

ထေရဝါဒထွန်းကားရာနိုင်ငံ

မြန်မာနိုင်ငံတစ်ဝန်းတွင် တန်ခိုးကြီးဘုရားများ ရှိသည့်အနက် ဆံတော်ရှင် မြတ်မော်တင်စေတီသည် ဗုဒ္ဓဘာသာဝင်တို့ အထွတ်အမြတ်ထားရာ စေတီတစ်ဆူ ဖြစ်ပြီး သာသနာတော်အတွင်း ဆံတော်၊ မွေတော်၊ ဓာတ်တော်များကို ဌာပနာ၍ တည်ထားကိုးကွယ်ခဲ့ကြ သော စေတီတော်အဆူအနက် မြန်မာနိုင်ငံ၌ ပထမဆုံး တည်ထားကိုးကွယ်ခဲ့သော စေတီတော်ဖြစ်သည်။ ဧရာဝတီတိုင်းဒေသကြီး အစိုးရအဖွဲ့က ကြီးကြပ်၍ ပုသိမ်ခရိုင် အထွေထွေအုပ်ချုပ်ရေးဦးစီးဌာနက ကျင်းပ ပေးသော ဘုရားပွဲတော်လည်း ဖြစ်သည်။

ဘုရားပွဲတော်ကို တစ်နှစ်လျှင်တစ်ကြိမ် တစ်လ တိတိသာ ကျင်းပပြီး ရှေးယခင်က ပွင့်ခဲ့သော ဘုရားရှင် တို့၏ ဓာတ်တော်မွေတော်များ တည်နေ၊ ကိန်းဝပ်နေ

တော်မူကြောင်းကို ဂေါတမမြတ်စွာဘုရား ကိုယ်တော် တိုင် မိန့်ကြားတော်မူခဲ့ပြီး ဂေါတမမြတ်စွာဘုရား သက်တော် ထင်ရှားရှိစဉ် ပေးခဲ့သော ဆံတော်များ တည်နေ၊ ကိန်းဝပ်တော်မူရာ စေတီတော်မြတ်ဖြစ်လေ သည်။ မြတ်မော်တင်စေတီတော်သို့ ဂေါတမမြတ်စွာ ဘုရားကိုယ်တော်တိုင် သက်တော်ထင်ရှားရှိစဉ် နှစ်ကြိမ် တိုင် တိုင်ကြွရောက်ရာဌာနဖြစ်ကြောင်း သမိုင်းစဉ်လာ လည်း ရှိနေသဖြင့် မြတ်မော်တင်စေတီတော်သည် မြန်မာနိုင်ငံတော်၏ အထင်ကရထင်ရှားသော စေတီ တော်တစ်ဆူဖြစ်လေသည်။

နတ်၊ နဂါး၊ ဆင်ဖြူတော်နှင့် ဝိဇ္ဇာမိုရ်များ ကြည်ညို

မဟာသက္ကရာဇ် ၄၇၅ ခုနှစ် တပေါင်းလပြည့် နေ့တွင် အမြင့်သံတောင် ၂၅ ရှိ စေတီတော်အဖြစ် အလောင်းစည်သူမင်းကြီးက ထပ်မံပြုပြင်မွမ်းမံ၍ တည်ထားခဲ့ပြီးနောက် အလှူရှင်အဆက်ဆက်၏ ပြုပြင် မွမ်းမံမှုကြောင့် ယခုအခါ အမြင့်သံတောင် ၈၈ တောင် နှင့် အဝန်းမှာ သံတောင် ၃၃၆ ရှိသည်။ လူများသာမက နတ်များ၊ နဂါးများ ကြည်ညိုခဲ့သော စေတီလည်း ဖြစ်ပြီး နံနက်နှင့် ညနေချမ်း အချိန်အခါများတွင် ဇေယျ သေနနဂါးမင်း အဖျူးပြုသော ရေနတ်နဂါးတို့သည် စေတီ တော်၏ အနောက်တောင်ဘက်လမ်းမှ ဝတ္ထုပစ္စည်းများ ယူဆောင်ကာ ပူဇော်မှုပြုခဲ့ကြသဖြင့် ထိုလမ်းကို နဂါး လမ်းဟူ၍ လည်းကောင်း၊ ဆင်ဖြူတော်တို့သည် စေတီ တော်၏ တောင်ဘက်အရပ်မှ တက်ရောက်ဖူးမြော်ခဲ့ကြ သဖြင့် စေတီတော်၏ တောင်ဘက်လမ်းကို ဆင်ဖြူတော် လမ်းဟူ၍ လည်းကောင်း၊ ဝိဇ္ဇာမိုရ်ပုဂ္ဂိုလ်တို့သည် ကြည်ညိုသဒ္ဓါထက်သန်စွာဖြင့် စေတီတော်၏ အရှေ့ တောင်အရပ်မှ တက်ရောက်ဖူးမြော်ခဲ့ကြ၍ စေတီတော် ၏ အရှေ့တောင်လမ်းကို ဝိဇ္ဇာမိုရ်လမ်းဟူ၍ လည်း ကောင်း ခေါ်တွင်ခဲ့ကြောင်း သိရပေသည်။

ဘုရားဖူးများစည်ကား

ဘုရားပွဲတော်ကာလတွင် ပွဲတော်သို့ သွားရောက် သည့် သင်္ဘောများ၏ ခေါင်မိုးများပေါ်တွင် သာသနာ အလံများ၊ ပလတ်စတစ်ပူဇော်ပန်းများကို ဝါးခက်များဖြင့် တင့်တယ်လှပစွာ ပန်းပွားဆင်ထားတတ်သည်ကို တွေ့ရ သူများသည် မြတ်မော်တင်ဘုရားပွဲတော်သို့ သွားလိုစိတ် များ ပေါ်ပေါက်လာတတ်သည်။ ကျေးဇူးဓလေ့ တေးသံ သာများ လွင့်ထုတ်ပေးနေသည့်မှာလည်း ကြားရသူများ အဖို့ ဘုရားပွဲတော်သို့ သွားလိုစိတ်များ ထပ်မံဖြစ်ပေါ် စေပါသည်။

ရန်ကုန်မြို့မှ ၂၅၈ မိုင် ကွာဝေးသော ခမောက်မှော် သို့ ရေယာဉ်ကြီးများဖြင့် လည်းကောင်း၊ ပုသိမ်မြို့မှ မော်တင်စွန်းဘုရားအထိ ၁၀၁ မိုင် ၃ ဖာလုံခရီးကို မော်တင်ကားများဖြင့် လည်းကောင်း အလွယ်တကူ သွားလာနိုင်ပြီး ပုသိမ်မြို့မှ ၈၆ မိုင် ကွာဝေးသော ခမောက်မှော်သို့ ရေယာဉ်ကြီးများဖြင့် သွားလာနိုင် သည်။ တစ်ညအိပ်ဘုရားဖူးပြီး ပြန်လာနိုင်မည်ဖြစ်ရာ သွားရေးလာရေး အလွန်လွယ်ကူလှပေသည်။

အပြန်ခရီးတွင် ပုသိမ်၊ မြောင်းမြ၊ ဝါးခယ်၊ မအူပင် မြို့များသို့ ဝင်ရောက်၍ ဘုရားဖူးနိုင်သည်။ သမိုင်းဝင် ဟိုင်းကြီးကျွန်းမြို့ကိုလည်း ဝင်ရောက်လေ့လာနိုင်ပြီး ကျိုက်တီစေတီကိုလည်း ဖူးမြော်နိုင်သည်။ ကျောက် ကလပ်သို့ စက်လှေဖြင့် လည်းကောင်း၊ ငွေတောင်ခေါ် (မြေတောင်) သို့ မော်တော်ယာဉ်များဖြင့် လည်းကောင်း၊ နွားလှည်းများ၊ မော်တော်ဆိုင်ကယ်များ၊ ခြေကျင် လျှောက်၍ လည်းကောင်း သွားလာနိုင်သည်။ ရှုမျှော်၍

မဆုံးသော ခရီးလမ်းတွင် ရေဝေကုန်းတန်းတစ်လျှောက် ကျောက်ဆောင် ကျောက်ကမ်းပါးများသည် လှပစွာ စီခြယ်ထားသည့်အလား မိုးကောင်းကင်၏ ပြာလှသော အရောင်၊ စိမ်းမြေပြင်လယ်ရောင်များ၊ လှိုင်းကြွက်ခွပ် သံများ၊ လှိုင်းဖြူဖြူဖွေးဖွေး ကမ်းစပ်သို့ တလိမ့်လိမ့် တက်လာပုံများ၊ လေပြေလေအေးအေးနှင့် သဘာဝရှုခင်း များကို ကြည့်ရှုခံစားနိုင်ကာ သွားရောက်လေ့လာနိုင်ကြ သည်။ ငွေတောင်ရေချိုးဆိပ်တွင် ရေချိုးရသည်များ မှာလည်း အလွန်ပျော်စရာကောင်းလှပေသည်။ သန့်ရှင်း လတ်ဆတ်သော ပင်လယ်အစားအစာများကို စားသောက် နိုင်သည်။ အုန်းရည်ချိုချိုလေးများလည်း သောက်သုံး နိုင်သည်။ ပွဲတော်ဈေးခင်းမှာ သဲသောင်ပြင်တွင်ရှိ၍ ပင်လယ်ရေ၏ အလှသဘာဝနှင့် ပဏာရ တင့်တယ်လျက် ရှိသည်။ ကျန်းမာရေးနှင့် လုံခြုံရေးကို မြို့နယ်ကျွန်းမာရေး ဦးစီးဌာနမှ ဝန်ထမ်းများ၊ သူနာပြုများ၊ ကြက်ခြေနီတပ်ဖွဲ့ ဝင်များ၊ မီးသတ်တပ်ဖွဲ့ဝင်များနှင့် သက်ဆိုင်ရာများ က နေ့ညမပြတ် စောင့်ရှောက်ပေးထားမည် ဖြစ်သည်။

အံ့ဖွယ် ၁၈ ပါး

မြတ်မော်တင်စေတီတော်မြတ်ကြီးတွင် အံ့ဖွယ် (၁၈) ပါး ရှိလေသည်-

- ၁။ ညအခါ စေတီတော်အား တစ်ယောက်တည်း အဓိဋ္ဌာန်၍ ခုနစ်ပတ်ရစ်ပတ်ပါက ရွှေသံ ငွေသံ ကြားရခြင်း၊
- ၂။ ဒုတိယကမ္ဘာစစ်အတွင်းက အင်္ဂလိပ်များ အမြောက် မိုး၊ လက်နက်မိုး၊ ဗုံးမိုး ရွာသော်လည်း ကျည်ဆန် တစ်ခုမျှ မခါခြင်း၊
- ၃။ လပြည့် လကွယ်နေ့များတွင် ရောင်ခြည်တော် လွှတ်လေ့ရှိခြင်း၊
- ၄။ စေတီကုန်းနှင့် ပရိဝုဏ်တစ်ဝိုက်တွင် ရာသီပန်းများ မပြတ်ပွင့်ခြင်း၊
- ၅။ ညချမ်းအခါတွင် စေတီတော်ကုန်းတော်၌ အမွှေးရနံ့ လှိုင်ခြင်း၊
- ၆။ ခေါင်းလောင်းများ လူမတီးဘဲ မြည်တတ်ခြင်း၊
- ၇။ ယခုထက်တိုင်ပင် ရံဖန်ရံခါ ဆွမ်းများ ဦးအောင် မတင်နိုင်ခြင်း၊
- ၈။ နှစ်စဉ်နှစ်တိုင်း ဘုရားပွဲတော်ဖြစ်သော်လည်း အန္တရာယ်မရှိခြင်း၊
- ၉။ နတ်များ၊ ဆင်များ၊ နဂါးတို့ ဘုရားဖူးလာသော်လည်း လူတို့အား ဒုက္ခမပေးခြင်း၊
- ၁၀။ လပြည့်လကွယ်တွင် အရုဏ်ဦးယံအချိန်များတွင် စေတီကုန်းတော်မှ မောင်းသံ၊ ဗုံသံ စသော တူရိယာအမျိုးမျိုးတို့၏ အသံကို ကြားရ တတ်ခြင်း၊
- ၁၁။ ဘေးအန္တရာယ်များကျရောက်ပါက စေတီတော်ကြီး အား အာရုံပြု၍ ရှိခိုးဆုတောင်းလိုက်သော် ဘေးအန္တရာယ်မှ ကင်းဝေးခြင်း၊
- ၁၂။ တပေါင်းလ ဘုရားပွဲတော်ကြီး ဖြစ်ခါနီးတိုင်း ကျီးအုပ်ကြီးများ၊ အမျိုးအမည်မသိသော ငှက်အုပ် ကြီးများ၊ တောင်တော်နှင့် စေတီတော်အား ရစ်ပတ် ပျံဝဲတတ်ခြင်း၊
- ၁၃။ ဘုရားပွဲတော်ကြီးသို့ လူထောင်သောင်းချီ၍ လာရောက်သော်လည်း သောက်ရေကန်မှ ရေများ မလျော့ခြင်း၊
- ၁၄။ ဘုရားပွဲတော်တွင် ဆွမ်းတော်တင်တောင်ပုံရာပုံ စွန့်ပစ်ထားသော်လည်း ကျီးတစ်ကောင်မျှ လာရောက်စားသောက်မှုမရှိခြင်း၊
- ၁၅။ ဘုရားပွဲတော်တွင် လူထောင်သောင်းချီ၍ ရောက် လာသော်လည်း တောင်တော်တွင် လူပြည့်သည် ဟု မရှိခြင်း၊
- ၁၆။ ယုံကြည်စွာဖြင့် စေတီတော်ကြီး ရင်ပြင်တော်တွင် သစ္စာအဓိဋ္ဌာန်ပုတီးစိပ်ပါက ရင်ပြင်တော်မှ မြည်ဟီး သံကြားရတတ်ခြင်း၊
- ၁၇။ နှစ်စဉ်တပေါင်းလတိုင်း အကြောင်းတစ်စုံတစ်ရာ ကြောင့် ဘုရားပွဲတော် မကျင်းပနိုင်ပါက တောင် တော်မြည်ဟီးခြင်း၊
- ၁၈။ စေတီတော်ကို အဝေးမှ မြင်ရလျှင်သော်လည်း ကောင်း၊ စေတီတော်ပရိဝုဏ်သို့ ကြည့်ညိုစိတ်နှင့် ရောက်လာသည်နှင့်လည်းကောင်း၊ ဖူးမြော်ဦးတိုက် လျှင်သော် လည်းကောင်း ကာယသုခ၊ စိတ္တသုခ နှစ်ပါး ချမ်းမြေ့ခြင်း စသည့် အံ့ဖွယ် (၁၈)ပါး နှင့် ပြည့်စုံတော်မူသော စေတီတော်မြတ်ဖြစ် ပေသည်။

ယောချောင်းဘေးတစ်လျှောက် ကြက်သွန်စိုက်ခင်းများ ရေဝင်၍ ပျက်စီးမှုစာရင်းကောက်

ပေါက် ဇန်နဝါရီ ၁၉ မကွေးတိုင်းဒေသကြီး ပေါက်မြို့နယ်တွင် ဇန်နဝါရီ ၁ ရက် ညနေပိုင်းမှ ဇန်နဝါရီ ၅ ရက်အထိ အချိန်အခါမဟုတ် မိုးရွာသွန်းမှုကြောင့် ယောချောင်းဘေးတစ်လျှောက် ကမ်းပါးများ၌ ဒေသခံ ကြက်သွန်စိုက်တောင်သူများ စိုက်ပျိုးထားကြသည့် ဆောင်းရာသီ ကြက်သွန်စိုက်ခင်း ၁၁၃ ဒေသ ၁၇ ဧကသို့ ရေများဝင်ရောက်ခဲ့၍ ပျက်စီးခဲ့ကြောင်း သိရသည်။

ပေါက်မြို့နယ်၌ ၂၀၁၇ ခုနှစ်ကလည်း ယခုလို စိုက်ခင်းများ ရေနှစ်မြုပ် ပျက်စီး၍ ဒေသခံ ကြက်သွန်စိုက်တောင်သူများသည် အရှုံးနှင့် ရင်ဆိုင်ကြုံတွေ့ ခဲ့ရပြီး ယခုနှစ်တွင် ထပ်မံဖြစ်ပွားခြင်းဖြစ်ကာ ကြက်သွန်စိုက်တောင်သူများ အနေဖြင့် အခက်အခဲများ ထပ်မံကြုံတွေ့နေကြောင်း ပေါက်မြို့နယ် မန်ကုန်း ကျေးရွာနေ ကြက်သွန်စိုက်တောင်သူ ဦးဘိုးဌေးက ပြောသည်။

ပျက်စီးဆုံးရှုံးသွားသော ကြက်သွန်စိုက်ဧကများကို ပေါက်မြို့နယ် လယ်ယာ မြေစီမံခန့်ခွဲရေးနှင့် စာရင်းအင်း ဦးစီးဌာနမှ ဝန်ထမ်းများနှင့် ရပ်ကွက်/ကျေးရွာ အုပ်စု အုပ်ချုပ်ရေးမှူးများ ပူးပေါင်း၍ တောင်သူတစ်ဦးချင်း၏ အမည်စာရင်းနှင့် ပျက်စီးဆုံးရှုံးသွားသော စိုက်ဧကများကို စာရင်းကောက်ယူထားပြီးဖြစ်ကြောင်း သိရသည်။



ရေနှစ်မြုပ်နေသည့် ကြက်သွန်စိုက်ခင်းတစ်ခင်း

ဆီးစေ့ဆံကို တရုတ်နိုင်ငံသို့တင်ပို့၍ ဆီးသီးဈေးကောင်းရနေ

ရေနံချောင်း ဇန်နဝါရီ ၁၉ မကွေးတိုင်းဒေသကြီး ချောက်မြို့နယ်နှင့် ရေနံချောင်းမြို့နယ်များမှ စိုက်ပျိုး ထွက်ရှိသော ဆီးသီးများကို ကြိုတင်ခွဲ၍ ဆီးစေ့အတွင်းမှ ဆီးစေ့ဆံ/ဆီးဝတ်ဆံကို တရုတ်နိုင်ငံသို့ တင်ပို့နေသောကြောင့် ဆီးသီးကို ပြည်တွင်းပြည်ပဈေးကွက်တွင် အဝယ်သွက်ကာ ဈေးကောင်းရနေပြီး တောင်သူများ အဆင်ပြေလျက်ရှိကြောင်း သိရသည်။

အညာဒေသ ချောက်မြို့နယ်နှင့် ရေနံချောင်းမြို့နယ်တို့တွင် တောင်သူများ အနေဖြင့် ယာမြေများနှင့် ချောင်းမြေများ၊ တောင်ကုန်းများ၊ ရိုးခြောက်များ၌ သရက်ပင်၊ သနပ်ခါးပင်၊ လျှော်ဖြူပင် စိုက်ခင်းများနှင့်အတူ ဆီးသီးကို သီးနှံပင် အဖြစ် စိုက်ပျိုးနေကြပြီး ဆီးပင်သည် သရက်၊ သနပ်ခါးနှင့် လျှော်ဖြူတို့ထက် သက်တမ်းရှည်သောကြောင့် နှစ်နှစ်သားအရွယ်မှစ၍ ခူးဆွတ်ရောင်းချနိုင်ကြောင်း သိရသည်။

ဆီးသီးပေါက်ဈေးသည် လက်ရှိအချိန်တွင် တစ်တင်းလျှင် ကျပ် ၂၅၀၀ ခန့် ရှိနေကြောင်း၊ ဆီးသီးများကို ခွဲခြမ်းစက်များက ဝယ်ယူကြိုတင်ခွဲပြီး ဆီးစေ့ အတွင်းမှ ဆီးဝတ်ဆံကို ထုတ်ယူ၍ တရုတ်နိုင်ငံသို့ တင်ပို့နေခြင်းဖြစ်ကြောင်း၊ ဆီးဝတ်ဆံမှာ တစ်ပိဿာလျှင် ကျပ် ၁၀၀၀၀ ဝန်းကျင်ဈေးနှုန်းဖြင့် ပြည်တွင်း၌ အရောင်းအဝယ်ရှိနေကြောင်း ဆီးသီးဈေးကွက်မှသိရသည်။

ဆန်းညွန့်(ရေနံချောင်း)

မိုးကြက်သွန်နီဈေးနှုန်းများ ကျပ်တစ်ထောင်အောက် စတင်ကျဆင်း

ရန်ကုန် ဇန်နဝါရီ ၁၉ နယ်ဈေးကွက်သာမက ရန်ကုန်ဈေးကွက်တွင်ပါ မိုးကြက်သွန်နီဈေးနှုန်းများ ကျဆင်းလာလျက်ရှိရာ ဇန်နဝါရီ ၁၆ ရက်မှစ၍ လက်ကား တစ်ပိဿာလျှင် ကျပ်တစ်ထောင်အောက် ဈေးနှုန်းသို့ ကျဆင်းလာကြောင်း နယ်နှင့် ရန်ကုန် ကြက်သွန်ဈေးကွက်များမှ သိရသည်။

ယင်းနေ့က ပခုက္ကူဈေးကွက်သို့ ကြက်သွန်နီ ပိဿာချိန် တစ်သိန်းခန့် ဝင်ရောက်လာခဲ့ပြီး အမြင့်ဆုံးဈေးနှုန်းမှာ တစ်ပိဿာလျှင် ကျပ် ၈၅၀ သာ ရှိသည်ဟု ဈေးကွက်သတင်းများအရ သိရသည်။ ရန်ကုန်ဈေးကွက်သို့လည်း နေ့စဉ် ဖွဲ့စည်း၍ ကြက်သွန်နီ ပိဿာချိန် နှစ်သိန်းဝန်းကျင် ဝင်ရောက်နေပြီး ဝယ်လိုအားမှာ ရောင်းလိုအားထက်နည်းနေ၍ နေ့စဉ် ဈေးနှုန်းများ ကျဆင်း လျက်ရှိကာ ဝိုင်ဖွင့်ဈေးထက် ဈေးလျော့ရောင်းချခြင်းများလည်း ရှိလာသည်။ မိုးကြက်သွန်နီများမှာ ခြောက်အားလုံးပြီး အစိုဓာတ်ရှိနေသေး၍ အနောက်ဘက် နယ်စပ်သို့ ပို့ခဲ့သော မိုးကြက်သွန်နီအသစ်များမှာ တစ်ဖက်နိုင်ငံဈေးကွက်သို့ အရောက်တွင် ပျက်စီးမှုများရှိခဲ့သည်ဟုလည်း နယ်စပ်ပို့ဈေးကွက် သတင်း များအရ သိရသည်။

နှစ်စဉ် မိုးကြက်သွန် အသစ်ထွက်ပေါ်ချိန်တွင် ဈေးကျလေ့ရှိသော်လည်း ယခုနှစ်တွင်မူ အနောက်ဘက် နယ်စပ်သို့ပို့ရန် အဝယ်ရှိသည်ဆိုကာ ဈေးနှုန်း အကျနေ့နေခဲ့ခြင်းဖြစ်သည်။ ယခု ဇန်နဝါရီလ တတိယပတ်ထဲသို့အရောက် ရန်ကုန်ဈေးကွက်သို့အပို့သော ရှိလာချိန်တွင် ရန်ကုန်ဈေးကွက်တွင်ရော၊ နယ် ဈေးကွက်တို့တွင်ပါ ကြက်သွန်နီဈေးနှုန်းများ သိသာစွာ ကျလာခြင်းဖြစ်သည်။ ဇန်နဝါရီ ၁၇ ရက်တွင်လည်း ရန်ကုန်ဈေးကွက်သို့ ကြက်သွန်နီ ပိဿာချိန် ၂၂၈၀၀၀ ဝင်ရောက်လာပြီး ဆိပ်ဖြူကြက်သွန်နီ လက်ကားတစ်ပိဿာလျှင် အမျိုးအစားအလိုက် ကျပ် ၇၀၀ မှ ၁၀၀၀၊ ပခုက္ကူကြက်သွန်နီ ကျပ် ၆၀၀ မှ ၁၀၀၀၊ မြင်းခြံကြက်သွန်နီ ကျပ် ၇၀၀ မှ ၁၀၀၀ နှင့် မြစ်သားကြက်သွန်နီ ကျပ် ၁၁၅၀ မှ ၁၃၀၀ နှုန်းသာ ရှိခဲ့သည်။

ကြက်သွန်နီဈေးနှုန်းများမှာ ယခင်လထက် ကျလာသော်လည်း ယခင်နှစ် ကာလတူအချိန်က ဆိပ်ဖြူကြက်သွန်နီ လက်ကား တစ်ပိဿာဈေးနှုန်းမှာ အလုံးသေး ကျပ် ၃၅၀ နှင့် အလုံးကြီး ကျပ် ၇၅၀ သာရှိခဲ့၍ ယခင်နှစ်ထက် ဈေးမြင့်နေဆဲဖြစ်ကြောင်း သိရသည်။

ကြက်သွန်နီဈေးကွက်၌ ကြက်သွန်နီပေါ်ချိန်ကာလတွင် တောင်သူများထံမှ လှောင်သမားများ ဝယ်ယူသည့်ဈေးနှုန်းနှင့် လှောင်သမားများက ပြန်လည် ထုတ်ရောင်းသော ဈေးနှုန်းတို့သည် ကွာခြားချက်များစွာရှိကာ နှစ်ကုန်ပိုင်း များတွင် လှောင်ကြက်သွန်နီ ထုတ်ရောင်းသည့်အခါ စံချိန်တင် ဈေးမြင့်တက်



ရန်ကုန်မြို့ ဘုရင့်နောင်ရှိ ပွဲရုံတစ်ခုမှ ကြက်သွန်နီအိတ်များ

လေ့ရှိသည်။ ထို့ကြောင့် ကြက်သွန်နီတောင်သူများအနေဖြင့် အကျိုးအမြတ် များစွာ မရသော်လည်း လှောင်သမားများ၏ အကျိုးအမြတ်ကိုမူ ထင်သာ မြင်သာ မြင်တွေ့ရသည်။

ကြက်သွန်နီစိုက်ပျိုးရေးတွင် တစ်ဧကအထွက်နှုန်းတိုးရန် မျိုးနှင့်တကွ စိုက်ပျိုးစနစ်ကိုပါ ပြောင်းလဲရန်လိုအပ်ပြီး တစ်ဧကအထွက်နှုန်း ပိုလာပါက ကြက်သွန်နီ တစ်ပိဿာချင်း၏ ထုတ်လုပ်မှုကုန်ကျသည့် အရင်းငွေလည်း လျော့နည်းလာမည်ဖြစ်ကြောင်း၊ သို့ရာတွင် ကြက်သွန်နီ အထွက်တိုးလာလျှင် ဈေးနှုန်းများ ထိုးကျသွားခြင်းမရှိစေရန်အတွက် ပိုလျှံသောကြက်သွန်နီများကို လက်ရှိပြည်ပဈေးကွက်ဟောင်းအပြင် ဈေးကွက်အသစ်များသို့ပါ တင်ပို့နိုင် ရန်လည်း လုပ်ဆောင်သွားကြရန် လိုအပ်ကြောင်း ကြက်သွန်နီအဝယ်တော် တစ်ဦးက သုံးသပ်ပြောကြားသည်။

ခင်ဆိုင်

နမ့်ဆန်မြို့ မြို့သစ်ကျေးရွာ၌ တစ်နိုင်တစ်ပိုင်မွေးမြူရေးနှင့် ဖော်ဆောင်နိုင်ရန် တွေ့ဆုံညှိနှိုင်း

နမ့်ဆန် ဇန်နဝါရီ ၁၉ ရှမ်းပြည်နယ် ပလောင်ကိုယ်ပိုင်အုပ်ချုပ်ခွင့်ရဒေသ နမ့်ဆန်မြို့နယ် မွေးမြူရေး နှင့် ကုသရေးဦးစီးဌာနသည် မြို့သစ်ကျေးရွာအုပ်စု မြို့သစ်ကျေးရွာ၌ တစ်နိုင် တစ်ပိုင် မွေးမြူရေးနှင့် ဖွင့်လှစ်နိုင်ရေးအတွက် မြို့သစ်ကျေးရွာမှ ပြည်သူများနှင့် ဇန်နဝါရီ ၁၅ ရက်က တွေ့ဆုံ ညှိနှိုင်းဆွေးနွေးခဲ့သည်။

မြို့နယ် အထွေထွေအုပ်ချုပ်ရေးဦးစီးဌာန ခန်းမ၌ ကျင်းပသည့် တွေ့ဆုံ ညှိနှိုင်းပွဲတွင် လွှတ်တော်ကိုယ်စားလှယ် ဦးမိုးဝင်းထူးနှင့် မြို့နယ်အထွေထွေ အုပ်ချုပ်ရေးဦးစီးဌာနမှ ဦးစီးအရာရှိ ဦးထွန်းတို့က အမှာစကားပြောကြားပြီး မွေးမြူရေးနှင့် ကုသရေးဦးစီးဌာနမှ လက်ထောက်ညွှန်ကြားရေးမှူး ဒေါက်တာ ညွန့်သောင်းက မြို့သစ်ကျေးရွာတွင် မွေးမြူရေးစနစ် ဖွင့်လှစ်နိုင်မည်ဆိုပါက နိုင်ငံတော်အစိုးရက နွားပြာစိမ်း နွားမ အကောင် ၂၀ နှင့် နွားထီး နှစ်ကောင်တို့ကို

ကနဦးအနေဖြင့် အခမဲ့ ထောက်ပံ့ပေးမည်ဖြစ်ကြောင်း၊ ထို့အပြင် သားပေါက် မျိုးပွားမှု အားကောင်းသည့် ဆိတ်များကိုလည်း ထောက်ပံ့ရန် ဆောင်ရွက်ပေးမည် ဖြစ်ကြောင်းနှင့် မွေးမြူရေးစနစ် ဖွင့်လှစ်ခြင်းအားဖြင့် ဒေသအတွက်၊ ကျေးရွာ အတွက် ရရှိလာမည့် ကောင်းကျိုးများကို ရှင်းလင်းပြောကြားခဲ့သည်။

မြို့သစ်ကျေးရွာ၌ မွေးမြူရေးစနစ်ဖွင့်လှစ်နိုင်ရန် နေဗီယာမြက်(မျိုးကွဲမြက်ချို) ကိုလည်း စိုက်ပျိုးထားပြီး နွား၊ ဆိတ်၊ ကြက် စသည့် ဒေသနှင့်ကိုက်ညီမှုရှိသည့် တိရစ္ဆာန်များကို မွေးမြူနိုင်ရန်နှင့် တစ်နိုင်တစ်ပိုင် မွေးမြူရေးမှ စီးပွားဖြစ်မွေးမြူ နိုင်သည်အထိ ဆောင်ရွက်ပေးသွားမည်ဖြစ်ကြောင်း မွေးမြူရေးနှင့် ကုသရေး ဦးစီးဌာန လက်ထောက်ညွှန်ကြားရေးမှူးနှင့် ကျေးရွာတာဝန်ရှိသူများ တွေ့ဆုံ၍ ညှိနှိုင်းဆွေးနွေးခဲ့ကြသည်။

မြို့နယ်(ပြန်/ဆက်)

ပွင့်ဖြူမြို့နယ်၌ စိုက်ပျိုးထွက်ရှိသည့် ငရုတ်နှင့် ငရုတ်သီးခြောက်များ ဈေးကောင်းရရှိနေ

ပွင့်ဖြူ ဇန်နဝါရီ ၁၉ မကွေးတိုင်းဒေသကြီး ပွင့်ဖြူမြို့နယ်အတွင်းရှိ မုန်းချောင်းဘေးတစ်လျှောက် ကျေးရွာများမှ ဒေသခံတောင်သူများသည် ကိုင်းမြေနှင့် ကျွန်း မြေများတွင် မုန်းချောင်းရေဖြင့် ဆီထွက်သီးနှံ မြေပဲ၊ နေကြာနှင့် ဟင်းသီးဟင်းရွက် သီးနှံ စားပင်များဖြစ်သည့် ခရမ်းချဉ်၊ ပြောင်းပွားနှင့် ငရုတ်သီးတို့ကို စီးပွားဖြစ် စိုက်ပျိုးလျက်ရှိရာ ယခုနှစ်တွင် ငရုတ်(အခြောက်) တစ်ပိဿာ လျှင် ကျပ် ၆၀၀၀ နှုန်းအထိ ဈေးကောင်းရနေ သဖြင့် တောင်သူများ စီးပွားရေးအရ တွက်ခြေ ကိုက်ပြီး လုပ်ငန်းအဆင်ပြေလျက်ရှိကြောင်း ဒေသခံ ငရုတ်စိုက်တောင်သူများထံမှ သိရ သည်။

"ကျွန်တော်တို့ ပွင့်ဖြူမြို့နယ်မှာ ငရုတ် စိုက်ကြတဲ့တောင်သူတွေ ဒီနှစ် ငရုတ်ဈေး ကောင်းရလို့ လုပ်ငန်း အဆင်ပြေကြပါတယ်။ ခါတိုင်းနှစ်က ငရုတ်သီးပေါ်ချိန်မှာ ငရုတ်

(အစို) တစ်ပိဿာကို ကျပ် ၁၂၀၀ နဲ့ ငရုတ် (အခြောက်)တစ်ပိဿာကို ၄၀၀၀ ဝန်းကျင်ပဲ ရောင်းရတယ်။ ဒီနှစ် ငရုတ်(အစို)တစ်ပိဿာ ကို ကျပ် ၁၅၀၀၊ ၂၀၀၀ နဲ့ ငရုတ်(အခြောက်) တစ်ပိဿာကို ကျပ် ၆၀၀၀ ဈေးနှုန်းအထိ ရောင်းချရတယ်။ ဈေးကောင်းရလို့ စီးပွားရေး တွက်ခြေကိုပြီး အဆင်ပြေနေကြပါတယ်"ဟု တောင်သူတစ်ဦးက ပြောသည်။

ယခုနှစ်တွင် ငရုတ်သီးအပြင် စပါးစိုက် တောင်သူများလည်း အဆင်ပြေကြကြောင်း သိရသည်။ ညောင်ကုန်းကျေးရွာမှ ဒေသခံ တောင်သူတစ်ဦးက "ကျွန်တော်တို့ မုန်းချောင်း အနီး ကျေးရွာများက တောင်သူအများစုဟာ မုန်းချောင်းရေကို အမှီပြုပြီး နှစ်စဉ် ဆီထွက် သီးနှံတွေဖြစ်တဲ့ မြေပဲ၊ နေကြာနဲ့ သီးနှံစားပင် တွေဖြစ်တဲ့ ငရုတ်၊ ကြက်သွန်နီ၊ နံနံပင်၊ ခရမ်း ချဉ်၊ ကုလားပဲ၊ မုန့်ညင်းစိမ်း၊ ပန်းမုန့်လ၊ မုန့်လသွေဖြူ ကိုက်လံ၊ ချဉ်ပေါင်၊ ကန်စွန်းရွက်

စသဖြင့် စိုက်ပျိုးကြပါတယ်။ စိုက်ပျိုးရေးပေါ်ပြီး ရေမြေသာတာဝန် ရာသီဥတု ကောင်းမွန်လို့ စိုက်ပျိုးတဲ့သီးနှံတွေ အောင်မြင်ဖြစ်ထွန်းကြပါ တယ်။ ဒါ့အပြင် ကျွန်တော်တို့ ပွင့်ဖြူမြို့နယ် ဟာ မကွေးတိုင်းဒေသကြီးအတွင်းက မြို့နယ် ၂၅ မြို့နယ်မှာလည်း ဆန်စပါးကို အများဆုံး စိုက်ပျိုးတဲ့ မြို့နယ်တစ်ခုဖြစ်ပါတယ်။ ဆန်စပါး ကိုတော့ ဧရာပဒေသာ၊ မနေသာ၊ ဆင်းသုခ စပါးမျိုးများကို အများဆုံးစိုက်ပျိုးကြပြီး ဒီနှစ် မှာ စပါးဈေးနှုန်းကလည်း တစ်တင်းကို ကျပ် ၁၂၀၀၀ လောက် ရောင်းချရလို့ စပါးစိုက်တဲ့ တောင်သူတွေလည်း ဝင်ငွေကောင်းပြီး စီးပွား ရေး အဆင်ပြေကြပါတယ်"ဟု ပြောပြသည်။

ပွင့်ဖြူမြို့နယ်အတွင်း ဒေသခံတောင်သူ များ စိုက်ပျိုးရေး လုံလောက်စွာ ရရှိနိုင်ရန်နှင့် သီးနှံစိုက်ခင်းများသို့ ရေဝင်နှစ်မြုပ်မှု မဖြစ် စေရေးအတွက် တောင် မုန်းမြောင်းမကြီးနှင့် မြောက် မုန်းမြောင်းမကြီးတို့တွင် ရေဆိုးထုတ်



ငရုတ်သီးစိမ်းများကို ငရုတ်သီးခြောက်အဖြစ်ရောင်းချရန် နေလှမ်းအခြောက်ခံနေစဉ်

မြောင်းများ တူးဖော်ခြင်းနှင့် စိုက်ပျိုးရေးလွှတ် သည့် ရေလက်တံမြောင်းများ ကောင်းမွန်စေ ရေးအတွက် အဆင့်မြင့်တင် ပြုပြင်ခြင်းများကို ယခုနှစ်အတွင်း မြို့နယ် ဆည်မြောင်းနှင့် ရေ အသုံးချမှုစီမံခန့်ခွဲရေးဦးစီးဌာနက လွှတ်တော်

ဖွဲ့ပြီးရေးရန်ပုံငွေဖြင့် ဆောင်ရွက်ပေးလျက်ရှိ ကြောင်း ပွင့်ဖြူမြို့နယ် ဆည်မြောင်းနှင့် ရေ အသုံးချမှုစီမံခန့်ခွဲရေးဦးစီးဌာနမှ ဦးစီးအရာရှိ ဦးအောင်သူလင်းထံမှ သိရသည်။

ရဲဝင်းနိုင်(ညောင်ဦး)

ကလေးအလုပ်သမား ဟူသည်အဘယ်နည်း။



ကလေးသူငယ်အလုပ်သမားသည်တရားမဝင်ပါ

မြန်မာနိုင်ငံတွင်ကလေးအလုပ်သမားအတွက်သီးသန့်ပေးမရှိဘဲကလေးအလုပ်သမားနှင့် တိုက်ရိုက် ဆက်သွယ်နေသော ၂၀၁၆ ခုနှစ်၊ ဆိုင်များနှင့်အလုပ်ငွာများ ၂၀၁၆၊ ၂၀၁၇ခုနှစ်၊ အလုပ်ရုံများအက်ဥပဒေ ကို ပြင်ဆင်သည့်ဥပဒေ၊ ကလေးသူငယ်အခွင့်အရေးများဆိုင်ရာဥပဒေ၊ အမျိုးသားပညာရေးဥပဒေ စသည်တို့သာ ရှိပါသည်။

၂၀၁၆ခုနှစ်၊ဆိုင်များနှင့်အလုပ်ငွာများဥပဒေနှင့် ၂၀၁၇ခုနှစ်၊ အလုပ်ရုံများအက်ဥပဒေကိုပြင်ဆင် သည့်ဥပဒေများတွင်အသက်(၁၄)နှစ်အောက်ကလေးများအား အလုပ်မလုပ်ရန်တားမြစ်ထားသော်လည်း ၎င်းဥပဒေများက ကလေးအလုပ်သမား အများအပြားရှိသည့်ဟု ယုံကြည်ရသော စိုက်ပျိုးရေးကဏ္ဍနှင့် ပုံမှန်မဟုတ်သည့် စီးပွားရေးလုပ်ငန်းများတွင်လုပ်ကိုင်နေရသော ကလေးများအတွက် အကျိုးမဝင်ပါ။



သက်ဆိုင်ရာအလုပ်သမားဥပဒေများတွင် အလုပ်လုပ်ရန် အနိမ့်ဆုံးရိရမည့် အသက်ကို (၁၄) နှစ်ဟု ပြင်ဆင်ပြဋ္ဌာန်းပြီးဖြစ်ပါသည်။

အပြည်ပြည်ဆိုင်ရာပြဋ္ဌာန်းချက်များ

၂၀၁၃ခုနှစ်၊ ဒီဇင်ဘာလတွင် မြန်မာနိုင်ငံမှ အတည်ပြုလက်မှတ်ရေးထိုးခဲ့သည့် အပြည်ပြည် ဆိုင်ရာအလုပ်သမားရေးရာအဖွဲ့ (ILO) ၏ ပြဋ္ဌာန်း ချက် အမှတ် ၁၈၂ အပိုဒ်(၃)ပါ အောက်ပါကဲ့သို့ သော အဆိုများဆုံးပုံစံဖြင့် ကလေးအလုပ်သမား ခိုင်ခံ့ခြင်း လျော့နည်းပျောက်ရေးအတွက် ဦးစားပေးအနေဖြင့် ချက်ချင်းလုပ်ဆောင်ရမည့်- (က) ပုံစံမျိုးစုံဖြင့်ကျွန်ုပ်ပြိုင်စေမှု(သို့) အလားတူ ကျွန်ုပ်ပြိုင်စေမှု (လူကုန်ကူးရောင်းဝယ်ခြင်းနှင့် လက်နက်ကိုင်ပဋိပက္ခတွင်းတွင် အသုံးပြုရန်၊ မလုပ်မနေရအစေ့ဆောင်ခြင်း)၊



- (ခ) ကလေးသူငယ်များအား ပြည့်တန်ဆာလုပ်ငန်း (သို့) လိင်မှုဆိုင်ရာဖျော်ဖြေမှုများတွင် အသုံးပြုခြင်း၊
- (ဂ) တရားဥပဒေနှင့်ဆန့်ကျင်သော မူးယစ်ဆေးဝါးထုတ်လုပ်ခြင်းနှင့် ကုန်ကျခြင်းတို့တွင် ကလေးတို့ အသုံးပြုခြင်း၊
- (ဃ) ဘေးပျက်အန္တရာယ်ရှိသော လုပ်ငန်းဟုဆိုနိုင်သည့် ကလေးသူငယ်များ၏ ကျန်းမာရေး၊ ဘေးအန္တရာယ် ကင်းရှင်းရေး (သို့) ကိုယ်ကျင့်တရားဆိုင်ရာများကို ထိခိုက်ပျက်စီးစေသည့် သဘော သဘာဝ (သို့) အခြေအနေများတွင် လုပ်ကိုင်ရခြင်းတို့ဖြစ်ပါသည်။

လုပ်ငန်းခွင်ဝင်ရန် အနိမ့်ဆုံးအသက်အရွယ်နှင့်စပ်လျဉ်း၍ အိုင်အယ်(လ်)အိုပြဋ္ဌာန်းချက်အမှတ် (၁၃၈) တွင် သာမန်အားဖြင့်မသင့်မနေရ ပညာရေးပြီးဆုံးသည့် (၁၅)နှစ်အောက် မငယ်သင့်ဟု ပြဋ္ဌာန်းထား သော်လည်း ဖွံ့ဖြိုးဆဲနိုင်ငံများအတွက် ဖြစ်နိုင်ခြေရှိသောချွင်းချက်မှာအသက် (၁၄)နှစ်ဖြစ်ပါသည်။

ကလေးသူငယ်အခွင့်အရေးဆိုင်ရာ ကလေးအလုပ်သမားပြဋ္ဌာန်းချက်ကို မြန်မာနိုင်ငံက ၁၉၉၁တွင်အတည်ပြု လက်မှတ်ရေးထိုးခဲ့ပြီး အပိုဒ်၂၇တွင် အဖွဲ့ဝင်နိုင်ငံများက ကလေးသူငယ်များ၏ အခွင့်အရေးကို အသိ အမှတ်ပြု၍ ၎င်းတို့အပေါ် စီးပွားရေးခေါင်းပုံဖြတ်မှုနှင့် ၎င်းတို့၏ ပညာရေး၊ ကျန်းမာရေး (သို့) ရုပ်ပိုင်း၊ စိတ်ပိုင်း၊ ကိုယ်ကျင့်တရားပိုင်းနှင့် လူမှုရေးဆိုင်ရာဖွံ့ဖြိုးတိုးတက်မှုတို့ကို ထိခိုက်နစ်နာစေသည့် အန္တရာယ်ရှိသောအလုပ်များမှ အကာအကွယ်ပေးရမည်။

ပုသိမ်မြို့၌ ရာမ၊ လက္ခဏာဇာတ်တော် ခမ်းနားစွာ ခင်းကျင်းကပြ



ပုသိမ် ဇန်နဝါရီ ၁၉

ဧရာဝတီတိုင်းဒေသကြီး ပုသိမ်မြို့အမှတ်-၂ နယ်မြေ ယိုးဒယားကုန်းတော်ပေါ်ရှိ ဘိုးတော်ဆရာသခင်၊ မင်းရာမ၊ ညီတော်လက္ခဏာ၊ သီတာဒေဝီ-မင်းလေးပါး ပန်းတော်၊ စားတော်ဆက်ပွဲကို နှစ်စဉ် ပြာသိုလရောက်ရှိတိုင်း အမွှေးနံ့သာ၊ ချိုချဉ်၊ သစ်သီး၊ ပန်း၊ ဆီမီးများဖြင့် ပူဇော်ပသ၍ ရာမ၊ လက္ခဏာ ဇာတ်တော်ကို ပြာသိုလဆန်း ၈ ရက်မှ ၁၀ ရက်ထိ ကျင်းပရာ အမြို့မြို့အနယ်နယ်မှ ပန်းတော် ဆက်၊ စားတော်ဆက်သသူများ စည်ကားလျက်ရှိပါသည်။

အဆိုပါပွဲတော်သည် မြန်မာသက္ကရာဇ် ၁၂၂၂ခုနှစ် တတိယမြန်မာနိုင်ငံတော် တည်ထောင်တော်မူသော အလောင်းမင်းတရားကြီး ဦးအောင်ဇေယျသည် အယုဒ္ဓယမြို့ကို စစ်ချီတက်ရာက အောင်မြင်တော်မူခဲ့သဖြင့် စစ်သုံးပန်းများအား ပုသိမ်မြို့ (ယခုပွဲတော်ကျင်းပရာနေရာ)၌ ၎င်းတို့၏ ရိုးရာလေ့အတိုင်း

လွတ်လပ်ပျော်ရွှင်စွာ နေထိုင်ခွင့်ပြုထား၏။ ထို့ကြောင့် ၎င်းတို့၏ ချစ်သူ၊ ကြင်သူ၊ မိဘဆွေမျိုးတို့နှင့် ကွဲကွာနေကြ ရမှုမှ ပြန်လည်ပေါင်းဆုံကြရန် မေတ္တာရေစင်ဖြင့် အေးမြမြဆောင်းလပြာသို မြို့နင်းစိုစိုနှင့် နင်းဆီ၊ သင်္ဃန်း၊ ဒေါန၊ ပန်းခွာညှိတို့ ရန်ချင်းပြိုင်၊ အလှချင်းပြိုင်သည့် ရာသီကာလ ဆရာသခင်၊ မင်းရာမ၊ ညီတော်လက္ခဏာ၊ သီတာဒေဝီ မင်းလေးပါးတို့အား ပန်းတော်ဆက်၊ စားတော်ဆက်သ၍ ရာမဇာတ်တော် ခင်းကျင်းခဲ့ကြပါသည်။ ထိုအစဉ်အလာမှာ ယနေ့မြန်မာလူမျိုးများက စွဲလမ်းနှစ်ခြိုက်လျက် ရှိကြသဖြင့် ယခုနှစ်တွင် စိန်မဟာဇာတ်သဘင်က ရာမဇာတ်တော်ကို ခမ်းနားစွာ ခင်းကျင်းကပြလျက်ရှိကြောင်း သိရသည်။ (အပေါ့ပုံ)

ပုသိမ်လှကြည်

တိုင်းရင်းဆေးအသိပညာပေးဟောပြောပွဲနှင့် ကွင်းဆင်းကုသမှု ဆောင်ရွက်

ညောင်ရွှေ ဇန်နဝါရီ ၁၉

ရှမ်းပြည်နယ် အမျိုးသမီးရေးရာအဖွဲ့မှ ကျေးလက်ဒေသအမျိုးသမီးများ ဖွံ့ဖြိုး တိုးတက်ရေးစီမံချက်ဖြင့် တိုင်းရင်းဆေးပညာ အသိပညာပေး ဟောပြောပွဲနှင့် ကွင်းဆင်းကုသမှုကို ယနေ့ နံနက်ပိုင်းက ညောင်ရွှေမြို့နယ် တောင်ခြေကျေးရွာ အုပ်စု အနွဲ့ပင်ရွာ၌ ဆောင်ရွက်သည်။ ရှမ်းပြည်နယ်အမျိုးသမီးရေးရာအဖွဲ့ နာယက၊ ရှမ်းပြည်နယ်ဝန်ကြီးချုပ်၏ ဇနီး ဒေါ်နန်းရွှေမြင့်က အမှာစကားပြောကြားပြီး ပြည်နယ်အမျိုးသမီးရေးရာ အဖွဲ့ ခေတ္တဥက္ကဋ္ဌ ဒေါ်ညိုညိုလွင်က ကျေးလက်ဒေသအမျိုးသမီးများ ဖွံ့ဖြိုး တိုးတက်ရေးစီမံချက် ဆောင်ရွက်မည့်လုပ်ငန်းစဉ်များနှင့် ကျန်းမာရေး၊ ပတ်ဝန်း ကျင်သန့်ရှင်းရေးအကြောင်းတို့ကို ရှင်းလင်းပြောကြားသည်။ တက်ရောက်လာသူ များက စီမံချက်ပါလုပ်ငန်းများဆောင်ရွက်နေမှုနှင့် သိလို သည့်များကို မေးမြန်း ဆွေးနွေးခဲ့ကြပြီး တိုင်းရင်းဆေးပညာဦးစီးဌာနမှ ဒေသခံပြည်သူများကို တိုင်းရင်းဆေးဖြင့် ဆေးကုသမှုများဆောင်ရွက်ခြင်းတို့ကို ဆောင်ရွက်ပေးခဲ့ ကြောင်း သိရသည်။



ရှမ်းပြည်နယ်ဝန်ကြီးချုပ်၏ ဇနီး ဒေါ်နန်းရွှေမြင့် ဒေသခံအမျိုးသမီးများနှင့် တွေ့ဆုံစဉ်။

နေမျိုးသူရိန်

စာမျက်နှာ ၁၈ မှ

ဒေသန္တရ ဗဟုသုတရရှိ

မြတ်မော်တင်စေတီကို ဖူးမြော်ရင်း ဧရာဝတီ တိုင်းဒေသကြီး၏ သာယာတိုးတက်ဖွံ့ဖြိုးနေသော လုပ်ငန်းများ၊ ရေမြေတောတောင်များ၏ အလှ သဘာဝရှုခင်းများ၊ အနီးပင်များ၊ ခန့်ပင်များ၊ စပါးပင်များ စသည့် စိုက်ခင်းများကို ကြည့်ရှုခံစား ရင်း ဧရာဝတီမြစ်ကူးတံတားများ၊ မြန်မာနိုင်ငံ၏ အထူးစိမ့်ကန်များ၊ ဟိုင်းကြီးကျွန်းဆိပ်ကမ်းရှိ များပြားလှသော ငါးဖမ်းရေယာဉ်များ၊ သာယာလှပ သည့် သမိုင်းဝင် ဟိုင်းကြီးကျွန်းနှင့် စံပြုရွာ၊ အတ္ထဝါရွာ၊ ကျောက်ချောင်းရွာ၊ ခမောက်မော်ရွာ၊ ကံချိုရွာ၊ ဆီးချိုရွာတို့၏ သဘာဝအလှအပ များကို တွေ့မြင်ရမည်ဖြစ်ပြီး ဒေသခံတိုင်းရင်းသား ပြည်သူများ၏ ပျူငှာနွေးထွေးစွာ ဆက်ဆံမှုများ ကိုလည်း ထိတွေ့ခံစားရမည်အပြင် ဒေသန္တရ ဗဟုသုတများစွာရရှိမည် ဖြစ်ပါသည်။ စိတ်ရွှင်လန်းမှုကိုဖြစ်စေပြီး ကျန်းမာရေးကို အထောက်အပံ့ပေးသော ပင်လယ်လေကောင်း

လေသန့်များကို ရှုရှုကရခြင်း၊ သဲသောင်ကမ်းစပ် များပေါ်တွင် လမ်းလျှောက်ရခြင်း၊ ဒေသထွက် ကုန်ပစ္စည်းများကို အမှတ်တရပယ်ယူရရှိနိုင်ခြင်း တို့အပြင် ဒေသခံတိုင်းရင်းသားပြည်သူတို့၏ စည်းလုံးညီညွတ်မှု၊ ရိုးသားမှု၊ ဧည့်ဝတ်ကျေပွန်မှု တို့ကိုလည်း ထိတွေ့ခံစားနိုင်ပေသည်။ ရွှေတိဂုံစေတီတော်မြတ်ကြီးပုံတူ မြတ်မော်တင်စေတီမြတ်ကြီးအား မြတ်မော်တင်စေတီမြတ်ကြီးနှင့် ပုံတူအဖြစ် ရွှေရောင်စတီးပြားများက ပြန်လည်ဆောင်ရွက် ထားပြီး စေတီတော်၏ ရင်ပြင်တော်အား ထမ်းထားသော မြေထိန်းနံရံများကို ခြံငံကာ အဆိုပါနေရာများတွင် မြတ်မော်တင်စေတီတော် မြတ်ကြီး၏ သမိုင်းကြောင်းများကို လူအများ လာရောက်ကြည့်ရှုလေ့လာနိုင်မည့် ပြခန်းငယ်များ ကိုလည်း ဆောင်ရွက်ထားသည်ကို တွေ့မြင်ရမည် ဖြစ်ပါသည်။ အလှူရှင်မိသားစုက စေတီတော်ကြီးအား စိန်ဖူးတော်၊ ငှက်မြတ်နားတော်၊ ရွှေထီးတော်သစ် တင်လှူ ပူဇော်ခဲ့သည့်အတွက် စိန်ဖူးတော်၊ ငှက်မြတ်နားတော်နှင့် ရွှေထီးတော်တို့ဆင့်များအား ကျိုက်ထီးဆောင်း ဆရာတော်ဦးဆောင်၍ ပြုပြင် မွမ်းမံမှုနှင့်အတူ သပွယ်စွာ ဖူးမြော်နိုင်ပေသည်။ ရင်ပြင်ပေါ်ရှိ အရံစေတီ ၁၈ ဆူ နှင့် အပြင်တွင်ရှိ သော အရံစေတီများအား အလှူရှင်များက ရွှေသင်္ကန်းကပ်လှူထားကာ သာသနိကအဆောက် အအုံများကိုလည်း ပြန်လည်ပြုပြင်ထားသည့် အတွက် ဆံတော်ရှင် မြတ်မော်တင်စေတီမှာ အလွန်သပွယ်စွာ ဖူးမြော်ရမည်ဖြစ်ပါသည်။ ဘုရားဖူးများ စိတ်အေးချမ်းသာ ကြည်ညိုစွာ ဘုရားဖူးမြော်နိုင်ရန်အတွက် အဘက်ဘက်မှ ပြည့်စုံစွာ စီစဉ်ထားရှိပြီးဖြစ်ရာ ကြိုတောင့်ကြံခဲ မဟာ မကျွေးရသီ ဆံတော်ရှင် မြတ်မော်တင်စေတီ ဗုဒ္ဓ ပူဇော်ယဉ်ကျေးစွာ လာရောက်ဖူးမြော်ကြည့်ရှု ကြစေလိုကြောင်း တိုက်တွန်းရေးသားလိုက်ရ ပေသည်။ ။

အလှူရှင်မိသားစုက စေတီတော်ကြီးအား

မိတ္ထီလာ၌ အိမ်ထောင်စု ၄၅၀၀ အား ဇူလိုင်လတွင် သောက်သုံးရေ စတင်ဖြန့်ဝေပေးနိုင်မည်

မိတ္ထီလာ ဇန်နဝါရီ ၁၉
 JICA ချေးငွေ ၃၃သမ ၂၅ ဘီလီယံဖြင့် မိတ္ထီလာ၌ မြို့နယ်စည်ပင်သာယာရေးအဖွဲ့က ဆောက်လုပ်နေသော ရေသန့်စက်ရုံ ဆောက်လုပ်ခြင်း လုပ်ငန်း ၅၀ ရာခိုင်နှုန်းပြီးစီးနေပြီ ဖြစ်ကာ လာမည့်ဇူလိုင်လတွင် အိမ်ထောင်စု ၄၅၀၀ အား သောက်သုံးရေ စတင်ဖြန့်ဝေပေးနိုင်မည်ဖြစ်ကြောင်း စည်ပင်အမှုဆောင်အရာရှိ ဦးခင်မောင်တင်ထံမှ သိရသည်။

“မြို့နယ်စည်ပင်သာယာရေးအဖွဲ့အနေနဲ့ JICA ချေးငွေရယူပြီး မြို့ရေပေးရေး လုပ်ငန်းတိုးချဲ့ဖို့ အတွက်ဆောင်ရွက်တဲ့ လုပ်ငန်းစဉ်

ဖြစ်တဲ့ အမြင့်တင်ရေစင် ဆောက်လုပ်ခြင်း၊ ရေပိုက်သွယ်တန်းခြင်းနဲ့ ရေသန့်စင်ခြင်းစက်ရုံ တည်ဆောက်ခြင်းလုပ်ငန်းတွေမှာ လုပ်ငန်းနှစ်ရပ်မှာ လုပ်ငန်းတစ်ခုချင်းစီရဲ့ ၅၀ ရာခိုင်နှုန်းဆောက်လုပ်ပြီးစီးသွားပြီ ဖြစ်ပါတယ်။

လာမယ့် ဇူလိုင်လ ၁ ရက်မှာ စတင်ပြီးတော့ ရန်မျိုးအောင်ရပ်ကွက်၊ ဝန်ဇင်းရပ်ကွက်နဲ့ ပြည်ထောင်စု တိုးချဲ့နယ်မြေတို့မှာ ရှိတဲ့ အိမ်ထောင်စု ၄၅၀၀ ကို သန့်စင်ပြီး သောက်သုံးရေဂါလန် ခုနစ်သိန်း နေ့စဉ်ပေးဝေသွားနိုင်ဖို့ လျာထားဆောင်ရွက်နေတာ ဖြစ်ပါတယ်။” ဟု

၎င်းက ပြောသည်။

အဆိုပါ ရေသန့်စင်စက်ရုံကို ဝန်ဇင်းရပ်ကွက် မိတ္ထီလာမြောက်ကန်ကျောက်တံတား တောရကွေ့အနီး၌ ဆောက်လုပ်နေခြင်းဖြစ်ပြီး မိတ္ထီလာကန်ရေကိုသန့်စင်၍ မြို့ရေပေးဝေရေးလုပ်ငန်း တိုးချဲ့ဆောင်ရွက်နိုင်ရန် ရည်မှန်းဆောင်ရွက်နေခြင်းဖြစ်ပြီး ရေသန့်စင်စက်ရုံ ဆောက်လုပ်ပြီးစီးပါက အဆိုပါရပ်ကွက်နယ်မြေများတွင် သန့်စင်ပြီးသောက်သုံးရေများ နေ့စဉ်ပေးဝေနိုင်မည်ဖြစ်ကြောင်း သိရသည်။

ချမ်းသာ(မိတ္ထီလာ)



တည်ဆောက်ဆဲဖြစ်သော ရေသန့်စက်ရုံကို တွေ့ရစဉ်။

မြန်မာနိုင်ငံ ဆရာဝန်အသင်း(ဗဟို) အလုပ်အမှုဆောင် ရွေးချယ်ပွဲ ကျင်းပ

ရန်ကုန် ဇန်နဝါရီ ၁၉
 မြန်မာနိုင်ငံ ဆရာဝန်အသင်း(ဗဟို) အလုပ်အမှုဆောင် ၂၀၂၀-၂၀၂၂ ခုနှစ် ရွေးချယ်ခြင်းကို ယမန်နေ့က ရန်ကုန်မြို့ မင်္ဂလာတောင်ညွန့်မြို့နယ် သိမ်ဖြူလမ်း မြန်မာနိုင်ငံဆရာဝန်အသင်း (ဗဟို)ရုံး၌ ကျင်းပသည်။

မြန်မာနိုင်ငံတွင် မှတ်ပုံတင်ထားသော ဆရာဝန်များအနက်မှ မြန်မာနိုင်ငံ ဆရာဝန်အသင်း(ဗဟို)

အတွက် ကိုယ်စားလှယ်ဦးရေ ၂၀ ရွေးချယ်ခြင်းဖြစ်ပြီး ယခုနှစ်အတွက် လျှောက်ထားသူ ဆရာဝန်ပေါင်း ၄၀ ခန့်ရှိကြောင်း သိရသည်။

“လျှောက်ထားတဲ့သူ ဆရာဝန် ဦးရေ ၄၀ ရှိပါတယ်။ အဲဒီ ဆရာဝန်ကြီး ၄၀ ထဲက ၂၀ ကို ကျွန်တော်တို့ ရွေးပါမယ်။ ၂၀ ကို အမှတ်အနည်းဆုံး အများပေးလိုက်မယ်။ ပေးပြီးရင် ကျန်တဲ့ဥက္ကဋ္ဌ၊ ဒုတိယ

ဥက္ကဋ္ဌ၊ ဘဏ္ဍာရေးမှူးကတော့ သူတို့ ဟာသူတို့ရွေးမှာပါ” ဟု မြန်မာနိုင်ငံ ဆရာဝန်အသင်း(ဗဟို) အလုပ်အမှုဆောင် ရွေးချယ်ရေးကော်မတီဝင် ကော်မရှင် ဒုတိယဥက္ကဋ္ဌ(၁) ပါမောက္ခ ဒေါက်တာ မြင့်မောင်မောင်က ပွဲမကျင်းပမီ ပြောသည်။

မြန်မာနိုင်ငံ ဆရာဝန်အသင်း အနေဖြင့် ဆရာဝန်များ စဉ်ဆက်မပြတ် ဆေးပညာသင်ကြားရေးကို

ဦးစားပေး လုပ်ဆောင်လျက်ရှိပြီး ဆရာဝန်များ စွမ်းဆောင်ရည် မြှင့်တင်ရေးကို လုပ်ဆောင်ပေးလျက်ရှိကြောင်း သိရသည်။

အသင်းအနေဖြင့် ကျန်းမာရေး ဝန်ကြီးဌာန၏ လုပ်ငန်းဆောင်တာများကို ပူးတွဲကူညီဆောင်ရွက်ပေးလျက်ရှိပြီး (ဗဟို)အသင်း၏ လက်အောက်တွင် သမားတော်များအဖွဲ့၊ ခွဲစိတ်ဆရာဝန်များအဖွဲ့၊ သားဖွားမီးယပ်၊ ကလေး၊ ဓာတ်မှန်အစရှိသော ပညာသည်အဖွဲ့ ၄၀ ခန့် ဖွဲ့စည်းထားရှိပြီး တိုင်းဒေသကြီးနှင့်ပြည်နယ်များတွင် ကျန်းမာရေးဆိုင်ရာ အသိပညာပေးဟောပြောပွဲများ ကျင်းပကာ ပြည်သူတို့အား အသိပညာပေးမှုများ ပြုလုပ်ပေးလျက်ရှိကြောင်း သိရသည်။

အဆိုပါ ရွေးချယ်ပွဲကို ကွန်ပျူတာ မဲပေးစနစ်ဖြင့် ရွေးချယ်ခြင်းဖြစ်ပြီး မြန်မာ့နည်းပညာနှင့် ရင်းနှီးမြှုပ်နှံမှု ကော်ပိုရေးရှင်း အများပိုင်ကုမ္ပဏီ လီမိတက်မှ ကွန်ပျူတာမဲစနစ် အတွက် နည်းပညာရပ်ပိုင်းဆိုင်ရာများ လာရောက် ကူညီပံ့ပိုးပေးလျက်ရှိကြောင်း သိရသည်။

ထင်ပေါ်ဝင်း(ကမာရွတ်) ဓာတ်ပုံ- ထိန်လင်း



အလုပ်အမှုဆောင် ရွေးချယ်ပွဲ၌ လျှို့ဝှက်မဲပေးကြစဉ်။

နွေရာသီ သောက်သုံးရေရရှိရေး ကျောက်စိကွန်ကရစ် ရေကျော်ဆည်နှင့် ရေပိုက်လိုင်း တည်ဆောက်

မော်လူး ဇန်နဝါရီ ၁၉
 စစ်ကိုင်းတိုင်းဒေသကြီး အင်းတော်မြို့နယ် မော်လူးမြို့ရေပေးဝေရေးကော်မတီက နွေရာသီသောက်သုံးရေရရှိရေး ရေပြတ်လပ်မှုမရှိစေရေးအတွက် ရေရရှိရေးကော်မတီများက ယမန်နေ့က ကွင်းဆင်းစစ်ဆေးသည်။

“ ကျွန်တော်တို့ မော်လူးမှာ နွေရာသီရောက်ရင် ရေသုံးစွဲမှု အခက်အခဲမဖြစ်ရလေအောင် ကြိုပင်အိုက်ကနေ သုံးမိုင်ခန့်အကွာ ကရင်ရွာထဲထဲရေစုကန်ထဲကို ခြောက်လက်မ ပိုက်လှမ်း၊ လေးလက်မ ပိုက်လှမ်းတွေနဲ့ ထပ်မံအားဖြည့်နိုင်ဖို့ လုပ်ဆောင်နေပါတယ်။ စုစုပေါင်းခန့်မှန်းကုန်ကျငွေကျပ်သိန်း ၇၀၀ ခန့်ကို မော်လူးမြို့ရေပေးဝေရေးကော်မတီက အကုန်အကျခံပြီး လုပ်ဆောင်နေပါတယ်” ဟု တာဝန်ရှိသူတစ်ဦးက ပြောကြားခဲ့ပြီး အဆိုပါ ကျောက်စိကွန်ကရစ် ရေကျော်ဆည်မှာ အလျားပေ ၆၀၊ ရေကျော် ရေကျမျက်နှာပြင်အကျယ်ပေ ၂၀ ရှိပြီး ရေကျလှေကားထစ်မှာ ငါးထစ် ရှိကြောင်း သိရသည်။

အဆိုပါ ရွေးချယ်ပွဲကို ကွန်ပျူတာ မဲပေးစနစ်ဖြင့် ရွေးချယ်ခြင်းဖြစ်ပြီး မြန်မာ့နည်းပညာနှင့် ရင်းနှီးမြှုပ်နှံမှု ကော်ပိုရေးရှင်း အများပိုင်ကုမ္ပဏီ လီမိတက်မှ ကွန်ပျူတာမဲစနစ် အတွက် နည်းပညာရပ်ပိုင်းဆိုင်ရာများ လာရောက် ကူညီပံ့ပိုးပေးလျက်ရှိကြောင်း သိရသည်။

မြစ်ကြီးနား၌ တတိယအကြိမ်မြောက် ကျောက်စိမ်းအရောင်းပြပွဲတွင် မြန်မာကျပ်ငွေဖြင့် ရောင်းချမည်

မြစ်ကြီးနား ဇန်နဝါရီ ၁၉
 ကချင်ပြည်နယ်ဝန်ကြီးချုပ်၏ ညွှန်ကြားမှု၊ မြန်မာနိုင်ငံ ကျောက်မျက်ရတနာ လုပ်ငန်းရှင်များ အသင်းချုပ်(နေပြည်တော်)၏ ပံ့ပိုးကူညီမှုဖြင့် ကျောက်မျက်ရတနာလုပ်ငန်းရှင်များအသင်း(မြစ်ကြီးနား)မှကြီးမှူး၍ တတိယအကြိမ်မြောက် ကျောက်စိမ်းအရောင်းပြပွဲကို ဖေဖော်ဝါရီ ၂၄ ရက်မှ ၂၈ ရက်အထိ မြစ်ကြီးနားမြို့ စိတာပူရပ်ကွက်ရှိ ကျောက်မျက်ရတနာရောင်းဝယ်ရေးစင်တာ၌ ကျင်းပသွားမည်ဖြစ်ကြောင်း သိရသည်။

အဆိုပါ ကျောက်စိမ်းအရောင်းပြပွဲတွင် မြန်မာကျပ်ငွေဖြင့်သာ ရောင်းချနိုင်ရန် စီစဉ်ထားရှိပြီး ခင်းကျင်းပြသမည့် ကျောက်စိမ်းများ၏ အရည်အသွေးကို (A,B,C,D)အဆင့်လေးဆင့်ခွဲ၍ ဖေဖော်ဝါရီ ၂၄ ရက်မှ ၂၆ ရက်အထိ ခင်းကျင်းပြထားမည်ဖြစ်ကာ ၂၇ ရက်နှင့် ၂၈ ရက်တို့တွင် တင်ဒါဖွင့်ဖောက်ရောင်းချမည် ဖြစ်သည်။ ခင်းကျင်းပြသလိုသည့် ကုမ္ပဏီနှင့်လုပ်ငန်းရှင်များ၏ ခင်းကျင်းပြသမည့် ကျောက် lot တွဲများကို ဇန်နဝါရီ ၁၅ ရက်မှ ဖေဖော်ဝါရီ ၁၅ ရက်အတွင်း တာဝန်ရှိသူများက လက်ခံပေးလျက်ရှိကြောင်း သိရသည်။ ဝင်းနိုင်(ကချင်မြေ)

ပုဏ္ဏားကျွန်း၌ ကျောက်ချောလမ်းခင်းခြင်း ဆောင်ရွက်

ပုဏ္ဏားကျွန်း ဇန်နဝါရီ ၁၉
 ပုဏ္ဏားကျွန်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက အကောင်အထည်ဖော်ဆောင်ရွက်လျက်ရှိသော လူထုဗဟိုပြုစီမံကိန်းမှ ပုဏ္ဏားကျွန်းမြို့နယ်ရှိကျေးလက်လုပ်ငန်းများအား ယမန်နေ့က တာဝန်ရှိသူများ သွားရောက် စစ်ဆေးခဲ့သည်။

ထိုသို့ စစ်ဆေးခဲ့ရာ ကွမ်းတောင်ကျေးရွာအတွင်း အလျား ပေ ၃၆၀၀၊ အကျယ် ၁၀ ပေ၊ ထုခြောက်လက်မ ကျောက်ချောလမ်းခင်းခြင်းလုပ်ငန်း ဆောင်ရွက်နေမှုကို မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးမှူး ဦးကျော်သန့်ဇင်၊ လက်ထောက်ညွှန်ကြားရေးမှူးနှင့် အဖွဲ့မှ ကွင်းဆင်းစစ်ဆေးပြီး တာဝန်ရှိသူများထံ လုပ်ငန်းများ သတ်မှတ်ချိန်ပြီးစီးရန် ရှင်းလင်းမှာကြားသည်။

အဆိုပါ လမ်းအတွက် စီမံကိန်းထောက်ပံ့ငွေကျပ် ၄၀၅ သိန်း သုံးစွဲသွားမည်ဖြစ်ပြီး ယင်းလမ်းပေါ်တွင် အလျား ၁၈ ပေ၊ အကျယ် ၁၆ ပေ၊ အမြင့် ခြောက်ပေရှိသော ရေမြောင်းခုံးကျော် တံတားငယ်နှစ်ခုပါဝင်ပြီး စီမံကိန်း ထောက်ပံ့ ငွေကျပ် ၃၅ သိန်းဖြင့် ဆောက်လုပ်ထားသဖြင့် ကွမ်းတောင်ကျေးရွာအတွင်းရှိ ရွာတွင်းသွားလာရေး လွယ်ကူချောမွေ့ကာ ကျေးရွာဖွံ့ဖြိုးတိုးတက်ရေးအတွက် ပိုမိုအထောက်အကူပြုနိုင်မည်ဖြစ်ကြောင်း သိရသည်။

အောင်လှဖြူ(ရမ်းမြ)

အာဖရိကဝက်အပြင်းဖျားရောဂါ ကြိုတင်ကာကွယ်ရေး အသိပေးနှိုးဆော်ချက်

၁။ အာဖရိကဝက်အပြင်းဖျားရောဂါသည် ၂၀၁၉ ခုနှစ်၊ ဩဂုတ်လတွင် မြန်မာနိုင်ငံ၊ ရှမ်းပြည်နယ်အရှေ့ပိုင်း မိုင်းလား၊ မိုင်းယောင်း၊ မိုင်းဖြတ်မြို့နယ်များနှင့် ရှမ်းပြည်နယ် အရှေ့မြောက်ပိုင်း ပန်ဆန်းမြို့နယ်များတွင် ကူးစက်ဖြစ်ပွားခဲ့သဖြင့် အခြားဒေသများသို့ ကူးစက်ပျံ့နှံ့ခြင်းမရှိစေရေးအတွက် ရောဂါကာကွယ်ထိန်းချုပ်ရေးလုပ်ငန်းများကို စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ မွေးမြူရေးနှင့်ကုသရေးဦးစီးဌာနမှ ဆောင်ရွက်လျက်ရှိပါသည်။ ထို့အပြင် အာဖရိကဝက်အပြင်းဖျားရောဂါ ကင်းရှင်းမှု အခြေအနေကို သိရှိနိုင်ရန်အတွက် ရောဂါစောင့်ကြည့်စစ်ဆေးခြင်းလုပ်ငန်းများကို ဆက်လက်ဆောင်ရွက်လျက်ရှိပါသည်။ မိမိမွေးမြူထားသော ဝက်များကိုလည်း အာဖရိကဝက်အပြင်းဖျားရောဂါ ကူးစက်ကျရောက်ခြင်းမရှိစေရေးအတွက် မွေးမြူရေးမြဲများ၏ ဇီဝလုံခြုံမှုကို စနစ်တကျဖြည့်တင်ရန် လိုအပ်ပါသည်။ အာဖရိက ဝက်အပြင်းဖျားရောဂါ ကြိုတင်ကာကွယ်ရန်အတွက် အောက်ပါအတိုင်း လိုက်နာဆောင်ရွက်နိုင်ပါရန် အသိပေးနှိုးဆော်အပ်ပါသည် -

(က) ဝက်မွေးမြူရေးမြဲများ၏ ဇီဝလုံခြုံမှုကို အထူးဂရုပြု ဆောင်ရွက်ရန်၊

(ခ) ဝက်ခြံများနှင့် သားငါးဖျားများတွင် စနစ်တကျ ပိုးသတ်ဆေး ဖျန်းခြင်း ပုံမှန်ပြုလုပ်ဆောင်ရွက်ရန်၊

(ဂ) အိမ်မွေးဝက်များကို အပြင်းပြင်းဖြင့် ချက်ပြုတ်ထားခြင်း မရှိသော စားသောက်ဆိုင်များမှ စားကြင်း/ကျန် ကျွေးခြင်း မပြုလုပ်ရန်၊

(ဃ) အခြားမြဲများမှ အသုံးအဆောင်ပစ္စည်းများ ငှားရမ်းသုံးစွဲခြင်း မပြုရန်နှင့် လူအဝင်/အထွက် ထိန်းချုပ်ရန်၊

(င) အသက်အရွယ်တူ ဝက်များကိုသာ အတူတူမွေးမြူရန်၊

(စ) ဝက်ခြံများအတွင်း အပူချိန်၊ စိုထိုင်းဆ၊ လေဝင်/လေထွက် ကောင်းမွန်စေ ရေး ဆောင်ရွက်ရန်၊

(ဆ) ရောဂါကင်းရှင်းကြောင်း စိတ်ချရသော ခြံမှဝက်များကို ဝယ်ယူ မွေးမြူရန်၊

(ဇ) ဝယ်ယူသည့်ဝက်များကို မိမိခြံဝက်များနှင့်မရောမီ သီးသန့်ခွဲခြားထား၍ ရောဂါကင်းရှင်းမှု မွေးမြူရန်၊

(ဈ) ပြည်ပမှ တရားမဝင်တင်သွင်းလာသော ဝက်အရင်းနှင့် ဝက်ထွက် ပစ္စည်းများဖြစ်သည့် ဝက်သား၊ အေးခဲ ဝက်သား၊ ဝက်ပေါင်ခြောက်၊ ဝက်အူချောင်းနှင့် အခြား ဝက်ထွက်ပစ္စည်းများ တင်သွင်းခြင်း၊ ရောင်းချခြင်း၊ စားသုံးခြင်း မပြုရန်၊

(ည) တောဝက်နှင့် အိမ်မွေးဝက်များ ရောနှောထိတွေ့ခြင်းမှ ကာကွယ်ရန်၊

(ဋ) ဝက်များတစ်နေရာမှ အခြားတစ်နေရာသို့ ရွှေ့ပြောင်းယယ်ဆောင်ခြင်းနှင့် အများပြည်သူစားသုံးရန် သားသတ်ခြင်းလုပ်ငန်းများဆောင်ရွက်ရာ တွင် သက်ဆိုင်ရာမွေးမြူရေးနှင့် ကုသရေးဦးစီးဌာန၏ ကျန်းမာရေး စစ်ဆေးမှုကို ခံယူရန်၊

(ဌ) တောဝက်နှင့် အိမ်မွေးဝက်များ ပုံမှန်မဟုတ်ဘဲ ရုတ်တရက် သေဆုံးပါက နီးစပ်ရာအုပ်ချုပ်ရေးအဖွဲ့၊ မွေးမြူရေးနှင့် ကုသရေးဦးစီးဌာန၊ မြန်မာ နိုင်ငံမွေးမြူရေးလုပ်ငန်းအဖွဲ့ထံသို့ ချက်ချင်းသတင်းပို့ရန်၊

(ဍ) ရောဂါကြိုတင်ကာကွယ်ရေးနှင့် ရောဂါစူးစမ်းရှာဖွေခြင်း လုပ်ငန်းများတွင် သက်ဆိုင်ရာဌာန၊ အဖွဲ့အစည်းများနှင့် ပူးပေါင်းပါဝင်ဆောင်ရွက်ရန်။

မွေးမြူရေးနှင့် ကုသရေးဦးစီးဌာန
 စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

ဖားကန့်မြို့ ကလေးစာပေပွဲတော်၌ ဆုရကလေးများအား ဆုများ ပေးအပ်ချီးမြှင့်

ဖားကန့် ဇန်နဝါရီ ၁၉
ပြန်ကြားရေးနှင့် ပြည်သူ့ဆက်ဆံရေး ဦးစီးဌာန၊ အခြေခံပညာဦးစီးဌာနနှင့် မြို့နယ်စီမံခန့်ခွဲမှုကော်မတီတို့ ပူးပေါင်း၍ ဖားကန့်မြို့ မော်ဝမ်းရပ်ကွက် လွတ်လပ်ရေး ကျောက်တိုင်ကွင်း၌ ဇန်နဝါရီ ၁၇ ရက်မှ စတင်ကျင်းပ လျက်ရှိသော ကလေးစာပေပွဲတော်၊ စာအုပ်စာပေပြပွဲနှင့် စာအုပ်ဈေးရောင်း ပွဲတွင် ပြိုင်ပွဲအသီးသီးမှ ဆုရကလေး များအား ဇန်နဝါရီ ၁၈ ရက်တွင် ဆုများပေးအပ်ချီးမြှင့်သည်။

အဆိုပါပွဲတော်တွင် ကလေးများ အတွက် ထည့်သွင်းကျင်းပခဲ့သော ထက်၊ လယ်၊ မူ အဆင့် ပန်းချီ ကဗျာ ရွတ်၊ ကျပန်း၊ ပုံပြင်ပြောနှင့် ဆေးရောင် ခြယ်ခြယ်ပွဲတို့တွင် ပြိုင်ပွဲအလိုက် ပထမ၊ ဒုတိယ၊ တတိယနှင့် နှစ်သိမ့် ဆုများရရှိသော ကလေးများအား မြို့နယ်စီမံခန့်ခွဲမှုကော်မတီ ဥက္ကဋ္ဌ ဦးညွှန်လင်းအောင်၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန မိုးညှင်း ခရိုင်ဦးစီးမှူး ဒေါ်ကြည်ကြည်နောင်နှင့် မြို့နယ်အဆင့်ဌာနဆိုင်ရာ တာဝန်



ရရှိသူများ၊ ကျောက်မျက်ရတနာ လုပ်ငန်းရှင်များအသင်း(ဖားကန့်)မှ အတွင်းရေးမှူးတို့က ဂုဏ်ပြုမှတ်တမ်း လွှာ၊ ဆုငွေနှင့် စာအုပ်အရပ်များကို ပေးအပ်ချီးမြှင့်ခဲ့ကြသည်။(အပေါ်ပုံ) ပွဲတော်တွင် အခြားပြိုင်ပွဲများ ဖြစ်သည့် စက္ကူခေါက်အရပ်ဆက်/ စကားပုံဆက်၊ ပြိုင်ပွဲများတွင် ဝင်ရောက်ယှဉ်ပြိုင်ကြသည့် ကလေး များအား အမှတ်တရဆုလက်ဆောင် များ ပေးအပ်ခဲ့ကြောင်း၊ အထူးအစီ အစဉ်တစ်ရပ်အဖြစ် ကချင်နှင့် မြို့နယ်(ပြန်/ဆက်)


ဇန်နဝါရီလထုတ် သုတပဒေသာစာစောင်ထွက်ပြီ

ဇန်နဝါရီလ ၁၉
၁၉၇၃ ခုနှစ် ဇူလိုင်လမှ စတင်ထုတ်ဝေ ခဲ့ပြီး နှစ်ပေါင်း ၄၀ ကျော် စာချစ်သူများ လက်ခံအားပေးလာခဲ့သော သုတပဒေ သာစာစောင်ကို မျက်နှာဖုံးဒီဇိုင်း၊ အကြောင်းအရာနှင့် စာအုပ်အပြင် အဆင့်တို့ အပြောင်းအလဲများပြုလုပ် ပြီး လစဉ်ထုတ်ဝေလျက်ရှိသည်။ နိုင်ငံတကာထုတ် စာအုပ်စာစောင်များ မှကောင်းနိုးရာရာ အကြောင်းအရာ များကို ရွေးချယ်ဘာသာပြန်ဆိုထား သော သဘာဝပတ်ဝန်းကျင်ထိန်း သိမ်းရေး၊ အတွေးအခေါ်၊ ကျန်းမာရေး စသည့် သုတဆောင်းပါးများ၊ နိုင်ငံ ရပ်ခြားကဗျာ၊ ဝတ္ထုတို၊ ဖြစ်ရပ်မှန် စသည့် ရသကဏ္ဍများနှင့် နိုင်ငံသား များ ဗဟုသုတရရှိစေရေးကို ရည်ရွယ် ၍ ခေတ်မီအကြောင်းရပ်များကို အထူး ပြုရေးသားသည့် မျက်နှာဖုံးဆောင်း ပါးကြီးများကိုလည်း ဖော်ပြလျက်ရှိ သည်။

အသက် ၁၈ နှစ်မှ ၂၅ နှစ်အတွင်းရှိ လူငယ်များအား ဦးတည်ပရိသတ်အဖြစ် ထားပြီး အသွင်သစ်ဖြင့် ထုတ်လုပ် လိုက်သော သုတပဒေသာစာစောင် (ဇန်နဝါရီလ)ကို ပုံနှိပ်ရေးနှင့် ထုတ်ဝေ ရေးဦးစီးဌာန စာပေဗိမာန်က ဖြန့်ချိ လိုက်ပြီဖြစ်သည်။

အဆိုပါသုတပဒေသာစာစောင်ကို တစ်အုပ်လျှင် ၂၅၀၀ ကျပ်နှုန်းဖြင့် စာပေဗိမာန် စာအုပ်အရောင်းဆိုင်

အမှတ်(၁၀-၅၅) သပြေကုန်းဈေး ဇန်နဝါရီလ ၁၉ ရက်နေ့တွင် စာပေဗိမာန် စာအုပ်အရောင်းဆိုင်၊ အမှတ် (၅၅၉-၅၃၁) ကုန်သည်လမ်း ရန်ကုန်မြို့ စာပေဗိမာန်စာအုပ် အရောင်းဆိုင်၊ ၈၆ လမ်း ၂၀ လမ်းနှင့် ၂၂ လမ်းကြား မန္တလေး ဖုန်း ၀၂- ၄၀၃၀၁၈၆ ရန်ကုန်မြို့ရှိ စာအုပ်ဆိုင် ကြီးများ၊ မန္တလေးမြို့ရှိ ထွန်းဦးစာပေ၊ နဂါးစာပေနှင့် မြို့အသီးသီးရှိ စာပေ ဗိမာန်ကိုယ်စားလှယ်များထံ ဝယ်ယူ ရရှိနိုင်ပြီး လက်ကားမှာယူလိုပါက စာပေဗိမာန်စာအုပ် အရောင်းဆိုင် အမှတ်(၅၅၉-၅၃၁) ကုန်သည်လမ်း ရန်ကုန်မြို့ ဖုန်း ၀၁-၂၄၉၀၃၁၀၊ ၀၁- ၃၈၁၄၄၈၀ တို့သို့ ဆက်သွယ်မှာယူနိုင် ကြောင်း သတင်းရရှိသည်။



ကလေးစာပေပွဲတော်(ဂန့်ဂေါ)၊ စာအုပ်စာပေပြပွဲနှင့် စာအုပ်ဈေးရောင်းပွဲပိတ်ပွဲ ကျင်းပ



ဂန့်ဂေါ ဇန်နဝါရီ ၁၉
မကွေးတိုင်းဒေသကြီး ဂန့်ဂေါမြို့တွင် ပြန်ကြားရေးနှင့် ပြည်သူ့ဆက်ဆံရေး ဦးစီးဌာန၊ အခြေခံပညာဦးစီးဌာနနှင့် ဂန့်ဂေါခရိုင် စီမံခန့်ခွဲမှုကော်မတီတို့ ပူးပေါင်းကျင်းပသော ကလေးစာပေပွဲတော် (ဂန့်ဂေါ) စာအုပ်စာပေပြပွဲနှင့် စာအုပ်ဈေးရောင်းပွဲ ပိတ်ပွဲအခမ်းအနားကို ယမန်နေ့က ဂန့်ဂေါ(အထက) ပုံညာခန်းမ၌ ကျင်းပရာ အမျိုးသားလွှတ်တော်ကိုယ်စားလှယ် ဦးပြုံးလွင်က အမှာစကားပြောကြားသည်။

ဆက်လက်၍ အမျိုးသားလွှတ်တော်ကိုယ်စားလှယ်၊ တိုင်းဒေသကြီး လွှတ်တော်ကိုယ်စားလှယ် ဦးအောင်ဆန်းဝင်း၊ ခရိုင် စီမံခန့်ခွဲမှုကော်မတီဥက္ကဋ္ဌ ခရိုင်အုပ်ချုပ်ရေးမှူး ဦးကျော်မင်းညို၊ ဒုတိယခရိုင်အုပ်ချုပ်ရေးမှူး ဦးစော်မင်း၊ ခေတ္တမြို့နယ်အုပ်ချုပ်ရေးမှူး ဦးကျော်ကျော်ထွန်းတို့နှင့် တာဝန်ရှိသူများက ပုံပြောပြိုင်ပွဲ၊ ကျပန်းစကားပြောပြိုင်ပွဲ၊ စကားရည်လှပြိုင်ပွဲ၊ စာစီ စာကုံးပြိုင်ပွဲ၊ ကဗျာရွတ်ပြိုင်ပွဲများနှင့် အားကစားပြိုင်ပွဲများကို ချီးမြှင့် ကြသည်။(ဝဲပုံ)

အဆိုပါပိတ်ပွဲတွင် ကျောင်းသား ကျောင်းသူများက ပြည်ထောင်စုအင်အား အက၊ တောင်ယာ ဝင်ချိန်အက၊ ရှမ်းရိုးရာအက၊ ချင်းရိုးရာအက၊ တောင်သား ရိုးရာအက၊ ဂျိမ်းဖောမြေက ချစ်စရာသဘာဝအက၊ ကလေးစာပေပွဲတော် Theme Song သီချင်းတို့ဖြင့် ဖျော်ဖြေတင်ဆက်ကြကြောင်း သိရသည်။ ၁၄၄

မိုးယွန်းကြီးအင်းဒေသ ဖွံ့ဖြိုးတိုးတက်ရေး တွေ့ဆုံဆွေးနွေးပွဲ ကျင်းပ

ပဲခူး ဇန်နဝါရီ ၁၉
ပဲခူးတိုင်းဒေသကြီး အစိုးရအဖွဲ့ အစည်း အဝေးခန်းမ၌ ဇန်နဝါရီ ၁၇ ရက်က မိုးယွန်းကြီးအင်းဒေသ ဖွံ့ဖြိုးတိုးတက် ရေး အုပ်ချုပ်ရေးအဖွဲ့နှင့် ကော်မတီ ဝင်များ လုပ်ငန်းညှိနှိုင်းအစည်းအဝေး ကျင်းပသည်။(အောက်ပုံ)

အဆိုပါအခမ်းအနားတွင် သယံဇာတ၊ သဘာဝပတ်ဝန်းကျင်ထိန်း သိမ်းရေးနှင့် စည်ပင်သာယာရေး ဝန်ကြီး ဒေါက်တာစောညိုဝင်းက မိုးယွန်းကြီးအင်းသည် ကမ္ဘာ့ရေဝပ် ဒေသအဖြစ် သတ်မှတ်ခဲ့ပြီးနောက်ပိုင်း နိုင်ငံတကာနှင့် ပြည်တွင်းပညာရှင်

များပူးပေါင်း၍ ထိန်းသိမ်းစောင့် ရှောက်ခြင်း လုပ်ငန်းစဉ်များကို ဆောင်ရွက်လျက်ရှိကြောင်း၊ တရား မဝင် ငါးဖမ်းဆီးမှု ပပျောက်စေရေးနှင့် အခြားသက်မွေးဝမ်းကျောင်းကိုလည်း ဖန်တီးပေးရန် တာဝန်ရှိကြောင်း၊ မိုးယွန်းကြီးအင်းအတွင်း ဇုန်နယ်မြေ များသတ်မှတ်ပြီး အဖွဲ့စနစ်ဖြင့် အထူးကြီးကြပ် ဆောင်ရွက်ခြင်း၊ ကင်းလှည့်ခြင်းများ ဆောင်ရွက်ရန်၊ ပတ်ဝန်းကျင်ဒေသရှိ ကျေးရွာများကို လည်း အသိပညာပေးခြင်းများ စဉ်ဆက်မပြတ် ဆောင်ရွက်ရန်၊ မိုးယွန်းကြီးအင်းအတွင်း သတ်မှတ်

ဇုန်နယ်မြေများ ထင်သာမြင်သာသော သတိပေးဆိုင်ဘုတ်များ၊ ကျောက်တိုင် များ စိုက်ထူသွားရန်၊ ငါးဖမ်းဆီးသော ဒေသခံပြည်သူများကိုလည်း သတ်မှတ်ပေးထားသော ဧရိယာအတွင်း သာ မိရိုးဖလာနည်းအတိုင်း ဖမ်းဆီးရန်၊ ဘက်ထရီဖြင့် ရှေ့တိုက် ငါးဖမ်းခြင်း ကို ထိထိရောက်ရောက် ဖမ်းဆီးရေး လှူရန်၊ မိုးယွန်းကြီးအင်း စဉ်ဆက် မပြတ် ထိန်းသိမ်းစောင့်ရှောက်နိုင်ရေး အတွက် သီးခြားဘတ်ဂျက်ရေးဆွဲ တင်ပြပေးရန် ပြောကြားခဲ့သည်။

မိုးယွန်းကြီးအင်းသည် တိုင်းဒေသ ကြီး ပဲခူးမြို့နယ်နှင့် ဝေါမြို့နယ် အတွင်း မိုးယွန်းကြီးကျေးရွာအနီး မြေဧရိယာ ၈၅၅၅၀၀ ဖြင့် ၁၉၈၈ ခုနှစ် ဧပြီ ၂၂ ရက်တွင် စတင်ဖွင့်လှစ် ခဲ့ပြီး ၂၀၀၄ ခုနှစ်တွင် ရေဝပ်ဒေသ အဖြစ် အသိအမှတ်ပြုခဲ့ရာ ၂၀၁၄ ခုနှစ်တွင် ငှက်ပျံသန်းမှုလမ်းကြောင်း ဒေသအဖြစ် သတ်မှတ်အတည်ပြုခဲ့ပြီး ဖြစ်သည်။ မိုးယွန်းကြီးအင်းအတွင်း သဘာဝအတိုင်း ဒေသခံပြည်သူများ ငါးဖမ်းဆီးနိုင်သည့်ဇုန်နယ်ဖွံ့ဖြိုးတိုးတက် ရေးဇုန်နယ် ဝင်ရောက်လုပ်ကိုင်ခွင့်မရှိ


သော တားမြစ်ဇုန်ဟူ၍ ဇုန်သုံးခု ခွဲခြားထားပြီး မိုးယွန်းကြီးအင်းသည် ဇီဝမျိုးစုံမျိုးကွဲများ ကျက်စားသည့် နေရင်းဒေသများအား ဇုန်နယ်မြေ ခွဲခြား၍ စနစ်တကျ စီမံအုပ်ချုပ်သွား ရန်၊ ဌာနနှင့်အညီ ဝေပွန်သားပေါက် နယ်မြေများအား အမာခံထိန်းသိမ်း ရေးနယ်မြေသတ်မှတ်၍ ထိန်းသိမ်း ကာကွယ်ခြင်းဖြင့် မျိုးစိတ်များ စဉ်ဆက်မပြတ် တည်ရှိရှင်သန်နိုင်ရန်၊ စားကျက်နယ်မြေနှင့် ငှက်နားနေ တန်းများ တည်ဆောက်ပေးခြင်းဖြင့် ဆောင်းခိုငှက်၊ ဌာနငှက်များအတွက် ဘေးကင်းလုံခြုံပြီး ငှက်များဖမ်းဆီး ခြင်းမှ ကာကွယ်ရန်၊ စနစ်တကျ ဇုန်နယ်မြေများခွဲခြား၍ စီမံအုပ်ချုပ် ခြင်းဖြင့် ဒေသခံပြည်သူလူထု၏ အသက်မွေးဝမ်းကျောင်းမှ စဉ်ဆက် မပြတ် အသုံးပြုနိုင်ရန်နှင့် အပြည်ပြည် ဆိုင်ရာ ကွန်ဗင်းရှင်းများနှင့်အညီ ထိန်းသိမ်းကာကွယ်၍ အကျိုးရှိစွာ အသုံးချနိုင်စေရန် ရည်ရွယ်ထား ကြောင်း သိရသည်။



တင်စိုး(ပဲခူး)

သတင်းနှင့် စာနယ်ဇင်း ဝန်ထမ်းဟောင်းများအသင်းအတွက် အလှူငွေပေးအပ်

ရန်ကုန် ဇန်နဝါရီ ၁၉
သတင်းနှင့်စာနယ်ဇင်းလုပ်ငန်းရုံးချုပ်(ရန်ကုန်) ရွှေ့ဒေသခံခန်းမ၌ မတ် ၂၂ ရက်တွင် ကျင်းပမည့် သတင်းနှင့် စာနယ်ဇင်းဝန်ထမ်းဟောင်းများအသင်း ၏ စတုတ္ထအကြိမ်မြောက် ဆရာကန်တော့ပွဲ၊ အသက် ၈၀ နှင့်အထက် သက်ကြီးအသင်းသားများ ဂါရဝပြုပွဲနှင့် ဝန်ထမ်းဟောင်းများ တွေ့ဆုံပွဲအတွက် အသင်းအတွင်းရေးမှူး ဦးစော်ဝင်းနှင့် အမှုဆောင်များက အလှူငွေကျပ် ငါးသိန်းသုံးသောင်းကို ဇန်နဝါရီ ၁၆ ရက်တွင် မြန်မာ့အလင်းသတင်းစာတိုက် အစည်းအဝေးခန်းမ၌ လှူဒါန်းပေးအပ် ရာ အသင်းဥက္ကဋ္ဌ ဦးမြင့်ဆွေနှင့် အမှုဆောင်များက လက်ခံယူခဲ့ကြောင်း သိရသည်။(အောက်ပုံ)



ကြို့ပင်ကောက်မြို့ မီးဘေးလုံခြုံရေးနှင့် ရှာဖွေကယ်ဆယ်ရေး သရုပ်ပြ လေ့ကျင့်

ကြို့ပင်ကောက် ဇန်နဝါရီ ၁၉
ပဲခူးတိုင်းဒေသကြီး ကြို့ပင်ကောက်မြို့နယ် မြို့မဈေးမီးဘေးလုံခြုံရေးနှင့် ရှာဖွေကယ်ဆယ်ရေး သရုပ်ပြလေ့ကျင့်မှုကို ယမန်နေ့က မြို့နယ် မီးသတ်ဦးစီး မှူးရုံး၌ ကျင်းပသည်။

အခမ်းအနားတွင် မြို့နယ်မီးသတ်ဦးစီးဌာန ဦးစီးမှူး ရဲကျော်စွာနှင့် ဦးရဲလင်း အောင်တို့က မီးသတ်ဆေးဘူးသုံးစွဲပုံသုံးစွဲနည်း၊ ဆီမီးလောင်မှုမှ ဖယ်ခွာပေးခြင်း၊ သတ်နည်းနှင့် ဂက်စီဆိုးမီးလောင်မှု မီးငြိမ်းသတ်နည်းအဆင့်ဆင့်ကို လက်တွေ့ သရုပ်ပြကာ ဈေးသူ ဈေးသားများ ပူးပေါင်းဆောင်ရွက်ခဲ့ပြီး မီးငြိမ်းသတ်ယာဉ် ဖြင့် မီးငြိမ်းသတ်သရုပ်ပြသခြင်း၊ ရှာဖွေကယ်ဆယ်ရေးအဖွဲ့က ရှာဖွေကယ်ဆယ် ရေးဆောင်ရွက်ခြင်း၊ မြန်မာနိုင်ငံကြက်ခြေနီအဖွဲ့မှ လူနာများကို ရှေးဦးသူနာ ပြုစုခြင်းများနှင့် လူမှုကူညီရေးအသင်းအဖွဲ့မှ လူနာယာဉ်ဖြင့် နီးစပ်ရာ ဆေးရုံ၊ ဆေးခန်းများသို့ ပို့ဆောင်ပေးခြင်းလုပ်ငန်းများကို လက်တွေ့သရုပ်ပြ ကြသည်။

နေဝန်းသစ်

နေပြည်တော် မေ့သိရိမြို့နယ်တွင် ဓမ္မပူဇော်သဘင် ကျင်းပမည်

နေပြည်တော် ဇန်နဝါရီ ၁၉

နေပြည်တော် မေ့သိရိမြို့နယ် မြတ်ပရမီ လူမှုကူညီရေးအသင်းက ဦးဆောင်ကာ နေပြည်တော်ကောင်စီနယ်မြေအတွင်းရှိ နိုင်ငံ့ဝန်ထမ်း မိသားစုများ၊ ဈေးသူ ဈေးသားများနှင့် ပြည်သူများ ပူးပေါင်း၍ နဝမအကြိမ်မြောက် ဓမ္မပူဇော်သဘင်ကို ဇန်နဝါရီ ၂၀ ရက်မှ ၂၄ ရက်အထိ မေ့သိရိမြို့နယ် ကိုင်းကလေးဘုရား မျက်နှာစာ ရှေ့၌ ငါးညှာတိုင် ကျင်းပသွားမည်ဖြစ်သည်။

ဟောကြားမည့်ဆရာတော်များမှာ ဇန်နဝါရီ ၂၀ ရက်ညတွင် သီတဂူဒေါက်တာ အရှင်ကုဏ္ဍာစရိယ၊ ၂၁ ရက်တွင် ဘဒ္ဒန္တ အရိယာဘိဝံသ(ရွှေလင်းယုန်ဆရာတော်)၊ ၂၂ ရက်တွင် အရှင်တေဇောဘာသာ (သာသနဓဇ မွှာစရိယ၊ ရာဇဓာနီ သာမဏေ ကျော် ပရိယတ္တိစာသင်တိုက်)၊ ၂၃ ရက်တွင် အရှင်အဘိဇာတာဘိဝံသနှင့် ၂၄ ရက်တွင် ဒေါက်တာအရှင်ကိတ္တိသာရတို့ဖြစ်ပြီး တရားပွဲသို့လာကြမည့် တရားနာ ပရိသတ်များ သွားလာရေး အဆင်ပြေစေရန် ရပ်ကွက်တစ်ခုချင်းအလိုက် ကား များဖြင့် ကြိုပို့ပေးရန် စီစဉ်ထားကြောင်း သိရသည်။ ကိုပေါက်(ဥက္ကာမြ)

အသက် ၈၅ နှစ်အထက် ဘိုးဘွားများအား

လူမှုရေးပင်စင်ထောက်ပံ့ငွေများ ပေးအပ်

ရန်ကုန် ဇန်နဝါရီ ၁၉

ရန်ကုန်အနောက်ပိုင်းခရိုင် အလုံမြို့နယ် စောရန်ပိုင်တောင်ရပ်ကွက်အတွင်းရှိ အသက် ၈၅ နှစ်အထက် ဘိုးဘွားများအား နိုင်ငံတော်အစိုးရမှ ထောက်ပံ့ပေးအပ် သော ၂၀၁၉-၂၀၂၀ ဘဏ္ဍာရေးနှစ် ပထမသုံးလပတ် (အောက်တိုဘာ၊ နိုဝင်ဘာ၊ ဒီဇင်ဘာ)သုံးလစာ လူမှုရေးပင်စင် ထောက်ပံ့ငွေများကို ပြည်သူ့လွှတ်တော် ကိုယ်စားလှယ် ဦးရဲလွင်၊ ခေတ္တမြို့နယ်အုပ်ချုပ်ရေးမှူး ဦးသီဟစိုးနှင့် ရပ်ကွက် အုပ်ချုပ်ရေးမှူး ဦးသန်းထိုက်တို့ ပါဝင်သောအဖွဲ့က ဇန်နဝါရီ ၁၇ ရက် ညနေ ပိုင်းက ဘိုးဘွားများထံ အိမ်ထိုင်ရာရောက် လိုက်လံပေးအပ်ခဲ့သည်။

တင်မောင်ဦး(အလုံ)

မောင်တော ဇန်နဝါရီ ၁၉

ရခိုင်ပြည်နယ် မောင်တောမြို့နယ်အတွင်းမှ အသက် ၈၅ နှစ်အထက် ဘိုးဘွား များအတွက် နိုင်ငံတော်အစိုးရ လူမှုဝန်ထမ်း ကယ်ဆယ်ရေးနှင့် ပြန်လည် နေရာ ချထားရေး ဝန်ကြီးဌာနမှ ထောက်ပံ့ပေးအပ်သည့် ၂၀၁၉-၂၀၂၀ ဘဏ္ဍာရေးနှစ် ပထမသုံးလပတ် (အောက်တိုဘာ၊ နိုဝင်ဘာ၊ ဒီဇင်ဘာ)သုံးလစာ လူမှုရေးပင်စင် ထောက်ပံ့ငွေများကို ဇန်နဝါရီ ၁၇ ရက်နှင့် ၁၈ ရက်က ပေးအပ်ခဲ့သည်။

မြို့ပေါ်ရပ်ကွက်များရှိ အသက် ၈၅ နှစ်နှင့်အထက် ဘိုးဘွား ၄၀ အတွက် လူမှုရေးပင်စင် ထောက်ပံ့ငွေများကို ခရိုင်လူမှုဝန်ထမ်းရုံးမှ ဦးစီးအရာရှိ ဒေါ်ခင် လှနွယ်နှင့် တာဝန်ရှိသူများက သွားရောက်ပေးအပ်ခဲ့ကြပြီး ကျေးရွာများရှိ ဘိုးဘွား ၆၆ ဦးအတွက် ထောက်ပံ့ငွေများကိုမူ သက်ဆိုင်ရာ ကျေးရွာအုပ်ချုပ်ရေး မှူးများထံမှတစ်ဆင့် ပေးအပ်ခဲ့ကြောင်း သိရသည်။ သက်လွင်စိုး(ပြန်/ဆက်)



စံမညီဆေးဝါးများနှင့် အချို့ရည်ဘူးများကို သိမ်းဆည်းဖျက်ဆီး

မင်းကင်း ဇန်နဝါရီ ၁၉

စစ်ကိုင်းတိုင်းဒေသကြီး ကလေးခရိုင် မင်းကင်းမြို့ စည်ပင်သာယာရေးမှ ဈေးဆိုင် များနှင့် နေအိမ်ဈေးဆိုင်များတွင် ရောင်းချနေသော စံမညီဆေးဝါးများနှင့် Sprite နှင့် Grape တံဆိပ်ပါ အချို့ရည်ဘူးများကို တာဝန်ရှိသူများက ဇန်နဝါရီ ၁၈ ရက်က လိုက်လံစစ်ဆေး သိမ်းယူဖျက်ဆီးခဲ့ကြောင်း သိရသည်။

မင်းကင်းမြို့နယ် စားသုံးသူရေးရာဦးစီးဌာနမှ တာဝန်ခံ ဦးဝင်းမင်းဦး ဦးဆောင်ကာ မြို့နယ်မှ တာဝန်ပေးဖွဲ့စည်းထားသော ဌာနဆိုင်ရာ တာဝန် ရှိသူများပါဝင်သည့်အဖွဲ့က လိုက်လံစစ်ဆေးခဲ့ခြင်းဖြစ်ပြီး ဆိုင်ရှင်များအား အသိပညာပေးမှုများလည်း ဆောင်ရွက်ခဲ့ကြသည်။ မြို့နယ်(ပြန်/ဆက်)



ဈေးဆိုင်များကို တာဝန်ရှိသူများ လိုက်လံစစ်ဆေးနေစဉ်။

မြန်မာ - ထိုင်း နှစ်နိုင်ငံ ချစ်ကြည်ရေးနှင့် စီးပွားရေးဆိုင်ရာ ဆွေးနွေးပွဲ မြတ်မြို့၌ကျင်းပ

မြတ် ဇန်နဝါရီ ၁၉

မြန်မာ - ထိုင်း နှစ်နိုင်ငံ ချစ်ကြည်ရေးနှင့် စီးပွားရေး ဆိုင်ရာ ညှိနှိုင်းဆွေးနွေးပွဲကို ဇန်နဝါရီ ၁၈ ရက်က မြတ်မြို့ ရေပန်းနယ်မြေ အထွတ်ရပ်ရှိ ပုလဲသန္တာ ဟိုတယ်၌ ကျင်းပခဲ့သည်။ အဆိုပါ ဆွေးနွေးပွဲကို ပရာကျတ် - မြတ် ကုန်သွယ်မှုနှင့် ရင်းနှီးမြှုပ်နှံမှု တိုးတက်မြှင့်တင်ရေး အသင်းကြီးက မြတ်ခရိုင် စက်မှုလက်မှုလုပ်ငန်းရှင်များအသင်းနှင့် ပူးပေါင်း၍ ကျင်းပခြင်းဖြစ်ကြောင်း သိရသည်။

ဆွေးနွေးပွဲတွင် မြတ်ခရိုင် အုပ်ချုပ်ရေးမှူး ဦးအောင်ကျော်ဦးနှင့် ပရာကျတ်-မြတ် ကုန်သွယ်မှု နှင့် ရင်းနှီးမြှုပ်နှံမှု တိုးတက်မြှင့်တင်ရေးအသင်း ဥက္ကဋ္ဌ Mr. Weera တို့က ကြိုဆိုနှုတ်ခွန်းဆက်စကား များ ပြောကြားခဲ့ပြီး တက်ရောက်လာကြသူများက တစ်ဦးချင်း မိတ်ဆက်စကားပြောကြားသည်။

ထို့နောက် ခရိုင်အုပ်ချုပ်ရေးမှူးနှင့် ဌာနဆိုင်ရာ များ၊ မြန်မာ စီးပွားရေးလုပ်ငန်းရှင်များ၊ ထိုင်းနိုင်ငံမှ Mr. Weera ဦးအောင်သော စီးပွားရေးလုပ်ငန်းရှင် များက မြန်မာ - ထိုင်း နှစ်နိုင်ငံနယ်စပ် မောတောင် ကုန်သွယ်ရေးစခန်း၌ ကုန်သွယ်ရေးလုပ်ငန်းများ ပိုမိုကောင်းမွန်အောင် ဆောင်ရွက်ရမည့် ကဏ္ဍများ၊ မြတ်မြို့နှင့် ပရာကျတ်မြို့တို့တွင် ဘဏ်စနစ်ဆောင် ရွက်ထားရှိမှုဆိုင်ရာများ၊ မြန်မာနိုင်ငံ၌ ထိုင်းနိုင်ငံ သားများ ဘဏ်စာရင်းဖွင့်လှစ်ခွင့် ရရှိရေး၊ ကုန်သွယ်

ရေးနှင့် ရင်းနှီးမြှုပ်နှံမှုလုပ်ငန်းများ ဆောင်ရွက်ရာ တွင် အမှားအယွင်းမရှိအောင် ဆောင်ရွက်နိုင်ရေး၊ ပရာကျတ်ခရိုင်ခရိုင်နှင့် မြတ်ခရိုင်တို့အကြား ကုန် သွယ်မှုလုပ်ငန်း ဆောင်ရွက်ရာတွင် လက်တွေ့ကျကျ အလုပ်လုပ်ကိုင်နိုင်ရေးအတွက် တစ်နိုင်ငံစီမှ ကိုယ် စားလှယ် ၁၀ ဦးစီ ပါဝင်သည့် Working Group ဖွဲ့စည်းနိုင်ရေး၊ စိုက်ပျိုးရေး၊ မွေးမြူရေးနှင့် လယ် ယာထွက်ကုန်ပစ္စည်းများ ရင်းနှီးမြှုပ်နှံရေး၊ နှစ်နိုင်ငံ အလည်အပတ်ခရီးသွားလာရေးနှင့် SME လုပ်ငန်း များဖွံ့ဖြိုးတိုးတက်ရေး စသည်တို့ကို အပြန်အလှန်

ဆွေးနွေးခဲ့ကြသည်။ အဆိုပါ ဆွေးနွေးပွဲသို့ မြတ်ခရိုင်နှင့် မြို့နယ် အဆင့် ဌာနဆိုင်ရာများ၊ မြတ်ခရိုင် ကုန်သည်များနှင့် စက်မှုလက်မှုလုပ်ငန်းရှင်များအသင်း အတွင်းရေးမှူး ဦးထွန်းထွန်းနှင့် အသင်းဝင်များ၊ စီးပွားရေးလုပ်ငန်း ရှင်များ၊ ပရာကျတ် - မြတ် ကုန်သွယ်မှုနှင့် ရင်းနှီး မြှုပ်နှံမှု တိုးတက်မြှင့်တင်ရေးအသင်းမှ ဥက္ကဋ္ဌနှင့် ထိုင်းနိုင်ငံမှ အသင်းဝင်များ စုစုပေါင်း ၁၀၀ ခန့် တက်ရောက်ဆွေးနွေးခဲ့ကြသည်။

မြင့်ဦး(မြတ်)



မြန်မာ - ထိုင်း နှစ်နိုင်ငံ ချစ်ကြည်ရေးနှင့် စီးပွားရေးဆိုင်ရာ ညှိနှိုင်းဆွေးနွေးပွဲ ကျင်းပစဉ်။

စစ်ကိုင်းတိုင်းဒေသကြီးအတွင်းရှိ နှုတ်ခမ်းကွဲ၊ အာခေါင်ကွဲအပါအဝင် လူနာများအား အခမဲ့ ခွဲစိတ်ကုသပေး

မုံရွာ ဇန်နဝါရီ ၁၉

စစ်ကိုင်းတိုင်းဒေသကြီးအစိုးရအဖွဲ့၏ ဦးဆောင်မှု ဖြင့် မြန်မာနိုင်ငံ စားဖိုမှူးများအသင်းနှင့် ဂျာမနီ နိုင်ငံ Inter Plast အသင်း၊ စစ်ကိုင်းတိုင်းဒေသကြီး ကျန်းမာရေးဦးစီးဌာန၊ ပြည်သူ့ဆေးရုံကြီး(မုံရွာ) နှင့် မုံရွာမြို့ပေါ်မှ ပရဟိတအသင်းများ ပူးပေါင်း၍ စစ်ကိုင်းတိုင်းဒေသကြီးအတွင်းရှိ နှုတ်ခမ်းကွဲ၊ အာခေါင်ကွဲ၊ ခြေပူးလက်ပူး၊ မီးလောင်ဒဏ်ရာများ နှင့် အဖုအကျိတ်ဝေဒနာရှင်များအား မုံရွာမြို့ ခုတင် (၅၀၀)ခံ မုံရွာပြည်သူ့ဆေးရုံကြီး၌ ဇန်နဝါရီ ၁၉ ရက်မှစ၍ အခမဲ့ ခွဲစိတ်ကုသပေးနေပြီး ဖေဖော်ဝါရီ ၁ ရက်အထိ ခွဲစိတ်ကုသပေးသွားမည်ဖြစ်ကြောင်း သိရသည်။

အခမဲ့ ခွဲစိတ်ကုသသည့် အစီအစဉ် ဖြစ်မြောက်

ရေးအတွက် ဦးဆောင်လုပ်ကိုင်သူ မြန်မာနိုင်ငံ ဆောက်လုပ်ရေးလုပ်ငန်းသုံး ခွဲကျောက်ထုတ်လုပ် ရောင်းချသူများအသင်း (အထက်မြန်မာပြည်)မှ အထွေထွေအတွင်းရေးမှူး-၁ ဦးကျော်တင်က "စစ်ကိုင်းတိုင်းဒေသကြီးအတွင်းမှာရှိတဲ့ နှုတ်ခမ်း ကွဲ၊ အာခေါင်ကွဲ၊ ခြေပူး၊ လက်ပူး၊ မီးလောင်ဒဏ်ရာနဲ့ အဖုအကျိတ် လေးမျိုးစလုံးကို ခွဲစိတ်မှုလုပ်ပေးနိုင် တာ ပထမဆုံးအကြိမ်ဖြစ်ပါတယ်။ ဘဝကြောင့် ခံစားရတဲ့ ဝေဒနာကို တိုးတက်လာတဲ့ ဆေးပညာ အရ ခွဲစိတ်ကုသနိုင်ပြီဆိုတာကို တွေ့ရတဲ့အတွက် ဝေဒနာရှင်တွေအနေနဲ့ အဲဒီအခွင့်အရေးကိုရအောင် ဆိုတဲ့ ရည်ရွယ်ချက်နဲ့ ဆောင်ရွက်ခဲ့တာဖြစ်ပါတယ်" ဟု ပြောသည်။

အခမဲ့ ခွဲစိတ်ကုသမှု ဆောင်ရွက်ပေးရန်အတွက်

စစ်ကိုင်းတိုင်းဒေသကြီးအတွင်းရှိ နှုတ်ခမ်းကွဲ၊ အာခေါင်ကွဲ၊ ခြေပူး၊ လက်ပူး၊ မီးလောင်ဒဏ်ရာနှင့် အဖုအကျိတ် ဝေဒနာရှင် လူနာပေါင်း ၁၆၀ အား ကုသပေးစီစဉ်မှုများ ပြုလုပ်ပေးခဲ့ပြီး ခွဲစိတ်ကုသ ရန် လိုအပ်သည့် လူနာ ၁၂၀ အား ဇန်နဝါရီ ၂၀ ရက်မှစ၍ ခွဲစိတ်မှုများကို ဂျာမနီနိုင်ငံ Inter Plast အသင်းမှ ခွဲစိတ်ဆရာဝန်ကြီး သုံးဦး၊ မြန်မာနိုင်ငံမှ ခွဲစိတ်ဆရာဝန်ကြီး တစ်ဦး၊ မေဆေးဆရာဝန်များနှင့် သူနာပြုများပါဝင်သည့် အဖွဲ့က စစ်ကိုင်းတိုင်းဒေသ ကြီး ပြည်သူ့ကျန်းမာရေးဦးစီးဌာန၊ မုံရွာပြည်သူ့ ဆေးရုံကြီးမှ ခွဲစိတ်ဆရာဝန်များ၊ မေဆေးဆရာဝန် များ၊ သူနာပြုများနှင့် ပူးပေါင်း၍ ခွဲစိတ်မှုများကို လုပ်ဆောင်သွားမည်ဖြစ်ကြောင်း သိရသည်။

ဝင်းဦး(ဇေယျာတိုင်း)

အိတ်လီနိုင်ငံသား ကမ္ဘာလှည့်စက်ဘီးစီးအဖွဲ့ မြင်းခြံမြို့မှ ပုဂံညောင်ဦးသို့ ဆက်လက်သွားရောက်

မြင်းခြံ ဇန်နဝါရီ ၁၉

မြင်းခြံမြို့သို့ ရောက်ရှိနေသော အိတ်လီနိုင်ငံ Veneto ဒေသမှ လူလေးဦးပါ စက်ဘီးစီးအဖွဲ့သည် မြင်းခြံမြို့၌ လေ့လာလည်ပတ်ပြီးနောက် ပုဂံညောင်ဦး ရှေးဟောင်းယဉ်ကျေးမှုနယ်မြေသို့ ဇန်နဝါရီ ၁၉ ရက် နံနက်က ထွက်ခွာ ခဲ့ကြောင်း သိရသည်။

အဆိုပါအဖွဲ့သည် မြင်းခြံမြို့တွင်ရှိနေစဉ် ရှေးဟောင်းယဉ်ကျေးမှုများ ကို လေ့လာခြင်း၊ သဘာဝအလှများကို လေ့လာကြည့်ရှုမှတ်တမ်းတင် ခြင်းနှင့် သနပ်ခါးစိုက်ပျိုးသောခြံများသို့ ဝင်ရောက်လေ့လာခြင်းများ ပြုလုပ် ခဲ့ပြီး မာလာဟေဝန်မြို့ပန်းခြံအတွင်း မြန်မာ့ရိုးရာသနပ်ခါးကို စိတ်ဝင်စား၍ ကိုယ်တိုင်သွေးခြင်း၊ လိမ်းခြင်းများပြုလုပ်ခဲ့ကြသည်။ ထို့နောက် ၎င်းတို့အဖွဲ့အား

ကြိုဆိုရန် မြင်းခြံမြို့သို့ရောက်ရှိလာသော ပုဂံညောင်ဦး စက်ဘီးစီးအဖွဲ့ ဥက္ကဋ္ဌ ဦးသိန်းထိုက် ဦးဆောင်သောအဖွဲ့နှင့် မြင်းခြံစက်ဘီးစီး အဖွဲ့တို့နှင့်အတူ ဗိုလ်ချုပ်ကြေးရပ်ရှေ့တွင် အမှတ်တရဓာတ်ပုံရိုက်ကြပြီးနောက် ပုဂံညောင်ဦးသို့ ထွက်ခွာခဲ့ကြသည်။

၎င်းတို့အဖွဲ့အား မြင်းခြံစက်ဘီးစီးအဖွဲ့ နာယက ဦးမြမောင် ဦးဆောင်သော အဖွဲ့က ဆင်တံ ချောင်းကူးတံတားထိပ်အထိ စက်ဘီးစီးနှင့်၍ ပို့ဆောင် နှုတ်ဆက်ခဲ့ကြသလို မြင်းခြံမြို့နယ် အားကစားနှင့် ကာယပညာဦးစီးဌာနဦးစီးမှူး ဒေါ်အေးဖြိုးအောင်၊ မြို့နယ်ကျန်းမာရေးဦးစီးဌာနဦးစီးမှူး ဦးမြင့်သူနှင့် ကြက်ခြေနီအဖွဲ့များ၊ အဖြူရောင်လက်များပရဟိတအသင်းမှ အသင်းဝင်များ ကလည်း လိုက်လံပို့ဆောင်နှုတ်ဆက်ခဲ့သည်။ ဇော်မင်းနိုင်(မြင်းခြံ)

ကျိုခါးမြို့၌ အထက်တန်းကျောင်းဆောင်သစ်နှင့် မိုးလုံလေလုံအားကစားရုံသစ် ဖွင့်လှစ်

ကျိုခါး ဇန်နဝါရီ ၁၉

ချင်းပြည်နယ်တွင်းမြို့နယ် ကျိုခါးမြို့ အခြေခံပညာ အထက်တန်းကျောင်း၌ ကျောင်းဆောင်သစ်ဖွင့်ပွဲ၊ ကျိုခါးမြို့ မိုးလုံလေလုံ အားကစားရုံသစ် ဖွင့်ပွဲနှင့် Wheel Chair လှူဒါန်းပွဲကို ဇန်နဝါရီ ၁၈ ရက်က ကျင်းပခဲ့သည်။

ကျောင်းဆောင်သစ်ကို ကျိုခါးမြို့ စိစစ်အသင်း တော်မှ သိက္ခာတော်ရဆရာတော် ကျင့်ခန့်လျန်က ဆုတောင်းဆက်ကပ် အပ်နှံပေးပြီး ချင်းပြည်နယ် လူမှုရေးဝန်ကြီး ဦးပေါင်လွန်းနှင့်အတူ ပြည်သူ့ လွှတ်တော်ကိုယ်စားလှယ် ဦးခင်ခင်ထွန်း၊ အမျိုးသား လွှတ်တော်ကိုယ်စားလှယ် ဦးဂင်ကမ်းလျန်၊ ဒေါ် ကျိုခင်မိန့်နှင့် ပြည်နယ်ပညာရေးမှူး ဒေါ်နန်း ကြည်တို့က ဖဲကြိုးဖြတ်ဖွင့်လှစ်ပေးသည်။

အဆိုပါ ကျောင်းဆောင်အဆောက်အအုံသည် အလျား ပေ ၁၄၀၊ အနံ ပေ ၃၀ နှင့် အမြင့် ၂၄ ပေရှိ အာရုံစီစဉ်ထပ်ဖြစ်ပြီး ၂၀၁၈-၂၀၁၉ ဘဏ္ဍာရေးနှစ် ပြည်ထောင်စုရန်ပုံငွေ ကျပ် ၃၂၀ ဒသမ ၄ သန်းဖြင့် Dream Infinity ကုမ္ပဏီက ဆောက်လုပ်ခဲ့ခြင်းဖြစ် သည်။

ကျောင်းဆောင်သစ်ဖွင့်ပွဲအပြီးတွင် ကျိုခါးမြို့ မိုးလုံလေလုံ အားကစားရုံ အဆောက်အအုံသစ် ဖွင့်ပွဲကို အဆိုပါ အဆောက်အအုံရှေ့၌ ကျင်းပရာ ပြည်နယ်လူမှုရေးဝန်ကြီးနှင့် လွှတ်တော်ကိုယ်စား လှယ်များ၊ ဟားခါးကောလိပ် ကျောင်းအုပ်ဆရာကြီး ဒေါက်တာလျန်ဇေဝ်နှင့် မြို့မိမြို့မ ဦးဝန်လှမိုးတို့ တို့က ဖဲကြိုးဖြတ် ဖွင့်လှစ်သည်။ အဆိုပါ အဆောက် အအုံသည် အလျား ပေ ၁၄၀၊ အနံ ပေ ၃၀ နှင့် အမြင့်

၂၄ ပေရှိ Steel Structure အဆောက်အအုံဖြစ်ပြီး ၂၀၁၈-၂၀၁၉ ဘဏ္ဍာရေးနှစ် ခွင့်ပြုရန်ပုံငွေ ကျပ် ၂၄၆ ဒသမ ၂ သန်းဖြင့် Sian Mung ကုမ္ပဏီက ဆောက်လုပ်ခဲ့ခြင်းဖြစ်သည်။

ယင်းနောက် Wheel Chair များ လှူဒါန်းပွဲကို မိုးလုံလေလုံ အားကစားရုံအတွင်း၌ ဆက်လက် ကျင်းပခဲ့ပြီး ပြည်နယ်လူမှုရေးဝန်ကြီးက အမှာ စကားပြောကြားကာ အလှူရှင် Dingdi Foundation မှ လှူဒါန်းသော Wheel Chair ခြောက်စီးကို ပြည် နယ်လူမှုရေးဝန်ကြီးနှင့် လွှတ်တော်ကိုယ်စားလှယ် များက မသန်စွမ်းသူများထံ လွှဲပြောင်းပေးအပ်ခဲ့ပြီး နောက် မသန်စွမ်းသူတစ်ဦးက ကျေးဇူးတင်စကား ပြန်လည်ပြောကြားခဲ့သည်။

ရွန်(ပြန်/ဆက်)

မြန်မာနိုင်ငံလုံးဆိုင်ရာ ထေရဝါဒဗုဒ္ဓဘာသာ သာသနာ့နဂါယကအသင်း (မန္တလေးတိုင်းဒေသကြီး) ဂုဏ်ထူးဆောင်တံဆိပ်များ ပေးအပ်ချီးမြှင့်ပွဲကျင်းပ

မန္တလေး ဇန်နဝါရီ ၁၉
မြန်မာနိုင်ငံလုံးဆိုင်ရာ ထေရဝါဒ ဗုဒ္ဓဘာသာ သာသနာ့နဂါယကအသင်း (မန္တလေးတိုင်းဒေသကြီး) ဂုဏ်ထူးဆောင်တံဆိပ် ပေးအပ်ချီးမြှင့်ခြင်း၊ ဆပ်ကော်မတီ လုပ်ငန်းများ ဖွဲ့စည်းခြင်းနှင့် ၂၀၂၀ ပြည့်နှစ် နိုင်ငံတော်မှ ချီးမြှင့်သော သာသနာ့ပြုဘွဲ့တံဆိပ် တော်ရ လူပုဂ္ဂိုလ်များအား ထပ်ဆင့် ဂုဏ်ပြုချီးမြှင့်ခြင်း အခမ်းအနားကို ဇန်နဝါရီ ၁၉ ရက် နံနက် ၁၀ နာရီခွဲက မန္တလေးမြို့၊ ပြည်ကြီးတံခွန်မြို့နယ် ကျွဲဆည်ကန်ရပ်ရှိ အောင်မြင်မိရီ ဟိုတယ်ခန်းမ၌ ကျင်းပသည်။

ရှေးဦးစွာ မြန်မာနိုင်ငံလုံးဆိုင်ရာ ထေရဝါဒ ဗုဒ္ဓဘာသာအဖွဲ့ချုပ်နှင့် နယ်စပ်တောင်တန်းဒေသ သာသနာ့ နဂါယကအသင်း (မန္တလေးတိုင်း ဒေသကြီး) ဥက္ကဋ္ဌ ဦးမြင့်အောင်က



မြန်မာနိုင်ငံလုံးဆိုင်ရာ ထေရဝါဒဗုဒ္ဓဘာသာသာသနာ့နဂါယကအသင်း (မန္တလေးတိုင်းဒေသကြီး) ဂုဏ်ထူးဆောင် တံဆိပ်များ ပေးအပ်ချီးမြှင့်ပွဲ တက်ရောက်ကြသူများကို တွေ့ရစဉ်။

အမှာစကားပြောကြား၍ သုဓမ္မ မဏိဇောတဓရ (ဒီဇင်နာ) ဦးထွန်း ထွန်းလင်းနှင့် ဦးသော်ဇင်မြင့် (မဟာ ရတနာပုံ) တို့အား ရာသက်ပန် ဂုဏ်ထူးဆောင်တံဆိပ်များ ပေးအပ် ချီးမြှင့်ပြီး နိုင်ငံတော်သမ္မတရုံး၏ အမိန့်ကြော်ငြာစာအမှတ် ၁/၂၀၂၀ ဖြင့် သာသနာတော်ဆိုင်ရာ ဘွဲ့တံဆိပ် တော်များ ခန့်အပ်ခြင်းခံရသော လူပုဂ္ဂိုလ် ၂၆ ဦးတို့အား အသင်းဥက္ကဋ္ဌ နှင့် တာဝန်ရှိသူများက ထပ်ဆင့် ဂုဏ်ပြုလက်ဆောင်၊ ဂုဏ်ပြု မှတ်တမ်းလွှာများ ပေးအပ်ချီးမြှင့် ကြောင်း သိရသည်။

တင်မောင် (မန်းကိုယ်ပွား)

နယ်စပ်ဖြတ်ကျော် မီးခိုးမြူငွေနှင့် မီးလောင်မှုများ ကာကွယ်ထိန်းချုပ်နိုင်ရေး ပညာပေးဟောပြော

ချောင်းဆုံ ဇန်နဝါရီ ၁၉
နယ်စပ်ဖြတ်ကျော် မီးခိုးမြူငွေ၊ တောမီးနှင့် အခြား မီးလောင်ကျွမ်းမှုများ ကာကွယ်ထိန်းချုပ်နိုင်ရေး အသိပညာပေး ဟောပြောပွဲကို မွန်ပြည်နယ် ချောင်းဆုံမြို့နယ် သစ်တောဦးစီးဌာနနှင့် လွှတ်တော်ကိုယ်စားလှယ်များ ပူးပေါင်းပြီး ကွမ်သဲကျေးရွာ ရွာလယ်ဓမ္မာရုံ၌ ဇန်နဝါရီ ၁၉ ရက်က ပြုလုပ် ခဲ့သည်။

ဟောပြောပွဲတွင် မွန်ပြည်နယ်လွှတ်တော် သဘာဝ သယံဇာတနှင့် ပတ်ဝန်းကျင်ထိန်းသိမ်းရေး စောင့်ကြည့်ရေးကော်မတီ အတွင်းရေးမှူး လွှတ်တော်ကိုယ်စားလှယ် ဒေါ်ကြည်ကြည်မြက ပူးပေါင်းသည့်နေရာသီကာလ ရောက်လာတော့မည်ဖြစ်၍ မီးဘေးအန္တရာယ်ကို ကာကွယ်နိုင်ရေးနှင့် ဖြစ်လာနိုင်သည့် နယ်စပ်ဖြတ်ကျော် မီးခိုးမြူငွေ ပြဿနာများကို ထိန်းချုပ် နိုင်ရေးအတွက် စောင့်ကြည့်ကြည့်ရှုမှုမှ သက်ဆိုင်ရာဌာနများနှင့်အတူ ပြည်သူများပါ ပူးပေါင်းဆောင်ရွက်ရန်လိုကြောင်း ပြောကြား သည်။

ထို့နောက် မြို့နယ် မီးသတ်ဦးစီးမှူး ဦးလွင်မင်းပိုင်က မီးဘေးအန္တရာယ် မဖြစ်ပွားရအောင် ကာကွယ်ထားသည့် နည်းလမ်းများ၊ မီးချိတ်မီးကပ်များ အိမ်တိုင်းတွင် ထားရှိရေးနှင့် မီးလောင်ကျွမ်းမှုဖြစ်ပွားပါက အချိန်မီ သတင်း ပေးပို့စေလိုကြောင်း ဟောပြောခဲ့သည်။

ချောင်းဆုံမြို့နယ်အတွင်း၌ မီးခိုးမြူငွေ တိုင်းတာသည့်စက်များဖြင့် လစဉ် တိုင်းတာလျက်ရှိရာတွင် လက်ရှိအချိန်ထိ ဒေသအတွင်း မီးခိုးမြူငွေ အန္တရာယ်မရှိကြောင်း မြို့နယ်သစ်တောဦးစီးဌာနမှ တာဝန်ရှိသူ၏ ပြောကြား ချက်အရ သိရသည်။

ကေအေ(ချောင်းဆုံ)

ကန့်ဘလူမြို့နယ်အတွင်း၌ တီဘီဝေဒနာရှင်များအား အခမဲ့ဆေးဝါးကုသပေး

ကန့်ဘလူ ဇန်နဝါရီ ၁၉
စစ်ကိုင်းတိုင်းဒေသကြီး ပြည်သူ့ကျန်းမာရေးဦးစီး ဌာန တီဘီရောဂါ ကွင်းဆင်းရှာဖွေရေးအဖွဲ့သည် ကန့်ဘလူမြို့နယ်အတွင်းရှိ ကျေးရွာများသို့ ကွင်း ဆင်း၍ တီဘီဝေဒနာရှင်များအား ရှာဖွေကုသရေး လုပ်ငန်းများကို ဆောင်ရွက်လျက်ရှိရာ ဇန်နဝါရီ ၁၉ ရက်က လိတ္တူကျေးရွာ အခြေခံပညာ အလယ်တန်း ကျောင်း၌ ကျေးရွာအရောက် တီဘီလူနာများ ရှာဖွေ ကုသခြင်း လုပ်ငန်းများကို ဆောင်ရွက်ခဲ့ကြောင်း သိရ သည်။

စစ်ကိုင်းတိုင်းဒေသကြီး ပြည်သူ့ကျန်းမာရေး ဦးစီးဌာန တီဘီရောဂါ ကွင်းဆင်းရှာဖွေရေးအဖွဲ့မှ အဖွဲ့ဝင်များနှင့်အတူ ကန့်ဘလူမြို့နယ် ခုတင် ၁၀၀ ဆံ့ ဆေးရုံအုပ် ဒေါက်တာနေမိုးနှင့် ကျန်းမာရေးဝန်ထမ်းများ၊ ဓာတ်ခွဲခန်းမှူးများ၊ ဆရာ ဆရာမများ ပူးပေါင်း၍ ကျေးရွာသို့ ကွင်းဆင်းကာ ပြည်သူများအား တီဘီရောဂါ၏ လက္ခဏာများ အကြောင်း၊ တီဘီရောဂါသည် မိသားစု၏ ကျန်းမာ ရေး၊ ပညာရေး၊ စီးပွားရေး၊ လူမှုရေးများကို ထိခိုက် နိုင်သဖြင့် ဆေးကုသမှုခံယူရန် လိုအပ်ကြောင်းနှင့် တီဘီရောဂါဖြစ်ပွားလျှင် ကြောက်စရာမလိုဘဲ ဆေး ကုသမှု ပြီးဆုံးသည်အထိ နေ့စဉ်စနစ်မှန် စနစ်တကျ ဆေးသောက်ပါက ပျောက်ကင်းမည်ဖြစ်ကြောင်း စသည်တို့ကို အသိပညာပေး ဟောပြောခဲ့သည်။

ထို့နောက် တီဘီရောဂါ ကွင်းဆင်းရှာဖွေရေးအဖွဲ့ နှင့် မြို့နယ် ပြည်သူ့ကျန်းမာရေးဦးစီးဌာနမှ ဝန်ထမ်း များက တီဘီရောဂါ သံသယရှိသော လူနာများအား ဓာတ်မှန်ရိုက်ကူးခြင်း၊ သလိပ်ပိုးစစ်ဆေးခြင်းများ ပြုလုပ်၍ ရောဂါရှာဖွေဖော်ထုတ်ပြီး ရောဂါပိုးတွေ့သူ



တီဘီ သံသယလူနာများအား စစ်ဆေးကုသခြင်းများ ဆောင်ရွက်ပေးနေစဉ်

များအား တီဘီဆေးများ အခမဲ့ပေး၍ ဆေးဝါးကုသ ပေးခဲ့သလို အခြား ဝေဒနာရှင်များကိုလည်း မြို့နယ် ပြည်သူ့ကျန်းမာရေးဦးစီးဌာနက ပြင်ပလူနာကုသရေး ဆေးခန်းဖွင့်၍ ကုသပေးခဲ့သည်။ အဆိုပါ ဆေးကုသ ပေးသည့် လုပ်ငန်းများ အဆင်ပြေစေရေးအတွက် ကျေးလက်ကျန်းမာရေးဌာနမှ ဆရာ ဆရာမများက ရွက်ပုန်းသီး တီဘီလူနာများနှင့် သံသယ တီဘီလူနာ များကို ကြိုတင်ရှာဖွေပေးခြင်းဖြင့် ကုညီပေးခဲ့သလို ရပ်မိရပ်ဖများ၊ ကျေးရွာအုပ်စု အုပ်ချုပ်ရေးမှူးနှင့် အဖွဲ့ဝင်များ၊ ပညာရေးဌာနမှ ဆရာ ဆရာမများ ကလည်း လိုအပ်သည်များကို ကူညီဆောင်ရွက်ပေး ခဲ့ကြောင်း သိရသည်။

အဆိုပါ ဆေးဝါးကုသမှု ဆောင်ရွက်ပေးရာသို့ လိတ္တူကျေးရွာအပြင် ကိုင်းတော၊ အင်ကြင်းစု၊ အင် ကြင်းမြိုင်၊ တောကြာရပ်နှင့် ဆိပ်ဖူးမြောင်းကျေးရွာ များမှ ပြည်သူများလည်း လာရောက်ပြသ ကုသမှု ခံယူခဲ့ကြသည်။

အလားတူ ကွင်းဆင်း၍ တီဘီရောဂါ ရှာဖွေ ကုသမှုများကို ကန့်ဘလူမြို့နယ်အတွင်းမှ မဲသည်၊ ထန်းကုန်း၊ ချပ်ကြီးနှင့် ကိုးထောင်ဘို့ ကျေးရွာများ၌ လည်း ဆက်လက်ဆောင်ရွက်သွားမည်ဖြစ်ကြောင်း ကန့်ဘလူမြို့နယ် တီဘီတိုက်ဖျက်ရေးဌာနမှ ဆရာ ဦးအေးမင်းနိုင်၏ ပြောကြားချက်အရ သိရသည်။

အောင်ဝင်းငြိမ်း(ကန့်ဘလူ)

ပွင့်ဖြူမြို့နယ်၌ ကျေးရွာနေပြည်သူများအား ဥပဒေဆိုင်ရာများ ပညာပေးဆွေးနွေး

ပွင့်ဖြူ ဇန်နဝါရီ ၁၉
မကွေးတိုင်းဒေသကြီး ဥပဒေဆိုင်ရာ အထောက်အကူပေးရေးအဖွဲ့ ဥက္ကဋ္ဌ ဒေါ်ခင်ညိုညိုလှိုင် ဦးဆောင်သော ဥပဒေအထောက်အကူပေးရေး အဖွဲ့ဝင်များ သည် ပွင့်ဖြူမြို့နယ် ယောစုကျေးရွာ ရောင်ခြည်သစ်စာကြည့်တိုက်၌ ကျေးရွာနေ ပြည်သူများနှင့် ဇန်နဝါရီ ၁၈ ရက်က ကွင်းဆင်းတွေ့ဆုံ၍ ဥပဒေဆိုင်ရာ လုပ်ထုံးလုပ်နည်းများနှင့် ဥပဒေဆိုင်ရာ သိကောင်းစရာများကို ဆွေးနွေး ဟောပြောခဲ့ကြောင်း သိရသည်။

ဟောပြောပွဲတွင် တိုင်းဒေသကြီး ဥပဒေဆိုင်ရာ အထောက်အကူပေးရေးအဖွဲ့ ဥက္ကဋ္ဌ ဒေါ်ခင်ညိုညိုလှိုင်က ဟောပြောပွဲ လာရောက်ပြုလုပ်သည့် ရည်ရွယ်ချက် များကို ရှင်းလင်းပြောကြားပြီး အတွင်းရေးမှူး ဒေါ်သင်းသင်းနိုင်က အဖွဲ့၏ ရည်ရွယ်ချက်နှင့် အခြေခံလုပ်ငန်းစဉ် မူဝါဒများကို ရှင်းလင်းပြောကြားသည်။

ထို့နောက် အဖွဲ့ဝင် တရားလွှတ်တော်ရှေ့နေ ဦးအောင်ကျော်စိုး၊ ဦးမြင့်အောင်၊ ဦးအောင်ကျော်ကျော်၊ တိုင်းဒေသကြီး ဥပဒေဆိုင်ရာ အထောက်အကူပေးရေး အဖွဲ့မှူးမှူး ဦးစိုးအောင်၊ ဒေါ်ခင်အလင်း၊ ရက်နှင့် ဦးစိုးအောင်၊ ဒေါ်ခင်စုရီထွန်း တို့က ဥပဒေဆိုင်ရာအထောက်အကူ တောင်းခံခွင့်ရှိသူများအကြောင်းနှင့် သိရှိ လိုက်နာရမည့်အချက်များ၊ ဥပဒေဆိုင်ရာ အထောက်အကူ တောင်းခံခွင့်ရှိသူ များအား ဆင်းရဲနွမ်းပါးသူအဖြစ် မှတ်ယူရမည့်အချက်များနှင့် ဆင်းရဲနွမ်းပါးသူ အဖြစ် သတ်မှတ်သည့် မူဝါဒများ၊ လယ်ယာမြေမူဝါဒနှင့် စပ်လျဉ်းသည့် ဥပဒေ ဆိုင်ရာ သိကောင်းစရာများ၊ ရုံးအဖွဲ့၏ လုပ်ငန်းဆောင်ရွက်မှုနှင့် ဘတ်ဂျက် ဆိုင်ရာများ၊ တိုင်ကြားစာလက်ခံခြင်းနှင့်စပ်လျဉ်းသည့် အချက်အလက်များ၊ ကူညီဖြေရှင်း ဆောင်ရွက်ပေးသည့် ဥပဒေဆိုင်ရာလုပ်ထုံးလုပ်နည်းများ စသည် တို့ကို ကဏ္ဍအလိုက် ရှင်းလင်းဆွေးနွေးခဲ့ကြသည်။

ဟောပြောပွဲအပြီးတွင် တက်ရောက်လာသည့် ကျေးရွာနေပြည်သူများက သိရှိလိုသည်များကို မေးမြန်းဆွေးနွေးကြကာ အဖွဲ့ ဥက္ကဋ္ဌနှင့် အဖွဲ့ဝင်များက ပြန်လည်ရှင်းလင်းဖြေကြားပြီး ပညာပေး လက်ကမ်းစာစောင်များ ဖြန့်ဝေပေးခဲ့ သည်။ အဆိုပါ ဟောပြောပွဲသို့ ပွင့်ဖြူမြို့နယ်နှင့် အနီးဝန်းကျင်ကျေးရွာများမှ ဒေသခံ ကျေးလက်နေ ပြည်သူ ၁၅၀ ခန့် တက်ရောက်ခဲ့သည်။

ရဲဝင်းနိုင်(ညောင်ဦး)

မူဆယ်မြို့ ကြက်ခြေနီအသင်းက ခြေတု၊ လက်တု တပ်ဆင်လိုသူများအား ကျိုင်းတုံမြို့အထိ အခမဲ့ ပို့ဆောင်ပြီး တပ်ဆင်ရန်ကူညီပေးနေ

မူဆယ် ဇန်နဝါရီ ၁၉
ရှမ်းပြည်နယ်(မြောက်ပိုင်း) မူဆယ်ခရိုင်အတွင်းမှ အကြောင်းအမျိုးမျိုးကြောင့် ခြေလက်အင်္ဂါ ချို့ယွင်းသူများအနေဖြင့် ရှမ်းပြည်နယ်(အရှေ့ပိုင်း) ကျိုင်းတုံမြို့၌ တည်ရှိသည့် ခြေတုလက်တုစက်ရုံသို့ သွားရောက်၍ ခြေတုလက်တုများ အခမဲ့ တပ်ဆင်နိုင်ရန် ကူညီခြင်းနှင့် အခမဲ့ ပို့ဆောင်ခြင်းများကို မူဆယ်မြို့အခြေစိုက် ကြက်ခြေနီအသင်းက ဆောင်ရွက်ပေးနေ၍ မူဆယ်ခရိုင်အတွင်းရှိ ခြေတု လက်တု လိုအပ်သူ မည်သူမဆို လာရောက်ဆက်သွယ်နိုင်ကြောင်း မူဆယ်မြို့ ကြက်ခြေနီအသင်း တပ်ဖွဲ့မှူး ဒေါ်နန်းမေဖောင်ထံမှ သိရသည်။

လက်ရှိတွင် မူဆယ်မြို့ ကြက်ခြေနီအသင်းသို့ လာရောက်စာရင်းပေးသွင်းသူ လေးဦး ရှိနေပြီးဖြစ်ကာ လူဦးရေ အကန့်အသတ်မရှိ လက်ခံမည်ဖြစ်ကြောင်း သိရသည်။ "အရင်တုန်းက ခြေတုတစ်ခုပဲ တပ်ဆင်ပေးတယ်၊ ခြေတုတပ်ဆင်မယ် ဆိုရင်လည်း လူဦးရေ အကန့်အသတ်နဲ့ပဲ တပ်ဆင်ပေးတယ်၊ အခု ကျိုင်းတုံမြို့မှာ ဖွင့်လှစ်ထားတဲ့ ခြေတု၊ လက်တုစက်ရုံမှာဆိုရင် ခြေတုနဲ့လက်တုတွေကို အခမဲ့



ခြေတုတပ်ရန် စာရင်းပေးထားသူတစ်ဦးအား ခြေအတိုင်းအထွာယူနေစဉ်

တပ်ဆင်ပေးနေပါပြီ။ ကျိုင်းတုံမြို့ကို သွားတပ်တဲ့အချိန်ကျရင် ပို့ဆောင်ခန့် တပ်ဆင်ခတွေ့အတွက်လည်း ကျွန်မတို့ ကြက်ခြေနီရုံးက အခမဲ့ပို့ဆောင်ပေးပြီး အခမဲ့ တပ်ဆင်ပေးပါတယ်"ဟု ဒေါ်နန်းမေဖောင်ထံက ပြောကြားသည်။

မူဆယ်ခရိုင်အတွင်းမှ ခြေတု၊ လက်တု တပ်ဆင်လိုသူများအား မူဆယ်မြို့မှ လားရှိုးမြို့ရှိ ပြည်နယ်ကြက်ခြေနီအသင်းရုံးအထိ ပို့ဆောင်ပေးပြီး လားရှိုးမြို့မှ ကျိုင်းတုံမြို့သို့ တစ်ဆင့် ပြန်လည်ပို့ဆောင်ပေးကြောင်း၊ ခြေ လက် ချို့ယွင်းသူများ အနေဖြင့် တစ်ဦးတည်းသွားလာရန် အခက်အခဲရှိပါက လမ်းတစ်လျှောက်တွင် ကူညီပေးရန် အဖော်တစ်ဦး ခေါ်သွားနိုင်ပြီး ခြေတုတပ်ဆင်ရန် အဆင်မပြေသူများ ကိုလည်း အထောက်အကူပြု ပို့ချနှင့် ချိုင်းထောက်များကို မူဆယ်မြို့အခြေစိုက် ကြက်ခြေနီအသင်းမှ ပေးအပ်မည်ဖြစ်ကြောင်း သိရသည်။

"အရင်တုန်းက ခြေတုတွေဆိုရင် ခြေတုနားမှာ ခလုတ်လေး တပ်ဆင်ပေး ထားတယ်၊ ကွေးမယ်ဆိုရင် ခလုတ်လေးနှိပ်ပြီးမှ ကွေးလို့ရတယ်၊ အခု ပြုလုပ် ပေးတဲ့ ခြေတု၊ လက်တုတွေကျတော့ အော်တို ကွေးလို့ရတယ်၊ ဆန့်လို့ရတယ်၊ အရင်ထက် အရည်အသွေး ပိုအဆင့်မြင့်လာပြီ၊ ဒါကြောင့် သူတို့အတွက်လည်း ပိုပြီးအဆင်ပြေလာတယ်"ဟု ဒေါ်နန်းမေဖောင်ထံက ဆက်လက်ပြောကြားသည်။

ကျိုင်းတုံမြို့ ခြေတုလက်တု စက်ရုံမှ တပ်ဆင်ပေးသည့် ခြေတု၊ လက်တု များသည် အရည်အသွေးလည်းကောင်းမွန်ပြီး ခြေတုတစ်ချောင်း၏ ခန့်မှန်း တန်ဖိုးမှာ ကျပ်သိန်း ၂၀ ခန့် တန်ဖိုးရှိကြောင်း၊ ခြေတု၊ လက်တု တပ်ဆင်လိုသူများ အနေဖြင့် မြန်မာနိုင်ငံ ဒေသအနှံ့ရှိ မိမိနေရပ်နှင့်စပ်သည့် ကြက်ခြေနီရုံးများသို့ စာရင်းပေးသွင်းနိုင်ပြီး အသက်အရွယ်မရွေး အခမဲ့ တပ်ဆင်ပေးလျက်ရှိကြောင်း သိရသည်။

ဆလိုင်းဗန်ရိုးထန်(ပြန်/ဆက်)

အထူးဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ ဒါယကာမကြီး
ဒေါ်ခင်မြင့် (တောင်ကုတ်)
အသက်(၉၃)နှစ်
 အမေဒေါ်ခင်မြင့် ၁၉၁၂-၂၀၂၀ ခုနှစ် ဘုရားတော် ဘုရားကြီး Grand Hantha International Hospital ၌ ကွယ်လွန်သွားကြောင်း သိရှိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဦးသန်းနိုင်-ဒေါ်ကြည်ကြည်ဆွေ
သမီးတော် နှင့် နှစ်သက်သူတော်

ဘုရား၊ ရဟန်း၊ သိမ်၊ ကျောင်း၊ ဒါယကာမကြီး
ဒေါ်ခင်ဌေး
အသက်(၉၀)
 ရန်ကုန်မြို့၊ သင်္ဃန်းကျွန်းမြို့နယ်၊ ကုဏ္ဍိတအိမ်ရာ အေးမေတ္တာလမ်း၊ အမှတ် (၃၉-၈) နေ (ဦးဘိုးစင်-ဒေါ်တိုးစင်) တို့၏သမီး၊ (ဦးဘညွန့်) (အကောက်ခွန်-ငြိမ်း)၏ဇနီး၊ ဦးသန်းလွင်ဦး (မြန်မာ့စီးပွားရေးဘဏ်-ငြိမ်း) (ဒေါ်ခင်ဌေး) ဦးထွန်းထွန်း (ရွှေတောင်ကုမ္ပဏီ) - ဒေါ်တင်မေထွန်း (ရွှေတောင်ကုမ္ပဏီ)၊ ဦးချမ်းမင်း - ဒေါ်မိမိအောင် (စင်ကာပူ) တို့၏မိခင်၊ ဒေါ်အေးအေးနိုင်၏အမိ၊ မောင်ရှင်သန်းညို (စင်ကာပူ) မသံသယလွင်တို့၏ ချစ်လှစွာသောအဘွားသည် ၁၈-၁-၂၀၂၀ ခုနှစ် (စနေနေ့) ညနေ ၆:၁၅ နာရီတွင် ကွယ်လွန်သွားပါသဖြင့် ၂၀-၁-၂၀၂၀ ခုနှစ် (တနင်္လာနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည် ဖြစ်ပါသည်။ (နေအိမ်မှကားများ နံနက် ၉:၁၅ နာရီတွင် ထွက်ခွာပါမည်။) ကွယ်လွန်သွားရမည့်စဉ် ၂၄-၁-၂၀၂၀ ခုနှစ် (သောကြာနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။
ကျန်ရစ်သူမိသားစု

ဘုရား၊ သိမ်၊ ကျောင်း၊ ပစ္စည်းလေးပါး ဒါယကာကြီး
ဦးအောင်ထွန်းလှ
တပ်မတော်-ရေ(ဆာရာ)(ငြိမ်း)
ပထမအကြိမ်၊ ပြည်သူ့လွှတ်တော်ကောင်စီ
တရားသူကြီးအဖွဲ့ (ကိုကိုးကျွန်းမြို့နယ်)
အသက်(၈၇)နှစ်
 စစ်တွေမြို့နေ (ဦးအင်အောင်-ဒေါ်ခင်ဦးခိုင်) တို့၏သားကြီး၊ (ဦးထွန်းအေး)-ဒေါ်တင်အေးတို့၏အစ်ကို၊ (ဒေါ်အေးသိန်း) ၏ခင်ပွန်း၊ အမှတ် ၁၀၆/၄၊ ရေနံသာလမ်း၊ သုဝဏ္ဏနေ (ဦးအောင်ကျော်)-ဒေါ်ဖြူဖြူအောင်၊ ဦးမျိုးအောင် (Bosun) (Dual Sino Marine Co., Ltd.) - ဒေါ်လင်းလင်းခိုင်တို့၏မိခင်၊ ကိုနိုင်အောင်သက်-မစိုးမြတ်ကျော်၊ ကိုမင်းဇော်ထွန်း (2md) KAWAGUCHI MARITIME Co., Ltd မသော်တာကြယ်စင်တို့၏အဘိုး၊ မောင်လင်းမြတ်ဂုဏ်ရှိန်၏ ဖီးဖီးသည် ၁၉-၁-၂၀၂၀ ခုနှစ် (တနင်္လာနေ့) နံနက် ၁၁ နာရီတွင် နေအိမ်၌ ကွယ်လွန်သွားပါသဖြင့် ၂၀-၁-၂၀၂၀ ခုနှစ် (အင်္ဂါနေ့) ညနေ ၃ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သက်ဟအပေါင်းတို့အား အကြောင်းကြား အပ်ပါသည်။
 (နေအိမ်မှကားများ မွန်းလွဲ ၁ နာရီတွင် ထွက်ခွာပါမည်။) **ကျန်ရစ်သူမိသားစု**

ဦးညိုညိုဝင်း
Founder & Principal Consultant
FRONTIER 360 (Asia) Co., Ltd.
B.E (E.C) 1982 Intake, M.Engg (Computer Science, AIT)
အသက်(၅၄)နှစ်
 ရန်ကုန်မြို့နေ (ဦးမောင်မောင်ဝင်း) - ဒေါ်စန်းမြင့်တို့၏သား၊ ဦးဘရီနို - ဒေါ်ယုညိုတို့၏သားသမက်၊ ရန်ကုန်မြို့၊ တောင်ဥက္ကလာပမြို့နယ်၊ ရတနာလမ်း၊ ရတနာအိမ်ရာ၊ တိုက် (B-8)၊ အမှတ် (၂၀၈) နေအိမ်သို့ အဘအေး (Director, FRONTIER 360) ၏ခင်ပွန်း၊ မဟာမိတ် (3rd Year - Ngee Ann Polytechnic) နှင့် မောင်မောင်ဝင်း (5th Year - Raffles Institution) တို့၏မိခင် ဦးညိုညိုဝင်း သည် ၁၈-၁-၂၀၂၀ ခုနှစ် (စနေနေ့) နံနက် ၂:၁၅ နာရီတွင် ကွယ်လွန်သွားပါသဖြင့် ၂၀-၁-၂၀၂၀ ခုနှစ် မွန်းလွဲ ၃ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည် ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သက်ဟများအား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၁ နာရီတွင် ထွက်ခွာပါမည်။)
 ကွယ်လွန်သွားရမည့်စဉ် ၂၂-၁-၂၀၂၀ ခုနှစ် (ဗုဒ္ဓဟူးနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။ **ကျန်ရစ်သူမိသားစု**

ပန်းနာရင်ကျပ်ရောဂါကုသရေး နှိုးဆော်ချက်
 ပန်းနာရင်ကျပ်ရောဂါဆိုသည်မှာ ဓာတ်မတည့်သောအရာများကို သာမန်ထက်ပို၍ တုံ့ပြန်မှုများပြားခြင်းကြောင့်ဖြစ်သော အသက်ရှူလမ်းကြောင်းနှင့် လေဖြန့်ဖြူးရာရောင်ရမ်းသည့်ရောဂါ ဖြစ်ပါသည်။

ပန်းနာရင်ကျပ်ရောဂါ၏ လက္ခဏာများ

- အသက်ရှူစဉ် ရှိရှိပြည်ခြင်း
- ချောင်းမြောက်ဆိုးပြီး အသက်ရှူမဝခြင်း
- မောပန်းလှယ်ခြင်း
- စူးရှသောအနံ့ရလျှင်၊ စိတ်လှုပ်ရှားလျှင်၊ အားခွန်စိုက်၍ အလုပ်လုပ်လျှင် မောကျပ် ချောင်းဆိုးလာခြင်း
- ဖြစ်နေကျအချိန်တွင် ပုံမှန်ဖြစ်ခြင်း (ဥပမာ- နေ့၊ မိုး၊ ဆောင်းစသည်ဖြင့်)
- ညအိပ်ပျော်နေစဉ် ချောင်းဆိုးခြင်း၊ ကျပ်ခြင်း
- အကိုက်အခဲပျောက်ဆေး၊ သွေးတိုးကျဆေးအချို့ သုံးစွဲလျှင် ရင်ကျပ်ခြင်း

ကာကွယ်ကုသရေးနည်းလမ်းများ

- ဆေးလိပ်သောက်တတ်လျှင် ဆေးလိပ်ဖြတ်ပါ။
- ဓာတ်မတည့်သောအရာများ ရှောင်ရှားပါ။
- နားလည်တတ်ကျွမ်းသော ကျန်းမာရေးစောင့်ရှောက်သူများနှင့် ပြသကာကုသမှု ခံယူပါ။

ကျန်းမာရေးနှင့် အားကစားဝန်ကြီးဌာန

ဘုရား၊ ရဟန်း၊ သိမ်၊ ကျောင်း၊ ရေတွင်း အလှူဒါယကာကြီး
ဦးထွန်းမြ
(အလပြ-ငြိမ်း) အထက်(ရွာမ)
တန်းလွဲရွာမမြို့၊ တောင်ကုတ်
အသက်(၈၉)နှစ်
 ရခိုင်ပြည်နယ်၊ တန်းလွဲရွာမမြို့နေ (ဦးဝင်းမောင်-ဒေါ်လှဝင်း) တို့၏သား၊ (ရွှေပန်းတိမ်ဆရာ ဦးမောင်အေး) - (ဒေါ်ကျော်စိန်) တို့၏သားသမက်၊ ရန်ကုန်မြို့၊ စမ်းချောင်းမြို့နယ်၊ သီရိမေခရာကွက်၊ သီရိလမ်း၊ အမှတ် (၅၊ ၃၀၀) နေ ဒေါ်လှကြည်၏ ချစ်လှစွာသောခင်ပွန်း၊ ဦးလှဝင်း-ဒေါ်ဝင်းဝင်းတို့၏ ဦးအောင်မျိုး-ဒေါ်ခင်မိုးမိုးခိုင်၊ ဦးတင်အောင်မိုး-ဒေါ်စန်းစန်းဝင်း၊ ဦးဇေယျာမိုး (ခ) ပိုး၊ ဇော်-ဒေါ်ဆွေဆွေသန်း (အနန္တမေတ္တာရှင်ဆန်စက်လုပ်ငန်းမိသားစု) တို့၏မိခင်၊ မြေးငါးယောက်တို့၏အဘိုးရင်သည် ၁၉-၁-၂၀၂၀ ခုနှစ် နံနက် ၁ နာရီတွင် ကွယ်လွန်သွားပါသဖြင့် ၂၀-၁-၂၀၂၀ ခုနှစ် (အင်္ဂါနေ့) မွန်းလွဲ ၂ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည် ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သက်ဟများအား အသိပေးအကြောင်းကြားအပ်ပါသည်။ (ရန်ကုန်မြို့၊ ဗဟန်းမြို့နယ်၊ ရွှေဂုံတိုင်း၊ ယုဇနတာဝါ၊ အမှတ် (၁၄၀)၊ ၁၄၀) နေအိမ်မှကားများ နံနက် ၁၁:၃၀ နာရီတွင် ထွက်ခွာပါမည်။
 ကွယ်လွန်သွားရမည့်စဉ် ၂၅-၁-၂၀၂၀ ခုနှစ် (စနေနေ့) နံနက် ၇ နာရီမှ ၁၁ နာရီအထိ ရန်ကုန်မြို့၊ ဗဟန်းမြို့နယ်၊ ရွှေဂုံတိုင်း၊ ယုဇနတာဝါ၊ အမှတ် (၁၄၀)၊ ၁၄၀) နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။
ကျန်ရစ်သူမိသားစု

ဒေါ်ထားထားရီ (နတ်တလင်း)
ညွှန်ကြားရေးမှူး (ငြိမ်း)၊ ဘဏ္ဍာရေး
အမှတ် (၂) စက်မှုဝန်ကြီးဌာန
အသက် (၈၂) နှစ်
 ရန်ကုန်မြို့၊ ရွှေပြည်သာမြို့နယ်၊ ဝန်ထမ်းကြီးများရိပ်သာ၊ မြတ်သီရိလမ်း၊ အမှတ် (၃၀/၃၀) နေ (ဦးဟန်ထွေး - ဒေါ်ခင်စန်း) တို့၏သမီး၊ ဦးကျော်စိုင်း - ဒေါ်မေလှကျော်၊ ဦးခင်ဇော် - ဒေါ်တင်တင်ဝေ (ဦးသန်းနိုင်) - ဒေါ်ကတင်အောင် - ဒေါ်တင်တင်တို့၏ အစ်မကြီး၊ တူ၊ တူမ ငါးယောက်တို့၏အမိ၊ မြေးငါးယောက်တို့၏အဘွားသည် ၁၉-၁-၂၀၂၀ ခုနှစ် (တနင်္လာနေ့) နံနက် ၄:၃၀ နာရီတွင် OSC ဆေးရုံ၌ ကွယ်လွန်သွားပါသဖြင့် ၂၀-၁-၂၀၂၀ ခုနှစ် (ကြာသပတေးနေ့) မွန်းလွဲ ၁ နာရီတွင် ရေဝေးသုသာန်သို့ မီးသင်္ဂြိုဟ်မည် ဖြစ်ပါကြောင်း (နေအိမ်မှကားများ နံနက် ၁၀ နာရီတွင် ထွက်ခွာပါမည်။) ကွယ်လွန်သွားရမည့်စဉ် ၂၅-၁-၂၀၂၀ ခုနှစ် (စနေနေ့) နံနက် ၉ နာရီတွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။
ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး
ဦးမင်းလွင် (မြောင်းမြမြို့) အသက်(၈၁)နှစ်
အင်ဂျင်နီယာမှူးကြီး (ငြိမ်း)
နယ်စပ်ဒေသနှင့်စည်ပင်သာယာဝန်ကြီးဌာန
ဘဏ်ရာဇဝတ် (CB Bank)
 ရန်ကုန်မြို့၊ လမ်းမတော်မြို့နယ်၊ (၃) ရပ်ကွက်၊ (၇) လမ်း၊ အမှတ် (၆၂) နေ (ဦးမောင်ထွန်း-ဒေါ်မြမြ) တို့၏သား၊ (ဒေါ်တင်မြ) ၏ခင်ပွန်း၊ ဒေါ်မင်းမင်းမြိုင်၊ (ဒေါ်နွယ်နီ) ၏မောင်၊ မောင်ဝေထွန်းတို့၏ ချစ်လှစွာသော မွေးသမင် ဦးမင်းလွင်သည် ၁၈-၁-၂၀၂၀ ခုနှစ် (စနေနေ့) ည ၁၁:၃၀ နာရီတွင် ကွယ်လွန်သွားပါသဖြင့် ၂၀-၁-၂၀၂၀ ခုနှစ် (တနင်္လာနေ့) ညနေ ၄ နာရီတွင် ရေဝေးသုသာန်သို့ မီးသင်္ဂြိုဟ်မည်ဖြစ်ပါကြောင်း (နေအိမ်မှကားများ မွန်းလွဲ ၁:၃၀ နာရီတွင် ထွက်ခွာပါမည်။) ကွယ်လွန်သွားရမည့်စဉ် ၂၄-၁-၂၀၂၀ ခုနှစ် (သောကြာနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွ ရောက်ပါရန် ဖိတ်ကြားအပ်ပါသည်။ **ကျန်ရစ်သူမိသားစု**

ဘုရား၊ ရဟန်း၊ သိမ်၊ ကျောင်း ဒါယကာကြီး
ဦးစိုးပု
ဦးစီးအရာရှိ (ငြိမ်း)
သစ်တောဦးစီးဌာန
အသက်(၈၀)
 ရန်ကုန်မြို့၊ မရမ်းကုန်းမြို့နယ်၊ မုဒိတာကုန်ခို (၁) နေ ဒေါ်ဝင်းရွှေ (မူပြု ငြိမ်း) ၏ခင်ပွန်း၊ ဒေါ်သိတာစိုး (လ/ဝ တထိကာ သတ္တဗေဒဌာန၊ ဆေးတက္ကသိုလ်၊ မန္တလေး)၊ (ဒေါ်နွယ်နီ) ၏မောင်၊ (သရုပ်ပြု ရုပ်ပုံဗေဒဌာန၊ ဆေးတက္ကသိုလ် (၁) (ရန်ကုန်)၊ ဦးရန်လင်းစိုး (ဦးစီးအရာရှိ ငြိမ်း လဝတ်) - ဒေါ်သန်းလှိုင် မွန်လင်းတို့၏မိခင်ကြီး၊ မောင်အောင်ခန့် သူ၏ ဘိုးကြီးကြီးသည် ၁၈-၁-၂၀၂၀ ခုနှစ် မွန်းလွဲ ၁:၄၅ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ကြွင်းကျန်ရစ်သော ရုပ်ကလပ်တို့ ခန္ဓာဗေဒဌာန၊ ဆေးတက္ကသိုလ် (၁) (ရန်ကုန်) သို့ လှူဒါန်းပြီး ဖြစ်ပါကြောင်း၊ ကွယ်လွန်သွားရမည့်စဉ် ၂၄-၁-၂၀၂၀ ခုနှစ် (သောကြာနေ့) နံနက် ၁၀:၃၀ နာရီတွင် အထက်ပါနေအိမ်ပြုပါ မုဒိတာကုန်ခို (၁) နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။ **ကျန်ရစ်သူမိသားစု**

ဒေါ်သန်းသန်းစိန်
(ကျောက်ဖြူ ရမ်းပြ၊ စန)
အသက်(၇၇)နှစ်
 ရန်ကုန်မြို့၊ တာမွေမြို့နယ်၊ ဇောတီကလမ်း၊ အမှတ် (၃၄)၊ (၅၅)၊ A) နေ (ဦးညိုတင်) (စားဖျော်/ရခိုင်မန်နေဂျာ) ၏ဇနီး၊ (ဒေါ်တင်တင်) ဦးဘအေး - ဒေါ်စောမြင့်) တို့၏သမီး၊ (ဦးအောင်စိုးတင်) - ဒေါ်ဝါဝါရွှေ (၀-၂၊ အင်းစိန်)၊ (ဦးအောင်သိန်းမြင့်) - ဒေါ်နီလာစိုးတင်၊ ဦးအောင်သက်တင် (လဝတ် ဦးစီးမှူး၊ မြောက်ဦးမြို့) - ဒေါ်နီနီနီ ယုအေး၊ ဒေါ်မေပုတင်တို့၏မိသားစု၊ ဒေါ်ကြည်ကြည်အေး ၏မိသားစု၊ မိခင်၊ မြေးခန့်စစ်ယောက်၊ မြစ်တစ်ယောက်တို့၏အဘွား၊ (ဦးသန်းအောင်) (ပညာရေးကောလိပ်ကျောင်းအုပ်ကြီး-ငြိမ်း) - ဒေါ်သန်းသန်းနွဲ့တို့၏ညီမ၊ ဦးသန်းအောင် (လက်ထောက်ညွှန်ကြားရေးမှူး)၊ ပြည်တွင်းအခွန် - ဒေါ်သိန်းခင်၊ ဦးဘသောင်း - ဒေါ်အေးအေးမြင့်တို့၏ အစ်မသည် ၁၉-၁-၂၀၂၀ ခုနှစ် နံနက် ၇ နာရီတွင် ကွယ်လွန်သွားပါသဖြင့် ၂၀-၁-၂၀၂၀ ခုနှစ် (အင်္ဂါနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း (ရန်ကုန်မြို့၊ တာမွေမြို့နယ်၊ ဇောတီကလမ်း၊ အမှတ် (၃၄) နေအိမ်မှကားများ မွန်းလွဲ ၁ နာရီတွင် ထွက်ခွာပါမည်။) **ကျန်ရစ်သူမိသားစု**

ဦးလှမင်းဟန်
Loi Hein Company
အင်ဂျင်နီယာ (ငြိမ်း)
အသက် (၅၂) နှစ်
 ရန်ကုန်မြို့၊ စမ်းချောင်းမြို့နယ်၊ ကျွန်းတောင်မြောက်ရပ်ကွက်၊ ငှက်ပျောတောလမ်း၊ အမှတ် (၃၆) လေးလွှာ၊ က) နေ (ဦး သိန်းဟန် - ဒေါ်ခင်ဦး) တို့၏သားကြီး၊ (ဦးကျော်မြင့် - ဒေါ်ကြည်ကြည်ဝင်း) တို့၏သားသမက်၊ ဒေါ်ဖြူဖြူနီ၊ ဒေါ်သင်းသင်းဟန်တို့၏အစ်ကိုကြီး၊ ဒေါ်တင်တင်ခိုင်၏ချစ်လှစွာသောခင်ပွန်း၊ မဆုရတီထက်ဟန် (နဝတန်း - အ) အထက် - ၂၊ စမ်းချောင်း) ၏ကျား၊ ဦးလှမင်းဟန်သည် ၁၉-၁-၂၀၂၀ ခုနှစ် နံနက် ၉:၄၅ နာရီတွင် ကွယ်လွန်သွားပါသဖြင့် ၂၀-၁-၂၀၂၀ ခုနှစ် (အင်္ဂါနေ့) မွန်းလွဲ ၂ နာရီတွင် ထိန်ပင် သုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သက်ဟများအား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၁ နာရီတွင် ထွက်ခွာပါမည်။) ကွယ်လွန်သွားရမည့်စဉ် ၂၅-၁-၂၀၂၀ ခုနှစ် (စနေနေ့) တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။ **ကျန်ရစ်သူမိသားစု**

ဘုရား၊ ရဟန်း၊ သိမ်၊ ကျောင်း၊ ဇရပ် ဒါယကာမကြီး
ဒေါ်ခင်မြင့် (တောင်ကုတ်)
အသက်(၉၃)နှစ်
 ရခိုင်ပြည်နယ်၊ တောင်ကုတ်မြို့နယ်၊ ပန်းဒင်းကျေးရွာနေ (ဦးသာခင် - ဒေါ်မမြင့်) တို့၏တစ်ဦးတည်းသောသမီး၊ ရန်ကုန်မြို့၊ ဗဟန်းမြို့နယ်၊ ရွှေနံ့သာရပ်ကွက်၊ ရေတာရှည်လမ်းဟောင်းအမှတ် ၆၅ နေ (ဦးရွှေသာ) ၏ချစ်လှစွာသောဇနီး၊ (ဦးဘခန့်) - ဒေါ်ခင်ရွှေ (ရွှေအိမ်ဆောက်ပစ္စည်းရောင်းဝယ်ရေး)၊ ဦးခင်မောင်ထွေး - (ဒေါ်တင်တင်ရွှေ)၊ ဦးတင်ရွှေ - ဒေါ်ခင်လှဝင်း၊ ဦးမြင့်ရွှေ - ဒေါ်စန်းယုညို၊ သမားတော် ဦးဘိုကြီး - ဒေါ်သန်းသန်း (ရွှေပဒေသာ ပြည်လုံးချမ်းသာဆေးတိုက်)၊ ဦးရွှေတိုး - ဒေါ်ချိုချိုစန်း၊ ဦးအောင်တိုး - ဒေါ်သဇင် (Star Angel Beauty Salon)၊ ဦးစံရွှေမြင့် - ဒေါ်စုစုလှတို့၏ ချစ်လှစွာသောမိခင်ကြီး၊ မြေး ၁၉ ယောက်တို့၏ ချစ်လှစွာသော ဘွားဘွားကြီး ၊ မြစ်ခြောက်ယောက်တို့၏ အဖီး သည် ၁၉-၁-၂၀၂၀ ခုနှစ် နံနက် ၁ နာရီတွင် Grand Hantha International Hospital ၌ ကွယ်လွန်သွားပါသဖြင့် ၂၀-၁-၂၀၂၀ ခုနှစ် (အင်္ဂါနေ့) ညနေ ၃ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည် ဖြစ်ပါကြောင်း ရပ်ဝေးရပ်နီးမှဆွေမျိုးမိတ်သက်ဟများအား အသိပေးအကြောင်းကြားအပ်ပါသည်။
 (နေအိမ်မှကားများ မွန်းလွဲ ၁:၁၅ နာရီတွင် ထွက်ခွာပါမည်။)
 ကွယ်လွန်သွားရမည့်စဉ် ၂၅-၁-၂၀၂၀ ခုနှစ် (စနေနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည် ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။
ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဇရပ် ဒါယကာမကြီး
ဒေါ်ခင်မြင့် (တောင်ကုတ်)
အသက်(၉၃)နှစ်
 ရခိုင်ပြည်နယ်၊ တောင်ကုတ်မြို့နယ်၊ ပန်းဒင်းကျေးရွာနေ (ဦးသာခင် - ဒေါ်မမြင့်) တို့၏တစ်ဦးတည်းသောသမီး၊ ရန်ကုန်မြို့၊ ဗဟန်းမြို့နယ်၊ ရွှေနံ့သာရပ်ကွက်၊ ရေတာရှည်လမ်းဟောင်းအမှတ် ၆၅ နေ (ဦးရွှေသာ) ၏ချစ်လှစွာသောဇနီး၊ ကိုနိုင်ထွန်းဦး - မဝင်းသန္တာမျိုး၊ ကိုကျော်မျိုးခန့် (ရွှေစင်မေစတိုး)၊ ကိုကျော်သူ (Khanh Thu Hein Group of Companies) - မဝင်းရွှေစင်မျိုး (SHWE Iron & Steel Industry)၊ မမြင့်သန္တာအောင် (My Life Beauty Salon)၊ ကိုဖြိုးဝေမြင့် (ခေတ္တ-ဂျပန်)၊ မဇင်မာမြင့် (Express Fashion)၊ ကိုအောင်ဘိုဦး၊ ကိုဥက္ကာ (Friend PEST Solutions) - မမိုးမိုးမြင့်ဘို၊ ကိုဘိုဝင်းမြတ်၊ မအေးမြင့်မြတ်ဘို၊ ကိုသီဟကျော် - မဖူးသစ်ဝေ၊ ကိုသူရစိုး (ခေတ္တ-ဂျပန်) - မကေသရီမြင့်ဆွေ၊ ကိုတင်မင်းနိုင် (ခေတ္တ-ဂျပန်)၊ ကိုနေအောင်ကို (သမ္မတသင်္ကန်းတိုက်) - မတိုးထက်ထက် ထွန်း၊ မချိုချိုရွှေတိုး၊ မဇင်ဇင်ရွှေတိုး (MB BUSINESS School)၊ မောင်ဘုန်းမြင့်မြတ်၊ မအိမ်ဆုမြတ်တို့၏ချစ်လှစွာသော ဘွားဘွားကြီး၊ မဆုရတီထက်၊ မောင်ခန့်သူဟိန်း (ISM)၊ မပြည့်စုံရှင်းသန့်၊ မမေဟန်နီဘို၊ မောင်အောင်ဘုန်းမြတ်ဘို၊ မောင်ဖြိုးကိုကိုနိုင်တို့၏ချစ်လှစွာသောအဖီးသည် ၁၉-၁-၂၀၂၀ ခုနှစ် နံနက် ၁ နာရီတွင် Grand Hantha International Hospital ၌ ကွယ်လွန်သွားပါသဖြင့် ၂၀-၁-၂၀၂၀ ခုနှစ် (အင်္ဂါနေ့) ညနေ ၃ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည် ဖြစ်ပါကြောင်း ရပ်ဝေးရပ်နီးမှဆွေမျိုး မိတ်သက်ဟများအား အသိပေးအကြောင်းကြားအပ်ပါသည်။
 (နေအိမ်မှကားများ မွန်းလွဲ ၁:၁၅ နာရီတွင် ထွက်ခွာပါမည်။)
 ကွယ်လွန်သွားရမည့်စဉ် ၂၅-၁-၂၀၂၀ ခုနှစ် (စနေနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည် ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။ **ကျန်ရစ်သူမိသားစု**

ဦးထွန်းမြတ်အေး
အသက်(၄၄)နှစ်
 ရန်ကုန်မြို့၊ ဒဂုံမြို့နယ် (မြောက်ပိုင်း) မြို့နယ်၊ သရဖီ (၆) လမ်း၊ အမှတ် (၄၉၆) နေ (ဦးမြတ်ထွေး - ဒေါ်မိမိ) တို့၏သားငယ်၊ ဒေါ်ခင်ခင်လေး၏ချစ်လှစွာသောခင်ပွန်း၊ မောင်ဝေရဲလင်း၊ မအိန္ဒနီလာထွန်း (အမွေတန်၊ T.T.C ကမာရွတ်) တို့၏မိသားစု၊ မောင်ကျေးဇူးရှင်သည် ၁၈-၁-၂၀၂၀ ခုနှစ် ည ၁၁:၃၀ နာရီတွင် ကွယ်လွန်သွားပါသဖြင့် ၂၀-၁-၂၀၂၀ ခုနှစ် ညနေ ၃ နာရီတွင် ရေဝေးသုသာန်သို့ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သက်ဟများအား အသိပေးအကြောင်းကြားအပ်ပါသည်။ (နေအိမ်မှကားများ ညနေ ၃:၃၀ နာရီတွင် ထွက်ခွာပါမည်။) **ကျန်ရစ်သူမိသားစု**

သင့်သွေးဖြင့်
အသက်
ကယ်ပါ

ရန်ကုန်အသင်း နိုင်ပွဲဆက်ပြီး ဧရာဝတီအသင်း ပထမဆုံးနိုင်ပွဲရရှိ

ရန်ကုန် ဇန်နဝါရီ ၁၉

၂၀၂၀ ရာသီ MNL အမှတ်ပေးပြိုင်ပွဲ ပွဲစဉ် (၂) နောက်ဆုံးနေ့ကို ယနေ့ ညနေပိုင်းက ဆက်လက်ကျင်းပရာ ရန်ကုန်အသင်း နိုင်ပွဲဆက်ပြီး ဧရာဝတီ အသင်း ပထမဆုံးနိုင်ပွဲရယူနိုင်ခဲ့သည်။

YUSC ကွင်း၌ ကျင်းပသည့်ပွဲတွင် ရန်ကုန်အသင်းက ဇွဲကပင်အသင်း ကို သုံးဂိုး-တစ်ဂိုးဖြင့် အနိုင်ရခဲ့သည်။ ရန်ကုန်အသင်းသည် နှစ်ပွဲဆက်အနိုင် ရခဲ့သော်လည်း ခက်ခက်ခဲခဲရုန်းကန်ခဲ့ရပြီး နောက်မှလိုက်ကစားကာ အနိုင်ရခဲ့ခြင်းဖြစ်သည်။
စာမျက်နှာ ၁၂ ကော်လံ ၁ *



ရန်ကုန်အသင်းနှင့် ဇွဲကပင်အသင်း ယှဉ်ပြိုင်နေစဉ်။

ခတ်ပုံ - ဦးဇေ

ယနေ့ သတင်း အညွှန်း

ကုလားတန်မြစ်ကူးတံတား (ပလက်ဝ)

မတ်လကုန်တွင်

ပြီးစီးရန်လျာထား

စာ ၁၀

ဖားကန်၌ မြေစာပုံနှစ်နေရာပြိုကျ၍

ဘက်ဟိုးနှစ်စီးနှင့်

လူတစ်ဦးပျောက်ဆုံး

စာ ၁၃

ဥရောပအနေနဲ့ ဆက်လက်လျစ်လျူရှုဖို့

မဖြစ်နိုင်တော့တဲ့

လစ်ဗျားပဋိပက္ခ

စာ ၁၅

MFF ဖူဆယ်လိဂ်ပြိုင်ပွဲ ပွဲစဉ် (၁၄) ဆက်လက်ကျင်းပ

ရန်ကုန် ဇန်နဝါရီ ၁၉

၂၀၁၉-၂၀၂၀ ရာသီ MFF ဖူဆယ်လိဂ်ပြိုင်ပွဲ ပွဲစဉ် (၁၄) ကို ဇန်နဝါရီ ၁၈ ရက်က အမျိုးသားအားကစား ပြိုင်ပွဲရုံ-၂ လှိုင်၌ ဆက်လက်ကျင်းပသည်။

ပွဲစဉ် (၁၄) တွင် လက်ရှိချန်ပီယံ MIU အသင်းက MFF ယူ-၁၉ အသင်း ကို ခုနှစ်ဂိုး-ဂိုးမရှိ၊ GV အသင်းက On Doctor အသင်းကို သုံးဂိုး-နှစ်ဂိုး၊ AMM Brothers အသင်းက လက်ဝဲသုန္ဒရအသင်းကို ငါးဂိုး-နှစ်ဂိုး၊ VUC အသင်းက Do Do Ko Ko အသင်းကို ရှစ်ဂိုး-ဂိုးမရှိ၊ Winner အသင်းက ဖူဆယ် ချစ်သူအသင်းကို လေးဂိုး-နှစ်ဂိုး၊ Dream Team က မြို့မ JV အသင်းကို သုံးဂိုး-တစ်ဂိုးဖြင့် အနိုင်ရခဲ့ သည်။ ယခုတစ်ပတ်တွင် ထိပ်ပိုင်းမှ VUC နှင့် MIU အသင်းတို့ အမှားအယွင်းမရှိ နိုင်ပွဲဆက်ခဲ့ပြီး AMM Brothers အသင်းမှာလည်း ပထမဆုံး နိုင်ပွဲရယူကာ ဇယားအောက်ဆုံးမှ ရုန်းထွက်နိုင်ခဲ့ သည်။

စာမျက်နှာ ၇ ကော်လံ ၃

ပရီမီယာလိဂ်ပွဲစဉ် (၂၃) ချယ်လ်ဆီးတို့ နယူးကာဆယ်ကို ရှုံးနိမ့်

လက်စတာတို့ ဘန်လေကို အဝေးကွင်း၌ ရှုံးပွဲကြုံ

အင်္ဂလန်ပရီမီယာလိဂ် (၂၃) စနေနေ့ည နောက်ဆုံးပွဲစဉ်တစ်ပွဲဖြစ်သော နယူးကာဆယ် နှင့် ချယ်လ်ဆီးပွဲတွင် အိမ်ကွင်း၌ နယူးကာဆယ် အသင်း တစ်ဂိုး-ဂိုးမရှိဖြင့် အနိုင်ရရှိခဲ့သည်။

ယင်းပွဲတွင် အိမ်ရှင် နယူးကာဆယ်အသင်း သည် ခံစစ်အသားပေးကစားကွက် ၅-၄-၁ ပုံစံ ဖြင့် ပွဲထွက်ခဲ့ပြီး ဧည့်သည်ချယ်လ်ဆီးအသင်း

သည် တိုက်စစ်ပုံစံ ၄-၃-၃ ကစားကွက်ဖြင့် ပွဲထွက်လာသည်။ ယနေ့ပွဲတွင် ချယ်လ်ဆီး အသင်းသည် ဘောလုံးပိုင်ဆိုင်မှုအသာစီးဖြင့် ဖိအားပေးကစားခဲ့ပြီး အိမ်ရှင်နယူးကာဆယ်

ဂိုးသမား ဒုတိယရောက်သည် အကောင်းဆုံး လက်စွမ်းပြကာကွယ်မှုကြောင့်သာ

စာမျက်နှာ ၁၂ ကော်လံ ၄



ချယ်လ်ဆီးနှင့် နယူးကာဆယ်အသင်းတို့ ယှဉ်ပြိုင်ကစားစဉ်။


အင်အားအနည်းငယ်ရှိ မြေငလျင်တစ်ခုလှုပ်

နေပြည်တော် ဇန်နဝါရီ ၁၉

ယနေ့ည ၇ နာရီ ၀၇ မိနစ် ၁၅ စက္ကန့်က မန္တလေးမြေငလျင်စခန်းမှ မြောက်ဘက် ၁၅ မိုင်ခန့် ကွာဝေးသော မြန်မာနိုင်ငံ ပြည်တွင်း (မတ္တရာမြို့၏ အရှေ့မြောက်ဘက် နှစ်မိုင်ခန့်အကွာ)၊ မြောက်လတ္တီတွဒ် ၂၂ ဒီဂရီ ၂၄ မိနစ် ၂၄ စက္ကန့်၊ အရှေ့လောင်ဂျီတွဒ်

၉၆ ဒီဂရီ ၁၃ မိနစ် ၃၀ စက္ကန့် အနက် ၁၀ ကီလိုမီတာခန့်ကို ဗဟိုပြု၍ အင်အားရစ်ချိတာစကေး ၃ ဒီဂရီ ၆ အဆင့်ရှိ အင်အား အနည်းငယ်ရှိသော မြေငလျင်တစ်ခုလှုပ်ရှားသွားကြောင်း တိုင်းထွာရရှိသည်။

(မိုး/ဇလ)



Earthquake Information	
Date	19.1.2020
Time (MST)	19:07:15
Magnitude	3.6 (Slight)
Latitude	22.24 N
Longitude	96.13 E
Depth	10 km
Region	About (2)miles NE of Madaya.

သွေးတိုးကျ သွေးတိုးကျ

သန္တိသုခ

သွေးတိုးကျ

အမြို့မြို့ဆိုင်တိုင်းတွင် ရနိုင်ပါသည်။

လပြည့်သခွာ တိုင်းရင်းဆေးဝါးထုတ်လုပ်ရေး ပြည်လမ်း၊ ကမာရွတ်မြို့နယ်၊ ရန်ကုန်မြို့။
ဖုန်း - ၀၉ ၄၄၈၀၃၄၄၇၇၊ ၀၉ ၂၆၁၉၉၃၆၅၃၊ ၀၉ ၄၂၂၄၄၃၈၄၅